
PREFACE 


THE first edition of the SAIVA UPANISADS was issued 
by the then Director of the Adyar Library, Pandit 
A. Mahadeva Sastri in 1925. It went out of print in 
1948. The demand for copies of the work showed 
steady increase, and the present edition is now issued 
to meet the demand. This is only a reprint of the 
first edition. 


Adyar Library G. SRINIVASA MURTI, 
17-4-1950 Hony. Director 


EDITOR’S NOTE TO THE FIRST EDITION 


THE materials on which is based this edition of the 
S'AIVA-UPANISHADS comprised in this volume are the 
same as those described in the volume of The Yoga € 
Upanishads. ) 

August, 1925 A. MAHADEVA 5457 

अक्षमालिकोपनिषत्‌ 


ale मे मनसि--इति शान्तिः 


अक्षमालालक्षणादिजिज्ञासा 
अथ प्रजापतिगुहं पप्रच्छ--भो भगवन्‌ अक्षमालाभेदविधि 
नहीति । सा किंलक्षणा कतिभेदा अस्याः कति सूत्राणि कथं 
घटनाप्रकारः के वर्णाः का प्रतिष्ठा केषाऽधिदेवता कि फळं चेति॥ १॥ 


अकारादिक्षकारान्तवर्णजातकळेबरम्‌ | 
विकळेबरकेवल्यरामचन्द्रपदं भजे ॥ 


इह खलु ऋगवेदप्रविभक्तेयमक्षमालिकोपनिषत्‌ पञ्चाइद्वर्ार्थप्रकटनव्यग्रा 
परम्परया ब्रह्ममात्रपर्यवसन्ना विजयते | अस्याः श्रुतेः स्वल्पग्रन्थतो विवरण- 
मारभ्यते | प्रजापतिगुहप्श्नप्रतिवचनरूपेयमाख्यायिका विद्यास्तुत्यर्था | 
आख्यायिकामवतारयति--अथेति | अथ स्वाज्ञलोकस्याम्युदयनिःश्रेयसाप्ति- 
प्रतिबन्धतानवानन्तरं प्रजानां स्वसृष्टानां स्वाष्युपायप्रापकः प्रजापतिः चतुर्मुख: 
गुहं कुमारस्वामिनं पप्रच्छ | अयं स्वातिरिक्तप्रपञ्चः स्वाज्ञानविकल्पितः, सर्वा- 
पहवसिद्धं ब्रह्म निष्प्रतियोगिकस्वमात्रमिति स्वज्ञानं विना स्वातिरिक्तास्तित्वम्रमः 
न ह्यपहवपदं भजति, न हि स्वाज्ञठोकस्य सहसा स्वज्ञानमुदेति तस्याञुद्रान्तर- 
त्वात्‌, तत्सत्त्वशुदभयर्थमर्थानुसन्धानूर्वकं मन्त्रानुष्ठानं कर्तव्यं, न Yared 

२ अक्षमालिकोपनिषत्‌ 


मन्त्रार्थप्रत्यगभिन्नब्रह्मविषयं भवति, तदुपायतया5क्षमालिकासु पञ्चाशद्वर्णान्‌ 
सार्थान्‌ विन्यस्य तयाऽक्षमालिकया Sel मन्त्रो मन्त्रजापकदुरितक्षयद्वारा 
मन्त्रार्थप्रत्यगमिनत्रह्माभिमुखमेनं करोतीत्येतमर्थ मनसि निधाय प्रच्छति | 
किमिति? भो भगवन्‌ इति ॥ १ ॥ 


अक्षमालालक्षणादि 


तं गुहः प्रत्युवाच--प्रवालमौ क्तिकस्फटिकशाङ्खरजताष्टा- 
पद्चन्द्नपुत्रनीविकाब्जरुद्राक्षा इत्यादिक्षान्तरमूतिसंविधानुभावाः | 
सौवर्ण राजतं ताम्रं चेति सूत्रत्रयम्‌ । तद्विवरे सौवर्ण agan 
राजतं तद्वामे ताम्रं तन्मुखे मुखं तत्पुच्छे पुच्छं तदन्तरावर्तनक्रमेण 
योजयेत्‌ ॥ २ ॥ 
प्रजापतिप्रश्नमङ्कीकृत्य तं गुहः प्रत्युवाच । किमिति! प्रवाळादि- 
सद्राक्षान्ताः दश भवन्ति | आदिक्षान्तरमृतिसंविधानुभावाः अकारादि- 


क्षकारान्तरविळसिततत्तद्वणार्थमूतिभिः data संयोगेनानुभावा भावनीया 
इत्यर्थः | ततः कि इत्यत्र--सौवर्णमिति | यदक्षजातं तद्विवरे ॥ २ ॥ 


अक्षमालायां ब्रह्मादिभावना 
यदस्यान्तरं सूत्रं azal यद्दक्षपारश्चे तच्छैवम्‌ | यद्वामे 
तंद्रेष्णवम्‌ | यन्मुखं सा सरस्वती | यत्‌ पुच्छ सा गायत्री | यत्‌ 
सुषिरं सा विद्या । या ग्रन्थिः सा प्रकृति: । ये स्वरास्ते धवलाः | 
ये स्पर्शास्ते पीताः | ये परास्ते रक्ताः | ३ ॥ 


तदन्तरादो ब्रह्मादयो भावनीया इत्याह--यदिति | तथा यहक्षपाश्रे 
राजतसूत्रवळ्यं तच्छेवम | यद्वामे ताम्रसूत्रवळयं तद्वैष्णवम्‌ | परत्यक्षं या सन्धि; 

सा प्रकृति: | ये स्वरा: ते धवळा: सात्त्विकत्वात्‌ | ये स्पर्शाः ते पीताः 
सत्त्वतमोमिश्रत्वात्‌ | ये परास्ते रक्ता: राजसत्वात्‌ ॥ ३ ॥ 


अक्षमालाशोधनादि 

अथ तां पञ्चभिर्गव्यैरमृतेः पत्चमिर्गव्येस्तनुमिः शोधयित्वा 
पञ्चभिर्गव्यैर्गन्धोदकेन संस्नाप्य तस्मात्‌ सोङ्कारेण पत्रकूर्चन स्नपयि- 
त्वाइष्टभिगन्चैरालिप्य सुमनःस्थले निवेश्याक्षतपुष्पेराराध्य प्रत्यक्ष- 
मादिक्षान्तेवगेर्मावयेत्‌ ॥ ४ ॥ 
| एवं संभाव्य अथ तां अक्षमालिकां पश्च भिगेव्येरमृतेः नन्दा55दिगो- 
| पञ्चकक्षीरै पुनः पश्चभिर्गव्यैस्तनुभिः तत्तनुभवगोमूत्रादिपश्चकैः शोधयित्वा 
अथ पुनः पथ्वभिगेब्ये: केवळदधिभिः गन्धोदकेन च संख्नाप्य। अष्ट्रभिगन्ध 
तक्कोलोशीरादिभिः मन्त्रशास्तरप्रसिद्रेः आलिप्य । अकारादिक्षकारान्तेक- 


पश्चााद्वीजात्मकमन्त्रैरक्षमाळिकाविरिष्टं वा प्रातिस्विकेनेकेकाक्षमेकेकमन्त्रेण 
संयोजयेदित्यर्थः ॥ ४ ॥ 


एकैकाक्षस्येकैकेन मन्त्रेण संयोजनम्‌ 


'ओमंकार मृत्युंजय सर्वव्यापक प्रथमेऽक्षे प्रतितिष्ठ । 
ओमांकाराकर्षणात्मक सर्वगत द्वितीयेऽक्षे प्रतितिष्ठ | ओमिकार 
ृष्टिदाक्षोमकर तृतीयेऽक्षे प्रतितिष्ठ । ओमींकार वाक्प्रसादकर 
निर्मळ चतुर्थेऽकषे प्रतितिष्ठ ।  ओमुंकार सर्वबलप्रद सारतर पश्चमेउक्षे 
प्रतितिष्ठ। ओमूंकारोचाटनकर दुःसह SA प्रतितिंछ। ओइंकार 
संक्षोमकर चञ्चल सप्तमे$क्षे प्रतितिष्ठ । ओमृंकार संमोहनङरो- 


| 1 अकार, आकार, इत्येवानुस्वारं विनैव सवेवर्णाना ग्रहणम्‌-अ १, अ २. 

ज्ज्वलाष्टमेऽक्षे प्रतितिष्ठ । ओम्ळंकार विद्वेषणकर 'शूहक नवमेडक्षे 
प्रतितिष्ठ | ओम्ळूंकार मोहकर दशमेऽक्षे प्रतितिष्ठ । ओमकार 
सर्ववश्यकर शुद्धसस्वैकादरोऽक्षे प्रतितिष्ठ । ओमैंकार शुद्धसात्त्विक 
पुरुषवश्यकर द्वादशेऽक्षे प्रतितिष्ठ । ओमोंक्राराखिळवाङ्मय नित्य 
शुद्ध त्रयोदशे$क्षे प्रतितिष्ठ | ओमोंकार सर्ववाङमय वश्यकर शान्त 
चतुर्दशेऽक्षे प्रतितिष्ठ । ओमंकार गजादिवश्यकर मोहनपञ्चदशेऽक्षे 
प्रतितिष्ठ । ओमःकार मृत्युनाशनकर de षोडशेऽक्षे प्रतितिष्ठ । 
ॐ कंकार सर्वेविषहर कल्याणद सप्तदशे$क्षे प्रतितिष्ठ । ॐ खंकार 
स्वक्षोमकर व्यापकाष्टादशेऽक्षे प्रतितिष्ठ । ॐ गंकार सर्वविज्नशमन 
महत्तरेकोनविंरोऽक्षे प्रतितिष्ठ । ॐ घंकार सौभाग्यद स्तम्भनकर 
RAA प्रतितिछ । ॐ ङकार सवेविषनाशकरोपरक्विंशेऽक्ष 
प्रतितिष्ठ । ॐ चंकाराभिचारन्न कूर द्वाविंशोऽक्षे प्रतितिष्ठ | 
ॐ छंकार भूतनाशकर भीषण त्रयोविंशेऽक्षे प्रतितिष्ठ । ॐ saz 
कृत्याऽऽदिनाशकर FAI चतुर्विशे5क्षे प्रतितिष्ठ। ॐ झंकार भूतनाशकर 
पञ्चविंशेऽक्षे प्रतितिष्ठ | ॐ अंकार मृत्युप्रमथन TRIA प्रतितिष्ठ | 
ॐ टंकार सर्वव्याधिहर सुभग सक्षविंशेऽक्षे प्रतितिष्ठ । ॐ ठंकार 
चन्द्ररूपाष्टाविंशेऽक्षे प्रतितिष्ठ । ॐ डंकार गरुडात्मक “विषज्न 
शोभनेकोनत्रिशेड्षे प्रतितिष्ठ । ॐ ढंकार सर्वेसंपत्प्रद 'सुभग ASÀ 
प्रतितिष्ठ | ॐ णंकार सर्वसिद्धिप्रद “मोहकरेकत्रिरोऽक्ष प्रतितिष्ठ | 


1 गृहुक--अ २. प्रहक--अ, अ१. * विपद्घ्न--अ, अ १, उ १, 
* सुखद--उ १. * मोहनक--क. 

O 


ॐ तंकार धनधान्यादिसंपत्प्रद प्रसन्न द्वात्रिशेऽक्षे प्रतितिष्ठ | ॐ 


=, 


थंकार धर्मप्राप्तिकर निर्मल त्रयस्त्रिरोडझे प्रतितिष्ठ | ॐ दंकार 
पृष्टिवृद्धिकर प्रियदर्शन चतुखिंशेञ्क्षे प्रतितिष्ठ । ॐ धंकार 
विषज्वरनिध विपुल पश्चत्रिरेऽक्षे प्रतितिष्ठ |  नंकार मुक्ति 
मुक्तिप्रद शान्त AIÀ प्रतितिष्ठ | ॐ पंकार विषविधनाशन 
भव्य सप्तत्रिशे5क्षे प्रतितिष्ठ । ॐ फंकाराणिमादिसिद्धिप्रद ज्योती- 
खपाष्टत्रिंशेऽक्षे प्रतितिष्ठ । ॐ बंकार सर्वदोषहर शौभनैकोन- 
चत्वारिंशेकक्षे प्रतितिष्ठ | ॐ भंकार भूतप्रशान्तिकर भयानक चत्वारि- 
IA प्रतितिष्ठ । ओं मंकार विद्रेषिमोहनकरेकचत्वारिंशेञक्षेप्रतितिष्ठ। 
ॐ यंकार सवेव्यापक्र पावन द्विचत्वारिंशेऽक्षे प्रतितिष्ठ | ॐ रंकार 
दाहकर विकृत त्रिचत्वारिंशेऽक्षे प्रतितिष्ठ । ॐ gp विश्वंभर 
मासुर चतुश्चत्वारिशेअक्षे प्रतितिष्ठ | ॐ वेकार सर्वाप्यायनकर निर्म 
पञ्चचत्वारिंशेऽक्षे प्रतितिष्ठ | ॐ शंकार सर्वेफलम्रद्‌ पवित्र षट्चत्वा- 
रिंशेऽक्षे प्रतितिष्ठ | ॐ षंकार धर्मार्थकामद धवल सक्षचत्वारिशेऽक्ष 
प्रतितिष्ठ | ॐ संकार सर्वकारण सार्वेवणिकाष्टचत्वा रिंशेअक्ष प्रतितिष्ठ । 
ॐ हंकार सर्ववाड्मय निर्मेलेकोनपश्चाशदक्षे प्रतितिष्ठ | ॐ ळंकार 
सरवेशक्तिप्रद प्रधान पञ्चाशदक्षे प्रतितिष्ठ | ॐ क्षंक्रार परापरतत्त्व- 


ज्ञापक परंज्योतीरूप शिखामणौ प्रतितिष्ठ ॥ ५ ॥ 


तत्र ““ अकारो वे सर्वा वाळू सेषा स्पशोंष्मभिर्व्यज्यमाना बह्वी 
नानारूपा भवति?” इति श्रुतितः सर्वे वर्णा अकारविकारा इत्युक्ता भवन्ति | 
“‹ अक्षराणामकारोऽस्मि ?? इति स्मृतितश्व विष्णोः सर्वव्यापकत्वेन अकारादिः 

क्षकारान्तबीजविशिष्टमन्त्रार्थत्वसुक्त॑ भवतीति ज्ञेयम्‌ | विष्णोर्व्यापकत्वेडपि 
मृत्युज्ञयत्वं कुतः ! इत्यत्र सर्वापहृवसिद्धं ब्रह्म निष्प्रतियोगिकस्वमात्रमिति वेदनं 
सम्यग्ज्ञानं तत्स्वोदयसमकाल्कैवल्यफलकमित्यत्र-- ब्रह्म वेद ब्रह्मेव भवति, ?? 
“ao एवं निर्बीजं वेद निर्बीज एव स भवति?” इत्यादि ज्ञानसमकालमेव 
कैवल्यफलानुवादिन्यः श्रुतयो मानम्‌। तथाविधज्ञानतत्साधनानुष्टानविस्मारकं 
ब्रझातिरिक्तजाग्रजाग्रदायविकल्पानुन्ञेकरसान्तभेदजातास्तित्वं, तस्य प्रमाद- 
कारित्वात्‌ “ प्रमादं वै मृत्युमहं ब्रवीमि ?? इति, “प्रमादो ब्रह्मनिष्टायां कर्तव्यः 
कदाचन ?? इति च स्मृतेः | एवं स्वाज्ञानप्रभवस्वातिरिक्तासितित्वन्रमात्मकमृत्युं 
स्वज्ञानसमकाळं जयत्यपह्वं करोतीति मृत्युञ्जयत्वमुपपद्य॒त इति यत्‌ तदेव 
वक्ष्यमाणेकपञ्चाशदकारादिक्षकारान्तमन्त्राणां परमाशय इत्याह ओमिति | 
त्वमक्षमाळारिखामणिदक्षिणमागस्थप्रथमे अक्षे प्रतितिष्ठ इत्यादिना अक्षं 
प्रत्येवमावाहयेत्‌ | तथा शिष्टाक्षजातं शिष्टवणैरावाह्ये दित्याह--३ आंकारे- 
त्यादिना | शूहक, स्वातिरिक्त शून्यतयोहयतीति शूहक:, स्वातिरिक्तशून्य- 
करेत्यर्थः, स त्वं नवमे अक्षे प्रतितिष्ठ । प्रत्यक्षमेवमावाहयेत्‌ ॥ ५ ॥ 


देवमन्तविद्यातत्त्वानां सान्निध्यार्थो मन्त्रजपः 

अथोवाच ये देवा; पृथिवीषदस्तेभ्यो नमो भगवन्तोऽचुमदन्तु 
शोमांये पितरोऽनुमदन्तु शोमायै ज्ञानमयीमक्षमालिकाम्‌ || ६ ॥ 

अथोवाच ये देवा अन्तरिक्षसद्स्तेभ्य ॐ नमो भगवन्तोऽलुम- 
दन्तु शोमायै पितरोऽनुमदन्तु शोमाये ज्ञानमयीमक्षमालिकाम्‌ || ७ ॥ 

अथोवाच ये देवा दिविषदस्तेभ्यो नमो भगवन्तोऽनुमदन्तु 
शोभायै पितरोऽनुमदन्तु शोमांये ज्ञानमयीम्रक्षमालिकाम्‌ ॥ ८ ॥ 

अथोवाच ये मन्त्रा या" विद्यास्तेम्यो नमस्ताभ्यश्चोंन- 
मस्तच्छक्तिरस्याः प्रतिष्ठापयति ॥ ९ ॥ 


1 कल।स्ते--उ, 

अथोवाच ये ब्रह्मविष्णुरुद्रास्तेभ्यः सगुणेभ्य ॐ नमस्त- 
म्ढीयेमस्या: प्रतिष्ठापयति ॥ १० ॥ 


~ 


अथोवाच भ्सांख्यादितत्त्वभेदास्तेम्यो नमो वतेध्वं 


°वरोधे'लुवर्तध्वम्‌ ॥ ११ ॥ 

अथोवाच ये शैवा वैष्णवाः शाक्ताः शतसहस्रशस्तेभ्यो 
नमो नमो भगवन्तोऽतुमदन्त्वचुशृह्दन्तु ॥ १२ ॥ 

अथोवाच याश्च मृत्योः प्राणवत्यस्ताभ्यो नमो नमस्तेनेतां 
aega gega ॥ १३ ॥ 


एवं पञ्चाशद्र्णविशिष्टक्षमालिका स्पृष्टा स्वाविद्यापदतत्कार्यत्रह्माण्ड- 
पटलवासिनो ये ये देवाः मन्त्रविद्यातत्त्वादयो विद्यन्ते तेषामत्र सान्निध्याय 
अस्याः सार्वात्म्यसिद्भये च वक्ष्यमाणमन्त्रान्‌ जपेदित्याह--अथोवाचेति | 
अश्रोबाच ये देवाः द्योतनात्मका: सर्वत्र पृथिव्यां सीदन्ति गच्छन्ति व्याप्य 
वर्तन्त इति प्रथिवीषदः | अस्यामक्षमाळिकायां स्थिरासना भूत्वा अनुमइन्छु 
अनुमोदनं सदा कुर्वन्तु पुनरस्या विशेषतः शोमाये शोभार्थ पितरोऽनुमदन्तु 
शोभायै ज्ञानमयीं अक्षमालिकां प्राप्य अग्निप्वात्तादिपितरोऽपि सदाऽनुमोदनं 
भजन्त्वित्यर्थः ॥ ६ ॥ तथां सवंत्रानुभान्यमित्याह--अथेति | पितृभिः सह 
अन्त रिक्षसदो देवा अप्यक्षमालिकां प्राप्य वरदाः सन्तः स्थिरासना भवन्त्विति 
प्रार्थनीया इत्यर्थः ॥ ७-८ ॥ अस्मिन्‌ लोके ये सप्तकोटिमहामन्वा विदन्ते 
याश्च चतुष्षष्टिकला विद्या विद्यन्ते ताभ्यो नमः ॥ ९-१० ॥ ये सांख्यांदि- 
तत्त्वभेदा: षण्णवतितत्त्वानि तेभ्यो नमः | ये षण्णवतितत्त्वमेदाः यूयमत्र 
वरो वराः सर्वोत्कृष्टाः सन्तः कामधेनव इव अक्षमालिकोपासकस्य वाञ्छितार्थदा 
भूत्वात्र सदा वततेध्वमित्यर्थः ॥ ११-१२ ॥ स्वमावतोऽमरं जीवं स्वमावत 


1 द्वितीयम--क, ? संख्या--क, अ १. * विरो-सु. * निव--क, 

प्रच्याव्य मृति देहात्मभावनारूपां नयतीति मृत्युः स्वातिरिक्तास्तित्वभ्रमस्तप्य 
मृत्योः प्राणबत्य उपजीव्या याः शक्तयो विद्यन्ते स्वातिरिक्तत्रमापनुत्तपे 


ताभ्यो नमो नम: | ताः vat यूयं मिळित्वा मत्कृतनमस्कारेण तेता 
अक्षमालिका मृडयत मृडयत | स्वोपासकसुखप्रदां कुरुतेत्यर्थ: ॥ १३ | 
अक्षमालायां सर्वात्मकत्वभावना 
पुनरेतस्यां सर्वात्मकत्वं भावयित्वा भावेन पूर्वमा लिकामुत्पाद्या- 
रस Y ff ` A Š 
य तन्मर्य महोपहारेरुपहृत्यादिक्षान्तैरकैरक्षमालामम्टोत्तरशत स्पृशेत्‌॥ 
अकारादिळकारान्तद्विरादृत्त्या5्थ अकचटतपयश इत्यष्टवर्ग योजितं चेत्‌ 
तदा अत्तरशतं भवति | क्षकार: सकृन्मेरुस्थाने योजनीय इत्यर्थः ॥ १४॥ 
अक्षमालिकास्तुतिः 
अथ saeara प्रक्षिणीकृत्योंनमस्ते भगवति मन्त्रमातृके- 
s [कर्योनमस्ते 
er भगवति मन्त्रमातृके5क्षमालिके5शेष- 
i m नमस्ते भगवति मन्लमातृकेउक्षमाले उच्चाटन्यों नमस्ते 
Tafa मन गे 
र A मन्त्रमातुके5्षमाठे विश्वामृत्यो 'मृत्युंजयस्वरूपिणि सकलो- 
n सकललोकद[र]क्षा दिके सकललोकोज्जीविके सकलोत्पादिके 
वा प्रवतिके रात्रिप्रवर्तिके नद्य“न्तरयापति Saye. 
यास्ति लोकान्तरयाप्ति स यासि देशान्तरयासि द्वीपान्तर- 
ale q 
परारूपे नमस्ते प्य ae त ne 
न्तारूपे नमस्ते मध त 
e Aa नमस्ते मध्यमारूपे नमस्ते वैखरीरूपे 
मक स्वविद्याऽऽत्मिके स+ 
Aes सवशक्त्यात्मिके सर्वदेवात्मिके 
थामित्रेण मुनिनोपसेव्यमाने नमस्ते 


1 ty 
सृत्यु--भ १ ,उ १ 2 
त्मिके--उ, ३५, + न्तरया--उ, मु, भ. 

अथ पुनरुत्थाप्य प्रदक्षिणीकृत्य वश्यादिषदकमेसाधकतया परमार्थपद- 
प्रापिकतया च वक्ष्यमाणमन्त्रैरक्षमालिकां स्तौति--ओमिति । मृत्युः्जयस्व- 
रूपिणि स्वातिरिक्तविश्वाभिधानमृत्युग्रासस्वज्ञानरूपिणि, तथा सकलोद्द्वीपिनि | 
ईश्वरात्मना सकळलोकद [र]क्षास्मिके। रवीन्द्रात्मना दिवाप्रवर्तिके रात्रिप्रवर्तिके | 
अन्तर्याम्यात्मना नद्यन्तरयासि नयन्तरं नदीपटळं यास्यसि । प्रत्यग्रपेण 
सबेदा स्फुरसि। सरस्वत्यात्मना नमस्ते परारूपे। वसिष्ठेन मुनिना 
“| ब्रह्मातिरिक्तं न किचिदस्ति?? इति आराधिते | तथा विश्वामित्रेण ॥ १५ ॥ 


बिद्याफलम्‌ 

प्रातरधीयानो रात्रिकृतं पापं नाशयति | सायमधीयानो 

दिवसकृतं पापं नाशयति | तत्‌ सायं प्रातः प्रयुञ्जानः पापोऽपापो 

भवति | एवमक्षमाळिकया जप्तो dea: सद्यः सिद्धिकरो भवतीत्याह 

भगवान्‌ गुहः प्रजापतिमित्युपनिषत्‌ ॥ १६ ॥ 

विद्याफलमाह--प्रातरिति | कामिनां सद्यः कामितार्थसि द्विकरो भवति | 
अकामिजन्तमन्त्रस्तु सदश्चित्तुद्गिकरो भूत्वाऽस्य वेदान्तश्रवणादिमतिमुत्पाद् 
सद्य: श्रवणादिजनितसम्यग्ज्ञानसमकाछं सर्वापहृवसिद्वनिष्प्रतियोगिकब्रह्ममात्राव- 


स्थानलक्षणविकळेबरकैवल्यसिद्विकरो भवति | इतिइान्दस्त्वक्षमालिकोपनि- 
षत्परिसमाप्त्यर्थः ॥ १६ ॥ 


श्रीवासुदेवेन्द्ररिष्योप निषङ्रह्मयोगिना । 
अक्षमालोपनिषदो व्याख्यानं लिखितं लघु | 
अक्षमालोपनिषदो व्याख्याप्रन्थः शत स्मृत: ॥ 


इति श्रीमदीशाद्यशोत्तरशतोपनिषच्छा्विवरणे सक्तषष्टिसङ्कयापूरकं 
अक्षमालिकोपनिषट्विवरणं सम्पूर्णम्‌ | 


——— 


ह. 
pr m im’ 
4 हि. क... 

८ अक्षमालिकोपनिषत्‌ 


प्रच्याव्य मृति देहात्मभावनारूपां नयतीति मृत्युः स्वातिरिक्तास्तित्वश्रमस्तस्य 
मृत्योः प्राणबत्य उपजीव्या याः शक्तयो विद्यन्ते स्वातिरिक्तभ्रमापनुत्तये 
ताभ्यो नमो नमः । ताः सर्वा यूयं मिलित्वा मत्कृतनमरुकारेण तेनैतां 
अक्षमालिका मृडयत मडयत | स्वोपासकसुखप्रदां कुरुतेत्यर्शः ॥ १३ ॥ 


अक्षमालायां सर्वात्मकत्वभावना 

पुनरेतस्यांसर्वात्मक्रत्वं भावयित्वा भावेन पूर्वमा लिकामुत्पाद्या- 

रभ्य तन्मयीं महोपहारेरुपहत्यादिक्षन्तैरक्षैरक्षमालामष्टोत्तरशतं स्पृशेत्‌ ॥ 

अकारादिळकारान्तद्विरावृत्याऽथ अकचटतपयश इत्यश्वर्ग योजितं चेत्‌ 

तदा अष्)त्तरशतं भवति । क्षकारः सकृन्मेरुस्थाने योजनीय इत्यर्थः ॥ १४ ॥ 

अक्षमालिकास्तुतिः 
अथ एुनरुत्थाण्य प्रदक्षिणी कृत्योंनमस्ते भगवति मन्त्रमातृके- 
ऽक्षमाले सर्ववशंकर्यानमस्ते भगवति मन्त्रमातृकेऽक्षमािकेऽश्ेष- 
स्तम्मिन्योनमस्ते भगवति मन्त्रमातृकेऽक्षमाछे उच्चाटन्योंनमस्ते 
भगवति मन्त्रमातृकेऽक्षमाले विश्वामृत्यो 'मृत्युंजयस्वरूपिणि सकलो- 
द्वीपिनि सकललोकद[र]क्षा “दिके सकललोकोज्ी विके सकलोत्पादिके 
दिवाप्रवतिके रात्रिप्रवतिके नद्य“न्तरयासि देशान्तरयासि दवीपान्तर- 
यास्ति लोकान्तरयासि सर्वदा स्फुरसि सर्वहृदि वासयसि | नमस्ते 
परारूपे नमस्ते पश्यन्तीरूपे नमस्ते मध्यमारूपे नमस्ते वैखरीरूपे 
सर्वतत्त्वात्मिके सवेविद्या55त्मिके सर्वशक्त्यात्मिके सर्वदेवात्मिके 
वसिष्ठेन मुनिना55राधिते विश्वामित्रेण मुनिनोपसेव्यमाने नमस्ते 
नमस्ते ॥ १५ ॥ 


1 मंत्यु--भ १, उ १, * त्मिके--उ, उ १. * न्तरंया--उ, मु, अ. 

अक्षमालिकोपनिषत्‌ ९ 


अथ पुनरुत्थाप्य प्रदक्षिणीकृत्य वश्यादिषद्कमेसाधकतया परमार्थपद- 
प्रापिकतया च वक्ष्यमाणमन्त्रैरक्षमालिकां स्तोति--ओमिति | मरत्युञ्जयस्व- 
रूपिणि स्वातिरिक्तविश्वाभिधानमृत्युग्रासस्वज्ञानरूपिणि, तथा सकलोद्द्वीपिनि। 
ईश्वरात्मना सकळलोकद [र]क्षास्मिके। रवीन्द्वात्मना दिवाप्रवर्तिके रात्रिप्रवर्तिके। 
अन्तर्याम्यात्मना नद्यन्तरयासि नयन्तरं नदीपटळं यास्यसि । प्रत्यग्रूपेण 
सर्वदा स्फुरसि। सरस्वत्यात्मना नमस्ते परारूपे। वसिष्ठेन मुनिना 
“ ब्रह्मातिरिक्तं न किचिदस्ति?? इति आराधिते | तथा विश्वामित्रेण ॥ १५ ॥ 


विद्याफलमू 

प्रातरधीयानो रात्रिकृतं पापं नाशयति | सायमधीयानो 

दिवसक्कतं पापं नाशयति | तत्‌ सायं प्रातः प्रयुञ्जानः पापोऽपापो 

भवति | एवमक्षमालिकया जप्तो dea: सद्यः सिद्धिकरो भवतीत्याह 

भगवान्‌ गुहः प्रजापतिमित्युपनिषत्‌ ॥ १६ ॥ 

विद्याफलमाह--प्रातरिति | कामिनां सद्यः कामितार्थसिद्धिकरो भवति | 
अकामिजप्तमन्त्रस्तु सद्यश्रित्तञद्विकरो भूत्वाऽस्य वेदान्तश्रवणादिमतिमुत्पाद्य 
सद्य: श्रवणादिजनितसम्यग्ज्ञानसमकाछं सर्वापहृवसिद्वनिष्प्रतियोगिकन्रह्ममात्राव- 


स्थानळक्षणविकळेबरकेवल्यसिद्रिकरो भवति | इतिइान्दस्त्वक्षमालिकोपनि- 
षत्परिसमाप्त्यर्थः ॥ १६ Il 


श्रीवासुदेवेन्द्ररिष्योपनिषद्ह्मयोगिना | 
अक्षमालोपनिषदो व्याख्यानं लिखितं लघु | 
अक्षमालोपनिषदो व्याख्याग्रन्थः शातं स्मृतः ॥ 


इति श्रीमदीशादशेत्तरशतोपनिषच्छा्रविवरणे सक्षषष्टिसङ्कयापूरकं 
अक्षमालिकोपनिषद्विवरणं सम्पूर्णम्‌ 

अथर्वशिखोपनिषत 


भद्रं कर्णेभिः--इति शान्तिः 
थनः खण्डः 


आदिप्रयुक्तष्यानजिश्ञासा 
अथ हैनं पेप्पलादोऽङ्गिराः सनत्कुमारश्चा 'थर्वाणमुवाच--- 
भगवन्‌ किमादौ प्रयुक्तं ध्यानं ध्यायितव्यं कि तद्धचानं को वा 
घ्याता कश्च ध्येयः ॥ १ ॥ 
APTI भातं तुयोङ्काराग्रभासुरम्‌ । 
तुर्यतुयेत्रिपाद्राम स्वमात्रं कलयेऽन्वहम्‌ ॥ 


इह खल्वथर्वशिलोपनिषदोऽथर्ववेदप्रविभक्तत्वेनोपोद्वातादिकं प्रश्नोप- 
निषदादितुल्यम्‌ । शिष्याचार्यपैप्पलादायथरवप्रश्नप्रतिवचनरूपेयमाख्यायिका 
वक्ष्समाणविद्यास्तुत्यर्था | प्रकृतोपनिषदो विवरणमारभ्यते--अथैद्यादिना | 
अथ ह यथोक्तसाधनानुष्ठानसंजातचित्तशुद्भ्यनन्तरं ag पिप्पलादस्यापत्यं 
पैप्पळादो नामतोऽङ्गिराः सनत्कुमारश्च एनं विख्यातं अथर्वाणमुवाच | 


7 थर्व-अ, अ २, सु, 


` 

प्रथमः खण्डः ११ 
किमिति! हे भगवन्‌ किं सर्वस्मात्‌ आदौ प्रयुक्त मुमुक्षुभिः कस्य घ्यानं 
ध्यायितव्य किं वा तस्य ध्यानं को वा ध्याता ध्यानकर्ता सर्व: कश्च को वा 
ध्येय इति ॥ १ ॥ 
चतुष्पात्प्रणवध्यानम्‌ 
a एभ्योऽथर्वा प्रत्युवाच--ओमित्येतदक्षरमादो प्रयुक्त 
ध्यानं ध्यायितव्यमित्येतदक्षरं परं ब्रह्मास्य पादाश्चत्वारो वेदा- 
श्वतुष्पादिदमक्षरं परं ब्रह्म ॥ २ ॥ 
एवं पिप्पछादाक्गिरस्सनत्कुमारैः पृष्टो मुनिराह--स इति | य एवमेतैः 
पृष्ट: सोऽयमथर्वा मुनि: एभ्यः प्रत्युवाच | किमिति? ओमिति ब्रह्मप्रतीका- 
लम्बनतया सर्वस्मादादो प्रयुक्तं ईश्वरेच्छयाऽऽविरभूतं सुसुक्षुभिः प्रणवार्थेश्वर- 
ध्यानं ध्यायितव्यमिति यत्‌ तदेतदक्षरं प्रणवार्थरूपं परं अपरं वा ब्रह्म, 
“ पुरं चापरं च ब्रह्म यदोङ्कारः,?? ““ प्रणवो ह्यपरं ब्रह्म प्रणवश्च परः स्मृतः | 7? 
इति श्रुतेः | अस्य प्रणवस्य व्यष्टिसमष्टितंदैक्यावस्थाविरिष्ठस्य चत्वारो वेदाः 
पादा इव पादा चतुष्पात्‌ इदमक्षरं परं अपरं वा ब्रह्म ॥ २ ॥ 


माज्राचतुष्टयस्वरूपमू 
पूर्वाऽस्य मात्रा एथिव्यकारः स ऋग्मिऋगेदो ब्रह्मा वसवो 


गायत्री méa: ॥ ३ ॥ 
द्वितीयाऽन्तरिक्षं स उकारः स यजुभिर्यजुवेदो विष्णू रुद्रा- 


fagsqfeonfa: ॥ ४ ॥ | 
तृतीया दयौः स मकारः स सामभिः सामवेदो रुद्र आदित्या 


जगत्याहवनीयः ॥ ९ ॥ 
) थर्वा:--उ, सु, अ १, अ २, थवे:--उ १. १ विष्णुरअ १. 
३ रुद्वादि--अ 2, क, उ. 

१२ अथर्व रिखोपनिषत्‌ 


यावसानेऽस्य चतु्थ्य्धमात्रा सा सोमलोक ओंकारः साऽथवे- 
णेमंन्त्रेरथववेद: संवतेकोऽसिर्मरुतो विराडेकषिर्भास्वती स्मृता ॥ ६ ॥ 


तस्याद्मात्रास्वरूपमाह--पूर्वेति । अस्य प्रणवस्य पूर्वा आद्यमात्रा 
प्रथिव्यकारः इत्यादेः प्राथम्यात्‌ प्रथममात्रारूपत्वं युज्यत इत्यर्थः ॥ ३ ॥ 
द्वितीयमात्रेयत्तामाह--द्वितीयेति | येयं द्वितीया मात्रा अन्तरिक्ष स उकार 
इत्यादेः प्रथममात्रप्रसक्तपरथिव्यकारायपेक्षया आनन्तर्याद्‌दवितीयमात्रात्वं युज्यत 
इत्यर्थः ॥ ४ ॥ तृतीयमात्रेयत्तामाह--तृतीये ति | द्वितीयमात्रात्वेन प्रकटितान्तंः 
रिक्षोकाराद्यपेक्षया द्यौः मकार इत्यादेः समनन्तरत्वात्‌ तृतीयमात्रात्वं युज्यत 
इत्यर्थः ॥ ५ ॥ चतुर्थमात्रेयत्तामाह--याऽत्रसान इति | अस्य प्रणवस्य या 
अवसाना सेयं चतुथ्येथमात्रा प्रणवतुरीयांशः ओङ्कारः सोमलोक्श्च 
अथवेणमत्रग्रामविरिषष्टः अथवंणवेदश्च संवतेकोऽञ्निः प्रञयकालीनाग्निः मरतः 
सप्त महाविराट्‌ एक एव ऋषत्यवगम्यत इति एकर्षिः एवं विशेषणविरिष्टे- 
यमर्धमात्रा तुर्यप्रकाशभास्यतया भास्वती स्मृता सर्ववेदान्तेप्वभिहितेत्यर्थः ॥६॥ 


वणेदेवताविसिष्मात्राखरूपम्‌ 


प्रथमा रक्तपीता महड्रह्मदेवत्या । द्वितीया विद्युमती कृष्णा 
विष्णुदेवत्या | तृतीया शुभाशुभा शुका रुद्रदैवत्या । याऽवसानेऽस्य 
चतुथ्यर्धमात्रा सा विद्युमती सवर्णा पुरुषदैवत्या || ७ ॥ 


पुनविशिष्टमात्रातदध्यक्षपादस्वरूपमाचष्टे--प्रथमेत्यादिना | येयं प्रथमा 
मात्रा अकाररूपिणी सेयं रक्तमिश्रपीतवर्णा | यस्या महान्‌ ब्रह्मा देवता सेयं 
महद्भह्मदेबत्या | योऽकारात्मिका द्वितीया मात्रा विद्युद्वत्‌ द्योतनात्‌ विद्युमती 
तन्मिश्रकृष्णवर्णोज्ज्वला fasygaar च भवति | मकारात्मिकेयं तृतीया मात्रा 
अर्घमात्रोकारसन्निहितत्वात्‌ शुभाशुभा वर्णतः Ber झुक्ृतेजोमयेश्वरोपाधित्वात्‌ 
aaa च भवति । याऽवसाने इत्युक्तार्थम्‌। सा विद्युमती विद्युन्निमा 

प्रथम: खण्ड: १३ 
सर्ववर्णहेतुत्वात्‌ सवेवर्णा स्वेन तुर्यरूपेण कृत्स्नमात्रातदध्यक्षप्रपञ्चपूरणात्‌ 
पुरुषस्तुर्यात्मा स एव देवता यस्याः सेयं पुरुषदेवत्या च भवति ॥ ७॥ 

विशिष्टप्रणवस्वरूम्‌ 
स एष ह्योंकारश्चतुरक्षरश्चतुश्चतुष्पादश्चतुः शिरश्चतुश्चतुर्घा 
मात्रा स्थूलमेतद्गस्वदीप्छुतम्‌ ॥ ८ ॥ 
विरिष्टप्रणवेयत्तामाह-स एष इति | य एवमुक्तः स एष ह्योङ्कारः 
अकारादिभेदेन चतुरक्षरः विश्चाविराडोत्रादिभेदेन चतुश्चहुष्पादः चतुङ्शिरः 
चतुस्तुर्यविशिष्टत्वात्‌ चतुश्चतुर्धा मात्रा | यद्वा- मात्राशब्दः कालवाची, 
स्थूळं प्रथममात्रा कालस्य स्थूलत्वात्‌ , तथेतत्‌ हृस्वं सूक्ष्मत्वात्‌, दीर्ध 
तदपेक्षया सूक्ष्मं, तदपेक्षया प्लुतं सुसूक्ष्मम्‌ ॥ ८ ॥ 
विरिष्टप्रणवध्यानफलम्‌ 
ॐ ॐ ॐ इति त्रिरुक्त्वा चतुर्थः शान्त आत्मा प्छुतप्रणव- 
प्रयोगेण समस्तमोमिति प्रयुक्तमात्मज्योतिः सक्कदावतते ॥ ९ ॥ 


एवं प्रकारत्रयभेदेन प्रणवमुच्चार्य चतुर्थमात्राऽऽत्मकः शान्त आत्मा 
तुर्यस्य स्वातिरिक्तसान्तिसिद्वत्वात्‌ एवं प्लुतभ्रणबप्रयोगेण प्रणवाग्रना दज्योतिरलु- 
सन्धानात्‌ आत्मज्योतिः निरादृतं सत्‌ सकुदावतते सदा विभातीत्यर्थः |S Il 


स्थूलादिमेदैः प्रणवस्य चतुर्धा विभागः 


सकृदुचा रितमात्रेणोध्वसुन्नामयतीत्योंकारः | प्राणान्‌ सर्वान्‌ 
प्रलीयत इति ' प्रलयः । प्राणान्‌ सर्वान्‌ परमात्मनि प्रणामयतीत्ये- 


1 प्रणव:--अ १, अ २, क. 

१४ अथवेशिखोपनिषत्‌ 


तस्मात्‌ प्रणवः | चतुर्घाञ्वस्थित इति सबैदेववेदयोनि; सर्ववाच्यवस्तु 
प्रणवात्मकम्‌ ॥ १० ॥ 


प्रणवं चतुर्धा व्युत्पादयति--सक्कदिति | aaa प्छुतोच्चारणतः 
मूळाधारादिन्नह्मरन्ध्रान्तमूर्ध्वे उन्नामयति उद्गच्छतीति ओङ्कारः | सवैप्राणान्‌ 
प्रलीयते प्रकर्षेण लयं नयतीति प्रलय: प्रणवस्य प्राणादिप्रलयहेतुत्वात्‌ 
प्रलयत्वम्‌। सबैप्राणान परमात्मनि प्रणामयति प्रकर्षेण नमनमेक्यं गमयती- 
त्येतस्माद्रेतोः प्रणव उच्यते | एतत्कळनात्रयविरळः चतुर्थः “ चतुर्थः शान्त 
आत्मा ?? इत्युक्तत्वात्‌ | प्रणवस्थूळांशा ओङ्कारः, तत्सूक्ष्मांश: प्रलयः, तद्वीजांशः 
प्रणवः, चतुर्थस्तु संशान्तस्वातिरिक्तः, इत्येवं चतुर्धाऽबस्थितः | इतिशब्दः 
वस्तुत एक इति द्योतक: | अभिधेयाभिधानरूपेण सबेदेववेद्योनिः | यत 
एवमतः सवेबाच्यवस्तु प्रणवात्मकं, न हि ब्रह्मप्रणवातिरिक्तमभिधेयजात- 
मभिधानजातं वाऽस्ति ॥ १० ॥ 


इति प्रथमः खण्डः 


द्वितीयः खण्डः 
ठुयोंङ्कारस्य तारकत्वम्‌ 


देवाश्चेति संधत्तां सर्वेभ्यो दुःख'भयेभ्यः संतारयतीति 
तारणात्तारः ॥ १ ॥ 


अभिधेयाभिधानदेववेदजातं पूर्वोक्ततुयोङ्कारस्य तारकत्वं विष्णुत्वं ब्रह्मत्वं 
स्वयंप्रकाझात्वं महादेवत्वं च प्रकटयतीत्याह--दैबाश्चेति | विश्वविश्वाद्यविकल्पा- 


1 भवेभ्य:--क« 

द्वितीयः खण्ड: १५ 


नुज्ैकरसान्ता: प्रणवाभिधेयरूपा देवाः चशब्दात्‌ अभिधानरूपा वेदाश्च 
इति, एवं संधत्तां संदधतां व्यत्ययेनाभिसन्धि कृतवन्तः । किमिति! 
यस्तुरीयोङ्कारत्वेनाभिमतस्तस्य॒सर्वदुःखभयान्वितसंसृतिसंतारणात्‌ स॒ एव 
तारः ॥ १ ॥ 


तस्य विष्णुत्वम्‌ 
सर्वे देवाः संविशन्तीति विष्णुः ॥ २ ॥ 
किं च--यत्र तुरीयोङ्कारे तुर्यतुर्ये विश्वविश्वाद्यविकल्पानुन्ञैकरसान्ताः 
सर्वे देवा: तन्मात्रावरोषतया संविशन्तीति स विष्णुः als: ॥ २ ॥ 
तस्य ब्रह्मत्वम्‌ 
सर्वाणि बुंहयतीति ब्रह्म ॥ ३ ॥ 
किच--यत्‌ स्वातिरिक्ताविद्यापदतत्कार्यजातं 'ग्रसित्वा स्वमात्रतया 


ब्रहयतीति तद्भि ब्रह्म ॥ ३ Il 


तस्य स्वयंप्रकाशत्वम्‌ 


स्वेम्योऽन्तः'स्थानेम्यो 'ध्येयेम्यः प्रदीपवत्‌. प्रकाशयतीति 
प्रकाशः ॥ ४ ॥ 
किंच स्वाज्दष्टिप्रसक्तसवप्राण्यन्तर्बाद्यविलसितकामादिघटादिस्वप्रकाश्य- 


Sava: विविक्ततया तत्‌ सर्वै यः प्रदीपवत प्रकाशयति स्वभास्यकामादि- 
घटायभावे प्रकाशमात्रतया स्वयमवशिष्यत इति च तुरीयोद्भारः प्रकाश: ॥ ४॥ 


1 स्थानि--क } 2 घ्यायिभ्यः-कः 

१६ अथवेशिखोपनिषत्‌ 
तस्य महादेवत्वम्‌ 


प्रकाशेभ्यः सदोमित्यन्तः शरीरे विद्युद्वदयोतयति महुर्महुरिति 
faza ' प्रतीयां दिशं “मित्त्वा सर्वोल्लोकान्‌ व्याम्रोति व्यापयतीति 
व्यापनाद्मापी महादेवः ॥ ५ ॥ 
किच स्वान्त:शरीरे स्वप्रकाश्येम्य: कामादिभ्यो विविक्ततया सदोमिति 
मुहुमुहुयौं विषयजातं fags द्योतयति प्रकाशयति तत्‌ कथं यथा विद्युत्‌ 
प्रतीयां स्वप्रकाश्यमेघावतिरूपां दिशां भित्त्वा स्वविषयलोकेकदेशं व्याप्रोति तथा 
तुरीयोङ्कारस्वप्रतीतिविषयभूतां प्रतीयां स्वादृतिरूपिणीं मायाऽऽख्यां दिशे भित्त्वा 
स्वाज्ञदष्टिविकल्पितसर्वान्‌ लोकान्‌ तदुपलक्षितान्यनन्तकोटिब्रह्माण्डानि सचिदा- 
नन्दात्मना व्याप्नोति विश्वविराडोत्रादिरूपेण वा व्यापयतीति च येन 
केन वैवं व्यापनात्‌ व्यापी महादेवः तुयोङ्कार एवेति सर्वदेवानां वेदाना- 
मभिप्रेतोऽ्थः ॥ ५ ॥ 
इति द्वितीयः खण्डः 


तृतीयः खण्डः 


तुर्योझारनिरूपणम्‌ 
पूर्वाऽस्य मात्रा जागति जागरितं द्वितीया cas तृतीया 
सुषुपिश्चेतुर्थी तुरीयम्‌ ॥ १ ॥ 


मात्राऽवस्थापाद भेदविरिष्ठतुयोंद्कारं पुनरनूद्य विशदयति--पूर्वेति। अस्य 
तुरीयोङ्कारस्य पूर्वा मात्रा अकाराख्या पञ्चीकृतप्चमहाभूततत्कार्यभोतिकरूपेण 


1 प्रतीयादि--क. प्रतीचीं दिअ. 2 दिशं भि--क, 

तृतीय: खण्ड; १७ 


जागर्तीति सैव जागरणममिधीयते। अस्य द्वितीया उकाराख्या मात्रा अपश्चीकृत- 
पञ्चीकृतपञ्चमहाभूततत्कार्यजाम्रद्वासनाऽऽत्मिका स्वप्नं स्वप्नावस्था भवति। अस्य 
तृतीया मकाररूपिणी मात्रा तु पञ्चीकृतापञ्चीकृतपञ्जमहाभूततत्कार्यव्यष्टिसमष्टिः 
कारणरूपेयं सुपुप्यवस्था भवति | अस्य चतुर्थी अर्धमात्रारूपिणी मात्रा तु 
जाग्रदाद्यवस्थात्रयप्रपञ्चतत्कार्यभावाभावप्रकाइाकं तुय तुर्यावस्था भवति॥ १ ॥ 


तुर्यज्ञानपथ एव सिद्धिकर: 
मात्रा मात्राः प्रतिमात्रागताः सम्यक्‌ समस्तानपि पादान्‌ 
जयतीति स्वप्रकाशः स्वयं ब्रह्म मवतीत्येष सिद्धिकर एतस्माद्धया- 
नादौ प्रयुज्यते | सर्वकरणोपसंहारत्वाद्धार्यधारणाह्वह्म तुरीयम्‌ ॥२॥ 


एवमकारादिमात्रप्रविमक्तस्थूलसूङ्ष्मादिमात्राः पूर्वपूर्वा उत्तरोत्तरप्रति- 
मात्रासु विलयं गता यदि तदा सम्यकू अकारादर्धमात्राप्रविभक्तस्थूछा दिमात्रा- 
पञ्चदज्ञारोपापवादाधिकरणविश्वविश्वायविकल्पानुन्नैकरसान्तान्‌ समस्तानपि 
पादान्‌ तुर्यतुर्यपरायणतया जयतीति प्रबोधसमकालं विद्वान्‌ स्वयंप्रकाशो भूत्वा 
स्वयं aaa भवतीत्येव तुर्यतुयौ निष्प्रतियोगिकस्वमात्रमिति तत्त्वज्ञानपथः 
सिद्धिकरः | एतस्मादतिरिक्तः पन्थाः कुपथ इत्यर्थः | एतस्मात्‌ कुपथात्‌ 
अतिरित्ततुर्यतुर्यप्रापकपथस्तु तुर्यतुर्यध्यानादो आदिशन्दार्थनिर्विकल्पकसमाघौ 
च तदभिव्यक्तिः प्रबुज्यते | तत्‌ कथं ? तुर्यतुर्याधिगमस्य स्वातिरिक्तसवकरणो- 
पसंहारसिद्धत्वात्‌ | तदपह्ववसिद्धत्वेन यत्‌ घाय तत्स्वमात्रमित्यवधारणात्‌ 
qigd aa स्वमात्रमवशिष्यत इत्यर्थः ॥ २ ॥ 


तञ्ज्ञानोपायः 
सर्वकरणानि संप्रतिष्ठाप्य घ्यानं विष्णुः प्राणं मनसि सह 
करणेः मनसि संप्रतिष्ठाप्य ध्याता रुद्रः प्राणं मनसि सह करणैर्ना- 


दान्ते परमात्मनि संप्रतिष्ठाप्य ध्यायीतेशानं प्रच्यायितव्यम्‌ ॥ ३ ॥ 

१८ अधर्वशिखोपनिषत्‌ 


तत्रोपाय उच्यते--यत्ै ब्रह्मेति प्रथितं तत्र सवेकरणानि संप्रतिष्ठाप्य 
सम्यग्विळापनं कृत्वा यदेतद्विठापनाधिष्ठानं तह्रह्मास्मीति ध्यानं कृत्वा तत्प्र- 
भावतः विष्णुः प्रधानपुरुषो भवति । यद्वा-करणेः सह प्राणं मनसि 
संप्रतिष्ठाप्य मनोमात्रावशिष्टै कृत्वा यस्य मनो ब्रह्माकारपरिणतं सोऽयमेवं 
ध्याता रुद्रो भवति। अथवा--मुसुक्षुभिः करणे: सह्‌ प्राणं मनसि मनस्तु 
्रह्मप्रणवनादान्ते परमात्मनि संप्रतिष्ठाप्य स्वमात्रतया अवस्थातुमीश्वरं ब्रह्म 
प्रकर्षेण ध्यायितव्यं तस्मात्‌ ईशानं आत्मेति ध्यायीत ॥ ३ ॥ 
शिवस्यैव ध्येयत्वम्‌ 
सर्वमिदं ब्मविष्णुरुद्धेन्द्रास्ते संप्रसूयन्ते सर्वाणि चेन्द्रियाणि 
सह भूतैन कारणं कारणानां 'ध्याता कारणं तु ध्येय: संवेश्वयसंपन्न: 
सर्वेश्वर: शंसुराकाशमध्ये A स्तब्ध्वाडघिक क्षणमेकं क्रतुशतस्यापि 
agaaa यत्‌ फळं तदवाप्नोति कृत्ख्रमोंकारगतिश्च सवेध्यानयोग- 
ज्ञानानां यत्‌ फलमोंकारों वेद पर ईशो वा शिव एको ध्येयः 
शिवंकरः सरवेमन्यत्‌ परित्यज्य ॥ ४ ॥ 
यस्मात्‌ इदं सर्वै जगत्‌ तत्सर्गस्थितिमङ्गकर्तारो ब्रह्मविष्णुरुद्राश्व ते 
संप्रसूयन्ते पञ्चभूतैः सह सर्वाणीन्द्रियाणि च संप्रसूयन्ते तत्कारणमीश्वराख्यं 
ब्रह्म, तदतिरेकेण भूतैः सहेन्द्रियाणि सत्त्वरजस्तमांसि वा नहि कारणपदं भजन्ति 
मद्दथतिरिक्तमणुमात्रं न विद्यते इति ध्याता परमेश्वरस्तु स्वयमेव सर्वध्येयो भूत्वा 
स्वकार्यत्वेऽपि मिथः कार्यकारणभावमापन्नानां वियदादीनां कारणं भवति। सर्वे- 
कारणत्वेन यो ध्येयः सोऽयं सवजञत्वसर्वेश्वरत्वसर्वकारणत्वसर्वान्तर्यामित्वादि- 
सर्वैश्चयसम्पन्न: सर्वेश्वरः स्वांराजसर्वप्राणिस्वा मित्वात्‌ शंभु: सर्वसुखकृत्त्वात्‌ 
एवंविरोषणविरिष्टः परमात्मा सदा यो विजयते तमेतं ga आत्मानं यः कोऽपि वा 
पुरुषः स्वहृदयाकाशमध्ये अधिक क्षणं एकं क्षणं क्षणार्ध वा ध्यानपूर्वकं स्तब्ध्वा 


1 घाताध्या--क्र. ध्याता ध्या--अ १. 

तृतीय: खंण्डः १९ 


स्तम्भयित्वा ध्यायीत तस्य तद्भावापत्तिरिव परमफळं, आन्तराळिकफळं तु 
चतुस्सत्तत्यधिकदातक्रत्वनुष्ठानतो यत्फलं तदवाप्नोति कृत्स्नमोङ्कारगतिश्वानेन 
विदिता भवेत्‌ | एवमोङ्कार sgt यः वेद सोऽयं सुनिः सर्वेध्यानयोगज्ञानानां 
यत्फळं विद्यते तदवाम्रोति | एवमोङ्कारवित्‌ पर sat वा शिव एको ध्येयः 
स्वभक्तपटळस्य Rage भवति | यस्मादेवं तस्मात्‌ सबैमन्यत्‌ परित्यज्य 
तदधिकरणे निरधिकरणे वा ॥ ४ ॥ 


अध्ययनफलम्‌ 
समाप्ताउथर्वशिखा तामधीत्य द्विजो गर्मवासाद्विमुक्तोः मुच्यत 
एतामधीत्य द्विजो गर्मवासाद्विमुक्तो विमुच्यत aay सत्य 
मित्युपनिषत्‌ ॥ ५ ॥ 
qandi अथर्वेशिखा तामर्थतो द्विजः अधीत्य तज्ज्ञानमहिक्ना पुरैव 
गर्भवासाद्विसुक्तः स्वाज्ञानव्यवधानतो बद्धवद्भातः स्वाज्ञानापाये जीवन्मुक्तो 
भूत्वा विसुच्यते विदेहमुक्तो मवति | अभ्यास आदराथः | एतद्थवेशिखो- 


पनिषदर्थविचारजन्यज्ञानेन विदेहमुक्तो भवतीत्युक्तमित्येतत्तत्‌ ओं सत्यं अवि- 
तथम्‌ | इत्युपनिषच्छब्दः प्रक्रतोपनिषत्परिसमास्यर्थः ॥ ९ ॥ 


इति तृतीयः खण्डः 


श्रीवासुदेवेन्द्रशिष्योपनिषङ्गह्ययोगिना | 
लिखितं स्याद्विवरणं शिखोपनिषदः स्फुटम्‌ | 
दिखोपनिषदो व्याख्या विशात्यधिरातं स्मृता ॥ 


इति श्रीमदीशायशेत्तरशतोपनिषच्छास्नविवरणे त्रयोविंशतिसङ्कथापूरकं 
अथर्वसिखोपनिषद्विवरणं सम्पूर्ण 


ies. 

अथर्वशिर-उपानिषत्‌ 
ag कर्णभि;--इति शान्तिः 
देवानां रुद्रस्वरूपजिज्ञासा 
देवा ह वै स्वर्ग लोकमगमंस्ते देवा रुद्रमएच्छन्‌ को 
भवानिति ॥ १ ॥ 


अथवेडिरसामर्थमनर्थत्रातमोचकम्‌ | 
सर्वाधारमनाधारं स्वमात्रं त्रेपदाक्षरम्‌ ॥ 


इह खल्वथर्वणवेदप्रविभक्तेयमथवेरिरआख्योपनिषत्‌ परंत्रह्मार्थतया 
दृश्यते । प्रश्नमुण्डकमाण्डूक्यवदस्या उपोद्वातादिकमूह्मम्‌ | यथोक्तळक्षण- 
ळक्षिताया उपनिषदः स्वल्पग्रन्थतो विवरणमारभ्यते । देवताकदम्बरुद्रप्रश्न- 
प्रतिवचनरूपेयमाख्यायिका विद्यास्तुत्यर्था | केयमाख्यायिकेत्यत आह--देवा 
इति । स्वदेहप्रभया द्योतनवन्त इन्द्रादयः देवाः, ह वा इति निपातौ 
वृत्तानुस्मरणार्थी, स्वर्लोकनिवासिभिरपि गेयं स्वर्ग लोक महाकैलासं अगमन्‌ 
गतवन्तः | ये महाकैलासँ प्रविष्टाः ते देवाः स्वातिरिक्तास्तितारुजं द्रावयति 
नाशयतीति रुद्रमप्रच्छन्‌ पृष्ववन्त: | किमिति? को भवानिति ॥ १ ॥ 


हैकत्वप्रतिपादनम्‌ 
सोउब्रवीदहमेकः प्रथममार्स वर्तामि भविष्यामि च नान्यः 
कश्चिन्मत्तो व्यतिरिक्त इति ॥ २ ॥ 

अथवशिर-उपनिषत्‌ ३१ 


तैरेवं पृष्टो रुद्र आह--सोउब्रवीदिति | य एवं देवैः ge: सोऽयं 
रुद्रोऽत्रवीत्‌। किमिति? अस्मदादिप्रत्ययभासकपरत्यग्रूपेण अहमेकः | तत्रोपपत्ति- 
माह--प्रथममिति | प्रथमं सृष्टेः प्राक्‌ अहमासं स्थितवान्‌ इदानीं वर्तामि 
इतो भविष्यामि च कालत्रयापरिच्छिनोऽस्मि। नान्यः कञ्चिइपि मत्तः 
सर्वेश्वरात्‌ व्यति रिक्तोऽस्तीति ॥ २ ॥ 


रुद्रस्य सर्वात्मत्वम्‌ 


सोऽन्तरादन्तरं प्राविशत्‌. दिशश्चान्तरं संप्राविशत्‌ ॥ ३ ॥ 

सोऽहं नित्यानित्योऽहं `ब्रह्माहमन्रहमहं प्राञ्चः प्रत्यञ्चोऽहं 
दक्षिणाञ्चोदञ्जोऽहमधश्चोध्वै च दिशश्च विदिशश्चाहं पुमानपुमान्‌ 
खियश्चाह सावित्र्यहँ गायत्र्यहं सरस्वत्यहं त्रिष्टुब्जगत्यनुष्टुप्चाहँ 
छन्दोऽहं गा्पत्योऽहं दक्षिणासिराहवनीयोऽहं सत्योऽहं ake 
गोर्यहं ज्येष्ठोऽहं श्रेष्ठोऽहं वरिष्ठोऽहमापोऽहं तेजो5हरृग्यजुस्सा- 
माथराङ्किरसोऽहमक्षरमहं क्षरमहं गोप्योऽहं गुह्योऽहमरण्योऽहं 
पुष्करमहं पवित्रमहमग्रं च मध्यं च बहिश्च KNIT 
दिक्ष्ववस्थितमनवस्थितं च ज्योतिरित्यहमेकः सर्वे च मामेव ॥ ४ ॥ 


देवान्‌ प्रत्येवमुक्त्वा खोऽयं रुद्रः निरादृतः स्वेन रूपेण सर्वान्तरात्‌ 
ईश्वरात्‌ अन्तरं स्वातिरित्तसाक्ष्यमासकसाक्षिमावं प्राविशत्‌, “ सवस्य साक्षी 
ततः सर्वस्मादन्यो विलक्षणः ?? इति श्रृतेः। अन्तर्याम्यात्मना प्राच्यादि 
दिशश्चान्तरं संप्राविशत्‌ ॥ ३ ॥ य एवंविधः सोऽह स्वज्ञादिदृष्टिमाश्रित्य 
आधाराधेयात्मना निल्यानित्यरूपः, कारणं ब्रह्म कार्य AA आत्मानात्स- 
रूपोऽपि अहमेव, “ नान्यः कश्चिन्मत्तो व्यतिरिक्त: ” इति प्रतिज्ञातत्वात्‌ | . 


1 ब्रह्माहं A—H, अ १, अ ३, क. 

२२ अथंवेशिर-उपनिषत्‌ 


प्रागादिदिक्षु अञ्चतीति area: इत्यादि समानम्‌ । प्रागाग्नेयादिदिशश्च विदिशश्च 
अधश्चोध्वे च पुंनपुंसकसत्रीजातिश्च गायत्र्यादिशाक्तत्रयं च त्रिष्टुबादिछन्दरत्र्‍यं 
च गाहूपल्याद्यम्रित्रयं च प्रतिभासिकादिसत्यमपि यत्सत्तामाश्रित्य Tas aise 
सत्यः कामधेनुजातिः गौः गिरिजा गौरी वयसा ज्येष्ठः गुणतः श्रेष्ठ: ज्ञानेन 
वरिष्ठ: | अप्तेजोग्रहणं पञ्चमूतोपलक्षणार्थ-अत्तेजआदिपञ्चभूतं च ऋगादि- 
zagi च कल्पितं at अकल्पितं अक्षरं च इात्रुणाऽवेदनीयं गोप्यं 
मित्रेणाप्यवेदनीयं na च अरण्योऽरण्यं च पुष्करं पुण्यक्षेत्रं च पवित्र 
शुद्विहेतु्लानादि च अग्रं मध्यं मूं च सर्वान्तवहिश्च पुरस्तात्‌ पूर्वादिदशसु 
दिक्षु यद्यदवस्थितं यद्यदनवस्थितं तत्तत्सर्व च मत्स्वरूपञ्योतिरिति प्रतिपर्याय- 
महमित्यनुसंघेयम्‌। नित्यानित्यादि अवस्थितमनवस्थितमित्यन्तं सर्वज्योतिरहमे- 
बैकः न मत्तोऽन्यदस्ति, “ सर्वज्योतिरसावहम्‌?? इति श्रुतेः । हे देवाः सर्वे च 
यूयं मामेब सवेमिति जानन्तु इति शोषः ॥ ४ ॥ 


रुद्रज्ञानफलम्‌ 


मां यो वेद सर्वान्‌ देवान्‌ वेद गां गोभिरब्राह्मणान्‌ ब्राह्मण्येन 
हवींषि हविषा54युरायुषा सत्यं सत्येन धर्म धर्मेण तर्पयामि 
तपयामि ॥ ५ ॥ 


यो मुमुक्षुः मामेवंविधं वेद सोऽयं सुनिः सर्वान्‌ देवान्‌ मत्स्चरूपतया 
वेद । तत्तद्रूपमास्थाय वैराजभावं वैकुण्ठभावं वैत्य स्वांशजजीवजातं तपैया- 
मीत्याह--गामिति । गोभिः स्वाधिष्टितसूर्यरर्मिभिः गां भूमि तपयामि 
ब्राह्मण्यापादककर्मणा ब्राह्मणान्‌ तर्पयामीति सर्वत्रानुषज्यते । घृतादिह्दविषा 
ह॒वींषि चरुपुरोडाशादीनि, आयुषा मुख्यप्राणरूपेण आयुः व्यष्टिप्राणं तर्पयामि, 
पारमार्थिकसत्येन व्यावहारिकादिसत्यं तपयामि, स्वात्मज्ञानधारणाईध्मेण 
अभ्युदयहेतुधमंजातं तर्पयामि | आदृत्तिस्तर्पयामीति सत्रानुदृत्त्यर्था ॥ Il 

2 \।३ 63 

अथवेशिर-उपनिषत्‌ २३ 
देवकृतरुद्रस्तुतिः 


स्वेन तेजसा ततो देवा रुद्रं नापश्यन्‌ ते देवा रुद्रं ध्यायन्ति 
ततो देवा ऊर्ध्वबाहवः स्तुवन्ति--ॐ यो ह वै रुद्रः स भगवान्‌ 


A 


a 


यश्च ब्रह्मा gga: सुवः तस्मे वे नमो नमः शीर्षज्जनदों विश्व- 
ख्पोऽसि ॥ ६ ॥ . . . यश्च विष्णुः . . . ॥ ७ ॥ . . . यश्च 
महेश्वरः . . . ॥ ८ ॥ . .याचोमा ...॥९॥.- . . यश्च 
विनायकः .. . ॥ १०॥ - - . यश्च स्कन्द: . . . ॥ ११॥ . . « 
यश्चन्द्र, . . ॥ १३॥ . . .यश्वाप्मि . . .॥ १३॥ . . . या 
TT... Ui... JA सुवः. . -॥| १५॥ . . . 
यश्च सुवः . . .॥ १६॥ . . - यच्च महः . . .॥ १७ ॥ . . - 
य॒श्च जनः . . .॥ १८॥ . - - यच तपः... ॥ १९५ ॥ . . - 
यच्च सत्यम्‌ . . . ॥ २०॥ . - - या च प्रथिवी . ..॥ २१॥ . . . 
याश्चापः . . . ॥ २२ ॥ . . यञ्च तेजः. . .॥ २३ ॥ . . - यश्च 
वायु; . . .॥ २४॥ . . - यचाकाशम्‌ . . . ॥ २९॥ - - - 
यश्च सूर्यः . . . ॥ २६ ॥ - . . यश्च सोमः . . M २७॥ - . - 
यानि च नक्षत्राणि . . - ॥ २८ ॥ . . - ये चाष्टौ ग्रहाः . . . 


॥ २९ ॥ . . . यश्च प्राण; . . . ॥ ३० ॥ . - JA कालः 
: <: || ३१ ॥ . . . यश्व यमः . . .॥ ३२ ॥ . - - यश्च 
मृत्युः . . . ॥ ३३ ॥ - . - यच्चामृतम्‌ . . . ॥ २४ ॥ यचे 


भूतं मन्यं मविष्यत्‌ . . . ॥ ३५ ॥ =¬ " यचच विश्वम्‌ . .॥ ३६ ॥ 

२४ - अथवदिर-उपनिषत्‌' 


. . यच HAL . . . ॥ ३७ ॥ . . . यच्च सवम्‌ . , . 
॥ ३८ ॥ . . . यच्च सत्यम्‌ . . .॥ ३९ ॥ . . . 
ब्रह्मैकस्त्वं द्वित्रिघोध्वमधश्च त्वं शान्तिश्च त्वं पुष्टिश्च त्वं 
तुष्टिश्च त्वं gagi विश्वमविश्वं दत्तमदत्तं कृतमकृतं परमपरं 
परायणं चेति ॥ ४० ॥ 


इत्थं प्रोढप्रकाशात्मना विश्वरूपं दशैयन्त देवा द्रष्टमगाक्ता: सन्तः तं 
ध्यायन्ति चतुस्तरिान्मन्त्रैः स्तुवन्ति चेत्याह--स्वेनेति | देवा यैमन्त्रै रुदर 
स्तुवन्ति तान्‌ मन्त्रानुदाहरति--ओमित्यादिना | ओमादो मध्ये भूर्भुव:सुवरन्ते 
शीर्षज्ञनदों विश्वरूपोऽसि इति यथा प्रथममन्त्रोक्तादिमध्यान्तविन्यासः सर्वमन्त्रेषु 
समान इति वेदितव्यः | एतेमैन्त्रैः स्तुतो रुद्रः प्रीतो भूत्वा देवानां स्वात्मानं 
दीयतीत्यर्थः ॥ ६-३९ ॥ श्रीरुद्रदशनेन सन्तुष्टा देवाः पुनस्तमेव स्तुवन्ती- 
त्याह--त्रह्मकस्त्वमिति | त्वमेव aa एकह्डित्रिसङ्कवावाच्यमपि त्वमेव 
ऊध्वेमधश्च त्वमेव स्वाविद्याद्वयतत्कार्यशान्तिरपि त्वमेव पुष्टिः बलं तुष्टिः 
आनन्दः त्वमेव हुतं होमः wed तद्विपरीतं विश्व आरोपः अविश्व 
अपवाद: दानं दत्तं तद्विपरीतं अदत्तं sansa सकामनिष्कामकर्म परं 
कारणं अपरं कार्ये स्वांशजप्राणिपटळपरायणं परिसमाप्तिस्थानमपि त्वमेवेति 
सवंत्रानुषज्यते ॥ ४० ॥ 
रुद्रं प्रति देवानां प्रार्थना 
अपाम सोमममृता अभुमागन्म ज्योतिरविदाम देवान्‌ । 
किंनूनमस्मान्‌ कृणवद्रातिः किमु धूतिरमृत मत्येस्य ॥ ४ १॥ 
सर्वजगद्धित वा एतदक्षरं प्राजापत्यं सूक्ष्मं सौम्यं पुरुष- 
मग्राह्ममग्राह्मेण वायुं वायव्येन सोमं सौम्येन ग्रसति स्वेन तेजसा 
'तस्मा उपसंहत्रे महाग्रासाय वै नमो नमः ॥ ४२ ॥ 


1 तस्मादुप--अ, अ १, अर, क. 

अथर्वेशिर-उपनिषत्‌ः ३५ 


हृदिस्था देवताः सर्वा हृदि प्राणाः प्रतिष्ठिताः । 

हृदि त्वमसि यो नित्यं तिस्रो मात्राः परस्तु सः ॥ ४३ || 

तस्योत्तरतः शिरो दक्षिणतः पादो य उत्तरतः स ओङ्कारो 
य ओङ्कारः स प्रणवो यः प्रणवः स सर्वेव्यापी यः सर्वव्यापी 
सोऽनन्तः योऽनन्तस्तत्तारं यत्तारं तत्‌ सूक्ष्मं यत्‌. सूक्ष्मं Tess 
यच्छुङ्क aai Jagi तत्‌ परं ब्रह्मेति स एकः स एको रुद्रः स 
ईशानः स भगवान्‌ स महेश्वरः स महादेवः ॥ ४४ ॥ 


विधाऽन्तरेण देवास्तमेव प्रार्थयन्तीत्याह-अपामेति | हे अमृत रूद्र 
त्वत्प्रसादात्‌ वयं सोमं अपाम पिबेम | एवं सोमादियागं कृत्वा अमृता 
अमरणधर्माणो देवा अभूम भवेम | यद्वा--स्वक्कतयागादिफळं त्वय्येव समर्प्य 
ततस्त्वत्प्रसादसञ्जातचित्तशुद्विपराप्यज्ञानद्वारा तावकं ज्योतिः अहमेवास्मीति 
अगन्म गच्छाम: | किंच त्वद्भावसंसिद्वज्ञानेन स्वामेदेन द्योतमानान्‌ देवान 
विराडादीन्‌_ ब्रह्मविष्णुमहेश्वरान्‌ वा अहमेवेदं सर्वे इति अविदाम स्वात्मतया 
पश्याम: | एवं त्वददत्ताभयान्‌ अस्मान्‌ अरातिः कामाद्यरिषडुर्ग: स्वाज्ञानं वा 
किं कुणवत्‌ कि वा कुर्यात्‌ न किमपीत्यर्थः | नूनं निश्चयम्‌ | एवं सवाज्ञानाराते- 
रस्मच्चाळनसामर्थ्यांभावे मत्येस्य मरणधर्मविशिष्टस्य मम धूतिः दुष्कृतिः चाळनं 
किमु कृणवत्‌ दुष्कृतेरपि त्वत्प्रसादलन्धज्ञानसमकालं ब्रहरूपत्वात , “पुण्यं 
पापं च चिन्मात्रं?? इति श्रुतेः ॥ ४१ ॥ ध्यानस्तवनलब्धरुद्॒प्रसादा देवाः 
सर्वग्रासरुद्राय नमस्कु्वन्तीत्याह--सर्वेति | यत्‌ सर्वेषां जगतामन्तर्याम्या- 
धाररूपेण हितं करोतीति सबैजगद्धिचम्‌ | वाश्दोऽवधारणार्थः | यत्‌ एतत्‌ 
रुद्राख्यं अक्षरं यत्प्राजापत्यं प्रजापतिभिः स्लुत्यत्वात्‌ यन्निरतिहायसृक्षमं 
यत्स्वानन्यभक्तपटळसौम्यं यत्‌ पूर्णभावेन पुरुषाख्यं यत्‌ अग्राह्मण नितिशेष- 
रूपेण सर्वप्रमाणागराह्ममव्यक्तं रसति वायव्येन सूत्ररूपेण वायु आध्यात्मिकं 
ग्रसति, यत्‌ सौम्येन रूपेण सोमं अमृतं ग्रसति, यत्‌ स्वेन तेजसा स्वातिरिक्त- 

२६ अथर्वेशिर-उपतिषत्‌ 


स्वाज्ञानध्वान्तं ग्रसति तस्मे सर्वापसंहर्त्ते स्वावशेषतया सर्वग्रासाय श्रीर्द्राय 
परमात्मने वै नमो नमः सवंग्रासरद्रोऽस्मीत्यैक्यानुसंधानं कुर्म इत्यर्थः, “ नम- 
स्त्वैक्यं प्रबदेत्‌?? इति श्रुतेः ॥ ४२ ॥ पुनः प्रकारान्तरेण देवाः स्वहृदि 
स्वात्मानं रुद्रं ध्यायन्तस्तत्स्वरूपेयत्तां वर्णयन्तीत्याह--ह्ृदिस्था इति | हृञ्‌ 
हरणे इति धातोः स्वाज्ञानहारिणि हृदि प्रतीचि सर्वाधारे रज्जुसर्पवत्तिष्ठन्तीति 
हृदिस्थाः देवताः सर्वाः इन्द्रादयः | तथा हृदि पश्चवृत्तिसहितवागादिप्राणाश्च 
प्रतिष्ठिताः | यस्त्वं अकारादितिस्नो मात्रा या वर्तन्ते तासां परः, तुझाब्दोऽ 
वघारणार्थः | अकारादिमात्रातदध्यक्षविश्वविराडोत्रादेरपि पर एव भूत्वा हृदि 
विळसितबृत्तिसहस्रभावाभावप्रकाइाकप्रत्यगभिन्नपरमात्मा त्वमसि स त्वं सर्व- 
विलक्षणश्चासि॥ ४३ ॥ तस्य हृदयस्योत्तरतः शिरः मकारः तदध्यक्षपराज्ञादिश्च 
वतैते, 

हिरोवाची मकारः स्यादकारः पादवाचकः | 

उकारो मध्यदेहः स्यात्‌ तदात्मा तुर्यं उच्यते ॥ 


इति स्मृतेः | तथा दक्षिणतः पाद: अकारः तदध्यक्षः प्रतिष्ठित: | य उत्तरतो 
मकारः विराजते स एबोङ्कारः मकारादेरोङ्कारावयवत्वात्‌ ॥ ४४ ॥ 


ओङ्कारशब्दाथः 


अथ कस्मादुच्यत ओङ्कारो यस्मादुच्चायमाण एव सर्व 
शरीरमूध्वमुन्नामयति तस्मादुच्यत ओङ्कारः ॥ ४५ ॥ 


य ओङ्कारः स प्रणवः इत्यादिमन्त्रार्थस्तिरोहित इति मत्वा तदर्थजातं 
तद्राह्मणमुखेन श्रुतिर्व्याकरोति-अथैति। -आदो प्रश्नोत्तररूपेण ओङ्कारस्वरूपं 
ब्युत्पादयति-कस्मादिति | सर्वत्र अथाब्दः प्रश्नार्थः कस्मात्‌ ओङ्कार 
इत्युच्यते | यस्मादुच्वायेमाण एव यतः ओज्ञारोचारणादेव सर्व शरीरं 
ऊर्थ्वैयुन्नामयतीव भाति ओङ्कार इति तस्मादुच्यते ॥ ४५ || 

अथवेशिर-उपनिषतं. Qu 
प्रणशब्दार्थः 
अथ कस्मादुच्यते प्रणवो यस्मादुच्चार्यमाण एवं ऋग्यजु- 
स्सामाथर्वाङ्किरसश्च यज्ञे ब्रह्म च ब्राह्मणेम्यः प्रणामयति तस्मा- 
दुच्यते प्रणवः ॥ ४६ ॥ 

य॒ ओङ्कारः स प्रणव इति प्रणवशब्दार्थमाह--अथेति | अथेत्यादि 
यस्मादुच्चार्यमाण एवेत्यन्तं सर्वत्र समानम्‌ | यज्ञे ऋगादिवेदचतुष्टयं ब्रह्म, 
चशब्दः सर्वत्विगुपठक्षणार्थः, ब्राह्मणेभ्यः प्रणामयति, वेदत्विङ्निवर्त्ययज्ञस्य 
निष्कामधियाऽनुष्टितस्य चित्तशुद्विप्राप्यज्ञानद्वारा ब्राह्मण्यपदप्रणामहेतुत्वात्‌ | 


ब्राह्मणेभ्यः प्रणामयति इत्युक्त्या ब्राह्मणेतराणां वेदतदर्थग्रहणधारणाधिकारा- 
भावो द्योत्यते | तस्मादुच्यते प्रणव: ॥ ४६ ॥ 


सवेव्यापिशब्दार्थः 
अथ कस्मादुच्यते सवेव्यापी यस्मादुचायंमाण एव सर्वान्‌ 
लोकान्‌ व्याझोति स्नेही यथा पललपिण्डं शान्तमूलमोतं प्रोतमनु- 
प्राप्य व्यतिषिक्तस्तस्मादृच्यते सर्वव्यापी ॥ ४७ ॥ 


सर्वव्यापिइान्दार्थमाह- अथेति | यथा स्नेहो वसादिविकारः शान्तमूळं 
मूलतः gaged पललपिण्डं ओतं प्रोतमनुप्राप्य न्यतिषिक्तः तत्समग्रं व्याप्य 
वतेते तथाऽयमात्मा स्वेन रूपेण सर्वान्‌ लोकान्‌ व्याप्नोतील्यर्थः ॥ ४७॥ 
अनन्तशब्दार्थः 
अथ कस्मादुच्यते अनन्तो यस्मादुचचार्यमाण एवान्तं 
नोपलम्यते तिर्यगूध्वंमभस्तात्तस्मादुच्यते अनन्तः ॥ ४८ ॥ 

Re अथवेशिर-उपनिषतं. 


अनन्तशब्दार्थमाह--अथेति । स्वाविद्यापदतत्कार्यजातस्यायन्तवत्वे5पि 
तदारोपापवादा धिकरणस्यात्मनस्तत्तिर्यगूध्वमधस्तादाद्यन्त नोपलभ्यते, तस्य 
त्रिविधपरिच्छेदशून्यत्वादनन्तत्वं निरङ्कुशमित्यर्थ: ॥ ४८ ॥ 
तारशब्दाथ: 
अथ कस्मादुच्यते तारं यस्मादु्चार्यमाण एव गर्भजन्म- 
जरामरणसंसारमहाभयात्‌ संतारयति तस्मादुच्यते तारम्‌ ॥ ४९ ॥ 
तारदाब्दार्थमाह--अथेति । यद्रह्माहमस्मीति स्मृतिमात्रतः स्वान्ञ- 
विकलिपितजन्मादिसंसृतिसंतारणात्‌ तारकत्वम्‌ ॥ ४९, ॥ 
सूक्ष्मशब्द।र्थः 
अथ कस्मादुच्यते सूक्ष्मं यस्मादु्चार्यमाण एव सूक्ष्मो 
भूत्वा परशरीराण्येवाधितिष्ठति तस्मादुच्यते सूक्ष्मम्‌ ॥ ९० ॥ 
सूक्ष्मशब्दार्थमाह--अथेति | यत्प्त्ग्रूपेण वालाग्रशतैकभागादपि सूक्ष्म 
भूत्वा विश्वविश्वादिरूपतः परशरीराण्येव अधितिष्ठति cada: स्थूळसूक्ष्मादि- 
कळनाविरळमित्यर्थः ॥ ५० ॥ 
शुक्कशब्दार्थः 
अथ कस्मादुच्यते YS यस्मादुच्चायंमाण एव N 
*क्लामयते तस्मादुच्यते शुक्रम ॥ ५१ ॥ 
शुक्कशब्दार्थभाह--अथेति | यत्‌ स्वेनेव रूपेण झुन्दते प्रकाशते 


स्वातिरिक्तं छामयते प्रकाशयति तदेव शुकृम॒ुच्यते, “ गुक्कतेजोमयं ae 
इति श्रुतेः ॥ ५१ ॥ 


1 कुमयते--अ १, अ ३, क. 

अथर्वेशिर-उपनिषत्‌ २९ 
वैद्युतशब्दार्थ : 
अथ कस्मादुच्यते वैद्युतं यस्मादुञ्चायंमाण एवातिमहति 
तमसि सर्व शरीरं विद्योतयति तस्मादुच्यते वैद्युतम्‌ ॥ ५२ ॥ 
वैद्युतशब्दार्थभाह---अथेति | यदात्मतत्त्वं स्वाज्ञदष्टया अतिमहतिं तमसि 
गाढस्वाज्ञानध्वान्ते सर्वे शरीरोपलक्षितस्वाविद्यापदं cages नेति नेति इति 
विद्योतयति तत्‌ वैद्युतम्‌ ॥ ५२ ॥ 
परंत्रह्मशब्दाथ: 
अथ कस्मादुच्यते परं ब्रह्म यस्मादुच्चायंमाण एव बृहति 
बंहयति तस्मादुच्यते परंत्रह्म ॥ ५३ ॥ 
परंब्रह्मइान्दार्थमाह--अथेति | स्वातिरिक्तं ग्रसित्वा स्वयमेव सर्वोत्कर्षेण 
add इति परं तद्रूपेणोपबंहणात्‌ परंत्रह्म ॥ ५३ ॥ 
एकराब्दार्थ: 
अथ कस्मादुच्यत एको यः सर्वान्‌ लोकानुदूहात्यजस 
सृजति Raad वासयति तस्मादुच्यत एकः ॥ ५४ ॥ 
एकराब्दार्थमाह--अथेति | यः परमेश्वर: स्वविकल्पितसर्वान्‌ लोकान्‌ 
अहमेवेदं सर्वे इति स्वावशोषतया उद्गृह्णाति उपसंहरति, अजस्नमिति सर्वत्र 


संबध्यते, अजं सृजति सूक्ष्मरूपेण पुनः स्थूलरूपेण विस्तजति एवमपञ्ची- 
कृतपश्चीकृतभूतसृष्टि कृत्वा स्वस्मिन्‌ आधारभूते अजस्रं वासयति स्थिति 


करोतीत्यर्थः ॥ ५४ ॥ 
एकोरूद्रशब्दार्थ : 


अथ कस्मादुच्यत एको रुद्र 
एक एव रुद्रो न द्वितीयाय तस्थुः 
इमान्‌ लोकानीशत इंशनीयुर्जननीडुः । 

३० अथवैक्षिर-उपनिषतं. 


प्रत्यज्ञनास्तिष्ठति सञ्चुकोचान्तकाले 
dary विश्वा मुवनानि गोप्ता ॥ 
तस्मादुच्यत एको रुद्रः ॥ ९९ ॥ 


एकोरुद्रशब्दार्थमाह--अथैति । स्वातिरिक्तरुखावको रुद्र एक एव तस्य 
निष्प्रतियोगिकत्वेनाद्वैतरूपत्वात्‌ | तदतिरिक्तस्वाविद्यापदतत्कार्याणि न कंदा- 
चिदपि द्वितीयाय तस्थुः स्थितवन्तः, तेषामाविद्यकत्वेन कारणतुल्यत्वात्‌ | 
यः पुनः मूळाबीजांशयोगतः ईश्वरत्वमवळम्व्य स्वविकल्पितेमान्‌ लोकान्‌ 
स्वस्वोचितव्याप्रृतौ ईशते ईष्टे, वचनव्यत्ययर्छान्दसः, नियमयति, य एते 
लोका ईशेन जननीयुः सृज्यमाना सृष्टा वा भवेयुः, य एवं सृष्टास्त एव ते 
ईंशनीयुः स्वोचितकर्मणि नियुज्यमाना भवेयुः, सोऽयमीश्वरः IARA: 
प्रतिजनाः तेषां हृदये सूत्रान्तर्यामिप्रत्यग्रपेण तिष्ठति सृष्टिकाले चतुराननात्मना 
विश्वा विश्वानि संसज्य सृष्टा पुनः स्थितिकाले स्वस्मिन्‌ भवन्तीति भुवनानि 
विष्णवात्मना गोप्ता रक्षिता पुनः अन्तकाले कालाग्निरुद्रात्मना संचुकोच 
उपसंहृत्य स्वयं एक एवावशिष्यत इत्यर्थः ॥ ५५ ॥ 


इशानशब्दार्थः 
अथ कस्मादुच्यत ईशानो यः सर्वान्‌ लोकानीशत ईशनीभिः 
जननीभिः परमशक्तिभिः ॥ ५६ ॥ 
अभि त्वा शूर नो चुमोऽदुग्धा इव धेनवः | 
ईशानमस्य जगतः सुवर्शमीशानमिन्द्र तस्थुषः ॥ 
त्मादुच्यत इशान: ॥ ५७ ॥ 


ईशानरान्दार्थमाह--अथैति | यः सर्वान्‌ लोकान्‌ ईशते इष्टे 
नियमयति | काभिनियमयतीत्यत्र ईशनीभिः अजडक्रियाशक्तिवृत्तिमिः, तथा 

अथवेशिर-उपनिषत्‌ ३१ 


जननीभिः अजडज्ञानहात्तिवृत्तिभिः, तथा परमशक्तिभिः अजडेच्छाशक्तिवत्ति- 
भिश्च य इमान्‌ लोकानीझते ॥ ९६ ॥ स्वाज्ञानासहनात्‌ हे शूर तं त्वां वयं 
अभितो ga: यथा धेनुस्वामी स्वकीयतया अभिमता अदुग्धा अपि धेनबो 
धेनूः ater पालयति, द्वितीयार्थे प्रथमा, तथा नोऽस्मान्‌ भवदाराधनं 
कर्तुमशक्तान्‌ मत्वा केवळकरुणया परिपाल्य त्वत्पदपात्रीभूतान्‌ कुवित्यर्थः | 
हे इन्द्र परमेश्वर अस्य जगतः जङ्गमस्य स्वस्वकर्मनियन्तृत्वात्‌ इशान तस्थुषः 
स्थावरस्यापि बृद्व्यादिविक्रियानियमनात्‌ ईशानं सुबलोंकोपछक्षितसर्वलोकदृशं 
zai Prega त्वां अभितो ga: इति पूर्वेणान्वयः ॥ ५७ || 


भगवच्छब्दार्थः 
अथ कस्मादुच्यते भगवान्‌ यः सर्वान्‌ भावान्‌ निरीक्षित्यात्म- 
ज्ञानं निरीक्षयति योगं गमयति तस्मादुच्यते भगवान्‌ ॥ ५८ ॥ 
भगवच्छन्दार्थमाह-अथेति | यः सर्वान्‌ स्वांराजसर्वान्‌ भावान्‌ 
जीवान्‌ मत्स्वरूपमेव सर्वे मदतिरिक्तं नेतीति निरीक्षित्य पुनस्तेषामपि 


परमेश्वरोऽस्मीति आत्मज्ञानं निरीक्षयति प्रत्यक्परचितोः योगं ऐक्यज्ञानं 
गमयति प्रापयति स भगवानित्यर्थः ॥ ५८ ॥ 


महेश्वरशन्दार्थः 
अथ कस्मादुच्यते महेश्वरो यः सर्वान्‌ लोकान्‌ संमक्षः 
संभक्षयत्यजस्नं जति विसजति वासयति तस्मादुच्यते महेश्वरः | ५९ ॥ 
महेश्वरङान्दार्थसाह-भथेति । यः स्वाज्ञदरष्टिविकल्पितसरवलोकान्‌ 


अजस्रं स्वदृ्या संभक्षः उपसंहर्ता सन्‌ संभक्षयति स्वात्ममात्रावरिष्टान्‌ करोति 
aa सृजति fas वासयतीत्यु्तार्थम्‌। एवं यः स्वमात्रमवशिष्यते स 


एव महेश्वर इत्यर्थः ॥ ५९. ॥ 

३२ अथवंशिर-उपनिषत्‌ 
महादेवशब्दार्थ: 
अथ कस्मादुच्यते महादेवो यः सर्वान्‌ भावान्‌ परित्यज्यात्म- 
ज्ञानयोगैश्व्ये महति महीयते तस्मादुच्यते महादेवः ॥ ६० ॥ 
महादेवशब्दार्थमाह--अथेति | यः सर्वान्‌ स्वातिरिक्तभआावान्‌ परित्यज्य 


मिथ्यात्वेन निरस्य स्वात्मज्ञानयोगेश्वर्य स्वे महिम्नि महति महीयते सोऽयं 
महादेवः परमात्मेत्यर्थः ॥ ६० ॥ 


रुद्रस्य व्यापकत्वम्‌ 
तदेतहुद्रचरितं-- 
एषो हि देवः प्रदिशो नु सर्वाः 
पूर्वा हि जातः स उ गर्म अन्तः | 
स विजायमानः स जनिष्यमाणः 
प्रत्यङ्जनास्तिष्ठति विश्वतोमुखः ॥ ६१ ॥ 


विश्वतश्चक्षुरुत विश्वतोमुखो 
विश्वतोबाहुरुत विश्वतस्पात्‌ | 
सं बाहुभ्यां धमति संपतत्रै- 
्यावाभूमी जनयन्‌ देव एकः ॥ ६२ ॥ 


एवं रुद्रप्ररांसां कृत्वा तस्य व्यापकतामाह-तदेतदिति | देवा ह वा 
इत्यारभ्य यदेतदुक्तं तदेतत्‌ श्रीरुद्रचरितम्‌ | यः प्रणवादिमहादेवान्तशब्दै- 
cua: एष देवो हि स्वयंप्रकाशचिद्वातुनिष्प्रतियोगिकचिन्मात्ररूपोऽपि 
स्वाज्ञादिदष्टिमाश्रित्य आजग्नेयपूर्वादिसर्वाः प्रदिशो दिशोऽनुगतो विराद-हिरण्य- 
गर्मरूपेण सर्वस्मात्‌ पूर्वा हि जातः, “ हिरण्यगर्भः समवर्तताग्रे ?? इति श्रुतेः | 

स उ स॑ एव प्राणिनां अन्तः गर्भ वर्तेते | | स एव मनुष्यादिरूपेण जायमानो 
जनिष्यमाणश्च saaa: प्रतिप्राणिन: तेषां हृदये अन्तर्याम्यात्मना तिष्ठति 
युगपत्‌ विश्वतोमुखः स्वाविद्यापदप्रविभक्तानन्तकोटिव्रह्माण्डालङ्कारप्राणिपटल- 
रूपेण ॥ ६१ ॥ विश्वतः सर्वतः चक्षुरुतापि विश्वतोमुखः तथा विश्वतोबाहुः 
उत विश्वतस्पात्‌ | चक्षुरादिग्रहणमनुक्तावयवकरणग्रामोपलक्षणार्थम्‌ | सं 
बाहुझ्थां धमति स्वसृष्टप्राणिजातं बाहुभ्यां संयोजयति यस्त्वेक एव सन्‌ दयौश्च 
भूमिश्च द्यावाभूमी तढुपलक्षितानन्तकोटित्र्माण्डानि संसारपतनत्राणनशक्तै: 
संपतत्रेः जीवेश्च सह जनयन उत्पादयन्नास्ते सोऽयं परमार्थदृष्या एक एवाव- 
शिष्यते | स्वस्य निम्प्रतियोगिकाद्वैतरूपत्वादेकत्वं निरङ्कुामित्यर्थः ॥ ६२ I 


एवसुपासनायाः फलम्‌ 

तदेतदुपासितव्यं यद्वाचो 

वदन्ति तदेव ग्राह्यम्‌ | 
अयं पन्था वितत उत्तरेण येन देवा येन ऋषयो येन 

पितरः gafa परमपरं परायणं च ॥ ६३ ॥ 
वालाग्रमात्रं हृदयस्य मध्ये 

विश्वं देवं जातवेदं वरेण्यम्‌ | 
तमात्मस्थं येऽनुपश्यन्ति धीरा- 

स्तेषां शान्तिः शाश्वती नेतरेषाम्‌ ॥ ६४ ॥ 
यो योनि योनिमधितिष्ठत्येको 

येनेदं पूर्णं पञ्चविधं च सर्वम्‌ | 
तमीशानं पुरुषं देवमीड्यं 

'निदिध्यात्तारं शान्तिमत्यन्तमेति ॥ ६९ ॥ 


1 निदिध्यायात्तारं-अ २, क. 


s सुँ 
E 

३४ अथवेशिर-उपनिषत्‌ 


एवमुपासनां तत्फलं चाह--तदिति | यत्‌ सर्वापहृवसिद्धं ब्रह्म 
स्वमात्रमिति “ सन्मात्रमसदन्यत्‌ ??, “ ब्रह्ममात्रमसन्न हि ?? इत्यादिसर्ववेदान्त- 
वाचोडमिवदन्ति तदेतत्‌ ब्रह्म निष्प्रतियोगिकस्वमात्रमिति उपासितव्यम्‌ | 
केवल्येच्छुमिरात्मत्वेन तदेव हि ग्राह्यम्‌ । अयं पन्थाः मार्गो विततः, 
इतोऽतिरिक्तमागेस्य कुपथत्वात्‌ , “ नान्यः पन्था विद्यतेऽयनाय २? इति श्रुतेः। 
येन देवर्षिपितरः प्राप्नुबन्ति--कि तत्‌ !--परं परं ब्रह्म अपरं अपरं ब्रह्म 
उत्तरेण पथा परायणं चेति | के तत्‌ प्राप्नुवन्ति ! ज्ञानकर्मसमुञ्चयानुष्ठातारः 
ऊध्वरेतसश्च, दक्षिणमागपिक्षया सोऽपि वितत इत्यर्थः ॥ ६३ ॥ प्राप्यस्वरूपं 
तज्ज्ञानाज्ञानफळं चाह-वालह्यग्रमात्रमिति । स्वांराजप्राणिपटळहृदयस्य मध्ये 
बाळाग्रमात्रं ततोऽपि सूक्ष्मम्‌ | सर्वप्राण्यात्मतया विश्वसनीयत्वात्‌ विश्वं देवं 
स्वप्रकाशं, यतो ऋगादिचतुर्वेदा जातास्तं जातवेदं सर्वज्ञकल्पं, बरेण्यं 
संवेरपि वरणीयम्‌ | एवं यो वर्तते तमात्मस्थं प्रत्यञ्चं पराग्मावसापेक्षप्रत्यभावा- 
पायसिद्धं परमात्मानं निष्प्रतियोगिकस्वमात्रमिति येञ्चुपश्यन्ति धीराः ब्रह्म- 
विद्दरीयांस: तेषां शाश्वती शान्तिः विकळेवरमुक्तिः नेतरेषां स्वाज्ञाना मित्यर्थः 
॥ ६४ ॥ उक्तार्थस्यातिसूक्ष्मतया पुनर्भङ्गथन्तरेण तदेव विझादयति--यो 
योनिमिति | यः परमात्मा काळत्रयेऽप्येकरूपोऽपि स्वाविद्याद्वयतत्कार्यप्रवि- 
भक्तयोनि योनिं प्रतियोनि विश्वविश्वाद्विकल्पानुङ्गैकरसान्तवपुषा अधितिष्ठति 
वा अधितिष्ठति येनेदं परिदृश्यमानं पश्चविघं वियदादिपञ्चभूतभोतिकजातं सर्व 
च पश्चब्रझमात्मनाऽपि पूर्णम । तमीशानं स्वातिरिक्ताविदयद्वयतत्कार्यपञ्च- 
भूतभौतिकं ग्रसित्वा निष्प्रतियोगिकब्रह्ममात्रतयाऽवस्थातुमीश्चरं पुरुषं स्वाज्ञदष्टि- 
प्रसक्ताविद्यापदपूरणात्‌ देवं स्वयंप्रकाशचिद्धातुं ्र्मादिभिरपि स्चात्मतया sea 
स्वाज्ञपटळसन्तारं यो मुनिः अहं ब्रह्मास्मि इति निदिध्यात्‌ निदिध्यासनं ध्यानं 
कुर्यात्‌ स मुनिः असन्तं निरुपचरितं स्वा[न]तिरिक्तशान्ति विदेहंकेवल्यं एति ॥ 


तृष्णावतां शान्त्युपायः 
प्राणेष्वन्तर्मनसो लिङ्गमाहु- 
यस्मिन्‌ क्रोधो या च तृष्णाऽक्षमा च | 

अथर्वेशिर-उपनिषत्‌ ३५ 


तृष्णां छित्त्वा हेतुजालस्य मूल 
बुद्धया सञ्चिन्त्य स्थापयित्वा तु रुद्र रुद्र एकत्वमाहुः ॥ 


तष्णाबद्धानां ब्रह्मैक्यरूपिणी शान्ति: कथं भवतीत्यत आह-प्राणेष्तिति। 
प्राणेषु ब्रह्मपिपीलिकान्तप्राणिषु अन्तः हृदये यस्मिन्‌ स्वेप्सितकामापरूरणसंजातः 
क्रोधश्च याऽप्राप्तविषयकतृष्णा च परस्रेयोदर्शनाक्षमा च Add त॒त्र तन्मनसो 
fee तत्त्वविद्‌ आहुः | तत्र मनसो लिङ्गे संसतिदेतुजाछं स्वाविद्याद्वय- 
तत्कार्यजातं तस्यापि मूल हेतुभूतां तृष्णां मायां ब्रह्मात्रज्ञानखड्गेन छित्वा 
अपद्दवं कृत्वा रुद्रे प्रतीचि स्वे महिन्नि तदपद्दवसिद्रमात्मानं बुद्धया संचिन्त्य 
स्थापयित्वा यत्तन्मात्रतयाऽवस्थितत्वं तत्‌ रुद्र एकत्वमाहुः; “ परेऽव्यये सर्व 
एकीभवन्ति ?” इति श्रुत्यनुरोधेन सर्वे प्रत्यक्परविभागेक्यप्रभवसविरोषत्वरु- 
जद्रावके रुद्रे स्वाज्ञविकल्पितं सर्वै स्वज्ञादिद्ष्ट्या तन्मात्रपर्यवसनं ब्रह्मविदः 
आहुः कथयन्तीत्यर्थः ॥ ६६ ॥ 


महापाइुत्रतत्रतमू 

रुद्रं शाश्वतं वे पुराणमिषमूर्ज तपसा नियच्छत | ब्रतमेतत्‌ 

पाझुपतम्‌। अञ्निरिति भस्म वायुरिति भस्म जलमिति भस्म स्थल- 

मिति भस्म व्योमेति भस्म सर्व ह वा इदं भस्म मन इत्येतानि चक्षूंषि 

मस्मान्यमिरित्यादिना भस्म गृहीत्वा विम्ज्याङ्गानि deam- 

स्माद्रूतमेतत्‌ पाशुपतम्‌ ॥ ६७ ॥ 

केवळस्वातिरिक्तास्तित्वपाशाबद्धानां पशूनां कथं तद्विपरीतपञ्चपतियाथा- 
त्म्यूपावस्थानळक्षणंकैवल्यसिद्विः स्यादित्याशङ्कय तत्य्रापकोपायतया महा- 
पाझुपतब्रतसुपदिशति- रुद्रमिति | हे स्वाज्ञलोकाः यूयं रुद्रं शाश्वत व पुराण, 


तदतिरिक्तस्याझाश्चताज्ञानविकल्पितत्वेनेदार्नीतनत्वात्‌ तदेव शाश्वतं पुराणं, 

३६ अथवेशिर-उपनिषत्‌ 


इष इच्छाविषयं ऊर्ज अन्नं च रुद्राख्यं ब्रह्मेव, तदतिरेकेण न किचिदस्ति, 
agaca ब्रह्माहमस्मीति तपसा विचारेण मनो नियच्छत नियमनं कुरुत | 
ggg कर्तव्यमिति यत्‌ तदेदूत्रतत पाशुपतं, पशुपतियाथात्म्यप्रापकत्वात्‌ | 
तदतिरेकेण अग्न्यादिपञ्चभूत-मनआदिभोतिकजातसत्त्वात्‌ कथं पशुपतियाथा- 
त्म्यसिद्धिरित्याशडूब, अग्न्यादिपञ्चमहाभूतानि मनआदिभोतिकानि तद्वेत्वव्यक्त 
च ब्रह्ममात्रज्ञानाप्निना भस्म कृत्वा तद्भस्म अग्निरित्यादिमनुना गृहीत्वा स्वमात्र- 
ज्ञानतोयेन विमृज्य स्वान्ञदृष्टिविकल्पिताङ्गानि विसृजेत्‌ तेन पशुपतियाथात्म्य- 
लक्षणकेवल्यं स्यादित्याह--भश्निरितिभ्सस्मेत्यादिना ॥ ६७ ॥ 
ग्रन्थपठनतदर्थज्ञानफलमू 
पशुपाशविमोक्षाय योऽथर्वशिरसं ब्राह्मणोऽधीते सोऽग्निपूतो 
भवति स वाझुपूतो भवति स आदित्यपूतो भवति स सोमपूतो भवति 
स सत्यपूतो भवति स सवपूतो भवति स सर्वेषु तीर्थेषु स्लातो भवति 
स सर्वेषु वेदेष्वघीतो भवति स सवेवेदत्रतचर्यालु चरितो भवति स 
aai भवति स स्व॑यज्ञक्रतुभिरिष्टवान्‌ भवति । तेनेतिहास- 
पुराणानां रुद्राणां शतसहस्राणि जप्तानि भवन्ति | गायत्र्याः 
qaaa जप्त भवति | प्रणवानामयुतं ad भवति । रूपे रूपे दश 
पूर्वान्‌ पुनाति दशोत्तरानाचक्षुषः पङ्क्ति एनातीत्याह भगवानथर्व शिरो 
saafat: | सक्ृजध्वा शुचिः पूतः कर्मण्यो भवति द्वितीयं जह्वा 
गाणापत्यमवाम्रोति तृतीयं Heat 'देवमेवाचुप्रविशत्यों सत्यम्‌। ६ ८॥ 


एवं भावयितुमशक्तस्यापि पश्ुपाझाविमोचनोपायम्रन्थपठनतदर्थज्ञानफळं 
चाह--पश्चिति | यः पशुपाइविमोचनार्थी ब्राह्मणोऽथवेशिरसं उपनिषदं 


1 द्वेवमेव प्रक. 

अथवझिर-उपनिषत्‌ ३७ 
अधीते तदर्थज्ञानं विनाऽपि ग्रन्थतः पठति सोऽयं सुम॒क्षुरप्रिवाय्वादित्य- 
सोमसत्यवत्‌ पूतः पवित्रो भवति | स सार्धत्रिकोटिमहातीर्थस्नातो भवति इत्यादि 
शिष्ट स्पष्टम्‌ | प्रथमवारजपतः सर्वकर्मकृत्‌ | द्वितीयवारजपस्तु गाणापत्य- 
प्रापकः | केवळपाठतोऽर्थतो वा तृयीयवारजपस्तु तत्सायुज्यस्य कवल्यस्य वा 
प्रापको भवति | यदाहाथर्वशिरो भगवान तदेतत्‌ ओं सत्यं, न हि तत्र 
संशयोऽस्तीत्यर्थः ॥ ६८ ॥ 

र्ट्ेक्य प्रार्थना 
यो रुद्रो अग्नी यो अप्स्वन्तर्य ओषधीवीरुधः आविवेश । 
य इमा विश्वा मुवनानि चकलपे तस्मे रुद्राय नमो 
अस्तु ॥ ६९ ॥ 

उक्तविदोषणविरिष्टर्द्रैक्यं प्राथयतीत्याह--य इति | यो रुद्र: परमात्मेति 
प्रकटितः सोऽयं स्वान्दृष्टिविकल्पिताग्न्यादिपञ्चभूतेष्वन्तर्याम्यात्मना--ओषधी- 
वीरुदग्रहणं भौतिकजातोपठक्षणार्थम्‌- भूतभौतिकजातं आविवेशेत्यर्थ: “ यः 
सर्वेषु भूतेषु तिष्ठनेष त आत्माऽन्तर्यामी ?? इति श्रुतेः | योऽयं रुद्रः हिरण्य- 
गर्मात्मना इमा इमानि विश्वा विश्वानि अनन्तकोटिव्रह्माण्डानि प्रत्यण्डं भवन्तीति 


चतुर्दशा भुवनानि चक्लपे निमितवान्‌ तस्मे एतत्सूत्रन्तर्याम्यादिकळनारुग्द्राव- 
~ c 
करुद्राय प्रत्यगभिन्नपरमात्मने नमोस्तु रुद्रात्मात्मनोरैक्यमस्त्वित्यथ: ॥ ६९॥ 


श्रीविद्यामोक्षप्रार्थना 
२अस्य मूर्धानमस्य galais थर्वा हृदयं च मन्मस्तिष्का- 
ged प्रेरयन्‌ पवमानोऽय शीष्णस्तद्वाञ्यवेशिरो देवकोशः समुज्झितः 
तत्प्राणोऽभिरक्षतु नियमन्नमथो मनःश्रियमन्नमथो मनो Rama- 
मथो मनो विद्यामन्नमथो मनो मोक्षमन्रमथो मनो मोक्षमन्नमथो 
मन इत्यों सत्यमित्युपनिषत्‌ || ७० ॥ 


9 Ay 

३८ अथर्वशिर-उपनिषत्‌ 


स्वस्वभावानुरोधेन त्रियं विद्यां मोक्षं च देहीति प्रार्थयति--अस्येति | 
यो$थर्वा अथर्ववेदशिरः अस्य ब्रह्माण्डस्य अस्य पिण्डाण्डस्य च मूर्धानं 
समष्टिव्यष्टितुरीययोरेक्यं संशी: शंसितवान्‌ “ रुद्र एकत्वमाहु: १? “तस्मे रुद्राय 
नमो अस्तु ?? इत्यादिना प्रतिपादितवानित्यर्थः | शंसीरित्यर्थ संशीरिति वर्णव्य- 
त्ययश्छान्दसः | मूधस्तुर्याधिष्ितत्वात्‌, “तुरीयं मून संस्थितं २? इति श्रुतेः । 
सर्वपावनहेतुत्वात्‌ सोऽयं पवमान: परमेश्वर: हृदयं हृदयोपलक्षितान्तःकरण- 
सहितप्राणं अथ प्रार्धकर्मक्षयानन्तरं शीषणो मस्तकात्‌ तत्रत्यमन्म स्तिष्कात 
सहस््रारमध्यगब्रह्मनाड्चन्तर्गतमेदोविकारात्‌ ऊर्ध्व प्रेरयन्‌ तद्ठा तत्रैव सहस्रार- 
विळसितस्य देवस्य स्वप्रकात्रचिद्वातोः तुर्यस्य स्वावृतिरूप: कोशः समुञ्झितः 
विगलितः विशीर्ण; इत्यर्थः | ततः तत्प्राणः तत्रत्यप्राणः परमेश्वरः निविकल्पक- 
समाधिपरवरां मत्कलेबरं अभिरक्षतु मशकायुपद्रवतः परिपालयतु | यावन्म- 
द्विकल्पितकलेबरं भुवि तिष्टति तावत्‌ श्रियं इहलोकोपयोगिनानाविधसंपदं 
मद्देहधारणोपयोगि अन्नं अथो ब्रह्मविषयकं मनश्च प्राणः परमेश्वरो विदधातु 
इत्यध्याहार्यम्‌ | यावदेहधारणं तावत्‌ स्वाविद्याहयतत्कार्यापहृवसिद्धनिष्प्रति- 
योगिकन्रह्ममात्रगोचरविद्यां अन्नं अथो मन इत्युक्तार्थम्‌ | स्वकलेबरे सत्यसति 
स्वातिरिक्तमस्ति नास्तीति विश्रममोक्षं विकलेवरकेवल्यं मामनिच्छन्तमपि वृणोतु | 
पर्यायत्रयेऽप्याइृत्तिरादरार्था । अस्यासुपनिषदि sigh तत्सर्व ॐ सत्यं 
सन्मात्रं “ पश्यतेहापि सन्मात्रमसदन्यत्‌ ?? इति स्वातिरिक्तासत्प्रपञ्चापहृवसिद्- 
निष्प्रतिगोगिकसन्मात्रावरोषतावादिश्रुतेः | इत्युपनिषच्छन्द्‌ः प्रक्ृतोपनिष- 
त्समाश्ष्यर्थः ॥ ७० ॥ 


श्रीवासु देवेन्द्र शिष्योपनिषट्वह्मयोगिना | 
लिखितं स्याद्विवरणमधर्वङिरसः स्फुटम्‌ | 
अथर्वशिरसो व्याख्या षष्ट्यधित्रिदातं स्मृता ॥ 


इति श्रीमदीशाद्ोत्तरशतोपनिषच्छा्रविवरणे द्वाविंशतिसङ्कधापूरकं 
अथवशिरआख्योपनिषद्विवरणं सम्पूर्णम्‌ 

कालाग्निरुद्रोपनिषत्‌ 


सह नाववतु- इति शान्तिः 


कालाभिरुद्रोपनिषन्मन्त्रस्य ऋष्यादि 


अथ कालाभिरुद्रोप' निषत्‌ संवर्तको5भिक्रेषिरनुष्ठुप्‌ छन्दः 
श्रीकालाभिरुद्रों देवता श्रीकाळाग्निरुद्रप्रीत्यर्थ जपे विनियोगः ॥ १ ॥ 


ब्रह्मज्ञानोपायतया यद्विभूतिः प्रकीतिता | 
तमहं काळाग्निरद्रं भजतां स्वात्मदं भजे ॥ 


इह खलु कृष्णयजुर्वेदप्रविभक्तेयं कालाभिरुद्रोपनिषत्‌ ब्रह्मज्ञानसाधनभस्म- 

घारणविधिपरा | अस्याः स्वल्पग्रन्थतो विवरणमारभ्यते | उपोद्वातादि पूर्ववत्‌ | 
सनत्कुमारकाल ग्िरद्रप्रश्नप्रतिवचनरूपेयमाख्यायिका वक्ष्यमाणविद्यास्तुत्यर्था । 
जपार्थेयसुपनिषत्‌, अस्याः क्रषिच्छन्दोदेवता55दिकीतेनात्‌। एवमियसुपनिषत्‌ 
प्रबत्तेत्याह--अथेति | विद्योपक्रमार्थ अथशब्दः | स्वाज्ञानतत्कार्य काल्यति 

नाशयति निःरोषं भस्मीकरोतीति काळाभिः परमेश्वर: तस्य स्वाज्ञानप्रभवसंसृति- 

| रुग्द्रावकत्वात्‌ स एव रुद्रः तत्पदसुपगमयतीति उपनिषत्‌ | काळाझ्निरुद्रविद्या- 
| प्रकाशकोज्यं महामन्त्रः | तस्य संवर्तेकोऽभिः स्वाविद्याउण्डभस्मीकरणपढ़ु: 


1 निषदः सं- मु, उ. 

४० कालाभिस्क्रोपनिषत्‌ 


प्रळयकालसूर्य एव ऋषि: agga: कालाझ्िश्द्रो देवता, स्पष्टम्‌ | 
जपविनियोगस्तु कालाभिरुट्रप्रीतिकरः | अनेन जपेन प्रीतो भगवान्‌ स्वमन्त्र- 
जापिनां स्वाज्ञानं मोचयित्वा स्वज्ञानप्रदानेन स्वमात्रपदं प्रयच्छतीत्यर्थः ॥ १ ॥ 


त्रिपुण्ड्विधिजिज्ञासा 
अथ कालाग्निरुद्रं भगवन्तं सनत्कुमारः पप्रच्छ अधीहि 
मगवंत्निएुण्ड्विभि सतत्वं कि द्रव्यं कियत्‌ स्थानं कति प्रमाणं का 
रेखाः के मन्लाः का शक्तिः कि दैवतं कः कती किं फलमिति च ॥२॥ 


आख्यायिकामवतारयति-अथेति | सनत्कुमारो नाम ब्रह्ममानसपुत्रो 
जातमात्रेण परमार्थतत्त्ववित्‌ स्वयं कृतक्रत्योऽपि स्वाज्ञलोकमवलोक्य तसुद्धतु- 
-मिच्छया अथ स्वाज्ञलोककमैपरिपाकानन्तर' चिरकाळव्यानतः प्रादुर्भूतं काला झि- 
रुद्रं भगवन्तं स्वारोपितषड्गुणेश्वर्यसंपत्त्या विराजमानं पप्रच्छ एवान्‌ । कि 
तत्‌! न हि स्वाज्ञकोकः स्वज्ञानोपदेशत: कृताथो भवति, तस्य स्वज्ञानाधि- 
काराभावात्‌ | न ह्यनधिकारिषु सन्तः स्वज्ञानमुपदिशन्ति, तेषां चित्तशुद्धि- 
विकळत्वात्‌। तथात्वेऽपि ज्ञानोपदेशमहिम्ना कृतार्था भवेयुरिति चेन्न ; स्वाज्ञान्‌ 
प्रति परमार्थोपदेशस्य तदधःप्रापकत्वात्‌ इत्यत्र 


अज्ञस्याधप्रबुद्धस्य सर्वै ब्रह्मेति यो वदेत्‌ | 
महानरकसाम्राज्ये स तेन विनियोजितः ॥ 


इत्ति श्रुतेः | यत एवमतस्तेषामादो स्वज्ञानसाधनोपदेरोन विशुद्धसत्त्वं भवति, 
तत: स्वज्ञानं जायते, ततः कृतकृत्या भवेयुरिति निश्चित्य तत्र स्वज्ञानान्तरङ्ग 
साधनं त्रिपुण्ड्मेवेति मनसि निधाय, हे भगवन्‌ कालाम्रिरुद्र स्वाज्ञछोकविलसत्‌- 
स्वाज्ञानग्रासस्वज्ञानान्तरङ्गसाधनं सतत्त्वं स्वतत्त्वज्ञानसहितं त्रिपुण्डूविधिमधी हि 
उपदिदा, सप्रकारं प्रतिपादयेति पप्रच्छेत्यर्थः | कि तत्प्रकारं! इत्यत 
आह-किं द्रव्यमित्यादि । स्पष्टम्‌ ॥ २ ॥ 

कालामिस्वोपनिषत्‌ ४१ 


शाम्भवत्रतं नाम त्रिपुण्डविधि: 


तं होवाच भगवान्‌ कालाम्निरुद्रः | aged qadd ` मस्म 
सद्योजातादिपच्चत्रह्ममन्वेः परिगृह्याग्निरिति भस्म वायुरिति भस्म 
खमिति मस्म जलमिति भस्म स्थलमिति मस्मेत्यनेनाभिमन्त्र्य 
मानस्तोके तनय इति agga मा नो महान्तमिति जठेन संखन्य 
त्रियायुषं जमदग्नेरिति शिरोललाटवक्षःस्कन्धेषु त्रियायुपैस्त्र्य- 
म्वकरैखिशक्तिमिस्तिर्यक्‌ तिस्रो रेखाः प्रकुर्वीत त्रतमेतच्छाम्मवं ` 
aig वेदेषु वेदवादिभिरुक्तं मवति तस्मात्‌ समाचरेन्सुमुश्चुनं 


पुनर्भवाय ॥ ३ ॥ 


सनत्कुमारेणेवं पृष्टस्तं होवाच भगवान्‌ कालाम्निरुद्रः | तत्र कि द्रव्यमिति 
प्रश्नोत्तरमाह--यद्वव्यमिति | ager त्रिपुण्ड्स्य तत्‌ ब्रृहज्जाबालोपनिषदुक्त- 
विधिना निष्पन्नमाम्नेयं भस्मेति | के मन्त्राः इति प्रश्नोत्तरमाह-सद्योजाता- 
दीति। सद्योजातादिपश्चत्रह्ममन्त्रेः दक्षिणहस्तेन श्रौतभस्म परिगृह्य वामहस्ते 
निधाय | अनेन पञ्चभूतमन्त्रसमुदायेन वामहस्तस्थं भस्म दक्षिणपाणिना स्प्रुशन्‌ 
अभिमन्त्र्य पुनः मा नस्तोके तनये इति मन्त्रेण सम्यगुद्धय उद्धत भस्म मा 
नो महान्तं इति मन्त्रेण जलेन संसज्य | ततः “ कियत्स्थानं ?? इति प्रश्नोत्तर- 
माह--त्रियायुषमिति । त्रियायुषं जमद गे: इति मन्त्रेण शिरोळळाटवक्षस्स्कन्धेषु 
स्थलेषु धारयेदिति रोष: । “ का रेखा ? इति प्रश्नोत्तमाह--त्रियायुषरिति | 
्रिययुषेः “त्रियायुषं ?? इति पश्चभिमन्त्रैः >यम्बकाजुवाकै: गृत्युक्षयसूत्तमन्त्रे: 
्रिशक्तिभिः दुर्गालक्ष्मीसरस्वतीभिः तत्प्रतिपादकमन्त्ैः “ जातवेदसे सुनवाम 
सोमं ?? इति, “ हिरण्यवणौ हरिणी २? इति, “ पावका नः सरस्वती ?? इति च 


! गोमयं भक. 

४२ कालामिरुद्रोपनिषत्‌ 


दुर्गालक्ष्मीसरस्वतीमन्ताः, : तैः क्रियाज्ञानेच्छाइ्तिभिर्वा झिरोललाटादिस्थलेषु 
तिस्रो रेखा: प्रकुर्बीत । नियमेनेवं त्रिपुण्ड्घारणं क्रियते इति यत्‌ तत्‌ एतत्‌ 
झाम्भवत्रतम्‌ | “कति प्रमाणं ?? इति प्रश्नोत्तरमाह--सर्वेष्विति | यदेतत्‌ 
झाम्भवत्रतं तत्‌ सर्वेषु वेदेषु ब्रृहज्जाबाळमस्मजाबालादिषु वेदवादिभिः 
संवर्तकादिभिः ये संसारान्मोक्तुमिच्छन्ति तैः एतत्‌ शाम्भवन्रतं अवश्यं कर्तव्य- 
मिति उक्तं भवति | यस्मादेवं तस्मान्मुसुक्षुरपुन्भेवाय एतत्‌ त्रिपुण्ड्घारण- 
लक्षणं शाम्भवत्रत समाचरेत्‌ ॥ ३ ॥ 


त्रिपुण्डरेखाप्रमाणम्‌ 


अथ सनत्कुमारः प्रमाणमस्य पप्रच्छ त्रिपुण्डधारणस्य ॥ ४ ॥ 

त्रिधा रेखा आललाटादाचश्षुषोरामूभ्नोराश्रुोर्मच्यतश्च । ५ ॥ 

कति प्रमाणं इति प्रश्नोत्तरं वेदादिभिरुक्तं भवतीति सामान्येनोक्तमपि 
तद्विरोषबुभुत्सया सनत्कुमारोऽथ कालाग्निरुद्रं भगवन्तं अस्य त्रिपुण्डूधारणस्य 
प्रमाणं पप्रच्छ ॥ ४ ॥ सनत्कुमारेणेवं पृष्टो भगवानेवमाह- त्रिपुण्डेति | 
वैदिकत्रिपुण्ड्घारणस्य त्रिधैव रेखाः आ ललाटात्‌ aag: आमूष्नो: 
आशुवोमेध्यतञ्च  चक्षुभयुगमारम्य ललाटमस्तकपर्यन्तं त्रिपुण्डूं धारये- 
दित्यर्थः ॥ ५ ॥ 


रेखान्रयस्य शक्तिदेवताऽऽदिप्रतिपादनम्‌ 


याऽस्य प्रथमा रेखा सा गाहंपत्यश्चाकारो “रजः स्वात्मा 
क्रियाशक्तिऋग्वेदः प्रातःसवनं महेश्वरो देवतेति ॥ ६ ॥ 

याऽस्य द्वितीया रेखा सा दक्षिणाग्निरुकारः “सत्त्वमन्तरात्मा 
घेच्छाशक्तियेजुवेदो माध्यंदिनं सवनं सदाशिवो देवतेति ॥ ७ N 


1 रुजो भूलोकः स्वा--सु, क, 2 सत्वमन्तरिक्षमन्त-ञु, 

कालाम्िसद्रोपनिषतं. डरे 


याऽस्य तृतीया रेखा सा55हवनीयो मकारःस्तमः पर- 
मात्मा ज्ञानशक्तिः सामवेदस्तृतीयसवनं महादेवो देवतेति ॥ ८ ॥ 


“का शक्ति: कि दैवतं ! ?? इति प्रश्नोत्तमाह--याऽस्येति | याऽस्य 
त्रिपुण्डूस्य प्रथमा रेखा सा इयं गाहेपत्यः, चशब्द: प्रथिव्यग्न्याञुपलक्षणार्थः, 
व्यष्टिसमष्टिूपोऽयं अकारः विश्वविराडोत्रधिष्टितः रजो रजोगुणविरिष्टः भूलोकः 
स्वस्याः प्रथमरेखायाः आत्मा स्वात्मा क्रियाशक्तिः चतुराननाधिष्ठिता ऋग्वेदः 
प्रातःसवनं महान्‌ अपरिच्छिन्नश्चासावीश्वरश्चेति aa: आत्मा देवता | 
इतिशब्दः प्रथमरेखाप्रमाणसमाश््यर्थः ॥ ६ ॥ द्वितीयरेखेयत्तां विशदयति 
याऽस्येति | अस्य त्रिपुण्ड स्य या द्वितीया रेखा सा एव दक्षिणाझ्निः 
व्यष्टिसमष्टिलपोऽयं डकारः तैजससूत्रानुज्ञात्रधिष्ठितः सत्त्वगुणः अन्तरात्मा 
विष्णुः चरान्दः त्रिष्टुबाद्युपलक्षणार्थ: | इच्छाशक्तिः सत्यसङ्कल्परूपिणी यजुर्वेदो . 
माध्यन्दिनं सवनं सदाशिवः द्वितीयरेखाया देवता | इतिरान्दः द्वितीयरेखा- 
प्रमाणसमास्यर्थः ॥ ७ ॥ तृतीयरेखेयत्तामाह--याऽस्येति | अस्य त्रिपुण्डूस्य 
या तृतीया रेखा सा एव आहवनीयो मकारः व्यष्ट्यादिविभागयुक्तः 
प्राज्ञेश्वरानुजैकरसाधिष्ठित: तमोगुणविशिष्टः परमात्मा रुद्रः, “परमात्मा 
महेश्वरः २” इति श्रुतेः, ज्ञानशक्तिः निरङ्कुरासर्वज्ञरूपिणी सामवेदो गीति- 
विशिष्ट: तृतीयसवनं महांश्चासौ देवश्चेति महादेवः अस्य तृतीयरेखाया देवता | 
इतिशब्दः तृतीयरेखासमाप्त्यर्थः | एवं रेखात्रये -गाईपत्यादिसदादिवान्तदृष्टिः 
कार्येत्यर्थः ॥ ८ ॥ 

विद्याफलम्‌ 
निपुण्डूविधि भस्मना करोति यो विद्वान्‌ ब्रह्मचारी गृही 


वानप्रस्थो यतिर्वा स महापातकोपपातकेम्यः पूतो भवति स सर्वेषु 
! स्तमो alata: 1—8. 

डड कालामिरुद्रोपनिषतं. 


dig: रातो भवति स सर्वान वेदानधीतो भवति स॒ सर्वान्‌ देवान्‌ 
ज्ञातो भवति स सततं सकलरुद्रमन्तनापी भवति स सकलभोगान्‌ 
ged देहं त्यक्त्वा शिवसायुज्यमेति न स पुनरावर्तते न स 
पुनरावर्तत इत्याह भगवान्‌ कालाग्निरुद्रः ॥ ९ ॥ 


“‹ कः कर्ता ! ?? इति प्रश्नोत्तमाह--त्रिपुण्ड्रेति य एवं विद्वान सुनि 
Agga भस्मना करोति सोऽयं ब्रह्मचारी गृही वानप्रस्थो यतिर्वा 
स्वाश्रमाचारसंपन्नः त्रिपुण्डाधिकारी कर्ता भवति | “ कि फळं च ?? इति प्रश्नोत्तरं 
सामान्यविरोषफलमप्याह--स इति। य एवं विद्वान्‌ स महापातकोप- 
पातकेभ्य: पूतो भवति--यद्येवमाचरणात्‌ पुरा ब्रह्महत्याऽऽदिपातकी परदार- 
प्रवेशाद्यपपातकी वा भवतु सः अपि तदा गुरुमुखादेवं त्रिपुण्डूविधि ज्ञात्वा 
यथावत्‌ करोति चेत्‌ तेभ्यः पातकेभ्यः पूतः पावितो मवति साधत्रिकोटि- 
सङ्कचाविरिषष्टसर्वेषु तीर्थेषु अख्ातोऽपि ख्नातः खानफलभाक्‌ भवति | तथा 
सर्वान्‌ वेदानधीतो भवति सरववेदपारायणफळं चित्तशुद्रयात्मकं लभत इत्यथः | 
सर्वान्‌ देवान्‌ ज्ञातो भवति स सततं सकलरुद्रमत्रज्ञापी भवति | स सकल- 
भोगान्‌ इहामुन्प्रभवान्‌ AS इति यत्तदान्तराळिकफळं, मुख्यफल तु वर्तमानदेहं 
देहाग्रभिमति वा त्यक्त्वा शिवेन सायुज्यं सयुग्भावं, यदि कदाचित्‌, त्रिपुण्ड - 
घारणमहिम्ना स्वातिरिक्ताविद्यापदतत्कार्यापहवसिद्ध ब्रह्म निष्प्रतियोगिकस्वमात्र- 
मिति सम्यग्ज्ञानी भवति तदा परममुख्यफलं विकळेवरंकेवल्यं वा एति | तत 
कि पुनरावर्तत इत्यत आह-- नेति | "ब्रह्मभावं gads यतिर्नावतेते पुनः ?? 
इत्यादिश्रुत्यनुरोधेन न स पुनशवतेते न स पुनरावतेत इत्याह भगवान्‌ 
काळाम्निरुद्रः | आवृत्तिरादरार्था ॥ ९ ॥ 


श्रन्थांघ्ययेनफलम्‌ः 


यस्त्वेतद्वाऽधीते सोऽप्येवमेव भवतीत्यों सत्यमित्युपनिषत्‌ ॥ १०॥ 

कालामिरुद्रीपनिषत्‌ ४५ 


यस्त्वेवं कर्तुमशक्तः एतत्कालामिरुद्रोपनिषदं वाऽधीते सोऽप्येवमेव 
भविष्यति | कि तत्‌? यत्‌ ओंकाराम्रविद्योततुर्यतुरीयं ब्रह्म तदेव सत्यं स्वाति- 
रिक्तासदपहवसिद्भसन्मात्रं ब्रह्मैव भवति “' सन्मात्रमसदन्यत्‌ ?? इति श्रुतेः | 
इत्युपनिषच्छन्दः उपनिषत्समाप्त्यर्थः ॥ १० ॥ 


श्रीवासुदेवेन्द्रशिष्योपनिषद्गह्मयोगिना | 
कालाग्निरुद्रन्याख्येयं लिखिता स्वात्मशुद्धये | 
काळाग्निरुद्रोपनिषद्वाख्याप्रन्थस्तु सप्ततिः ॥ 


इति श्रीमदीशाद्य्ोत्तरशतोपनिषच्छाञ्नविवरणे अष्टाबिंशतिसङ्कयापूरकं 
कालाम्निरुद्रोपनिषद्विवरणं सम्पूर्णम्‌ 

कैवल्योपनिषत्‌ 


सह नाववतु---इति शान्तिः 
ब्रह्म विद्याजिज्ञासा 
अथाश्वलायनो भगवन्तं परमेष्ठिनं परिसमेत्योवाच-- 


अधीहि भगवन्‌ ब्रह्मविद्यां वरिष्ठां सदा सद्भिः सेव्यमानां निगूढाम्‌। 
ययाऽचिरात्‌ सर्वपापं व्यपोह्य परात्‌ परं पुरुषमुपैति विद्वान्‌ ॥ १॥ 


कैवल्योपनिषद्वे्य कैवल्यानन्दतुन्दिलम्‌ | 
कैवल्यगिरिजाऽऽरामं स्वमात्रं कलयेऽन्वहम्‌ ॥ 


इह खळ कृष्णयजुर्वेदान्तर्गतकेवलशाखायां विदयात्रयं प्रकाडितम्‌ | तत्र 
कर्मविद्याशीळिनां पुनरावृत्तिमचन्द्रलोकाप्तिरुक्ता | उपासनाविद्याशीळिनां कर्मो- 
पासनासमुचचयानुष्ठानादपुनरावृत्त्यह्रह्मलोकाप्तिरभिहिता । मार्गद्वयविरक्ताना- 
मुक्तसाधनसम्मन्नानां कैवल्यावात्तिसाधनतया ब्रह्मविदयारूपेयं केवल्योपनिषदा- 
रब्धा | वक्ष्यति चैवं “ अधीहि भगवन्‌ ब्रह्मविद्यां वरिष्ठां ›' इति, “ तत्त्वमेव त्व- 
मेव तत्‌ ??, “ परात्‌ परं पुरुषमुपैति विद्वान्‌” इति च । एवसुक्तलक्षणळक्षित- 
कैंवल्योपनिषदोऽल्पम्रन्थतो विवरणमारभ्यते | आख्यायिका विद्यास्तुत्यर्था | 
अथ यथोक्तसाधनसम्पत्त्यनन्तरं अश्वलायनापत्यं आश्वलायनः मुनि: भगवन्तं 


CC-0. In Public Domain. Funding by IKS-MoE 


Digitized by eGangotri and Sarayu Trust. 


केवल्योपनिषत्‌ ४७ 


षड्गुणेश्वर्यसम्पन्नं परमस्थानस्थितितः परमेष्टिनं शास्त्रोक्तविधिना परिससेत्य 
श्रद्वाभक्तिपुरस्सरं उवाच । किमित्यत आह--अधीहीति | हे भगवन्‌ यया 
विद्यया विद्वान्‌ अचिरात्‌ कृत्याकृत्यप्रभवपुण्यपापे व्यपोह्य सहेतू तया5पहवी- 
कृत्य, आरोपापवादापेक्षया तदधिकरणं परं तस्मादपि परं निरधिकरणं 
निष्प्रतियोगिकपूर्णं पुरुषं स्वमात्रधिया उपेति तामेतां स्वातिरिक्तास्तिताबुद्रेः 
निगूढां आवृतवद्भातां सरा afm: ब्रह्मरातैः ब्रहममात्रपदप्रापकोपायतया 
सेव्यमानां चतुष्षष्टिकलाविद्यातोऽपि वरिष्ठां स्वातिरिक्तकलनाऽपहृवसिद्भब्रह्म- 
मात्रविद्यां अधीहि केवलकृपयोपदिशोत्यर्थः ॥ १ ॥ 


ब्रह्मविद्ासाधनं तत्फलं च 


तस्मै स होवाच पितामहश्च श्रद्धामक्तिध्यानयोगादवेहि ॥ २ ॥ 
न कर्मणा न प्रजया धनेन त्यागेनेके अमृतत्वमानशुः । 

प्रेण नाकं निहितं गुहायां विभ्राजते यद्यतयो विशन्ति ॥ ३ ॥ 
वेदान्तविज्ञानसुनिश्चितार्थाः संन्यासयोगाद्तयः शुद्धसत्त्वाः | 
ते ब्रह्मलोकेषु परान्तकाले परामृतात्‌ परिमुच्यन्ति सर्वे ॥ ४ ॥ 


मुनिनेवं get भगवानुवाच--तस्मा इति | य एवं पृष्टः सोऽयं जगत्पितरो 
दक्षादयः तेषां पिता पितामहः, चोऽप्यर्थः, सर्वलोकयुरुरपि यथोक्ताधिकारिणे 
तस्मे होवाच नोपेक्षां कृतवान्‌ | यन्मया निरूप्यमाणं निविरोषं ब्रह्म यतो न 
सहसा साक्षात्कर्तु शक्यं, अतस्तदुपायमूतश्रद्धभिक्तिध्यानयोगादवेहि 
जानीहीत्यर्थः | मदुकतार्थास्तिक्यबुद्विः श्रद्धा, मदुक्तार्थमजनं भक्तिः, विजातीय- 
प्रत्ययतिरस्कारपूर्वकं सजातीयप्रत्ययप्रवाहीकरणं ध्यानं, मनुक्तार्थपर्यवसानधीः 
योगः, एवं साधनवता ब्रहम ज्ञातु शक्यमित्यर्थ: ॥ २ ॥ यथा श्रद्धाभक्तिघ्यान- 
योगादि ब्रह्मविद्यासाधनं तथा संन्यासोऽपीत्याह--न कमंणेति | न श्रौतस्मार्त- 
कर्मणा, न मनुष्यछोकसाधनप्रजया, न दैवमानुषवित्तेन चामृतत्वमस्ति, तेषां 


CC-0. In Public Domain. Funding by IKS-MoE 


Digitized by eGangotri and Sarayu Trust. 

धर्मप्रजाधनानां गतागतलोकम्रमणहेतुत्वात्‌। केनामृतत्वसिद्धिरित्यत आह-- 
द्यागेनेति | एके परमार्थदशिन: श्रौतस्मारतसर्वकर्मपरित्यागेन व्यक्ताव्यक्त- 
विष्णुढिङ्गायमानपारमाथिकसंन्यासेन ब्रह्ममात्रसम्यग्ज्ञानात्मना अमृतत्वं ब्रह्म- 
मात्रावस्थितिलक्षणकैवल्यं आनशुः आनरिरे, प्राप्ता इत्यर्थ: । कथं त 
आनग्रुरित्यत्र, क॑ सुखं तत्प्रतियोगि दुःखं अकं RA न विद्यते स नाकः स्वर्गः 
तं परेण स्वर्गादेरुपरि | यद्धा-परेण स्वातिरिक्ताविद्यापदतत्कार्यादपि परं 
नाक परमानन्दरूपम्‌ । गुद्दायाँ बुद्धौ निहितं सत्‌ प्रत्यगभेदेन य द्विश्राजते 
यत्प्रत्यक्परविभागासहं ब्रह्ममात्रं तन्मात्रावस्थानयतनरीलाः यतयः स्वावशीषतया 
fata तन्मात्रतया अवशिष्यन्त इत्यर्थः ॥ ३ ॥ ये ब्रहममात्रपर्यवसननास्ते 
किंविरोषणविरिष्टा इत्यत्र--ईशाद्यशेत्तरशतोपनिषदो हि वेदान्तः, तनिष्पन्न 
c ब्रहममात्रमसन्न हि ?? इत्याद्यसत्प्रपश्चापह्ववसिद्वनहमात्राबुवादिश्रुतिसिद्वविज्ञानं, 
तेन ब्रह्म स्वमात्रमिति येरेवम्था निश्चितस्ते वेदान्तविज्ञानसुनिश्चितार्थाः | 
स्वाज्दष्टिप्रसक्तस्वाविद्यापदतत्कार्यापद्ववो हि संन्यासयोगः स्वातिरिक्तासंभवज्ञानं 
तस्मात्‌ संन्यासयोगात्‌। यतयः---व्याख्यातम्‌। एवं विज्ञानवन्तो यतयस्ते 
रमेव भवन्तीत्यत्र न विवादः | यद्येवं ज्ञानरहिताः केचन यतयस्ते रागादि- 
कालुघ्याभावात्‌ शुद्र सत््वमन्तःकरणं येषां ते विशुद्धसत्त्वा: सन्तः 
ते ब्रह्मलोकेषु--उपासनातारतम्यतस्तेषां भिन्नभिनतया भानाद्वुवचनं 
युज्यते--तेषु ब्रह्मलोकेषु परान्तकाले विराडपेक्षया परस्य ब्र्मणोऽन्तकाले 
द्विपरार्धावसानकाले परामृतात्‌ अव्याक्ृतोपाधितः परिमुच्यन्ति परिमुच्यन्ते 
सर्वतः सर्वे मुक्ता भवन्ति | यद्वा-ब्रह्मविद्वरीयांसो भूत्वा ब्रह्मविद्वरिष्ठता55प्तये 
यतन्त इति यतयः | येः ब्रह्म स्वावशेषतया लोक्यते ते ब्रह्मलोकाः त्रह्मविद्दरिष्ठा 
इत्यर्थः | यद्वा--बरहमैव लोका ब्रहमलोकास्तेषु- पूजायां बहुवचनयोगात्‌-- 
ब्रह्मलोकेषु ATA परं स्वातिरिक्तं तत्‌ काळयत्यपहृवं करोतीति परान्तकालं 
तस्मिन्‌ परान्तकाले ब्रह्मणि कार्यपिक्षया कारणस्य परत्वेनामृतत्वात्‌ परामृतं 
कारणं तस्मात्‌ कार्यकारणकलनारूपपराम्रतात्‌ परिशुच्यन्ति “मुच्यन्ते | 
परामृता इति पाठान्तरं, स्वातिरिक्तपरत्वेनं पराक्ष ते अमृताश्चेति परामृताः 

कैवल्योपनिषत्‌ ४९, 


ब्रह्मविद्वरिष्ठा: | सर्वे पुरैव विमुक्ताः पुनः परिमुच्यन्त इत्युपचर्यन्ते, 
“age ब्रह्मविदां वरिष्ठा:?? इति प्रभोक्तेः, ब्रह्मैव भवन्तीत्यर्थः ॥ ४ ॥ 


सविशेषब्रह्मध्यानपरिकरः 


विविक्तदेशे च सुखासनस्थः शुचिः समग्रीवशिरःशरीरः | 
अत्याश्रमस्थः सकलेन्द्रियाणि निरुध्य भक्त्या स्वगुरुं प्रणम्य | 
हृत्पुण्डरीकं विरजं विशुद्ध विचिन्त्य मध्ये विशदं विशोकम्‌ ॥५॥ 
अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम्‌ । 
'तदादिमध्यान्तविहीनमेकं fag चिदानन्दमरूपमह्गुतम्‌॥ ६ ॥ 
उमासहायं परमेश्वरं प्रमु त्रिलोचनं नीलकण्ठं प्रशान्तम्‌ | 
ध्यात्वा मुनिर्गच्छति भूतयोनि समस्तसाक्षिं तमसः परस्तात्‌॥७॥ 


एवं निविरोषं ब्रह्म मन्दाधिकारिभिः प्रतिप चुमशक्यमिति मत्वा तदनु- 
कम्पया सविरोषं निरूपयन्‌ देशासनादिविरोषमाह--विविक्त इति। विविक्तदेशे 
जनसंबाधरहितप्रदेशे | चशब्दादुचितकाले | शुचिः सन्‌ सुखासने स्वस्तिकादौ 
स्थित्वा समग्रीवशिरःशरीरः ऋजुकायो भूत्वा करणग्रामनिरोधनं कुर्यात्‌ । 
कथमेवमाश्रमिणां संभवतीत्यत आह- अय्याश्रमस्थ इति | बतिकामिवनिनो 
ह्यश्रमिणस्तानतीत्य तुर्याश्रमे तिष्ठतीति अत्याश्रमस्थः, तस्य निविक्षेपतया 
करणग्रामनित्रहक्षमत्वात्‌ | सोऽयं Tare सकलेन्द्रियाणि निरुध्य स्वस्वव्या- 
पृत्युपरमं कृत्वा येन परमाथोपदेशः कृतस्तं स्वगुरुं भक्त्या प्रणम्य अथ 
स्वह्ृत्पुण्डरीक रागायमावात्‌ विरजं अञुद्राज्ञानाभावात्‌ विशुद्ध तन्मध्ये 
हृदयकमलान्तःप्रदेरे स्वाविद्याऽपायात्‌ विशदं झोचनीयस्वातिरिक्तवैरळ्यात्‌ 
विशोकं आत्मानं ध्यात्वा विचिन्त्य मनननिदिध्यासने इत्वा ॥ ५ ॥ अतो 


1 तमादि--सु. 
7 

=f 


वाड्मनसदृत्तिमिरगोचरं अचिन्त्यं शब्दादिविषयाभावात्‌ अव्यक्त परिच्छेद- 
त्रयाभावात अनन्तरूपं नित्यमङ्गळरूपत्वात्‌ शिव बाह्यान्तःकलनाउभावात्‌ 
प्रशान्त सन्मात्रत्वात्‌ अमृतं स्वकल्पितब्रृहतो5पि बृहत्त्वात्‌ ब्रह्म स्वाज्ञदष्टि- 
प्रसक्तस्वाविद्यापदहेतुत्वात्‌ योनिम्‌ । तथात्वे आद्यन्तवत्ता स्यादित्यत आह-- 
तदिति | यत्कारणत्वेनाभिमतं तत्‌ आ दिमध्या्त विहीनं, कार्यस्याद्यन्तवत्त्वे- 
उपि कार्यापाये कारणस्याकार्यकारणत्वेन त्रह्ममात्रत्वातू | तन्मात्रत्वे हेतुमाह 
एकमिति | बहपेक्षया एकस्याल्पत्वेन परिच्छेद्यता स्यादित्यत आह--विश्लु- 
मिति । व्याप्यप्रसक्तौ व्यापिनमित्यर्थ: | अत एव चिद्ठानन्दं, सचिदानन्दमात्र- 
त्वात्‌। तदेव रूपं, तदितररूपराहित्यात्‌ अरूप अत एव AY तं, सर्वात्मत्वेऽपि 
तैरात्मत्वेनाम्रहणमद्गुतत्वम्‌ ॥ ६ ॥ तेषां स्वामित्वेन भानात्‌ तत्‌ कथ- 
मित्यत्र--उमासह्ार्य अर्धनारीश्वरत्वात्‌, विद्यासहायं वा | सर्वेषां स्वामित्वेन 
नियन्तृत्वात्‌ परमेश्वर प्रभु त्रीणि सोमसूर्याभिळोचनानि यस्य तं Rasi, 
कण्ठे नीळं यस्य तं नीलकण्ठं, प्रसनवदनत्वात्‌ प्रशान्तम्‌ | यद्वा--प्रश्मित- 
भक्तपटलस्वाज्ञानत्वात्‌ प्रशान्तम्‌ | एवमुक्तलक्षणळक्षितमीश्वरं सुनिः अयमह- 
मस्मीति सर्वभूतयोनि तद्वतकारणता5पाये समस्तसाक्षि सर्वसाक्षिणं ध्यात्वा 
तद्भयानसंस्क्तित्तंवैशाद्यात्‌ साक्ष्यनिरूपितसाक्षिताऽपाये यच्चिन्मात्रमवशिष्यते 
तदेव स्वावशेषतया मुनिः गच्छति तमसः परस्तात्‌ aad तदेव 
भवतीत्यर्थः ॥ ७ ॥ 
सर्वात्मब्रह्मदशीनमेव परमक्षाधनम्‌ः 

स ब्रह्मा स शिवः सेन्द्रः सोऽक्षरः परमः स्वराट्‌ | 

स एव विष्णुः स प्राणः स कालोऽग्निः स चन्द्रमाः ॥ ८ ॥ 

स एव सर्व यद्भूतं यत्च भव्यं सनातनम्‌ | 

ज्ञात्वा तं मृत्युमत्येति नान्यः पन्था विमुक्तये ॥ ९ ॥ 

सरभूतस्थमात्मानं सवभूतानि चात्मनि | 


संपश्यन्‌ ब्रह्म परमं याति नान्येन हेतुना ॥ १० ॥ 


CC-0. In Public Domain. Funding by IKS-MoE 


Digitized by eGangotri and Sarayu Trust. 


कैवल्योपनिषत्‌ ५१ 


ब्रह्मभावं प्राप्य मुनि: कृतङ्गत्यो भवतीत्युक्तं, तदतिरेकेण ब्रह्मादेः सत्त्वात्‌ 
कृतकृत्यता कुत! इत्याशङ्कय स एव सर्वमित्याह--स इति । यो ब्रह्लीभूतः 
सोऽयं मुनिः ब्रह्मा चतुराननः स शिवः शूलपाणिः इन्द्रो वज्रधरः अक्षरः 
कूटस्थः, “| कूटस्थोऽक्षर उच्यते ?? इति स्मृतेः, परमः उत्तमः, स्वे महिन्नि 
राजत इति स्वराट्‌ स एव विष्णुः व्यापी हरिर्वा प्राण: पञ्चवृत्तिविशिष्टः स 
काल: कळयिता, यमो वा, अभिश्चन्द्रमाश्व ॥ ८ ॥ कि बहुना--यबद्भतादि- 
काळत्रयपरिच्छिन्नं तत्तत्सर्व स एवेत्यर्थः | यतस्तदतिरेकेणोक्तानुक्तकलना न 
किचिदस्ति अतः सनातनं, ब्रह्मापि स सुनिरेवेत्यर्थः | यत एवंवित्सर्वात्मा 
ब्रह्ममात्रं वा भवति अतो ब्रह्ज्ञानादते मृत्युतरणोपायो न कोऽप्यस्तीत्याह- 
ज्ञात्वेति | तं ज्ञात्वा स्वातिरिक्तमृत्युमतीत्य कृतकृत्यो भवतीति वर्तमानप्रयोगतो 
ज्ञानसमकालमेव स्वातिरिक्तं ग्रसित्वा विद्वान्‌ ब्रह्मेव भवतीति द्योत्यते | स्वाज्ञान- 
प्रभवमृत्युतरणोपायस्वज्ञानं विना न किचिदस्तीत्यर्थः, “ नान्यः पन्था अयनाय 
विद्यते?? इति श्रुतेः ॥ ९ ॥ कथमेवं मार्गान्तरसत्त्वादित्याझाङ्कय मार्गा- 
न्तरस्याम्युदयहेतुत्वेन नि:श्रेयसमार्गास्पशित्वानिःश्रेयसहेतु्ञनादते नास्तीति 
सोपायं तदेव दढयति--सर्बैति । बझ्लादिस्तम्बान्तेषु सर्वभूतेषु प्रत्यम्रूपेण 
तिष्ठतीति सर्वभूतस्थमात्मान प्रत्यगभेदेन पश्यन्‌ पुनः स्वात्मनि स्वाधिष्ठाने 
सर्वभूतानि कल्पितानीति विचिन्त्य यत्सवैभूतारोपाधिकरणमेवमध्यारोपाप- 
वादमोहेऽपहवतां गते तनिरूपिताधिकरणताऽपाये निरधिकरणन्रहमात्नः 
तयोपबुंहणात्‌ AT परमं संपश्यन्‌ तन्निष्प्रतियोगिकस्वमात्रमेवेत्यवलोकयन्‌ 
तद्वेदनदर्झनसमकाळं तदेव याति तन्मात्रतयाऽवशिष्यते | विनेवं सम्यग्ज्ञान- 
सुपायान्तरेण नेति, उक्तं ह्येतत्‌ “ नान्यः पन्था विमुक्तये ?? इति ॥ १० ॥ 


प्रणवध्यानविधिः 


आत्मानमरणिं कृत्वा प्रणवं चोत्तरारणिम्‌ | 
्ज्ञाननिर्मथनाम्यासात्‌ पापं दहति पण्डितः ॥ ११ ॥ 


1 च्यान--अ, अ १, क. 

यदा एवं बोधो न जायते तदा तदर्थसुपायमाह--आत्मानमिति | 
आत्मानं अन्तःकरणं अधरारणि कृत्वा प्रणवं उत्तरारणि च कृत्वा, सवा- 
पवादाधिष्टानन्रह्मास्मीति वेदान्तविचारजं ज्ञानं, युक्तिभिरनुचिन्तनं तन्नि्मथनं 
अभ्यासः तस्मात्‌ ज्ञाननि्मेथनाभ्यासात्‌ पण्डितो विद्वान्‌ स्वाज्ञानपाशं दहति 
भस्मीकरोतीत्यर्थः ॥ ११ ॥ 

परमात्मन एत्र जीवरूपेण संसारः 

स एव मायापरिमोहितात्मा शरीरमास्थाय करोति सर्वम्‌ । 

'हञ्यन्नपानादिविचित्रभोगेः स एव जाग्रत्‌ परितृप्तिमेति॥ १२॥ 

स्वप्ने तु जीवः सुखुःखभोक्ता स्वमायया कल्पित विश्वलोके । 

सुषु्तिकाले arè विळीने तमोऽभिभूतः सुखरूपमेति ॥ १३ ॥ 

पुनश्च जन्मान्तरकर्मयोगात्‌ स एव जीवः स्वपिति प्रबुद्धः | 

पुरत्रये क्रीडति यश्च जीवस्ततस्तु जातं सकल विचित्रम्‌ ॥ 

आधारमानन्दमखण्डनोधं यस्मिन्‌ लयं याति पुरत्रयं च ॥ १४॥ 

एतस्माज्जायते प्राणो मन; सर्वेन्द्रियाणि च । 

खं वायुर्ज्योतिरापः पृथिवी विश्वस्य धारिणी ॥ १५ ॥ 

ज्ञत्तिमात्रस्य कथं स्वाज्ञानपाझ इत्यत आह--स एवेति | यः स्वाति- 
रिक्तकळनाऽसहपरमात्मेति ख्यातः स एब निर्मायोऽपि स्वाज्ञानरूपया मायया 
परिमोहितात्मेव स्थूलादिशरीरमास्थाय सर्वतरात्मात्मीयाभिमानतः सर्वेव्यापार- 
जातं करोति | कि च--स्त्रयज्नपानादिविचित्रभोगैः स एव इन्द्रियैरिन्द्रियार्थ- 


प्रहणळक्षणजाम्रत्कलनापरितप्तिमेति जाग्रदवस्थायां नानाविधसुखदुःखे आम्षो- 
तीत्यर्थः ॥ १२ ॥ स्वमे$पि सुखढु:खभोकृत्वं सुषुप्तौ तदभावं च स्पष्टयति-- 


1 खियन्न- मु. ? जीवलो--क. 

स्वप्ने त्विति | जाग्रदवस्थायामिव canst | तुशब्दो5प्यर्थः | जीव: प्राणानां 
घारयिता विविधवासनावासितसुखदु:खभोक्ता सुख्यहं दुःख्यहमिति प्रत्ययवान्‌। 
सुखादिभोक्तृत्वस्य वास्तवत्वं वारयति--स्वाज्ञानछपया मायया विकल्पित- 
विश्वलोके, वासनाप्रपञ्चेऽपि जागरणवत्‌ सुखदु:खभोक्ता भवतीत्यर्थ; | स्वान- 
न्दभोगावसरसुषुप्तिकाले तत्रत्यतमसि सकले स्वातिरिक्तमोहे बिढीने सति स्वा- 
ज्ञानतमोऽभिभूतः सन्‌ सुखरूपं ब्रह्म एति ॥ १३ ॥ यः सुषुप्तः स एव स्वप्न 
जागरणं वैतीत्याह--पुनश्चेति | पुराऽऽनन्दात्मस्वरूपं प्राप्य पुनश्च जन्मा- 
न्तरंकमेयोगात्‌ स एव जीवः स्वपिति सुषुप्ताद्‌ स्वमस्थान गच्छति प्रबद्धो 
जागरणं वा गच्छति | यश्च य एव जीवः जाग्रदाद्यवस्थात्रयावच्छिनन पुरत्रये 
शरीरत्रये क्रीडति विहरति ततस्तस्मात्‌ प्रत्यगभिन्नपरमात्मनः | तुाब्दोऽव- 
धारणार्थः | तत एव सकल विचित्रं विविधनामरूपकर्मात्मकं विश्वं जातं 
रज्ज्वज्ञदृष्या र्जो सर्पवद्रिकल्पितम्‌ | तदारोपापवादाधिकरणं कि? ततः कि 
कि जायते? कथमस्मिन्‌ लीयते? इत्यत आह--आधारमिति | यत्स्वातिरिक्ता- 
विद्यापदतत्कार्यारोपापवादाधारभूतं age तन्निरतिशयानन्द्रूपं अखण्डबोधं 
सच्िदानन्दरसस्वभावं यस्मिन्‌ पुरत्रयोपलक्षितस्वाविद्यापदतत्कार्यजातं ल्यं 
याति ॥ १४ ॥ चशन्दात्‌ पुनरुत्पत्त्यधिकरणमण्येतदेवेत्याह-एतस्मादिति। 
एतस्मात्‌ सर्वाधिकरणात्‌ आत्मनः क्रियाइाक्त्यात्मकः प्राणो रज्जुसर्पवत्‌ 
जायते, तथा ज्ञानाक्त्यात्मकं मनः ज्ञानकर्माख्यानि सर्वेन्द्रियाणि | चशब्दात्‌ 
देहादिकमपि | खं वायुज्योतिरापः प्रथिवी विश्वस्य धारिणी इति पश्च- 
भूतान्यप्येतस्मादेव जायन्ते ॥ २९ ॥ 


जीवेश्वरयोरभेदः 
यत्‌ परं ब्रह्म सर्वात्मा विश्वस्यायतनं महत्‌ | 
सूक्ष्मात्‌ सूक्ष्मतरं नित्यं तत्त्वमेव त्वमेव तत्‌ ॥ १६ ॥ 


जाग्रत्सवम्सुषु्यादि प्रपञ्चं यत्‌ प्रकाशते | 
तद्रह्माहमिति ज्ञात्वा सर्वबन्धैः प्रमुच्यते ॥ १७ ॥ 

त्रिषु धामसु यद्भोज्यं भोक्ता भोगश्च यद्भवेत्‌ | 

तेभ्यो विलक्षणः साक्षी चिन्मात्रोऽहं सदाशिवः ॥ १८ ॥ 
मय्येव सकलं जातं मयि सर्व प्रतिष्ठितम्‌ | 

मयि सर्व लयं याति तह्र्माद्वयमस्म्यहम्‌ ॥ १९ ॥ 


्यष्ट्िसमष्टचारोपापवादाधिकरणयोः A भेदप्रसक्तो FEA 
तयोरेक्यमाचष्टे-यदिति | व्यध्याधारस्त्वंपदार्थः | समष्टवाधारस्तत्पदार्थः | 
यत्‌ स्वातिरेकेण किंचिदस्तीति विश्वसनीयविश्वस्यायतनं अधिकरणं स्वाधिष्टेय- 
विश्वापेक्षया परं व्यतिरिक्तं बृहत aa सर्वात्मा सर्वप्रत्यक्त्वात्‌ महत 
त्रिविधपरिच्छेदर हितं gena धीवृत्तेरपि सूक्ष्मतरं वस्तुतः स्थूळसूक्ष्मपारिमाण- 
fe नित्यं पारमािकसद्रूपत्वात्‌ | उक्तविशेषणविशिष्ट यत्‌ समष्टिप्रपश्चाप- 
वादाधिकरणं तत्‌ ब्रह्म एव व्यष्टिप्रपञ्चापवादाधिकरणं त्वंपदार्थलक्ष्यं, यत्‌ 
त्वंपदार्थलक्ष्यं तत्‌ तत्पदार्थलक्ष्यमेब नान्यत्‌, “| तत्त्वमसि?) अहं 
ब्रह्मास्मि ??, इत्यादिश्रुतेः | व्यष्टवाद्यधिष्रेयाभावे तत्सापेक्षाधिष्टानत्वकळना- 
विरळं निरधिष्ठानं ब्रह्मैकमेवेत्यर्थः ॥ १६॥ ब्र्मातिरेकेण जाग्रदादिप्रपञ्चसत्तवात्‌ 
कथं ब्रह्ममात्रसिद्धिः? तज्ज्ञानेन कि फळं? इत्यत आह--जञाप्रदिति | जाप्र- 
त्स्वप्रसुपुप््यादि-- आदिराब्देन विश्वविराडोत्रादयो गृह्यन्ते तद्विशिष्टं प्रपञ्चं 
प्रपञ्च: स्वातिरेकेण नास्तीति यत्‌ ब्रहम प्रकाशते--स्वानञदष्टिप्रसक्तप्रपञ्चे सति 
तत्प्रकाशकं, तदभावे स्वयंप्रकाइामात्रमवरिष्यते | यदेवं सिद्ध तद्वह्माहमिति 
ज्ञात्वा तत्स्वमात्रमिति ज्ञानसमकाळं 'स्वातिरिक्तास्तितामोहप्रभवसवेबन्धैः 
प्रमुच्यते ॥ १७॥ भोज्यादिकळनायां सत्यां कथं बन्धाद्विसुक्तः स्वमात्रमव- 
fread इत्यत आह--त्रिष्विति । स्वाज्ञदष्टिप्रसक्तत्रिषु धामसु जाग्रदादिस्थानेषु 
्थूलप्रविमक्तानन्दरूपेण यत्‌ प्रसिंद्रं भोज्यं विश्वतेजसादिः भोक्ता स्थूलप्रवि- 
भक्तादिभागः--चरान्दादधिदैवा दिविभागोऽपि गृह्यते-तेभ्यः साक्ष्येभ्य 
विलक्षण: साक्षी सवेस्य साक्षी, “ ततः स्वस्मादन्यो विलक्षण: ?? इति श्रुतेः | 

साक्ष्यसापेक्षसाक्षिता5पाये पुरा योऽहंप्रत्ययगोचरः साक्षी सोऽहं चिन्मात्रः 
चिदेकरसत्वात्‌ सदाशिव: नित्यकल्याणकेवल्यरूपत्वात्‌ ॥ १८ ॥ स्वाइ्दृष्टि- 
प्रसक्तप्रपञ्चवेलक्षण्यमुक्त्वा मूळबीजांशयोगतः प्रपञ्चकारणमप्यहमेवेत्याह-- 
मय्येवेति | विश्वारोपापवादाधिकरणे मय्येव ane स्वाविद्यापदतत्कार्यजातं 
जातं प्रतिष्ठितम्‌ et a याति। यदेवं सकलकारणत्वेन सिद्ध स्वकार्य 
निरूपितकारणताऽपाये aga निष्प्रतियोगिकाद्वितीयमस्मि ॥ १९ ॥ 


अभेदानुभवप्रकाश: 


अणोरणीयानहमेव तद्वन्महानहं विश्वमिदं विचित्रम्‌ | 
पुरातनोऽहं पुरुषोऽहमीशो हिरण्मयोऽहं शिवरूपमस्मि || २० ॥ 
अपाणिपादोऽहमचिम्त्यशक्तिः पश्याम्यचक्चुः स श्रृणोम्यकर्ण्‌ः | 
अहं विजानामि विविक्तरूपो न चास्ति वेत्ता मम चित्‌सदाहम्‌॥ 
वेदैरनेकैरहमेव वेद्यो वेदान्तकृद्रेदविदेव चाहम्‌ ॥ २२ ॥ 

न पुण्यपापे मम नास्ति नाशो न जन्म देहेन्द्रियबुद्धिरस्ति | 

न भूमिरापो मम वहिरस्ति न चानिलो मेऽस्ति न चाम्बरं च ॥ 


स्वविज्ञानानुरूपं स्वानुभूतिं प्रकटयति-अणोरिति | ace सर्वकारणं 
aza अणोः बुद्धयादेः तूळातत्कार्यादपि अणीयान्‌ तथा महतो मूलाविद्या- 
विजुम्मितस्वाविद्यापदतत्कार्यजातादपि मदान्‌ अणीयस्त्वमहत्त्वमविद्याद्र्‍यसा- 
पक्षं, “अणुत्वं gis स्यान्महत्त्वं खादिनिष्ठितम्‌?? इति स्मृतेः | अणु- 
महत्परिणतकार्यकारणकलना5न्वितं इदं विश्व नानाविचित्रशोभितं अहमेवेत्यर्थः, 
८: मद्रयतिरिक्तमणुमात्रं न विद्यते ?? इति श्रुतेः | पुरातन: चिरन्तनोऽह पुरुषो- 
sé निष्प्रतियोगिकपूर्णूपत्वात्‌। स्वाज्द्श्या भहमीशः सवनियन्तृत्वात्‌ | 
आदित्यात्मना हिरण्मयोऽहं ज्योतिर्मयत्वात्‌ | शिवरूपमस्मि नित्यमङ्गळ- 
स्वरूपत्वात्‌ ॥ २० ॥ . करणग्रामाभावेऽपि स्वस्य सर्वज्ञतामाह--अपाणीति | 

५६ केवल्योपनिषत्‌ 


पाणिपादचक्षुःश्रोत्रादिकरणग्रामवेरळयात्‌ अपाणिपादोऽहमचिन्त्यशक्तिः स्वाज्ञ- 
ढुबौधशक्तित्वात्‌ । एवंभूतोऽपि जवनो गृहीतेत्यर्थः | पश्याम्यचक्षुः स 
श्रणोम्यकर्ण: | स्वातिरिक्तं नेति अहं विजानामि | विविक्तरूपोऽऽहं, 
बुद्धयाद्यतिरिक्तत्वात्‌ | मम आनन्दात्मनो वेत्ता न चास्ति, सदा चिदहमस्मी- 
त्यर्थः ॥ २१ ॥ इदानीं स्वस्य वेढशास््रप्रतिपाथत्वं सर्वविकारास्पृष्टत्वं च 
दर्झयति~-वेदैरिति। ऋगादिभिः अनेकशाखामण्डितैः वेदैरहमेव वेद्यः 
वेदान्तैकवेद्यत्वात्‌। व्यासभगवत्पादादिरूपेण वेदान्तक्रत्‌ सूत्रभाष्यादिकृत्त्वात्‌। 
कृत्लवेदविदेव चाहम्‌ | परमार्थदारित्वख्यापकः चशब्दः ॥ २२ ॥ कि च 
पुण्यपापे मम न स्तः | मम नास्ति नाशः, सन्मात्रत्वात्‌ | न जन्मदेहेन्द्रिय- 
बुद्धिरस्ति जनिमृतिमदेहेन्द्रियादिविरळप्रत्यग्रूपत्वात्‌ | न भूमिरापः इति पञ्च- 
मूततत्कार्यजातमस्ति नास्तीति विभ्रमो5पि न ममास्तीत्यर्थः ॥ २३ ॥ 


अभेदानुभूतिफलम्‌ 
एवं विदित्वा परमात्मरूपं गुहाशयं निष्कलमद्वितीयम्‌ | 
समस्तसाक्षिं सदसद्विहीनं प्रयाति शुद्धं परमात्मरूपम्‌ ॥ २४ ॥ 
एवंविद: परमफलमाह्‌--एबमिति | यत्रानात्मप्रपञ्चोऽपद्दवतां गतः तत्‌ 
परमात्मरूपं स्वात्ममात्रावहोषतया निरूपणात्‌ , स्वाज्ञविकल्पितसर्वप्राणिगुहा- 
ga स्प्रत्यगभिन्नत्वात्‌ , निष्कळं प्राणादिनामान्तकलाऽपहुवसिद्रत्वात्‌ , 
अद्वितीयं निष्प्रतियोगिकत्वात्‌, समस्तसाक्षि समस्तसाक्षिणं आत्मानमेव 


सदसद्विहीनं व्यक्ताव्यक्तप्रपश्नकलनाविरळं शुद्धं शुद्रचैतन्यं एवं अहमस्मीति 
विदित्वा तद्वेदनसमकालं परमात्मरूपं प्रयाति तन्मात्रतयाऽवशिष्यते ॥ २४ ॥ 


शतसुद्रीयजपविधिः 
यः शतरुद्रियमधीते सोऽग्निपूतो मवति "खर्णस्तेयात्‌ पूतो 
भवति सुरापानात्‌ पूतो भवति ब्रह्महत्यात्‌ पूतो भवति कृत्याकृत्यात्‌ 
1: स्‌ वायुपूतो भवति स आत्मपूतो भवति ” इत्यधिक:-मु, 

केवल्योपनिषत्‌ ५७ 


पूतो भवति तम्मादविमुक्तमाश्रितो भवत्यत्याश्रमी सवेदा सक्द्वा 
जपेत्‌ ॥ २५ ॥ 
अनेन ज्ञानमाप्तोति संसारार्णवनाशनम्‌ | 
तस्मादेवं विदित्वैनं कैवल्यं फलमश्नुते कैवल्य फलमश्नुत 
इति ॥ २६ ॥ 


एवं परमात्मावगतिविरळस्य तदवगत्यर्थसुपायमाह-य इति। यः 
अनुत्पन्नसाक्षात्कारो मुमुक्षु: “ नमस्ते रुद्र ?? इति शतरुद्रीयं रुद्राध्यायं अधीते 
यथाशक्ति नित्यं पठति | यद्वा--पञ्चरुद्रमधीते | सोऽयं श्रोतस्मार्तकर्महेत्वम्रिवत्‌ 
पूतो भवति स्तरणैस्तेयात्‌ पूतो भवति सुरापानात्‌ पूतो भवति त्र्महत्यात्‌ 
पूतो भबति | शास्त्रीयं कृत्यं अशाख्रीयं अकृत्यं तस्मादपि पूतो भवति | 
तस्मात्‌ एवं झातरद्रीयाध्ययनात्‌ भविशुक्तं कारीषं श्रूमध्यगतज्योतिलिङ्ग- 
मविसुक्तं वा आश्रितो भवति। अय्याश्रमी संन्यासी सवेदा सकृद्वा | 
वाशब्दो5धिकारिविकल्पार्थ: ॥ २५ ॥ एवं शतर्द्रपठनादुत्पन्नचित्तशुदवितः 
केवल्यप्रापक्ञानद्वारा केवल्यमामोतीत्याह--अनेनेति | अनेन शतरुद्वीयजपेन 
अहं ब्रह्मास्मीति संसाराणवनाशन शोषणं ्रहममात्रज्ञानमाप्रोति । यस्मादेवं 
तस्मादेवमेनं परमात्मानं स्वमात्रमिति विदित्वा तद्वेदनसमकालं विकळेबरकैवल्यं 
फलमइतुतेप्राम्रोति | अभ्यासेतिशब्दौ शास्रपरिसमाध्यथौं ॥ २६ ॥ 


श्रीवासुदेवेन्द्रशिष्योपनिषद्रह्मयोगिना | 
लिखितं स्याद्विवरणं कैवल्योपनिषत्स्फुटम्‌ ॥ 
क्वेवल्योपनिषद्वयाख्याग्रन्यस्तु द्विशतं स्मृत: ॥ 


इतीशाद्यधोत्तरशतोपनिषच्छान्नविवरणे द्वादशसङ्कथापूरकं 
कैवल्योपनिष द्विवरणं सम्पूर्णम्‌ 

गणपत्युपनिषत्‌ 


भद्रं कर्णेभिः--इति शान्तिः 


गणपतिस्तुतिः 


ॐ छं नमस्ते गणपतये ॥ १ ॥ 
त्वमेव प्रत्यक्षं तत्त्वमसि । त्वमेव केवलं कर्ताऽसि । खमेव 
केवळं धर्ताऽसि । त्वमेव केवलं हर्ताऽस्ति। त्वमेव सर्वे खर्विदं 
ब्रह्मासि | त्वं साक्षादात्माऽसि ॥ २॥ 
नित्यमृतं वच्मि | सत्यं वच्मि ॥ ३ ॥ 
यन्नत्वा मुनयः सवें निवित्नं यान्ति तत्पदम्‌ | 
गणेशोपनिषद्वे्यं तद़क्लैवास्मि सर्वगम्‌ ॥ 


इह खल्वथर्वणवेदप्रविभक्तेयं गणपत्युपनिषत्‌ सर्वात्मभावप्रकटनव्यग्रा 
सर्वव्ितचिन्मात्रपर्यवसन्ना विजृम्भते | अस्याः सङ्क्षेपतो विवरणमारभ्यते | 
परमदयावतीयं श्रुतिः स्वाज्ञलोकस्वाज्ञानवित्नशान्तये स्वज्ञानसिद्भये च गणपति 
नत्वा स्तौति--ओमिति | यद्रूपं ॐ ळं ओङ्कारलक्ष्यतुरयरूपं ते तुभ्यं गणपतये 
नमोऽस्तु, आवयोरेक्यमस्त्वत्यर्थः। यद्वा-छं इति मूलाधारनीजं, मूलाधारस्य 
गणपतिसदनत्वात्‌ | यदोङ्कारार्थगणपतितत्त्वं लकारवाच्यपाधिवांशमूलाधारे 

गणंपत्युपनिषत्‌ ५९ 


विभाति तस्मे लकारवाच्यमूलाधारसदनाय गणपतये नमोऽस्त्विति ॥ १ ॥ 
नमस्कृत्य महावाक्यार्थप्रत्यगभिनन्रहात्वेन स्तोति--त्वमिति | त्वमेव श्रोत्रादि- 
प्रयक्ष॑ प्रतिकरणं तत्तद्विषयप्रवृत्तिनिवृत्तिनिमित्ततया यच्चैतन्यं वर्तते तत्त्वमसि 
सरवेनियन्ताऽसीत्यर्थः । प्रकृतिमधिष्ठाय जीवरूपेण त्वमेव केवलं विष्णवात्मना 
कर्ताऽसि, अधिष्ठानात्मना त्वमेव केवलं धर्ताऽसि, रुद्रात्मना त्वमेव केवलं 
हर्ताऽसि, त्वमेव सर्वे खल्विदं ब्रह्मासि यदिदं जगत्सर्वे परिदृश्यमानं ब्रह्मेव 
खलु तत्त्वमेव ब्रह्मासि, सर्वप्रत्यग्रपेण त्वं साक्षादात्माऽसि || २ ॥ व्यावहारिक- 
सत्यरूपेण त्वामेव नित्यं ऋतं वच्मि, पारमार्थिकधिया सत्यं वच्मि ॥ ३ ॥ 


गणपति प्रति प्रार्थना 
अव त्वं माम्‌ | अव वक्तारम्‌ | अव श्रोतारम्‌ | अव 
दातारम्‌। अव धातारम्‌। अवानूचानमव शिष्यम्‌ | अव पुरस्तात्तात्‌। 
अव दक्षिणात्तात्‌। अव पश्चात्तात्‌ । अवोत्तरात्तात्‌। अव चोर्ध्वात्तात्‌। 
अवाधरात्तात्‌ । सर्वतो मां पाहि पाहि समन्तात्‌ ॥ ४ ॥ 


परापरब्रह्मभावमापन्नगणपते त्वं मां अव | दिष्येभ्यो वक्तारं 
त्वद्वियादातारं मां अब मत्तः श्रोतारं धातारं धारयितारं अनूचानसन्ततिभवं 
शिष्यं अव, आचार्यरिष्यौ सदा रक्षेत्यर्थः | हे वैराजभावमापन्नगणपते 
ूञ्चियादिदिक्षु विदिक्ष्‌ध्वाधःप्रदेरोऽपि मयाऽऽत्तात्‌ स्वाज्ञानतत्कार्यान्मां 
मोचयित्या तत्समन्तात्‌ त्वया5उत्तवैभवात्‌ सबैतो मां पाहि पाहि रक्ष 


aT: ॥ ४ ॥ 
गणपते: सर्वात्मतया स्तुतिः 


त॑ वाङ्मयस्त्वं चिन्मयः | त्वमानन्द्मयस्त्वं ब्रह्ममयः | 
त्वं सञ्चिदानन्दाद्वितीयोऽसि | ल प्रत्यक्ष त्रह्मासि । त्वं ज्ञानमयो 
विज्ञानमयोऽसि ॥ ९ ॥ 

६० गणपत्युपनिषत्‌ 


सर्व जगदिदं त्वत्तो जायते । सर्व जगदिदं त्वत्तस्तिष्ठति । 
सर्व जगदिदं त्वयि 'ळयमेष्यति । सर्व जगदिदं त्वयि प्रत्येति । त्व 
भूमिरापोऽनलोऽनिलो नभ; | त्वं चत्वारि वाक्परिमिता पदानि | त्वे 
गुणत्रयातीतः । त्वं देहत्रयातीतः | त्वं कालत्रयातीतः । त्वं 
मूलाधारे स्थितोऽसि नित्यम्‌ । त्वं शक्तित्रयात्मकः | त्वां योगिनो 
च्यायन्ति नित्यम्‌ | त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्नि- 
eed वायुस्त्वं सूर्यस्त्वं चन्द्रमास्त्वं बरह्म भूर्भुवः सुवरोम्‌ ॥ ६ ॥ 


एवं त्वत्पालनशक्तिर्म कुत इत्यत आह--त्वं इत्यादिना | ओङ्कारतदर्थ- 
परापरन्रह्मात्मना त्वं वाङ्मयः | “श्रोत्रस्य श्रोत्रं? इत्या दिश्रुतिसिद्धप्रत्यक्ष- 
प्रत्रत्तिनिमित्तेश्वरात्मना त्वं प्रत्यक्षं ब्रह्मासि | त्वं ज्ञानमयो विज्ञानमयोऽसि 
ज्ञानविज्ञानसम्य्ज्ञानतत्तवज्ञानभासकञ्जतिमात्रोऽसीत्यर्थः ॥ ५॥ ब्रह्मविष्णु 
रद्रात्मना जगदुत्पत्तिस्थितिमङ्ककारणं त्वमेवेत्याह --सवेमिति । पुनर्व्युत्यान- 
तया सरूपविल्यं भजति | aa जगदिदं त्त्रयि प्रत्येति तत्त्वज्ञृदष्ट्या विरूपविलयं 
भजति । स्वान्ञदष्टिविकल्पितभूरादिपञ्चभूतानि परापश्यन्तीमध्यमावैखरी भेदेन 
तन्निऽपन्नदान्द्जालमपि त्वमेवेत्याह--त्वमिति। स्चज्ञस्वाज्ञदृष्टिभ्यां त्वं तम- 
आदिशुणत्रयातीतः | त्वं स्थूळादिदेहृत्रयातीतः | त्वं भूतादिकालत्रयातीतः | 
ed व्यष्टिसमष्टयात्मकप्रपञ्चस्य चतुर्दळात्मके मूलाधारे स्थितोऽसि नित्यम्‌ | 
अजडक्रियाज्ञानेच्छा भेदेन त्वं शक्तित्रयात्मकः । ब्रह्मेवाहमस्मीति त्वां योगिनो 
ध्यायन्ति नित्यम ब्रह्मादिव्याहृत्यन्तरूपस्त्वमेवेत्याह- त्वमिति । सृष्टिकर्ता 
ब्रह्मा स्थितिकर्ता विष्णुः संहारकर्ता रुद्र: । इन्द्रा्ितरायुग्रहणमष्टदिक्पालको- 
पळक्षणार्थम्‌। जगन्चक्षुः सूयः जगदाप्यायनकरः चन्द्रः । एवंरूपेण 
रवत्रोपबृंहणात्‌ ब्रह्म । तव व्याहतित्रयात्मकोङ्कारस्वरूपेण सर्वात्मकत्वं 
सिद्भमित्यर्थः ॥ & ॥ 


1 ळयिष्यति--अ १, अ २, उ १. 

गणपत्युपनिषत्‌ ६१ 
गणपतिमनुः 

'गणादीन्‌ पूर्वमुच्चाय “वर्णादि तदनन्तरम्‌ | 

sagan: परतरः अधेन्दुछसित तथा ॥ 

तारेण युक्तमेतदेव मचुस्वरूपम्‌ ॥ ७ ॥ 

TAR: पूर्वरूपम्‌ | अकारो मध्यमरूपम्‌ | अनुस्वारश्चान्त्य- 
रूपम्‌ | बिन्दुरुत्तरूपम्‌ | नादः संधानम्‌ | संहिता संघिः । सेषा 
गाणेशी विद्या ॥ ८ ॥ 

गणक ऋषिः | नूचद्वायत्री छन्दः | श्रीमहागणपतिदेवता | 
*ॐ गणपतये नमः ॥ ९ ॥ 

गणपत्यशक्षरमनुं साङ्गं तद्वायत्री तद्ध्यानं Ache चाह--गणादी- 
निति | आदावोङ्वारमुच्चार्य ततो गणादीन गणादिगणपतिमनुवर्णादि तदनन्तर- 
मलुस्त्रार: ॥ ७ ॥ गकारः पृवेरूपं, तदुपरिविद्योतमान अकारो मध्यमरूपं, 
अनुस्वास्थान्त्यरूपं, अर्धमात्रात्मको बिन्दुरुत्तररूप, दीर्घोच्चारणप्रभवनाद: 
संघातं कृत्लोच्वारणरूपा संहिता संधि: | येवंविधा भवति सेषा गाणेशी 
विद्या ॥ ८ ॥ तस्य ऋष्यादय उच्यन्ते--श्रीगणेशमहामन्त्तस्य गणक ऋषि: | 
गं बीजम्‌ | नमः शक्ति: | गणपतय इति कोकम्‌ | गां इत्यादिषडङ्गम्‌ | 
एकदन्तं इति ध्यानम्‌। छं इत्यादिपञ्चपूजा । ॐ” गणपतये नमः इति 
मूलमन्त्रः, ततो हृदयादिध्यानपश्चपूजा ॥ Il 
गणपतिगायत्री 
एकदन्ताय विद्महे वक्रतुण्डाय धीमहि | तन्नो दन्तिः 


प्रचोदयात्‌ U १० ॥ 


2 बर्णादीन्‌ त--अ २. वर्णानुस्तद--उ १. 


1 गणाद- मु. $ 
E — १, क. 


3 एतच्छलोकार्धा नातिस्पष्टः | व्याख्या तु यथा$5कर Fal. 


CC-0. In Public Domain. Funding by IKS-MoE 


Digitized by eGangotri and Sarayu Trust. 


६२ गणपत्युपनिषत्‌ 


ततस्तद्वायत्री--एकदन्तायेति ॥ १० | 


गणपतिध्यानम्‌ 


एकदन्तं Teed पाशमङ्कुशधारिणम्‌ | 

अभयं वरदं हस्तैविभ्राणं मूषकध्वजम्‌ ॥ ११ ॥ 

रक्तलम्बोदरं शूप॑सुकर्ण रक्तवाससम्‌ | 

रक्तगन्धानुलिप्ताङ्गै रक्तपुष्पैः सुपूजितम्‌ ॥ १२ ॥ 

भक्तानुकम्पिनं देवं जगत्कारण `मच्युतम्‌ | 

आविर्भूतं च सृष्टयादौ प्रकृतेः पुरुषात्‌ परम्‌ ॥ १३ ॥ 

एवं ध्यायति यो नित्यं स योगी योगिनां वरः ॥ १४ ॥ 

घ्यानं तु--एकदन्तमिति ॥ ११--१२॥ प्राण्यदृष्ववशादेवं आविभूंतं 


च | मायेश्वरकळनातः परं विलक्षणमित्यर्थः ॥ १३ ॥ एवं ध्यानतः एबमिति। 
सविशेषगणपतिध्यानयोगिनां निविहेषगणपतिध्यायी वरो भवति ॥ १४ ॥ 


गणपतिमालामन्तः 
नमो ब्रातपतये नमो गणपतये नमः प्रमथपतये नमस्तेऽस्तु 
लम्बोद्रायेकदन्ताय विन्नविनाशिने शिवसुताय वरदमूर्तये नमोनमः। १५ 


गणपतिमालामन्त्रमाह--नम इति | नमः ब्रह्मादिदेवतानां ब्रातपतये 
मनुष्याणां गणपतये नमः । एवं गणपतिमन्त्रगायत्रीमालामन्त्तपुरश्चरणां 
यथावद्यः करोति तस्य चित्तशुद्विर्जायते, ततोऽयं गणेशविद्याविचारप्रादुर्भूत- 
ज्ञानविज्ञानसम्यग्ज्ञानसमकाठप्राप्यंकेवल्यभाग्भवतीति प्रकरणार्थः ॥ १५ ॥ 


' मुत्तमम्‌--अ. १, अ २. 

गणपत्युपनिषत्‌ ६३ 
विद्यापठनफलम्‌ 
एतद्थर्वशिरो योऽधीते स ब्रह्मभूयाय कल्पते । स सर्वतः 
सुखमेधते | स सर्वविज्नेन बाध्यते | स पञ्चमहापातकोपपातकात्‌. 
प्रमुच्यते | सायमधीयानो दिवसकृतं पापं नाशयति | प्रातरधीयानो 
रात्रिकृतं पापं नाशयति । सायंप्रातः प्रयुज्ञानोऽपापो भवति | 
धर्मार्थकाममोक्षं च विन्दति ॥ १६ ॥ 
विद्यापठनवेदनफलमाह--एतदिति | अर्थानुसन्धानपुरस्सरं एतद्थव- 
शिरो योऽधीते स ब्रह्मभूयाय कल्पते ब्रह्मीभूतो भवति | स सवेत: सुखमेधते 
अखण्डानन्दमेति। स सकेवि्नेने बाध्यते निवि्रतया स्वपदं याति | 


पञ्चमहापातकप्नमिदमेवेत्याह--स इति | काळत्रयाध्ययनफळं सर्वपापनिरसन- 
पूर्वक पुरुषार्थचतुष्टयप्रदमित्याह-सायमित्यादिना ॥ १६-१७ ॥ 


विद्यासंप्रदाननियमः 


इदमथवशीर्षमशिष्याय न देयम्‌ | यो यदि मोहाद्दास्यति 
a पापीयान्‌ भवति ॥ १७ | 


काम्यप्रयोगाः 


पह्नावर्तनाद्यं यं काममधीते तं तमनेन साधयेत्‌। अनेन 
गणपतिमभिषिञ्चति स वाग्मी भवति | चतुर्थ्यामनश्न्‌ जपति स 
बिद्यावान्‌ भवति | इत्यथर्वणवाक्यं ब्रह्माधाचरणं विद्यान्न बिमेति 
कदाचनेति | यो दूर्वाङ्करैयंजति स वैश्रवणोपमो मवति । यो 
लाजैर्यजति स यशोवान, मवति स मेधावान्‌ मवति | यो मोदकसहस्ेण 

६४ गणपत्युपनिषत्‌ 


यजति स वाञ्छितफलमवाम्नोति | यः साज्यसमिद्धियंजति स सर्व 
लभते स सर्व लभते । अधौ ब्राह्मणान्‌ सम्यग्ग्राहयित्वा सूर्यवर्चस्वी 
भवति । सूर्यग्रहणे महानद्यां प्रतिमासंनिधौ वा जह्वा स सिद्धमन्त्र 
भवति । महाविज्नात्‌ प्रमुच्यते । महादोषात्‌. प्रमुच्यते ॥ १८ ॥ 


यदनधिकारिणे न देयं तत्‌ सर्वकामार्थदमित्याह-सहख्नेति | अनेन 
अनयोपनिषदा बाग्मी भवति वाचाळको भवति । देहपातपर्यन्ताभ्यासानिर्भय- 
ब्रह्ममावमेति | धनार्थी यो दूर्वाडकुरे: यञ्जति स वेश्रबणोपमो अवति | 
यञोमेधाऽ्थी यो लाजेयेजति स यशोवान्‌ भवति ॥ १८ ॥ 


विद्यावेदनफलम. 
स सर्वविद्भवति स सर्वविद्धवति य एवं वेदेत्युपनिषत्‌ ॥ १९॥ 


ma मुहूर्त उत्थाय स्वाश्रमाचारसंपन्नो भूत्वाऽर्थाचुसन्धानतथा 
गणेशोपनिषद॑ सदाऽनुसंदधाति सुनिः, यद्गणपतिविद्यानिष्पन्नं गणपतित्वं 
सर्वापहवसिद्धनिषप्रतियोगिकब्रह्ममात्रभिति य एवं वेद स स्वातिरेकेण सर्वासंभवं 
जानातीति स सम्रैबिद्धवति ada भवतीत्यर्थः | इत्थुपनिषच्छन्दोः गणपत्युप- 
निषत्परिसमाप्त्यर्थः ॥ १९ ॥ 


श्रीवाुदेवेन्द्रशिष्योपनिषङ्गह्मयोगिना । 
गणेशोपनिषद्दयाख्या लिखिता स्वात्मगोचरा | 
गणेशविवृतिग्रन्थः सप्ताशीतिरितीरितः ॥ 


इति श्रीमदीशायशेत्तरशतोपनिषच्छाखविवरणे एकोननवतिसङ्कथापूरकं 
गणपत्युपनिषद्विवरणं सम्पूर्णम्‌ 

जाबाल्युपनिषत 


आप्यायन्तु--इति शान्तिः 
इश्वरोपासनं परमतत्त्वज्ञानसाधनम्‌ 
अथ हैनं भगवन्तं जाबाछिं पैप्पढादिः पप्रच्छ भगवन्‌ मे 
ब्रुहि परमतत्त्वरहस्यम्‌ ॥ १ ॥ 
कि ततत्वं को जीवः कः पशुः क ईशः को मोक्षोपाय इति ॥ २॥ 
स तं होवाच साधु ge सर्व निवेदयामि यदाज्ञातमिति ॥ ३ ॥ 
पुनः स तमुवाच कुतस्त्वया ज्ञातमिति ॥ ४ ॥ 
पुनः स तमुवाच षडाननादिति ॥ ९ ॥ 
पुनः स तमुवाच तेनाथ कुतो ज्ञातमिति ॥ ६ ॥ ` | 
पुनः स तमुवाच तेनेशानादिति ॥ ७ ॥ 
पुनः स तमुवाच कथं तस्मात्तेन ज्ञातमिति ॥ ८ ॥ 


जाबाल्युपनिषद्वे्यपरतत्त्वस्वरूपकम्‌ | 
पारमैश्वर्यविभवरामचन्द्रपदं भजे ॥ 


इह खलु सामवेदप्रविभक्तेयं जाबाल्युपनिषत्‌ ज्ञानसाधनभस्मधारण- 
विधिप्रकटनन्यग्रा परापरतत््वपर्यवसना विजयते | अस्याः स्वल्पग्रन्थतो विव 
9 

६६ जाबाल्युपनिषत्‌ 


रणमारम्यते | पैप्पळादिजाबालिप्रश्नप्रतिवचनरूपेयमाख्यायिका विद्यास्तुत्यर्था | 
आख्यायिकामवतारयति--अथेति | पप्रच्छ किमित्यत्र--भगवन्निति ॥ १ ॥ 
चेप्पलादिना gst जाबालि: निरुत्तरेण तूष्णीमास | “ यतो वाचो निवतेन्ते ?? 
इति श्रुतिसिद्गपरमतत्वरहस्यब्रह्मणो निमप्रतियोगिकाद्वैतत्वेन निरुतरमहामौन- 
रूपत्वात्‌ ब्रह्म तथाविधमित्यवगम्य तदवगत्युपायतया प्रश्नान्तरं पृच्छति--कि 


>याच 


इति ॥ २ ॥ प्रश्नोत्तरमाह--सं तं होवाचेति | किमिति--साध्विति | त्वया 
साधु पृष्ट तत्‌ सर्व निवेदयामीतिं । एवं त्वया यदाज्ञातमिति ॥ ३ ॥ 
निर्विशेषत्रह्मण: स्वभेदेन ज्ञातुमशक्यमिति प्रकटनायावचनेन ga: स 
तमुवाच ॥ ४-१० |l 
पञ्जुपञ्जुपतितत्त्वनिवेद्नम्‌ 
पुनः स तमुवाच तदुपासनादिति ॥ ९ ॥ 
पुनः स तमुवाच भगवन्‌. कृपया मे सरहस्यं संव निवेदयेति ॥ १ ०॥ 

स तेन पृष्ठः सर्व निवेदयामास तत्त्वम्‌ | पशुपतिरहंकाराविष्टः 
संप्तारी जीवः | स एव पशुः | सर्वज्ञः पञ्चङृत्यसंपन्नः सर्वेश्वर ईशाः 
पशुपतिः ॥ ११ ॥ 

के पशव इति पुनः स तमुवाच ॥ १२ ॥ 
जीवाः पाव. उक्ताः । तत्पतित्वात्‌ पशुपतिः ॥ १३ ॥ 
स एनस्तं होवाच कथं जीवाः पशव इति | कथं तत्पतिरिति ॥ १ ४॥ 

स तमुवाच यथा तृणाशिनो विवेकहीनाः परप्रेष्याः 
कृष्यादिकर्मसु नियुक्ताः सकलदु$खसहा: स्वस्वामिबध्यमाना गवादयः 
पशवः | यथा तत्स्वामिंन इव सर्वज्ञ ईशः पशुपतिः ॥ १५ ॥ 


सोऽयं जाबालिः तेन पेप्पलादिना प्रष्ट: सन्‌ यद्वक्तव्यं तत्त्व तत्‌ सर्व 
निवेदयांमास | किमिति निवेदयामासेत्यत आह--पशुपतिरिति। स्वाज्ञानपारेन 

जाबाल्युपनिषत्‌ ice 


बध्यन्त इति परावः, तेषां पतिः स्वामी पशुपति; परमेश्वरः निरावृतांजडक्रिया- 
ज्ञानेच्छासंपन्नोऽपि स्वाज्ञविकल्पिताहकाराविष्ट इवाविष्टो यः संसारी जीव 
इति विख्यातः | स एव हि पशुरुच्यते | ईशस्यैव जीववद्भानात्‌ शिवजीवयोर- 
भेद: सिद्ध इत्यत्र-- जीवः शिव: RA जीवः स जीवः केवलः शिव: ?? 
इति, “awa”, “अहँ ब्रह्मास्मि??, इत्यादिश्रुते, * कारणं 
कार्यमुत्पाद्य कार्यतामिव गच्छति?? इति वातिककारोक्तेश्व | वस्तुतोऽयमीशः 
स्वातिरेकेण न हि सर्वमस्तीति जानातीति aaa: “यः सर्वज्ञः सर्ववित्‌ ?? 
इति श्रुतेः । स्वाकज्ञद्ृष्टिविकल्पितपश्चब्रह्मात्मना सृष्ट्यादिपच्वक्रयसम्पन्नः 
सर्वश्वासावीश्वर इति सर्वेश्वरः परमार्थदृश्या स्वावरोषेणावस्थातुं य ईष्टे स 
ईश एव पशुपतिः परमात्मेत्यर्थः ॥ ११ ॥ पुनः प्रच्छति--के पशव 
इति ॥ १२-१४ ॥ पशूनां लक्षणमाह यथेति ॥ १९-१७ ॥ 


विभूतिधारणस्य ज्ञानोपायत्वम्‌ 


तञ्ज्ञानं केनोपायेन जायते ॥ १६ ॥ 
पुनः स तमुवाच विभूतिधारणादेव ॥ १७ ॥ 


शांभवत्रतम्‌ 


तत्प्रकारः कथमिति । कुत्रकुत्र धार्यम्‌ ॥ १८ ॥ 
. ` पुनः स तमुवाच सद्योजाता दिपञचब्रहममन्त्रैरमस्म संगृह्याभिरिति 
भस्मेत्यनेनाभिमन्त्र्य मानस्तोक इति समुद्धृत्य जलेन "संख्य 
ज्यायुषमिति श्िरोललाववक्षःस्कन्धेष्विति E 
कैस्तिसो रेखाः प्रकृर्वीत | त्रतमेतच्छाम्भवं सर्वेषु वेदेषु वेदुवादि- 


भिरुक्त भवति | तत्‌ समाचरेन्मुसक्ष ने उनर्भवाय ॥ १९ ॥ ` 
2 रघुन--क, 


1 संमृज्य--अ २. 

६८ जाबाल्युपनिषत्‌ 
सद्योजातादिपञ्चन्रह्ममन्त्रेः इत्यादि कालाग्रिरुद्रोपनिषदि व्याख्या- 
तम्‌ ॥ १९-२९ ॥ 
तिपुण्ड्धारणप्रमाणम्‌ 
अथ सनत्कुमारः प्रमाणं एच्छति त्रिपुण्ड्घारणस्य | त्रिधा 
रेखा आळलाटादाचक्षुपोरा शवो मध्यतश्च ॥ २० ॥ 


रेखान्रये भावनाविशेष: 
याऽस्य प्रथमा रेखा सा गार्हपत्यश्चाकारो रजो भूर्लोकः 
स्वात्मा क्रियाशक्तिः ऋग्वेद्‌३ प्रातःसवनं प्रजापतिर्देवो देवतेति | 
याऽस्य द्वितीया रेखा सा दक्षिणाञ्निरुकारः सत्त्वमन्तरिक्षमन्तरात्मा 
चेच्छाशाक्तिर्यजुर्वेदो माध्यन्दिनं सवनं विष्णु्देवो देवतेति | याऽस्य 
तृतीया रेखा साऽऽहवनीयो मकारस्तमो Seta: परमात्मा ज्ञान- 
शक्तिः सामवेदस्तृतीयसवनं महादेवो देवतेति ॥ २१ ॥ 
अस्मधारणफलम्‌ 
Ays भस्मना करोति यो विद्वान्‌ ब्रह्मचारी गृही वान- 
प्रस्थो यतिर्वा म्स महापातकोपपातकेम्यः पूतो भवति । स सर्वान्‌ 
वेदानधीतो मवति | स सर्वान्‌ देवान्‌ ध्यातो भवति | स स्वेषु 
तीर्थेषु areal भवति | स सकलरुद्रमन्त्रजापी भवति | न स पुनरा- 
वतेते न स पुनरावतेते ॥ इति ॥ २२ ॥ 
ॐ सत्यमित्युपनिषत्‌ ॥ २३ ॥ 


1 समस्तम-अ+ अ १, उ १. 

| जाबाल्युपनिषत्‌ ६९ 


आदो यदवचनेनोक्तवान्‌ तदोङ्वाराग्रविद्योतमान, “ तुर्योङ्काराम्रविद्योतमान 
तुर्यतुर्य ? इति ae । यजाग्रजाग्रदायविकल्पानुन्ञैकरसान्तचतुष्पञ्चदश- 
विकल्पासंभवप्रबोधसिद्धतुयतुर्यस्वरूपं तदेव सत्यं स्वाज्ञादिदृष्टिमोहे सत्यसति 
निष्प्रतियोगिकसन्मात्रमित्यर्थः, “| पश्यतेहापि सन्मात्रमसदन्यत्‌ ?? इति श्रुतेः 
“मत्त: परतरं नान्यत्‌ किंचिदस्ति धनञ्जय ?? इति स्मृतेश्च। इत्युपतिष- 
च्छन्दो जाबाल्युपनिषत्समाप्त्यर्थः ॥ २३ ॥ 


श्रीवासुदेवेन्द्रशिष्योपनिषट्रह्मयोगिना | 
जावाल्युपनिषद्व्याख्या छिखिता शिवगोचरा | 
जावाल्युपनिषद्वयाख्या चत्वारिंशदितीरिता ॥ 


इति श्रीमदीशादयष्टोत्तरशातोपनिषच्छान्नविवरणे चतुरुत्तरशतसङ्कथापूरकं 
जाबाल्युपनिषद्विवरणं सम्पूर्णम्‌ ॥ 

दक्षिणामूर्त्युपनिषत्‌ 


सह नाववतु---इति शान्तिः 
शिवतत्वज्ञानेन चिरजीवित्वप्राप्तिः 
्रह्मावतें महाभाण्डीरवटमूले महासत्राय समेता महर्षयः 
शोनकादयस्ते ह समित्पाणयस्तत्त्वजिज्ञासतवो मार्कण्डेयं चिरंजीवि- 
नमुपसमेत्य पप्रच्छुः केन त्वं चिरं जीवसि केन वाऽऽनन्द्मचु- 
भवसीति ॥ १ ॥ 
प्रमरहस्यशिवतच्वज्ञानेनेति स होवाच ॥ २ ॥ 
यन्मौनन्याख्यया मौनिपटळं क्षणमात्रतः | 
महामोनपदं याति स हि मे परमा गतिः ॥ 
इह खलु कृष्णयजुवेंदप्रविभक्तेयं दक्षिणामूर्त्युपनिषत ससाधनपरमरहस्य- 


fad प्रकाशयन्ती विजुम्भते | अस्याः स्वल्पग्रन्थतो विवरणमारभ्यते | 
ञौनकादिमहषिपटलमाकेण्डेयप्क्षप्रतिवचनरूपेयमाख्यायिका विद्यास्तुत्यर्था | 


आदावाख्यायिकामवतारयति-त्रह्मावते इत्यादिना । पप्रच्छुः किमिति ! 


केनेति ॥ १ ॥ एवं प्रृष्टो मुनिराह--परमरहस्यशिवतत्त्वज्ञाने नेति | 


अनधिकारिषु गोपनीयत्वात्‌ परमरहस्यं यत्तत्त्वं यद्याथात्म्यं स्वातिरिक्तारिवा- 

दक्षिणामूत्युपनिषत्‌ ३१ 
विद्यापदतत्कार्यजातापहृवसिद्धमिति ज्ञायते तत्‌ परमरहस्यशिवतत्तज्ञानं 
तेनेवाहं चिरं जीवन्‌ स्वानन्दमनुभवामीत्यर्थ: ॥ २ ॥' 

शिवतत्त्वज्ञाने प्रश्नाः 

किं तत्‌ परमरहस्यशिवतत्त्वज्ञानम्‌ । तत्र को देवः | के 
मन्त्राः | का निष्ठा | किं तज्ज्ञानसाधनम्‌ | कः परिकर: | को 
बलिः | कः कालः | कि तत्स्थानमिति ॥ ३ ॥ 
पुनस्ते तं पृच्छन्तीत्याह--कि तदिति ॥ ३ ॥ 
परमदिवतत्वज्ञानस्वरूपम्‌ 
स होवाच । येन दक्षिणामुखः शिवोऽपरोक्षीकृतो मवति 
तत्‌ परमरहस्यशिवतत्वज्ञानम्‌ ॥ ४ ॥ 
नवविधध्रश्नोत्तरं क्रमेण य आचार्यपदं गतो मार्कण्डेयः स होवाच | 
आद्यं प्रश्नमपाकरोति- येनेति | 


रिवो गुरुः शिवो वेद: शिवो देयः रिवः प्रभुः | 
शिवोऽस्म्यहं शिवः सर्व शिवादन्यन्न किञ्चन ॥ 
इति श्रुतिसिद्प्रबोधेन येन । स्वदृष्टिपथं प्रविष्टानां मोक्षार्थिनां केवळमौन- 
व्याख्यानतो निष्पन्ननिष्प्रतियोगिकन्रह्ममात्रज्ञानसमकाळप्रादु्भूतस्वमात्रावस्थान- 
देयेति यस्तद्वितरणाभिमुखो भवति सोऽयं 
दक्षिणामुखः परमात्मा येन स्वोपदिष्टनिविरोषज्ञानेन स्वावरोषधिया अपरोक्षी- 
कृतो भवति तद्वि तज्ज्ञानमित्यर्थ: ॥ ४ ॥ | 


्लेयदेवस्वरूपम्‌ दग 
यः सर्वोपरमे काले सर्वानात्मन्युपसंहत्य खात्मानन् 
मोदते प्रकाइते वा स देवः ॥ १॥ ` | 

७२ दक्षिणामूत्युपनिषत्‌ 


द्वितीयप्रश्नोत्तमाह--य इति | स्वान्ञदष्टिबिकल्पितं सर्वै स्वज्ञानसम- 
काल्मुपरममपहनव॑ गच्छतीति सर्वोपरम:, तस्मिन्‌ सर्वोपरमे काले स्वाज्ञ- 
विकल्पितस्वाविद्यापदतत्कार्यरूपान्‌ सर्वान्‌ स्वात्मनि स्वमात्रं उपसंहृत्य 
स्वात्मानन्दसुखे सच्चिदानन्दाकारी स्वमात्रतया मोदते प्रकाशत इति वा स 
देव इति ॥ ५ ॥ 


चलुर्विशाक्षरमनुः 
अत्रैते मन्त्ररहस्यःक्ञोका भवन्ति-- अस्य श्रीमेधादक्षिणा- 
मूतिमन्त्रस्य ब्रह्मा ऋषिः | गायत्री छन्द: | देवता दक्षिणाऽऽस्यः | 
मन्त्रेणाङ्गन्यासः ॥ & ॥ 
ॐ आदौ नम उच्चार्य ततो भगवते पदम्‌ | 
दक्षिणेति पदं पश्चान्मूर्तये पदमुद्धरेत्‌ ॥ ७ ॥ 
अस्मच्छन्दं चतुर्थ्यन्तं मेधां प्रज्ञां पदं वदेत्‌ | 
प्रमुच्चार्य ततो वायुबीजं च्छं च ततः पठेत्‌ | 
अभ्निजायां ततस्त्वेष चतुरविशाक्षरो मचः ॥ ७ ॥ 
स्फटिकरजतवर्ण मौ क्तिकीमक्षमाला- 
ममृतकलशविद्यां ज्ञानमुद्रां कराग्रे । 
दधतमुरगकक्ष्यं चन्द्रचूडं त्रिणेत्रं 
विधृतविविधमृषं दक्षिणामूतिमीडे ॥ ८ ॥ 


तृतीयप्रश्नापकरणाय प्रज्ञामेधा विज्ञानप्रदमन्त्रानुदाहरति-_अत्रेति | माया- 
ग्भितप्रणवाभ्यां बीजादिकं मन्तपञ्चकसाधारणम्‌ | मन्त्रेणाङ्गन्यासः ॥ ६ ॥ 


1 अस्यश्री ” इति नास्ति--अ, १, अ २, क. 

दक्षिणामूत्युपनिषत्‌ ७३ 


मन्त्रोद्धारः ओमिति । मनु:--3» नमो भगवते दक्षिणामूर्तये vel मेधां प्रज्ञा 
प्रयच्छ स्वाहेति ॥ ७-८ ॥ 


नवाक्षरमनुः 
मन्त्रेण न्याः 

आदो वेदादिमुचचार्य स्वाद्यं सविसर्गकम्‌ | 
पश्चार्ण तत उद्धृत्य अतरं सविसर्गकम्‌ | 
अन्ते समुद्धरेत्तारं AT नवाक्षरः ॥ ९ ॥ 
मुद्रां मद्रार्थदात्रीं सपरशुहरिणं बाहुभिर्बाहुमेकं 

जान्वासक्तं दधानो सुजग'बिलसमाबद्धकक्ष्यो वटाधः | 
आसीनश्चन्द्रखण्डप्रतिघरितजटाक्षीरगौर ana 

दद्यादाद्यः शुकाबैमुनिमिरमिवृतो भावशुद्धिं भवो नः॥१०॥ 


नवाक्षरमन्त्रमुद्भरति-आदाविति | 3» दक्षिणामूतिरतरों इति नवा- 
amg: ॥ ९-१० ll 


अष्टादशाक्षरमचुः 


मन्त्रेण न्यासः 
तारं 3g नम उच्चार्य मायां वाग्भवमेव च | 
दक्षिणापदमुच्चार्य ततः स्यान्मूर्तये पदम्‌ ॥ ११ ॥ 
ज्ञानं देहि पदं पश्चाद्वहिजायां ततो न्यसेत्‌ | 
मनुरष्टादशाणोऽयं सर्वमन्त्रेषु गोपितः ॥ १२ ॥ 
1 वरस--अ, अ १. 

v% दक्षिणामू्युपनिषत्‌ 
मस्मव्यापाण्डराङ्गः शशिशकलपरो ज्ञानमुद्राक्षमाला- 
वीणाएुस्तैर्विराजत्करकमलधरो योगपड्टाभिरामः | 
व्याख्यापीठे निषण्णो मुनिवरनिकरेः सेव्यमानः प्रसन्नः 
व्यालः कृत्तिवासाः सततमवतु नो दक्षिणासूतिरीशः ॥ १३॥ 
३ og नमो हीं ऐं दक्षिणामूर्तये ज्ञानं देहि स्वाहा इत्यष्टादशाक्षर- 
मनु: ॥ ११-१३ ॥ 
द्वादशाक्षरमचुः 
मन्त्रेण न्यासः 
तारं परां रमाबीजं वदेत्‌ साम्बशिवाथ च | 
तुभ्यं चानळजायां तु मनुद्वादशवर्णक; ॥ १४ ॥ 
वीणां at: पुस्तकमक्षमाळां विभ्राणमः्राभगळं वराढ्यम्‌ | 
फणीन्द्रकक्ष्यं मुनिभिः शुकायेः सेव्यं aera: Fa- 
नीडमीडे ॥ १९ ॥ 


ॐ ही श्रीं साम्बरिवाय तुभ्यं स्वाहा इति द्वादशाक्षरमनुः ॥ १४-१५ ॥ 


AIZA मन्त्रराज: 


विष्णू ऋषिरनृष्ठुप्‌ छन्दः | देवता दक्षिणाऽऽस्यः | मन्त्रेण FATA: | 
तारं नमो भगवते तुभ्यं वटपदं तत; | 
मूलेति पदमुच्चार्य वासिने पद मुद्धरेत्‌ ॥ १६ ॥ 


1 मुचरेत्‌--अ, अ १. 

दक्षिणामूत्यु पनिषत vy 


'वागीशाय पदं पश्चान्महाज्ञानपदं ततः | 
दायिने पदमुच्चार्य मायिने' नम उद्धरेत्‌ ॥ १७ ॥ 
Sangga) मन्त्रराजः सर्वमन्त्रोत्तमोत्तमः ॥ १८ ॥ 
मुद्रापुस्तकवह्विनागविलसद्वाहुं प्रसन्नाननं 

युक्ताहारविभूषणं शश्षिकलामास्तत्किरीटोन्न्वलम्‌ | 
अज्ञानापहमादिमादिम गिरामर्थे मवानीपर्ति 

न्यग्रोधान्तनिवास्तिनं परगुरं ध्यायाम्यभीष्टाक्तये ॥ १९ ॥ 
3% नमो भगवते तुभ्यं वटमूलनिवासिने | वागीशाय महाज्ञानदायिने 

मायिने नमः ॥ इति ॥ १६-१९ Il 
निष्ठाऽऽदीनां निरूपणम्‌ 

सोऽहमिति यावदास्थितिः सा निष्ठा भवति ॥ २० ॥ 
तदभेदेन मन्वाम्रेडनं ज्ञानसाधनम्‌ ॥ २१ ॥ 
चित्ते तदेकतानता परिकरः ॥ २२ ॥ 
अङ्कचेष्टापैणं बलिः ॥ २३ ॥ 
त्रीणि धामानि कालः ॥ २४ ॥ 
द्वादशान्तपदं स्थानमिति ॥ २५ ॥ 


चतुर्थप्रश्नोत्तरं प्रकटयति-सोऽह्दमिति | य स्वातिरिक्तकलना 5पहवसिद्ध- 
ब्रह्ममात्रतयाउवरिष्यते सोऽहं स्वमात्रमिति यावदास्थिति शरीरपातावधिवतंनं 


la अ १ कोशयोः एतच्छलोकाधप्थाने “ प्रज्ञामेधापदं पश्चात्‌ आदिसिद्धि ततो 


वदेत्‌” इति पाठो इश्यते २ पदमुद्ध--भ, अ १ r 
अतः पूर्व अ, अ १ कोशयोः “ वहिजायां ततस्त्वेष द्वात्रिंशद्रणको मनु: | 


इत्यधिक | 

७६ दक्षिणामूत्युपनिषत्‌ 


सेव हि ब्रह्मनिष्ठा भवति ॥ २०॥ पश्चमप्रश्नमापूरयति--तदभेदेनेति। मन्तारं 
त्रायत इति मन्त्रः प्रत्यक्परचिदैक्यार्थमन्तरप्रतिपा्या देवता सेवाहमस्मीति 
तदभेदेन मन्त्रदेवताऽऽत्माभेदेन मन्वाम्रेडन आवतेनं तञ्ज्ञानसाधनम्‌ ॥२ १॥ 
षष्टपरश्नोत्तरमाचष्टे-चित्ते तदेकतानता परिकर इति | चित्ते तदेकतानता 
मन्त्रैकशरणत्वै परिकर उपकरणमित्यर्थः ॥ २२ ॥ सप्तमप्रश्नोत्तरमाह 
अङ्कचेष्टापेणं बलिरिति | हस्तपादचलनादिकं सपर्या भवति ॥ २३ ॥ 
अष्मप्रश्नोत्तमाह--त्रीणि धामानि काळ इति । स्वाविद्यापदस्थूळसूक्ष्मबीज- 
रूपाणि त्रीणि धामानि काल: स्वातिरिक्तप्रपञ्चकळनानिर्वाहकत्वात्‌ कालो 
गुणसाम्यमित्यर्थः ॥ २४ ॥ नवमप्रश्नं विशद्यति- द्वादशान्तपद्‌ं स्थान- 
मिति । द्वादशान्तशब्देन हृदयं सहस्रारं वोच्यते, प्रत्यगभिन्नपरमात्मन 
उपलनब्धिस्थानत्वात्‌ ॥ २५ ॥ 


शिवतत्वज्ञानोदयादिनिरूपणम्‌ 


ते ह पुनः श्रद्दधानास्तं प्रत्यूचुः--कथं वाऽस्योदयः | कि 

स्वरूपम्‌ | को वाऽस्योपासक इति ॥ २६ ॥ 
स होवाच 

वैराग्यतैलसंपूर्णे भक्तिवतिसमन्विते । 

प्रबोधपूर्णपात्रे तु ज्ञप्तिदीपं विलोकयेत्‌ ॥ २७ ॥ 

मोहान्धकारे निःसारे उदेति स्वयमेव हि | 

वैराग्यमरणि कृत्वा ज्ञानं कृत्वा तु 'चित्रगुम्‌ ॥ २८ ॥ 

गाढतामिस्रसंशान्त्ये गूढमर्थं निवेदयेत्‌ | 

मोहभाचुजसंक्रान्तं विवेकाख्यं मकण्डुजम्‌ ॥ २९ ॥ 


1 चित्तगुं--उ १, 

दक्षिणामूत्युपनिषत्‌ ७७ 
तत्त्वाविचारपाशेन बद्धद्वेतमयातुरम्‌ | 
उज्जीवयन्निजानन्दे स्वस्वरूपेण संस्थितः ॥ ३० ॥ 
शेमुषी दक्षिणा प्रोक्ता सा यस्यामीक्षणे मुखम्‌ | 
दक्षिणाभिमुखः प्रोक्तः शिवोऽसौ ब्रह्मादिभिः ॥ ३१ ॥ 
सर्गादिकाले भगवान्‌ विरिच्चिरुपास्यैनं सर्गसामर्थ्यमाप्य | 
तुतोष चित्ते वाञ्छितार्थाश्च लब्ध्वा सोऽस्योपासको मवति ॥३२॥ 


सवप्रश्त्तरहषिता मुनयः पुनः पृच्छन्तीत्याह-त इति । प्रत्यूचुः 
किमिति? कथमिति ॥ २६ ॥ क्रमेण प्रश्नत्रयमपाकरोति-स होवाचेति | तत्र 
कथं वाऽस्योदय इत्यायप्रश्नोत्तमाह--बराग्येति | तैळवततिपात्रस्थानीयंवैराग्य- 
भक्तिप्रबोधतो ज्ञप्तितया दीप्यत इति ज्ञप्तिदीपं प्रत्यञ्चमात्मानं स्वात्मधिया 
विलोकयेत्‌ ॥ २७ ॥ एवं विलोकनतः कि स्यादित्यत्र स्वाञ्ञदृष्टिविकल्पित- 
मोहान्धकारे स्वज्ञदष्ट्या feat सत्यसति परमार्थद्ृष्टया स्वयमेव सदोदेति | 
हिशब्दो निस्संशयार्थः स्वाज्ञानगाढान्धकारे सति तदवलोकनं कुत इत्यत्राह 
वैराग्यमिति | वैराग्यभक्ती पूर्वोत्तरारणी कृत्वा, यत्र मन्थानकाष्टे चित्रो- 
ऽझ्निूढतया वतेते तं चित्रगुं मन्थानशङ्कुं तत्स्थानीयं ज्ञानं कृत्वा ॥ २८ ॥ 
स्वाज्दृष्प्रसक्तगाढतामिस्रसंशान्त्ये॑ सम्यङ्मथनं कृत्वा मथनाविर्भूतदारु- 
गूढाम्निवत्‌ गूढमर्थं वैराग्यज्ञानमथनप्रादुभूतं स्वाज्ञानतत्कार्यासंमवप्रबोधसिद्धं 
निवेदयेत्‌ अवलोकयेत्‌ जानीयादितयर्थः ॥ कि स्वरूपमिति प्रश्नोत्तमाह- 
मोहेति । स्वाज्चानमृत्युवक्त्र प्रविष्टं सृकण्डुतनयं स्वज्ञानेनोज्जीबयन्‌ तदात्मतया 
ऽवस्थितो भवतीति श्रुतेवेचः ॥२९-३०॥ म | परमात्मेयत्राह-- 
शेमुषीति | शेमूषी तत्त्वज्ञानरूपिणी ब्रह्ममात्रप्रकाशनदक्षेति दक्षिणा प्रोक्ता 
dq अस्य परमात्मन अभितः ईक्षणे साक्षात्करणे मुखं दवारं भवति सोऽसौ 
शिवो त्रह्मवादिभि: दक्षिणाभिमुखः इति प्रोक्तः प्रतिपादित इत्यर्थः, 

७८ दक्षिणामूत्युपनिषत्‌ 
ज्ञानैकगस्यत्वात्‌, “' नान्य: पन्था अयनाय विद्यते ?? इति श्रुतेः ॥ ३१ ॥ को 
वाऽस्योपासक इति प्रश्नोत्तरमाह--सर्गादिकाल इति ॥ ३२ ॥ 
अध्ययनवेद्नफलम्‌ 
य इमां परमरहस्यशिवतत्त्वविद्यामधीते स सवैपापेभ्यो सुक्तो भवति | 
य एवं वेइ स केवल्यमनुभवतीत्युपनिषत्‌ ॥ ३३ ॥ 


विद्याऽऽन्तराळिकमुख्यफळमप्रकटनपूर्वकमुपसंहरति--थ इति | यथावत्‌ 
य एवं वेद | इत्युपनिषच्छन्दः दक्षिणामूर्त्युपनिषत्समा्ष्यर्थः ॥ ३३ ॥ 
श्रीवासुदेवेन्द्ररिष्योपनिषद्गह्मयोगिना | 
दक्षिणामूर्त्युपनिषद्रयाख्येयं लिखिता लघु | 
प्रकृतोपनिषद्रयाख्यासडया नवतिसंयुता ॥ 


इति श्रीमदीशायष्टोत्तरशतोपनिषच्छास्रविवरणे एकोनपश्चाशत्सङ्कुयापूरकं 
दक्षिणामूत्युपनिषद्विवरणं सम्पूर्णम्‌ ॥ 


CC-0. In Public Domain. Funding by IKS-MoE 


Digitized by eGangotri and Sarayu Trust. 


पञ्चनह्योपनिषत्‌ 


सह नाववतु--इति शान्तिः 
पश्चब्रह्मणामादौ जनिः 


अथ पैप्पलादो भगवन्‌ भो किमादौ कि जातमिति सद्यो- 
जातमिति | किं भगव इति। अघोर इति । कि भगव इति | 
वामदेव इति | कि वा पुनरिमे भगव इति | तत्पुरुष इति | कि वा 
पुनरिमे भगव इति । सर्वेषां दिव्यानां प्रेरयिता ईशान इति । 
ईशानो मूतमव्यस्य सवेषां देवयोनिनाम्‌ ॥ १ ॥ 


ब्र्मादिपञ्चब्रह्माणो यत्र विश्रान्तिमाप्नुयुः | 
तदखण्डसुखाकारं रामचन्द्रपदं भजे ॥ 


इह खलु कृष्णयजुर्वेदप्रविभक्तेयं पञ्चत्र्मोपनिषत्‌ पञचत्रहतत्कार्यप्रपञ्च- 
प्रकटनन्यग्रा न्रह्ममात्रपर्यवसन्ना विजुम्भते | अस्या = विवरणमारम्यते | 
शाकलपैप्पळादप्रश्नप्रतिवचनरूपेयमाख्यायिका विद्यास्तुत्यर्था । आख्यायिकाम- 
वतारयति--अथेति | fe जातमिति शाकलेन पृष्ट: सन्‌ सद्योजातमिति 
उवाच । सर्वेषां दिवि भवानां दिव्यानां देवानामपि अन्तर्यामितया प्रेरयिता इशान: 
सवेश्वरत्वात्‌ | भूतादिकालनत्रयस्याप्ययमेवेशान इत्याह- ईशान इति ॥ १ ॥ 

co पश्चब्रह्योपनिषत्‌ 
तेषां वर्णादिविषयकः प्रश्नः 


कति ant: | कति भेदाः । कति शक्तयः | यत्‌ सवै 
तुह्यम्‌ ॥ २ ॥ 


रक्तादिवण मेदं क्रियाऽऽदिझाक्तिभेदं च एच्छति--कति ant इति । 
पञ्चब्रह्मतद्विद्याया अनधिकारिणो गोपनीयत्वं गुद्यत्वम्‌ ॥ २-३ ॥ 


महेशोपदिष्टं तद्रहस्यम्‌ 


तस्मे नमो महादेवाय महारुद्राय ॥ ३ ॥ 
प्रोवाच तस्मे भगवान्‌ महेशः ॥ ४ ॥ 


पञ्चन्नह्विद्या कस्मै केनोक्तेत्यत्र प्रोवाच तस्मे पेप्पलादाय भगवान्‌ 
महेश इति श्रुतेवेचः ॥ ४ ॥ 


सद्योजातस्वरूपमू 


गोप्याद्गोप्यतरं लोके यद्यस्ति श्रृणु शाकल | 
सद्योजातं मही पूषा रमा ब्रह्मा त्रिवृत्‌ खरः ॥ ५ ॥ 
ऋग्वेदो गार्हपत्यं च मन्लाः सप्त स्वरास्तथा | 
वर्ण पीतं क्रिया शक्तिः सर्वाभीष्टफलप्रदम्‌ ॥ ६ ॥ 
` पेप्पलादः श्रोतारं शाकलमभिमुखीकृत्य सद्योजातादिपञ्च्रहमयत्तां प्रपञ्चयति 
--गोप्यादिति | कि तत्‌ गोप्याद्गोप्यमितयत्र सद्योजातं सदाशिवपूर्वमुखे मही 


पूषा रमा ब्रह्मा त्रिवृत्‌ विश्रविराडोतृचैतन्यम्‌ ॥ ५ ॥ अकारादिस्वरः | 
पञ्चाक्षरादयो मन्ता: सरिगमेति सप्तस्वरा: ॥ ६ ॥ 

पक्चत्रह्मोपनिषत्‌ ८१ 


अघोरखरूपम 

अघोरं सलिलं चन्द्रं गौरी वेदद्विती यकम्‌ | 

नीरदामं स्वरं सान्द्रं दक्षिणाम्निरुदाहृतम्‌ ॥ ७ ॥ 

पञ्चाशद्वर्णसंयुक्तं स्थितिरिच्छाक्रियाऽन्वितम्‌ | 

शाक्तिरक्षणसंयुक्तं सर्वाधोरविनाशनम्‌ ॥ ८ ॥ 

सदुष्टप्रशमनं सर्वेश्चयफलप्रदम्‌ ॥ ९ ॥ 

पश्चिममघोरमुखमाह--अघोरमिति | सलिलं आपः | वणतो नीरदाभं 
स्वरं उकाराख्यं सान्द्रं fart दक्षिणाभ्रिरुदाहृतम्‌ || ७ || अकाराटिपश्या- 
शद्रणसंयुक्तम्‌ | स्थितिः परिपालनं इच्छाक्रिय्राशक्तिद्रययुतं स्वविकल्पितशक्ति- 
रक्षणसंयुक्तम्‌ ॥ ८-९ ॥ 

वामदेवस्वरूपमू 

वामदेवं महाबोधदायकं *पावकात्मकम्‌ | 

विद्यालोकसमायुक्तं भानुकोटिसमप्रमम्‌ ॥ १० ॥ 

प्रसन्नं सामवेदाख्यं गानाष्टकसमन्वितम्‌ | 

धीरस्वरमधीनं चाहवनीयमचुत्तमम्‌ ॥ ११ ॥ 

ज्ञानसंहारसंयुक्तं शक्तिद्वयसमन्धितम्‌ | 

वर्ण gè तमोमिश्रं पूर्णनोधकरं स्वयम्‌ ॥ १२ ॥ 

धामत्रयनियन्तारं धामत्रयसमन्वितम्‌ । 

सर्वसोभाग्यदं नृणां सर्वकर्मफलप्रदम्‌ ॥ १३ ॥ 

अष्टाक्षरसमायुक्तमष्टपत्रान्तरस्थितम्‌ ॥ १४ -Ji 


1 पावकात्मजम्‌ अ, अ १, 
11 

८२ पश्चब्रह्मोपनिषत्‌ 


वामदेवाख्यदक्षिणमुखस्वरूपमाह--वामदेबमिति ॥ १० ॥ सामवेद- 
प्रविभक्तसक्तगानं भरतशास्त्रनिष्पनगीतिश्व॒ गानाष्टकमित्युक्तम्‌ । आमिति 
धीरस्वरम्‌ ॥ ११ ॥ ज्ञानहाक्तिसंहारराक्ति भेदेन शक्तिद्ठयसमन्वितम ॥ १२ ॥ 
जाग्रदादिस्थूलप्रपञ्चादिधामत्रयनियन्तारं विश्वतैजसात्मना धामत्रयसमन्वि- 
तम्‌ ॥ १३ ॥ अकचटतपयश इवत्यश्वर्गात्मना ३ नमो महादेवाय इति वा 
अष्टाक्षरसमायुक्त हृत्पुण्डरीकप्रविभक्ताष्ट्रपत्रा न्तरस्थितम्‌ ॥ १४ ॥ 


तत्पुरुषख रूपम्‌ 
यत्तत्‌ तत्पुरुषं प्रोक्तं वायुमण्डलसंवृतम्‌ | 
पञ्चाञ्चिना समायुक्तं मन्लशक्तिनियामकम्‌ ॥ १५ ॥ 
पञ्चाशत्खरवर्णाख्य म्मथर्ववेदस्वरूपकम्‌ | 
ARAR गणाध्यक्षं बरह्माण्डाखण्डविग्रहम्‌ ॥ १६ ॥ 
वर्ण रक्तं कामदं च सर्वाधिव्याधिभेषजम्‌ | 
सृष्टिस्थितिलयादीनां कारणं सरवंशक्तिधुकू ॥ १७ ॥ 
अवस्थानत्रितयातीतं तुरीयं ब्रह्मसंज्ञितम्‌ | 
ब्रह्मविष्ण्वादिमि: सेव्यं सर्वेषां जनक परम्‌ ॥ १८ ॥ 
तत्पुरुषाख्योत्तरमुखमाह--थदिति । सत्तकोटिमहामन्त्रशक्तिनिया - 
मकम्‌ ॥ १५ ॥ पञ्चाशत्सङ्व्याविशिष्टै पश्चाशात्स्वरवर्णाख्यम्‌ ॥ १६-१८ ॥ 
इशानस्वरूपम्‌ 
ईशान परमं विद्यात्‌ प्रेरक बुद्धिसाक्षिणम्‌ | 
आकाशात्मकमव्यक्तमोंकारखरभूषितम्‌ ॥ १९ ॥ 


1 मथर्वेद--अ २, 2 गुणा--उ १. 

सर्वदेवमयं शान्तं शान्त्यतीतं Buse: | 

अकारादिस्वराध्यक्षमाकाशमयविग्रहम्‌ ॥ Ro ॥ 

पञ्चकृत्यनियन्तारं पञ्चत्रह्मात्मकं बृहत्‌ ॥ २१ ॥ 

मध्यविळसितेशानसुखस्वरूपमाह--ईशानमिति ॥ १९ ॥ सप्तस्वराद्वहि: 
शान्त्याख्या काचन HOSA, तदतीतं तत्परं, “ तत्परः परमात्मा ?? इति 
श्रुतेः ॥ २० ॥ सृष्यादिपञ्चक्ृत्यनियन्तारम्‌ ॥ २१ ॥ 

पचब्रह्मलयाधारः परम ब्रह्म 

पञ्चत्र्ोपसंहारं कृत्वा स्वात्मनि संस्थितम्‌ | 

खमायावैभवान्‌ सर्वान्‌ संत्य स्वात्मनि स्थितः ॥ २२ ॥ 

पञ्चन्रह्मात्मकातीतो भासते स्वस्वतेजसा | 

आदावन्ते च मध्ये च माप्तते नान्यहेतुना ॥ २३ ॥ 


पञ्चब्रहमप्रपञ्चप्रविलापनात्‌ तदाधारो भवतीत्याह--पश्चेति |] २२-२३ ॥ 


परमत्रह्मज्ञानविधिः 
मायया मोहिताः शंमोर्महादेवं MEER । 
न जानन्ति सुराः स्वे सर्वकारणकारणम्‌ | 
न संदृशे तिष्ठति रूपमस्य परात्‌ परं पुरुषं विश्वधाम | २४ ॥ 
येन प्रकाशते विश्वं यत्रैव प्रविलीयते । 
ARG परमं शान्तं तठ्रह्मास्मि परं पदम्‌ ॥ २५ ॥ 
पञ्चन्रह्ममिदं विद्यात्‌ सद्योजातादिपूर्वेकम्‌ | 
हश्यते । श्रूयते यञ्च पञचब्रह्मात्मकं स्वयम्‌ ॥ २६ ॥ 

पञ्चधा वर्तमानं तं ब्रह्मकार्यमिति स्मृतम्‌ । 

ब्रह्मकार्यमिति ज्ञात्वा ईशान प्रतिपद्यते ॥ २७ ॥ 
पञचब्रह्मात्मकं सर्व स्वात्मनि प्रविलाप्य च | 
सोऽहमस्मीति जानीयाद्विद्वान्‌ AMMA भवेत्‌ ॥ २८ ॥ 
इत्येतह्नह्म जानीयाद्यः स मुक्तो न संशयः ॥ २९ ॥ 
पञ्चाक्षरमयं शंमुँ परब्रह्मस्वरूपिणम्‌ | 

नकारादियकारान्तं ज्ञात्वा पञ्चाक्षरं जपेत्‌ ॥ २० ॥ 
सर्व पञ्चात्मकं विद्यात्‌ पञ्चन्रह्मात्मतत्त्वतः ॥ ३१ ॥ 
पञ्चन्रह्मात्मिकीं विद्यां योऽधीते भक्तिभावितः | 

स पञ्चात्मकतामेत्य भासते पञ्चधा स्वयम्‌ ॥ २२ ॥ 


एवं स्वयंप्रकाशमप्यात्मानं सोऽहमिति देवा अपि न जानन्तीलाह-- 
माययेति | सबैकारणकारणं कारणमावमापनन्नह्मादेरपि कारणत्वात्‌, यो 
ब्रह्माणं विदधाति पूर्व ?› इति श्रुतेः | यजगत्कारणं तद्रूपस्य सूक्ष्मतया न 
दृश्यत इत्याह--नेति ॥ २४ ॥ स्वातिरिक्तकलनाशान्तम्‌ ॥ २५-२७ ॥ 
यद्यत्करणग्रामगोचरं तत्तत्‌ पञ्चब्रह्मात्मकम्‌, तदतीतः परमात्माऽहमस्मीति 
ज्ञानी परमात्मैव भवतीत्याह--पश्चेति | पञ्चत्रह्म पञ्चब्रह्मात्मकम्‌ इदं विश्च 
विद्यात्‌ यस्तत्प्रविलापनाधारः सोऽहमस्मि ॥ २८-२९.॥ एवं पञ्चब्रह्मभावनया 
पञ्चाक्षरं . जपन्‌ य आस्ते स पञ्चब्रह्मैव भवतीत्युपसंहरति--पञ्चाक्षर- 
मिति ॥ ३०-३२ ॥ पुरा एवमुक्त्वा ॥ ३३ ॥ 


शिव्या द्वेतचैतन्यत्वम्‌ 
एवमुक्त्वा महादेवो गालवस्य महात्मनः | 
कृपां चकार तंत्रैव स्वान्तिमगमत्‌ स्वयम्‌ ॥ ३३ ॥ 

यस्य श्रवणमात्रेणाश्रुतमेव श्रुतं भवेत्‌ | 

aqa च मत ज्ञातमविज्ञातं च शाकल ॥ २४ ॥ 
एकेनेव तु पिण्डेन मृत्तिकायाश्च गौतम | 

विज्ञातं मृण्मयं सर्व मृदभिन्नं हि कार्यकम्‌ ॥ ३५ ॥ 
एकेन लोहमणिना सर्व लोहमयं यथा | 

विज्ञातं स्यादयेकेन नखानां कृन्तनेन च ॥ ३६ ॥ 
सर्व कार्ष्णायसं ज्ञातं तदभिन्नं स्वभावतः | 
कारणाभिन्नरूपेण कार्य कारणमेव हि ॥ ३७ ॥ 
तद्रूपेण सदा सत्यं भेदेनोक्तिमृषा खडु | 

aa कारणमेकं हि न भिन्नं नोभयात्मकम्‌ ॥ ३८ ॥ 
भेदः सर्वत्र मिथ्येव धर्मा देरनिरूपणात्‌ | 

अतश्च कारणं नित्यमेकमेवाद्वयं GE | 

अत्र कारणमद्वैतं शुद्धचेतन्यमेव हि ॥ ३९ ॥ 


योऽन्तधिमगमत्‌ स सर्वकारणं कारणविज्ञानेन कारणातिरिक्तं कार्य 
नास्तीति कार्याभावे तत्सापेक्षकारणताऽभावादकार्यकारणं ब्रह्म निष्प्रति- 
योगिकस्वमात्रमवदिष्यत इत्याह--यस्येति ॥ ३४ ॥ येन कारणविज्ञानेन 
तद्नतिरिक्तं कार्ये विज्ञातं स्यादित्यत्र “येनाश्रुतं श्रुतं भवत्यमतं मतमविज्ञातं 
विज्ञातं ? इत्युपक्रम्य ““एकेन मृत्पिण्डेन सर्वै मृण्मयं विज्ञातं स्यात्‌ ” 
इत्यादिछान्दोग्यषष्ठाध्यायनिष्ठार्थ संक्षिप्य प्रकटयतीयाहँ- एकेनेति ॥३९-३६॥ 
तदृभिन्नं स्वभावतः इत्यत्र उपपत्तिमाह-कारणेति ॥ ३७ ॥ यदि कारणा[न]- 
तिरिक्तं कार्यं तदा कार्यवत्‌ कारणमप्यनेकतामहतीयत आह- चच्चेति | 
मृदाद्यतिरेकेण धटादिशकलस्याप्यद्शनात्‌। न हि कारणभिन्नं कार्यमस्ति | 

नाप्येकमेव कार्यकारणभावर्महति, अर्धजरतीयन्यायवदतिविरुद्धत्वात्‌ ॥ ३८ ॥ 
कार्यकारणभेदो नास्तीत्याह--भेद इति | यत एवं अत: ॥ ३९ ॥ 


दहराकाशे शिवोपलब्धिः 
अस्मिन्‌ ब्रह्मपुरे वेशम दहरं यदिदं सुने | 
पुण्डरीकं तु तन्मध्ये आकाशो दहरोऽस्ति तत्‌ । 
स शिवः सच्चिदानन्दः सोऽन्वेष्टव्यो मुमक्षुमिः ॥ ४० ॥ 
अयं हृदि स्थितः साक्षी सर्वेषामविशेषतः | 
तेनायं हृदयं प्रोक्तः शिवः संसारमोचकः | 
इत्युपनिषत्‌ ॥ ४१ ॥ 


इत्थंभूतनिष्प्रतियोगिकाद्वैतात्मोपरव्ध्यधिकरणं किमित्यत आह-- 


अस्मिन्निति । अस्मिन्‌ दहराकाशें यः करणग्रामप्रवृत्तिनिवृत्तिनिमित्ततया 
तदसङ्गत्वेन तद्भावाभावप्रकाशकतया तदसंभवप्रबोधसिद्धनिष्प्रतियोगिकब्रह्ममात्र- 
तया च तत्तदू्ट्यनुरूपमवभासते स शिव: ॥ ४० ॥ शिवस्य हृदयोपलब्धत्वा- 
द्रृदयस्यापि शिवत्वसुपचयत इत्यर्थः | इत्युपनिषच्छन्दः पञ्चब्रह्मोपनिषत्परि- 
amea: ॥ ४8१ ॥ 


शरीवासु देवेन्द्रशिष्योपनिषद्गहमयोगिना | 
पञ्चब्र्ोपनिषदो व्याख्यानं लिखितं स्फुटम्‌ | 
पञ्चन्रझोपनिषदो व्याख्या पञ्चाशदीरिता ॥ 


इति त्रीमदीशाद्यधोत्त एशतोपनिषच्छास्रविबरणे त्रिणवतिसङ्घयापूरकं 
पक्चत्रह्मोपनिषद्विवरणं सम्पूर्णम्‌ ॥ 

दृहज्जाबालोपनिषत्‌ 
भद्रे कर्णेभिः--इति शान्तिः 


प्रथमं ब्राह्मणम्‌ 
प्रजापतिङ्ृताविद्याऽणडसृष्टिः 
आपो वा इदमासन्‌ सलिलमेव | स प्रजापतिरेकः पुष्करपणें 
समभवत्‌ । तस्यान्तर्मनसि कामः समवर्तत इदं सृजेयमिति । 
amaa पुरुषो मनसाऽभिगच्छति । तद्वाचा वदति । तत्‌ 
कर्मणा करोति ॥ १ ॥ i 
तंदेषा5म्यनूक्ता --कामस्तदग्रे समवतताधि | मनसो रेतः 
प्रथमं यदासीत्‌ । सतो बन्धुमसति निरविन्दन्‌ । हृदि प्रतीष्या 
कवयो मनीषेति । उपेनं तदुपनमति | यत्कामो मवति । य 
एवं वेद ॥ २ ॥ 


यज्ज्ञानाग्निः स्वातिरिक्त्रमं भस्म करोति तत्‌ | 
बृहजाबालनिगमशिरोवेद्यमहँ महः ॥ 


इह खल्वथर्वणवेदप्रविभक्तेयं ब्रहजाबालोपनिषत्‌ स्वातिरिक्तप्रपञ्चभस्मी- 
करणपटीयसी act विजयते | अस्याः स्वल्पम्रन्यतो विवरणमारभ्यते | प्रश्न- 

मुण्डकादिवदुपोद्वातादिकमस्यामप्यूह्मम्‌ । भुसुण्डादिशिष्यवर्गकालामिरुद्रप्रश्न- 
प्रतिवचनरूपेयमाख्यायिका विद्यास्तुयर्था । अस्यामुपनिषदि स्वातिरिक्तं भस्म, 
तत: शिष्ट स्वयमेवेति प्रतिपाद्यते | तत्र स्वातिरिक्तेयत्तापरिक्षानं विना न हि तद्भस्म 
भवितुमर्हतीति तदियत्ताप्रकटनाय पुराणमवतारयति--आपो वा इति | प्रळय- 
कालीना आपो वै oa: अनभिव्यक्तनामरूपं इदं अविद्याऽण्डं आसन्‌ 
सलिलमेव | न हि सल्लादतिरिक्त किचिदस्ति | तत्र ब्रृहव्जाबालमन्तद्रष्टा यः 
सोऽयं प्रजापतिरेकः पुष्करपर्णे नारायणनाभिपक्े समभवत्‌ | तस्य प्रजापते- 
रन्तमैनसि कामः समवतेत | किमिति! इदं अनन्तकोटिब्रह्माण्डात्मक- 
मविद्याऽण्डं स्रजेयमिति | यस्मादयं जगत्स्रष्कामो भवति तस्माद्यत्पुरुषः 
मनसा अन्तःकरणेन अभिगच्छति निश्चिनोति यन्मनसि स्मृतं तद्वाचा वदति | 
यद्वाचोक्तं तत्‌ शरीरनिवेर्त्यकमेणा करोति ॥ १ ॥ ब्राह्मणोक्तेऽर्थे तदेषाऽभ्यनु 
पश्चात्‌ उक्ता | वक्ष्यमाणाविद्याऽण्डोड्भतेः अग्ने प्राक अधिकत्वेन कामोऽभिलाषः 
समवतेत | कामः क् जातः इत्यत्र मनसोऽन्तःकरणस्य agar वीर्य 
प्रथममासीत्‌ , स कामो भवतीति पूर्वेणान्वयः, 


न हि संकल्पातिरिक्तं मनोऽस्तीति विचिन्त्यताम्‌ | 
काम जानामि ते रूपं संकल्पात्‌ किल जायसे ॥ 


इति स्मृतेः | सतः sapiens बन्धुरिवोपकारकत्वात्‌ कामो बन्धुः 
असति अचाक्षुषे ब्रह्मणि निरविन्दन्‌ निःरोषमगमन्‌ | कवयो मनस ईष्ट इति 
मनीट धी: तया मनीषा हृदि प्रतीष्य अवलोक्य | उप समीपे एनं कामिनं 
उपनमति आप्नोति यस्य दारादिविषये कामो भवति स यत्कामो भवति इति 
मन्त्रसमाध्यर्थः | य एवं यो वेद जानाति स प्राजापत्पदमश्चुत इत्यर्थ: ॥ २ ॥ 


विभूतिरुद्राक्षबृह्ाबालजिज्ञासा 


स तपोऽतप्यत) स तपस्तध्वा | स एतं सुसुण्डः कालाप्मि- 
. रुद्रमगमदागत्य भो विभूतेर्माहात्म्यं हीति ॥ ३ ॥ 

प्रथमं ब्राह्मणम्‌ ८९ 


तथेति saag 'सुण्ड "वाच्यमानं किमिति ॥ ४ ॥ 
विभूतिरुद्राक्षयोमाहात्म्यं बमाणेति ॥ ९ ॥ 

आदावेव पैप्वळादेन सहोक्तमिति ॥ ६ ॥ 
तत्फलश्रतिरिति ॥ ७ ॥ 

तस्योर्ध्वं कि वदामेति ॥ ८ ॥ 

बृहज्ञाबालाभिधां मुक्तिश्रृति ममोपदेश कुरुष्वेति ॥ ९ ॥ 


इदानीं प्रासङ्गिकं परित्यज्य प्रकृतमनुसरति --स इति | सः प्रजापतिः 
तपोऽतप्यत आलोचनं कृतवान्‌ | एवं स तपस्तप्तवा यो वायसाकारो भुसुण्ड 
इति विख्यातः परमयोगी तमनुप्रविष्वान्‌ | सोऽयं प्रजापतिना55विष्ट: भुसुण्डः 
स्चातिरिक्तमस्मावगत्यर्थं एतं कालाभ्रिरुद्रमगमत्‌ | तं गत्वा कि कृतवानित्यत 
आह--आगतल्य भो विभूतेर्माहात्म्यं ब्रूहीति ॥ ३ ॥ भुसुण्डप्रश्नोत्तरं भगवा- 
नाह--तथेति प्रत्यवोचत्‌ | किमिति? भुसुण्ड वाच्यमानं किमिति, उच्यमानं 
किमित्यर्थः ॥ ४ ॥ आहेतरः विभूतिरुदराक्षयोमांहात्म्यं बभाणेति उपदिरोत्यर्थः 
॥ ५ ॥ पुरेवोक्तमित्याह--आदावेब पेप्पलादेन सह्दोक्तमिति, पैप्पलादेन 
साकं तुभ्यं विभूतिरद्राक्षमाहात्म्यमुक्तमित्यर्थः ॥ ६ ॥ इतर आह-- 
तत्फळश्रुतिरिति | वत्तव्येसध्याहार्यम्‌॥ ७ ॥ ततः किमिति भगवानाह 
तस्योध्वे कि बदामेति ॥ ८ ॥ इतर आह--ब्रृह्ञ्जाबालाभिधामिति ॥ ९ ॥ 


भस्मप्रश्नकस्य नामस्वरूपनिरूप्रणम्‌ 
ॐ तथेति | सद्योजातात्‌ प्रथिवी | तस्याः स्याच्निवृत्तिः | 
तस्याः कपिलवर्णा नन्दा | तद्गोमयेन विभूतिर्नाता ॥ १० ॥ 
वामदेवाढुदकम्‌ | तस्मात्‌ प्रतिष्ठा। तस्याः कृष्णवर्णा मद्रा | 
तद्गोमयेन भसितं जातम्‌ ॥ ११ ॥ 


1 सुण्ड--मु. 2 वच्य--अ १, क. II—I. 

९० बृहञ्जाबालोपनिषत्‌ 


अध्रोराद्रह्निः । तस्माद्विया । तस्या रक्तवर्णा सुरभिः । 
तद्गोमयेन भस्म जातम्‌ ॥ १२ ॥ 

तत्पुरुषाद्वायुः | तस्माच्छान्तिः | तस्याः श्वेतवर्णा सुशीला | 
तस्या गोमयेन क्षारं जातम्‌ ॥ १३ ॥ 

ईशानादाकाशम्‌ । तस्माच्छान्त्यतीता । तस्याश्चत्रवर्णा 
सुमना | तद्गोमयेन रक्षा जाता ॥ १४ ॥ 
1 विभूतिर्भसितं भस्म क्षारं रक्षेति भस्मनो भवन्ति पश्च 
नामानि | पश्चभिर्नामभिर्भुशमेश्च्यकारणाङ्भूतिः । भस्म सर्वाघ- 
'मक्षणात्‌ | भासनाद्भसितम । क्षारणादापदां क्षारम्‌ | भूतप्रेतपि- 
शाचत्रह्मराक्षप्ापस्मारभवभीतिभ्यो5मिरक्षणाद्रक्षेति || १५ ॥ 


भगवान्‌ तत्प्रश्नमज्ञीक्ृय प्रतिवचनममिधास्यति-- ॐ तथेति । ओङ्कार 


स्थानुकृसर्थत्वातू , “| ओमित्येतदनुकृतिः ?› इति श्रृतेः। आदौ वक्ष्यमाणः 


नामपञ्चके तत्राद्नामात्मकविभूतिस्वरूपमाह--सद्योजातादिति | ईश्वरपूर्वाभि- 
मुखसज्ञातसद्योजातं प्रपदयामीति मन्त्रतो जाता प्रथिवी | तस्याः सकाझात्‌ 
निब्वत्तिकळा संजाता | तस्याः सकाझात्‌ नन्दा नाम कपिळवर्णा धेनुरभूत्‌ | 
वक्ष्यमाणप्रकारेण 'संस्कृततद्रोमयेन विभूतिः संजाता ॥ १० ॥ तदद्वितीय- 
भसितस्वरूपमाह--वामदेवादिति ॥ ११ ॥ भस्मस्वरूपमाह--अघोरादिति 
॥ १२ ॥ क्षारस्वरूपमाह--तदिति ॥ १३ ॥ रक्षास्वरूपमाह--ईशानादिति 
॥ १४ ॥ एवं भस्मनः पञ्चनामान्यभिधाय तेषां यौगिकार्थमाह-- 
विभूतिरिति ॥ १५ ॥ 


इति प्रथमं ब्राह्मणम्‌ 


CC-0. In Public Domain. Funding by IKS-MoE 


Digitized by eGangotri and Sarayu Trust. 


facta ब्राह्मणम्‌ ९१ 
sah तीयं 
द्वितीयं MATA 
अग्नीषोमात्मकमस्मल्नानजिज्ञासा 


अथ मुसुण्ड; कालाभिरुद्रमप्नीपोमात्मक भस्मस्नानविधि 
पप्रच्छ ॥ १ ll 


भुसुण्डो भगवन्तं भस्मस्नानविधिं परच्छतीत्याह--अथ भुसुण्ड इति॥ १॥ 


जगतो$मीषोमात्मकत्वम्‌ 


अझ्ियथैको gaa प्रविष्टो रूपं रूपं प्रतिरूपो बभूव | 
एकं मस्म सर्वमूतान्तरात्मा रूपं रूपं प्रतिरूपो बहिश्च ॥२॥ 
अशीषोमात्मकं विश्वमित्यभिरित्याचक्षते | 

रौद्री घोरा या तैजसी तनूः । 

सोमः शक्तयमृतमयः शक्तिक्ररी तनूः ॥ ३ ॥ 
अमृतं यत्प्रतिष्ठा सा तेजोविद्याकला स्वयम्‌ | 
स्थूलसूकष्मेषु भूतेषु त एव रसतेजसी ॥ ४ ॥ 
द्विविधा तेजसो वृत्तिः सूर्यात्मा चानलात्मिका । ` 
तथेव रसशक्तिश्व सोमात्मा चानलात्मिका ॥ ५ ॥ 
बैद्युदादिमयं तेजो मधुरादिमयो ta: | 
तेजोरसविभेदैस्तु वृतमेतचराचरम्‌ ॥ ६ ॥ 
अग्नेरमृतनिष्पत्तिरमृतेनाग्निरेधते | 

अत एव हविः कूलप्तमग्नीषोमात्मक जगत्‌ ॥ ७ ॥ 

९२ बृहजावालोपनिषत्‌ 


प्रश्नोत्तर' भगवानाह---अभिरिति । यथैकोञप्यम्निमुँवन प्रविश्य 
स्वाश्रयदार्वनुरूप रूपं प्रतिरूपो बहुरूपो बभूव तथा एकं स्वातिरिक्तभस्म स्वा- 
तिरिक्तप्रपश्चापवादाधिकरणं व्यष्टिसमष्टिप्रपञ्चारोपाधिकरणविश्वविराडोत्राद्यात्मना 
सवेभूतान्तरात्मा भूत्वा तूळान्त:करणोपाधियोगात्‌ रूपं रूपं प्रतिरूप 
स्वातिरिक्तप्रप्षापवादाधिकरणद्वितुर्यतदेकयाविकल्पात्मना aged विलक्षणा 
भवति, “ सर्वस्मादन्यो विलक्षण: ?? इति श्रुतेः । चशब्दाद्वस्तुतो निरधिकरणं 
निषप्रतियोगिकन्रहममात्रमवरिष्यत इति aera ॥ २ ॥ भस्मनस्तत्कायविश्वस्य 
वाऽग्नीषोमात्मकत्वं कथमिय्यत आह--अझ्नीषोमात्मकमिति | अम्निश्व सोमश्च 
अग्नीघोमौ तावेव आत्मा यस्य तत्‌ अग्नीषोमात्मकं तद्रूपेण विश्वासाहँ 
विश्रमभ्निरित्युच्यते विश्वस्याग्नीषोमकार्यत्वात्‌ | या तनूघोरा तेजसी च भवति 
अस्या अझ्यंशात्वात्‌ | अपरा तु शक्तिकरी तनूः अमृतमय: सोम एव शक्ति: 
वाममागस्थेडाइाक्तेरमृतमयत्वात्‌ ॥ ३ ॥ अमृत यत्प्रतिष्ठा यस्यां चन्द्रनाड्या- 
ममृतस्य प्रतिष्टितत्वात्‌ सेयं स्वयं चन्द्रनाडी तेजोविद्याकलाऽऽत्मिका भवति | 
त एव रसतेजसी स्थूलसूक्ष्मभूतेषु द्विधा भवतः ॥ ४ ॥ सूर्याञ्निमेदेन यथा 
तेजसो वृत्ति: द्विविधा aa सोमात्मानळात्मिकेति च रसशक्तिश्च द्विधा 
भवति ॥ ५ ॥ तत्र कि तेजः को रस इत्यत्र विद्युदेव aaa, आदिशब्देन 
प्रदीपनक्षत्रादयो गृह्यन्ते, तन्मयं हि तेज: मधुराम्छादिमयो रसः | इत्थं 
चराचरमेदभिन्नं जगत्‌ तेजोरसभूतेरावृतम्‌ । तुझव्दोऽवधारणार्थः ॥ ६ ॥ 
मथनाविर्भूताम्नेः अम्रतनिष्पत्ति:, नवनीतघ्ृतादेमथनाम्निनिष्पन्नत्वात्‌ | अम्रत- 
स्थानीयाज्यतेलकाष्ठगतस्नेहादिना अभ्निरेधते बृद्विमुपेति | यतो मथनाविभू- 
तोष्णांशोऽञ्निः तज्जोऽमृतविरोषः सोमो भवति, यत एवाम्नीषोमीयं हविः 
कूलप्तं निःपन्नं अत एवेदं जगत्‌ अग्नीषोमात्मकमिति ज्ञेयम्‌ ॥ ७ ॥ 


जगत: हिव दाक्त्यात्मकत्वम्‌ 


ऊध्वेशक्तिमयः सोम अधःशक्तिमयोऽनलः | 
ताम्यां संपुटितं तस्माच्छश्चद्विश्वमिदे जगत्‌ ॥ ८ ॥ 

द्वितीयं ब्राह्मणम्‌ ५३ 


अभ्नेरूध्वै भवत्येषा यावत्‌ सौम्यं परामृतम्‌ । 

यावद्‌इ्यात्मकं सोम्यममृतं BARA: ॥ ९ ॥ 

अत एव हि कालाग्निरध'स्ताच्छक्तिरूध्वेगा | 

यावदाद्हनश्चोध्वमधस्तात्‌ “पावन भवेत्‌ ॥ १० ॥ 

आधारशक्तयाऽवधृतः कालाग्निरयमूर्ध्वगः | 

तयेव fan: सोमः शिवशक्ति पदास्पदः ॥ ११ ॥ 

शिवश्चोरध्वमयः शक्तिरूध्वंशक्तिमयः शिवः | 

तदित्थं शिवशक्तिम्यां नाव्याक्षमिह किचन ॥ १२ ॥ 

असतकृचाग्निना दग्धं जगत्तद्धससात्कृतम्‌ l 

अग्नेवीर्यमिदं प्राहुस्तद्वीयं भस्म यत्ततः ॥ १३ ॥ 

अग्नीघोमात्मकतया जगत्‌ प्रतिपाद्य पुनः रिवशक्त्यात्मकतया जगत्‌ 
प्रद्शीयति--ऊर्ध्वेति । ऊर्ध्वाधोभेदेन परमेश्वरशक्तिद्रिविधा । सोमस्तुध्वे- 
शक्तिमय: शिवफालाक्षस्थान्यपेक्षया सर्वोध्वेतन्मोळिप्रतिष्ठानात्‌ | तदपेक्षया 
अध:शक्तिमयो5नल: | यद्वा--ऊर्ध्वेशक्तिमय: सोमः हिवः, स्वभक्तोध्वेपद- 
प्रापकविद्याशक्तिसंपनत्वात्‌ | यस्य शब्दादिविषये अळंबुद्विने विद्यते सोऽयं 
अनलो जीव: अध:शक्तिमय: परमाथथतत्त्वाध:प्रापकतूलान्तःकरणाविद्याशक्ति- 
सहितत्वात्‌ | अयमविद्याशक्तिरियर्थः, 

अपरेयमितस्त्वन्यां प्रकृति विद्धि मे पराम्‌ | 
जीवभूतां महाबाहो ययेदं धार्यते जगत्‌ ॥ 

इति स्मृते: | यस्मादेवं तस्मात्‌ ताभ्यां शिवदाक्तिभ्यां स्वाजदृष्ट्या स्वातिरेकेणा- 
स्तीति शास्रद्विश्वसनीयं इदं विश्वं जगत्‌ संपुटितं कबळितमित्र्थः ॥ ८ ॥ यैषा 


1 स्तच्छ--अ २, क. 3 P 
° पदात्मक:--अ १, अ २, कः पदास्पदम्‌- अ. 

ay बृहज्जाबालोपनिषत्‌ 


शिवशक्ति: अग्नेरण्यूध्यै भवति यावत्‌ सोमसंबन्धि सौम्थं परासृतं मूलाधार- 
Mes यावदाज्ञाचक्रसहस्रारचक्रान्तराळविलसत्सोममण्डळं सोम्यं परामृतं 
विद्यते तदेतद्यावत्‌ केवळकुम्भकोत्थितं अभ्र्यात्मकै अञ्निसंयुक्तं सत्‌ अधः 
आपादं dem विसजति तावच्छिवशाक्तियोगो भवतीत्यर्थः ॥ ९ ॥ 
यतोऽग़ीषोमयोग एव शिवशक्तियोगों जीवेशेक्यं भवति अत एव ह्यथस्ताच्छक्तिः 
काळाम्निजीवाभिधाना ऊध्वं tat तत्त्वं तावद्गच्छतीति अध्वेगा भवति | 
यावच्छिवराक्तिस्थानीयजीवेशयोरैक्यं भवति तावत्पुराऽनुभूतभिदादहनो 
निश्शेषदहनं भवति | चशब्दात्‌ पुनजीवेशभिदायोगो द्योत्यते | ततः पुराञ्नु- 
भूतोध्वाधःकलनामलं पावनं ब्रह्ममावापन्नमेव भवेत्‌ || १० ॥ पुनरुक्तार्थमेव 
दृढयति--आधारेति | मूलाधारशक्त्याउबधृतों युक्तोऽयं कालास्निजीवः 
स्वोपाधिशक्त्यंशं विहाय ऊध्वेगो यथा भवति तयैव शिवशक्तिपदास्पदः 
झिवक्त्यैक्यनिम्नगो भवतीव भवति वस्तुतस्तस्य निन्नोन्नतवेरळयात्‌ ॥ ११ ॥ 
शक्तिशक्तिमतोर भेदमाह---शिव इति | शिवश्च शिवोऽपि ऊध्वेमयः शक्ति: 
यथा तथा ऊर्ध्वेशक्तिमयः शिवः, शिवातिरेकेण शक्यभावात्‌ । इति यत्‌ 
तदित्थं इह किंचन किचिदपि शिवशक्तिभ्यां नाव्याप्तमस्ति सर्वै दिवात्मक- 
Reri: ॥ १२॥ शिवातिरिक्तशक्त्यंशं भस्मापहवं कृत्वा तदपहृवसिद्भं शिवं 
स्वमात्रमिति यः पश्यति तस्य तद्भावापत्तिः फलमिति त्राह्मणार्थमुपसंहरति-- 
असक्कदिति | यत्‌ असकृत्‌ झात््रीयज्ञानाग्निना दग्धं तज्जगत्‌ TAMARA न 
किचिदस्तीति , सम्य्ज्ञानाग्निना भस्मसात्कृत॑ भस्मावसानं कृतमित्यर्थः, 
“ भस्मान्तं शरीरं ?? इति श्रुतेः | यत्‌ यस्मात्‌ कारणात्‌ इदं जगत्‌ अभेवीर्थ 
प्राहुः जगतस्तावदश्निस्थानीयजीवविकल्पितत्वात्‌ ततः तस्मात्‌ कारणात्‌ तस्य 
जगतो वीर्य भस्म नासति जगति तद्भस्म तदपह्ोतुमशक्यत्वात्‌ ॥ १३ ॥ 


ज्ञानानधिकारिणां भम्मन्नानविधिः 


यश्चेत्थं भस्मसद्भावं ज्ञात्वाऽभिस्नाति भस्मना | 
अग्निरि्या दिभिमनत्रैदग्धपाशः स उच्यते ॥ १४ ॥ 

द्वितीयं ब्राह्मणम्‌ au 


अग्नेवीर्य च तद्भस्म AAJA पुनः । 
अयोगयुक्त्या प्रकृतेरधिकाराय कल्पते || १५ ॥ 
योगञुक्त्या तु AEA छाव्यमानं समन्ततः | 
शाक्तेनामृतवर्षण ह्यधिकारान्निवतते ॥ १६ ॥ 


एवं ज्ञातुमशक्तानां  स्वाज्ञानपारादहनोपायमाह- यश्चेति | यश्च यः 
कोऽपि इत्थं ` वक्ष्यमाणत्रा्मणोक्तविधानेन यथाविधि भस्मसङ्भावं ज्ञात्वा 
“ अभिरिति भस्म ?› इत्यादिमन्त्रैः भस्मना स्नाति सोऽयं विधिभस्मस्नानमहिक्ना 
दग्धस्वाज्ञानपाश इत्युच्यते ॥ १४॥ विधिभस्मस्नातस्य सुख्यभस्माधिगमाधिकारः 
कुत इत्यत आह--अम्नेरिति। यत्‌ अग्नेवीर्य तत्‌ पुनः सोमेन शिवशक्समृत- 
वारिणा grad मिश्रीकृतमिव भाति | तत्प्रकृतेरयोगयुक्त्या सोमातिरेकेण 
प्रकृतिविकृतिर्वा न ह्यस्तीति श्रुसनुम्राहकयुक्स्मा . तर्केण यदि विदिष्टस्तदा 
पुमान्‌ मुख्यभस्मावगसाधिकाराय कल्पते अधिकारी भवतीत्यर्थः ॥ १६ ॥ 
व्यतिरिकमाह--योगयुक्त्येति | यस्तु शाक्तेनामतवर्षेण प्रक्रतविक्कतयोगयुक्त्या 
तु समन्ततः geared भस्म स्वाविद्योपहितमात्मानं जानाति संसार्यहमित्या- 
त्मानं पश्यति स पुमान्‌ मुख्यस्वातिरिक्तमस्मावगत्यधिकारान्निवतेते | अनधि- 
कार्ययं मन्दप्रज्ञो भवतीत्यर्थः ॥ १६ ॥ 


जीवेशेक्यज्ञानत: संसारनितृत्ति: ` 


अतो मृत्युंजयायेत्थममृतष्ठावन सताम्‌ | 
शिवशक्त्यमृतस्परें लब्ध एव कुतो मृतिः ॥ १७ ॥ 
यो वेद गहनं गुह्यं पावनं च ततोदितम्‌ | 
अग्नीषोमपुटं कृत्वा न स भूयोऽभिजायते ॥ १८ ॥ 


अनधिकारिताहेतुसंसारित्वासंभवोपायमाह-अत इति | यत: शक्तियोग- 
युक्त्या संसारित्वं अतः कारणात्‌ स्वातिरित्तास्तिताहेतुस्वाज्ञानमृत्युं जयति 

तृतीयं ब्राह्मणम्‌ ५७ 
तृतीयं ब्राह्मणम्‌ 
विभूतियोगजिज्ञासा 
अथ सुसुण्डः कालाग्निरुद्रं विभूतियोगमनुब्रूहीति होवाच ॥ १ ॥ 
भुसुण्डः पुनर्भगवन्तं विभूतियोगबुभुत्सया प्रच्छतीत्याह--अथेति॥ १॥ 
विभूतेरुत्पत्तिक्रमः 


विकटाङ्गामुन्मत्तां महाखढा मशिवादिचिह्वान्वितां पुनर्धेनु 
aagi वत्सहीनामशान्तामदुग्धदोहिनीं निरिन्द्रियां जग्धतृणां 
केशचेलास्थिमक्षिणी संबिनीं नवप्रसूतां रोगार्ता गां विहाय प्रशस्तगोम- 
यमाहरेद्रोमयं खसंस्थं ग्राह्यं शुभे स्थाने वा पतितमपरित्यन्यात 
ऊर्ध्वं मदेयेद्वव्येन | गोमयग्रहणं कपिला वा धवला वा | अलाभे 
तदन्या गोः स्याद्ोषवर्जिता | कपिलागोमस्मो क्तम्‌। 'लब्धगो'भस्मना 
चेदन्यगोक्षारं यत्र क्वापि स्थितं यत्तन्न हि धार्ये “संस्काररहितं 
धार्यम्‌ ॥ २ II 
भुसुण्डेन विभूत्युत्पत्तिक्रमं get भगवान्‌ धेनुळक्षणादि सप्रकारमाह-- 
विकटामिति | विकटाङ्गां विरूपाङ्गां उन्मत्तां इत्यादि रोगार्ता इत्यन्तविदोषण- 
विशिष्टां गां विहाय कपिलादि वर्णतो गुणतः प्रशस्तगोः सकाझात्‌ गोमयमाहरेत्‌। 


तदाहरणविधिस्तु गोमयं खसंस्थं अन्तराळस्थं शुभे स्थाने वा पतितं ग्राह्यं 
ARRE तत्‌ अपरित्यज्य अत Hel गव्येन गोमयेन सम्यक्‌ मदैयेत्‌ | यत्‌ 


1 मलिनामशि--अ १, अ २, क. लब्घं-मु- 
3 भस्मनो- उ, मु. * सुस्कार्यर--उ. संस्कारसहि--मु. 

९६ बृहज्ञाबालोपनिषत्‌ 


अपहृवं करोतीति मृत्युंजयः परमात्मा तस्मै मृत्युअयाय इत्थं अमृतष्ठावनं 
शिवातिरेकेण झकत्यंशो न विद्यत इति स्वमात्रज्ञानसमर्पणं ये कुर्वन्ति ते सन्तः 
तेषां सतां sees शिवशक्त्यमृतर्परी एव लब्धेऽपि स्वज्ञदृष्टया शिवशकक्‍्त्य- 
मृतस्परीवेरळ्यात्‌ कुतो मृतिः परमार्थदृष्ट्या न कुतश्चिदित्यर्थः ॥ १७॥ 
जीवेशैक्यज्ञानतो नेह पुनर्जात्यादिरस्तीत्याह--य इति | यः पुमान्‌ स्वाज्ञजनगहनं 
दुरवगमत्वात्‌ गुह्यं अनधिकारिणे गोपनीयत्वात्‌ पावनं च पवित्राणां 
पवित्रत्वात्‌ । स्वातिरिक्तापावनासंभवद्योतकः चशब्द: । सर्वत्र ततत्वेन 
सदोदितं, कदाऽप्यनस्तमितत्वात्‌। कि तत्‌! अग्नीषोमपुटं, पराक्प्रपञ्च- 
दाहकत्वादश्निः प्रत्यक्‌ सर्वात्मकत्वात्‌, स्वातिरिक्तसर्वाप्यायकत्वा्च सोमः 
परमात्मा, तयोरग्ीषोमयोः प्रत्यक्परयोः पुटमैक्यं ब्रह्माहं अहमेव ब्रह्म इति वेद 
जानाति स मुनिरेवमेक्यं कृत्वा तद्वेदसापेक्षप्रभवेक्यगतसविरोषांरामप्यपहृवं 
कृत्वा तदपहवसिद्धं ब्रह्म निष्प्रतियोगिकस्वमात्रमि्यवगम्य नेह पुनः स्वातिरिक्ता- 
स्तित्वमोहाय जायते तदासक्त्या म्रियते वेत्यर्थः ॥ १८ ॥ 


सविशेषत्रह्योपासनेनाप्यमतत्वप्राप्ति: 
शिवाग्निना ag दग्ध्वा शक्तिसोमामृतेन यः । 
छावयेद्योगमागेंण सोऽमृतत्वाय कल्पते । 
सोऽमृतत्वाय कल्पत इति ॥ १९ ॥ 
सविशोषत्र्ोपासकोऽपि तत्प्रसादान्निविरोषत्रह्ोपासनाफलमेवैती्याह-- 
शिवेति | स्वातिरिक्तारिवग्रासः शिव: परमात्मा स एवाम्नि: तेन शिवाग्निना तजु 
तढुपळक्षितस्वाविद्यापदतत्कार्यजातं दग्ध्वा भस्मीकृत्य तत्पुनर्भस्मरात्तिरेव सोम 


स॒ एवामृतं तेन शक्तिसोमाम्रतेन योऽयं योगी सुषुम्नावायुप्रवेशलक्षणयोगमार्गेण 
grad, पिण्डीकुर्यात्‌ ईश्वरभावमापादयेत्‌ सोऽपि तत्प्रसादळब्धनिर्विरोष- 
ज्ञानसमकाळं अमतत्वाय केवल्याय कल्पते | आवृत्तिरेतद्वाह्मणसमात्त्यर्था॥ १९॥ 


इति द्वितीयं ब्राहमणम्‌ 

तृतीयं ब्राह्मणम्‌ ५७ 
तृतीयं ब्राह्मणम्‌ 
विभूतियोगजिज्ञासा 
अथ gge: कालाग्निरुद्रं विभूतियोगमचुब्रूहीति होवाच ॥ १ ॥ 
मुसुण्डः पुनभंगवन्तं विभूतियोगबुसुत्सया पुच्छतीत्याह--अथेति॥ १ ॥ 
विभूतेरुत्पत्तिक्रमः 


विकटाङ्गामुन्मत्ता महाखढा'मशिवादिचिह्वान्वितां gati 
कृशाङ्गां वत्सहीनामशान्तामदुग्धदोहिनीं निरिन्द्रियां जग्धतृणां 
केशचेलास्थिभक्षिणीं पंधिनीं नबप्रसूतां रोगार्तो गां विहाय प्रशस्तगोम- 
यमाहरेद्रोमयं खसंस्थं ग्राह्यं शुभे स्थाने वा पतितमपरित्यन्यात 
ऊर्ध्वं मदेयेद्वव्येन । गोमयग्रहणं कपिला वा धवला वा | अलाभे 
तदन्या गौः स्याद्दोषविता | कपिलागोमस्मोक्तम्‌। 'रूब्धगो भस्मना 
चेदन्यगोक्षारं यत्र क्कापि स्थितं यत्तन्न हि aa “संस्काररहितं 
धार्यम्‌ ॥ २ ॥ 
भुसुण्डेन विभूत्युत्पत्तिक्रमं पृष्टो भगवान्‌ धेनुळक्षणादि सप्रकारमाह-- 
विकटामिति | विकटाङ्गां विरूपाङ्गां उन्मत्तां इत्यादि रोगार्ता इत्यन्तविशेषण- 
विरिष्टं गां विहाय कपिलादि वर्णतो गुणतः प्रशस्तगोः सकाझात्‌ गोमयमाहरेत्‌। 


तदाहरणविधिस्तु गोमयं खसंस्थं अन्तराळस्थं शुभे स्थाने वा पतितं ग्राह्यं 
यन्निष्टं तत्‌ अपरित्यज्य अत ऊर्ध्व गव्येन गोमयेन सम्यक्‌ मदेयेत्‌ | यत्‌ 


1 मलिनामशि--अ १, अ २, क. * लब्धं सुः 
3 भस्मनो--3, मु. * सुस्कार्यर--उ. संस्कारसहि--मु. 

९८ ; बृहज्जावालोपनिषत्‌ 


गोमयग्रहणं कार्यमित्यत्र लाभे कपिला वा धवला वा अलाभे विकटा55दि- 
दोषवर्जिता वा स्यात्‌ तस्याः सकाशात्‌ गोमयं ग्राह्मम्‌। कपिलादिप्रशस्त- 
TER प्रशस्तत्वेन उक्तम्‌ | एवं छब्धगोशङ्ङ्भस्मनोद्रूळनादिः कार्यः | 
एवं लाभे दोषविदिष्टान्यगोक्षारं यत्र क्कापि स्थितं वक्ष्यमाणसंस्काररहितं वा 
न हि धायम्‌ ॥ २ ॥ 

गोमयादौ विद्याऽऽदिदष्टिः 


aaa -छ्ोोका भवन्ति-- 

विद्याशक्तिः समस्तानां शक्तिरित्यभिधीयते । 

गुणत्रयाश्रया विद्या सा विद्या च तदाश्रया ॥ ३ ॥ 

गुणत्रयमिदं धेचुविद्याऽभूद्गोमयं शुभम्‌ | 

मूत्रं चोपनिषत्‌ प्रोक्तं कुर्याद्धस्म ततः परम्‌ ॥ ४ ॥ 

वत्सस्तु स्मृतयश्वास्यास्तत्संभूतं तु गोमयम्‌ | 

इत्यर्थप्रकाशने एते श्लोका मन्त्रा भवन्तीत्याह-तत्रेति | समस्तानां 
शक्तीनां मध्ये विद्याशक्तिरेव शक्तिः | सा सत्त्वादिगुणत्रयाश्रया गुणत्रयमपि 
तदाश्रयम्‌ ॥ ३ ॥ इदं गुणत्रयमेव धेनुः । शुभं गोमयं विद्याऽभूत्‌ | 
गोमूत्रमुपनिषत्‌ इति प्रोक्तम्‌ | इत्थं घेनुगोमयगोमूत्रादौ गुणत्रयविद्योपनिषदद्ष्टि 
कुर्यात्‌ ॥ ४ ॥ अस्याः गुणत्रयविरिष्टधेन्वा: वत्सस्तु स्म्ृतिगणो ज्ञेयः | 


गोतद्वत्सेषु श्रुतिस्मृतिदृष्टि: कार्येत्यर्थ: | तत्संभूतं यत्‌ गोमयं तद्भस्म कुर्यादिति 
पूर्वेणान्वयः ॥ 


गवादिभस्मान्तस्य मन्त्रसंस्कारः 


आगाव इति मन्त्रेण Ya तत्राभिमन्त्रयेत्‌ ॥ ५ ॥ 
गावो भगो गाव इति प्राशयेत्तत्तणं जलम्‌ | 
उपोष्य च चतुर्दश्यां Ys कृष्णेऽथवा act ॥ ६ ॥ 

तृतीयं arga, 


परेयुः प्रातरुत्थाय शुचिभूत्वा समाहितः । 

कृतस्नानो धोतवखः पयोध्व च सृजे गाम्‌ ॥ ७ ॥ 
उत्थाप्य गां प्रयत्नेन गायच्या सून्रमाहरेत्‌ | 

सौवर्णे राजते ताम्रे धारयेन्मुण्मये घटे ॥ ८ ॥ 
पौष्करेऽथ पलाशे वा पात्रे MAS एव वा | 

आदधीत हि गोमूत्रं गन्धद्वारेति गोमयम्‌ ॥ ९ ॥ 
आभूमिपातं गृह्णीयात्‌ पात्रे पूर्वोदिते गृही । 

गोमयं शोधयेद्विद्वान्‌ श्रीर्मे भजतु मन्त्रतः ॥ १० ॥ 
अलक्ष्मीर्म इति मन्त्रेण गोमयं घान्यवजितम्‌ | 

सं त्वा सिञ्चामि मन्त्रेण गोमूत्रं गोमये क्षिपेत्‌ ॥ ११ ॥ 
पञ्चानां त्वेति मन्त्रेण पिण्डानां च चतुदश | 

कुर्यात्‌ संशोध्य किरणेः सोरकैराहरेत्ततः ॥ १२ ॥ 
निदध्यादथ पूर्वोक्तपात्रे गोमयपिण्डकान्‌ | 
खगृद्योक्तविधानेन प्रतिष्ठाण्याग्निमीजयेत्‌ ॥ १३ ॥ 
पिण्डांश्च निक्षिपेत्तत्र आन्तं प्रणवेन तु । 

षडक्षरस्य 'सूक्तल्य व्याकृतस्य तथाऽक्षरेः ॥ १४ ॥ 
स्वाहाऽन्ते जुहुयात्तत्र वर्णदेवाय पिण्डकान्‌ | 
आघारावाज्यभागौ च प्रक्षिपेद्याहृतीः gat: ॥ १९ ॥ 
ततो निधनपतये त्रयोविंशज्जुहोति च । 

होतव्याः पञ्च ब्रह्माणि नमो हिरण्यबाहवे ॥ १६ ॥ 


1 सूत्रस्य--उ. 

बृहज्जाबालोपनिषतं 
इति सर्वाहुतीहुत्वा चतुर्थ्यन्तैश्व मन्त्रकैः | 
ऋतं सत्यं कद्ुद्राय यस्य वैकंकतीति च ॥ १७ ॥ 
एतैश्व जुह्ठुयाद्रिद्वाननाज्ञातत्रयं तथा | 
व्याह्ृतीरथ हुत्वा च ततः स्विष्टकृतं हुनेत्‌ ॥ १८ ॥ 
इध्मशेषं तु निवेत्य पूर्णपात्रोदकं तथा । 
पूर्णमसीति यजुषा जलेनान्येन बृंहयेत्‌ ॥ १९ ॥ 
्रामणेष्वमृतमिति तजाल शिरसि क्षिपेत्‌ | 
प्राच्यामिति 'दिशं festag तोयं विनिक्षिपेत्‌ ॥ २० ॥ 
ब्रह्मणे दक्षिणां दत्वा शान्त्यै पुलकमाहरेत्‌ | 
आहरिष्यामि देवानां सर्वेषां कर्मगुप्तये ॥ २१ ॥ 
जातवेदसमेनं त्वां पुलकेश्‍छादयाम्यहम्‌ | 
मन्त्रेणानेन तं afg पुलकेश्छादयेत्ततः ॥ २२ ॥ 
त्रिदिनं ज्वलनस्थित्यै छाटनं goh: स्मृतम्‌ | 
ब्राह्मणान्‌ भोजयेद्भक्त्या स्वयं भुज्जीत वाग्यतः ॥ २३ ॥ 
मस्माधिक्यमभीप्सुस्तु अधिकं गोमयं हरेत्‌ | 
दिनत्रयेण यदि वा एकस्मिन्‌ दिवसेऽथवा ॥ २४ ॥ 
तृतीये वा चतुर्थे वा प्रातः स्नात्वा सिताम्बर; | 
शुक्कयज्ञोपवीती च शुक्ठमाल्याचुलेपनः ॥ २५ ॥ 


! दिशां-अ २, क. 
* ज्वलसंस्थि--अ १, अ २, उ १. वलनं स्थि--क. ` 

तृतीयं ब्राह्मणम्‌ १०१ 

शुक्ठदन्तो भस्मदिग्धो मन्त्रेणानेन मंन्लवित्‌ । 

ॐ agafa चोचार्य पोलक मस्म संत्यजेत्‌ ॥ २६ ॥ 

तत्र चावाहनमुखानुपचारांस्तु षोडश | 

नकृतव्या ब्याहतास्त्वेवं ततोऽग्निमुपसंहरेत्‌ ॥ २७ ॥ 

अग्नेभस्मेति मन्त्रेण गृहीयाद्वस्म चोत्तरम्‌ | 

अभिरित्या“दिमन्त्रेण प्रमुज्य च ततः परम्‌ ॥ २८ ॥ 

संयोज्य गन्धसळिलिः कपिलामूत्रकेण वा | 

चन्द्रकुङ्कुमकाइमीरमुशीरं चन्दनं तथा ॥ २९ ॥ 

अगरुत्रितयं चेव चूर्णयित्वा तु सूक्ष्मतः | 

क्षिपेद्धस्मनि तच्चूर्णमोमिति ब्रह्ममन्ततः ॥ ३० ॥ 

प्रणवेनाहरेद्विद्वान्‌ ब्रह्मतो वटकानथ | 

अणोरणीयानिति हि मन्ल्ेण च विचक्षणः ॥ ३१ ॥ 

तत्तन्मनुना गवादिसंस्कारं कुर्यादित्याह--आ गाव इति | “ आ गावो 
अग्मन्नुत भद्रमक्रन्‌ ? इति मन्त्रेण धेनुमभिमन्त्र्य ॥ ५ ॥ “' गावो भगो 
गाव इन्द्रो मे अच्छात्‌?” इति मन्त्रेण तृणोदकं प्राशयित्वा श्रौतभस्मत्रती 
झुङककृ्णपक्षयोरन्यतरचतुदेश्यासुपोष्य ॥ ६॥ परेशुः स्नानादिनित्यकमं कृत्वा 
पयोध्व॑ पयोदोहनानन्तरम्‌ ॥ ७ ॥ प्रयत्नेन गामुत्थाप्य सौवर्णायन्यतमपात्रे 
गायच्यभिमन्त्रणपूर्वकं गोमूत्रमादधीत ॥ ९ ॥ ततो “ गन्धद्वारां ? इति 
गोमयं आभूमिपातं पूर्वादितपात्रे गृह्णीयात्‌ ॥ १० ॥ “site भजतु 


अलक्ष्मीर्मे नश्यतु ?? इति मन्त्रेण गोमयं संशोध्य, “ सं त्वा सिश्चामि ” 
इति मन्त्रेण गोमये गोमूत्रं निक्षिप्य ॥ ११ ॥ “ पश्चानां त्वा वातानां 


1 कुर्याद्रधाहृतिभिस्त्वेवं--उ, मु. 3 दिभिमेन्त्रे---उ, उ १, 

१०२ बृहंजाबालोपनिषेत्‌ 


यन्त्राय धर्त्राय गृह्णामि’? इति चतुदश पिण्डान्‌ कृत्वा, सौरकिरणेः 
शुष्कीकृत्य ॥ १२ ॥ पूर्वाक्तपात्रे निक्षिप्य, स्वगह्योक्तविधानेन अग्नि 
प्रतिष्ठाप्य ॥ १३ ॥ आद्यन्तप्रणवोच्चारणपूर्वेकं तत्रत्यवणे: स्वाहाऽन्तैः 
पञ्चब्रह्मपरन्रह्माधिष्ठितेः स्वाहाषन्तैहत्वा, तूष्णी “अग्नये स्वाहा सोमाय 
स्वाहा? इति मन्त्रैन्याह्मतिमिश्व हुत्वा ॥ १४-१५ ॥ ततः “ निधनपतये 
नम: ?? इत्यादित्रयोविशतिमन्त्रेः ware: ॥ १६ ॥ “कऋत॑ सत्यं 
परं ब्रह्म?’ इति, “| कद्रुद्राय प्रचेतसे मीढुष्टमाय तव्यसे ?? इति मन्त्राभ्यां 
च ॥ १७॥ “` अनाज्ञातं ?? इति त्रयेण व्याह्ृतित्रयेण च यथावद्भुत्वा, ततः 
स्विष्टकृत्पूर्णाहुती च इत्वा ॥ १८ ॥ इध्मरोषं निवैत्यै, पूर्णपात्रोदक 
“qua” इति यजुषा जलान्तरेण ae, “प्राच्यां दिशि देवाः ? 
इत्यादिना दिक्षु तोयं निक्षिप्य ॥ १९ ॥ “ त्राह्मणेष्वमृतं!? इति ad 
शिरसि संप्रोक्ष्य ॥ २० ॥ ब्रह्मदक्षिणां दत्वा, “ आहरिष्यामि देवानां?” 
इति जातवेदसं get: संछाद्य ॥ २१-२२ ॥ ब्राह्मणान्‌ भोजयित्वा, 
स्वयमपि भुक्त्वा ॥ २३-२४ ॥ चतुर्थेऽहनि शान्तेऽग्नौ निल्यानुष्टानानन्तरं 
“ॐ qa” इति मन्त्रेण पौलकभस्मत्यारपूर्वकं भस्ममात्रं पवो दितपात्रे 
निक्षिप्य ॥ २६-२६ ॥ तत्र शिवमावाह्य, षोडशोपचारेरभ्यर्च्य, अग्निमुप- 
संहरेत्‌ | इति श्रोतमस्माविर्भावविधिः ॥ २७ ॥ 

पुनर्भस्मनः संस्कारान्तरमुच्यते--अग्नेरिति | ““ अग्नेसैस्मास्यग्ने: 
पुरीषमसि?' इति मन्त्रेण चतुर्दश भस्मपिण्डान्‌ गृहीत्वा, ततः परं 
“अग्निरिति भस्म?” इत्यादिमन्त्रेण सम्यग्विमूज्य एकीकृत्य ॥ २८ ॥ 
कपिलामूत्रदिव्यगन्धसलिले: संमिश्य, चन्द्रकुङ्कुमकुसुमादिचूर्णसंयोजनं कृत्वा, 
“ ओमिति ब्रह्म ” इति, “ अणोरणीयान्‌?” इति च मन्त्राभ्यां अथ वटकान्‌ 
कृत्वा, यथासंभवपात्रे निक्षिप्य, नित्यं संपूजयेत्‌ ॥ २९-३१ ॥ 


भस्मोडूळनप्रकार: 
इत्यं भस्म gana शुष्कमादाय मन्लवित्‌ | 
प्रणवेन विमृज्याथ सप्तप्रणवमन्लितम्‌ ॥ ३२ ॥ 

तृतीयं ब्राह्मणमूः १०३ 


इंशानेति शिरोदेशं मुखं तत्पुरुषेण तु । 

ऊरुदेशमधोरेण गुह्यं वामेन मन्त्रयेत्‌ ॥ ३३ ॥ 

सद्योजातेन वे 'पादान्‌ सर्वाङ्गं प्रणवेन तु । 

तत उद्धूल्य सर्वाङ्गमापादतलमस्तकम्‌ ॥ ३४ ॥ 

आचम्य वसनं धौतं ततश्चैतत्‌ प्रधारयेत्‌ । 

पुनराचम्य कर्म स्वं कर्तुमर्हसि सत्तम ॥ ३५ ॥ 

अथ मस्मोद्धूळनप्रकारमाह--प्रणवेनेति | वामहस्ते भस्म निक्षिप्य, 
प्रणवेन विम्नज्य पुन: प्रणवेन सप्तवारमभिमन्त्र्य ॥ ३२ ॥ “ ईशानः ad- 


विद्यानां ?? इत्यादिपञ्चन्रह्मन्त्रैः शिरोमुखोरुगुह्यपादान्तं प्रणवेन शिष्टाङ्ग च 
उद्धूळ्य, आचम्य, अहरहनित्यादिकर्म कतेव्यमित्यर्थः ॥ ३३-३६ ॥ 


चतुर्विधं भस्मकल्पनम्‌ 


अथ चतुर्विधं भस्मकल्पम्‌ | प्रथममनुकल्पम्‌ | द्वितीयसुप- 
कल्पम्‌ | उपोपकल्पं तृतीयम्‌ | अकल्पं चतुर्थम्‌ ॥ ३६ ॥ 

अझ्िहोत्रसमुद्धूतं विरजानलजमनुकल्पम्‌ । वने शुष्के 
शकृत्संगृह्य कल्पोक्तविधिना कल्पितमुपकल्पं स्यात्‌ । अरण्ये 
शुष्कगोमयं चूर्णीकृत्यानुसंगृह्य गोमूत्रैः पिण्डीकृत्य कल्पोक्त- 
विधिना कल्पितमुपोपकल्पम्‌ | शिवालयस्थमकर्पं शतकह्पं 
च ॥ ३७॥ 

इत्थं चतुर्विधं भस्म सर्वपापं निकृन्तयेन्मोक्षं ददातीति भग- 
वान्‌ कालाम्निरुद्रः ॥ ३८ ॥ 


1 पादौ--अ २. पादा:--अ १, उ १, क. 2 त्वं ~अ, अ १. 

१०४ बृहजाबालोपनिषत्‌ 
अनुकल्पादिभेदेन भस्मकल्पनं चतुविधमित्याह--अथेति ॥ ३६ ॥ सूत्र- 
भूतवाक्यचतुष्टयस्य वृतत्य्थमुत्तर ग्रन्थ इत्याह--अग्नीति| स्पष्टोञ्थ; ॥३७-३८॥ 


इति तृतीयं श्राह्मणम्‌ 


चतुर्थ राह्मणम्‌ 
भस्मल्नानप्रकारः 


अथ भुसुण्डः कालाग्निरुद्रं भस्मस्नानविधिं ब्रूहीति होवा- 
च॥ १॥ 
अथ प्रणवेन विमृज्याथ सप्तप्रणवेनामिमन्लितमागमेन तु 
तेनेव दिग्बन्धनं कारयेत्‌ पुनरपि तेनात्रमन्लेणाङ्गानि मूर्घादीन्यु- 
दूल्येन्मलज्रानमिदम्‌ ॥ २ ॥ 
इंशायेः पश्चमिमंन्लेस्तनु क्रमादुद्धूल्येत्‌ । ईशानेति शिरोदेशं 
मुखं तत्पुरुषेण तु । 'ऊरुदेशमधोरेण गुह्यं वामेन | सद्योजातेन वे 
पादौ सर्वाङ्गं प्रणवेन | आपादृतलमस्तकं सर्वाङ्गं तत उद्ूल्याचम्य 
वसनं qa श्वतं प्रधारयेद्विधि्रानमिदम्‌ ॥ ३ ॥ 
तत्र छोका भवन्ति-- 
मस्ममुष्टि समादाय संहितामन्लमन्लिताम्‌ | 
मस्तकात्‌ पादपर्यन्तं मलल्लानं पुरोदितम्‌ ॥ ४ ॥ 

चतुर्थ ब्राह्मणम्‌ १०५ 


तन्मन्त्रेणेव कर्तव्यं विधिस्नानं समाचरेत्‌ | 

ईशाने पञ्चधा भस्म विकिरेन्सूच्चि यत्नतः ॥ ५ ॥ 
मुखे चतुर्थवक्त्रेग अधोरेणाष्टधा हृदि | 

वामेन गुह्यदेशे तु त्रिदशस्थानभेद्तः ॥ ६ ॥ 
अष्टावङ्गेन साध्येन पादावुद्धूल्य यत्नतः । ` 
स्वङ्ग ged कार्य राजन्यस्य यथाविधि । 

सुखं विना च adagra क्रमयोगतः ॥ ७ ॥ 


पुनर्भुसुण्डो भगवन्तं भस्मल्लानविधि पृच्छतीयाह--अथेति ॥ १ ॥ 
भुसुण्डेनेवं get भगवान्‌ द्विविधभस्मस्नानप्रकारमाह- अथेति | अथ ध्रातः- 
स्नानानन्तरम्‌ | प्रणवेनेत्यायुक्तार्थम | यत्‌ सप्तप्रणवेनाभिमन्वितं तत्‌ आगमेन 
तु आगममध्यविलसितपञ्चाक्षरेणापि | तेनैव दिग्बन्धनं कारयेत्‌ । पुनरपि तेन 
पञ्चाक्षराखमन्त्रेण मूर्थादिसर्वाङ्गं उद्धूलयेत्‌ इति यत्तदिदं मलस्नानं, एवं 
मळस्नानतो निर्मलो भवतीत्यर्थः ॥ २ ॥ 

विधिस्नानं कीद्दामित्यत आह--ईशायैरिति | उक्तार्थमेतत्‌ ॥ ३ ॥ 
तत्र एवमुक्तार्थप्रकाशका: ज्होकाः मन्त्रा भवन्तीत्याह भस्मेति | मन्त्रोक्त- 
स्नानदवयं पुरोक्तत्राह्मणेनेव व्याख्यातम्‌ ॥ ४ ॥ ईशाने ईशानमन्तेण ॥ ५ ॥ 
चतुर्थवक्त्रेण तत्पुरुषमन्त्रेण सप्तधा विकिरेत्‌ | हृदि अघोरमन्त्रेण अष्टधा 
विकिरेत्‌ | गुद्यदेशे शुह्योपरि नाभिदेशे तु वामदेवमन्त्रेण नवधा विकिरेत्‌ | 
तत्तदङ्गविद्यमानत्रिदशानां हस्तादिस्थानमेदतः ॥ ६ ॥ उर आद्यष्टावङ्गानि 
विद्यन्ते | तत्र अङ्गेन हृदयादिमनुना साध्येन स्वाभिळषितसाध्यनामाक्षय्युक्ते- 
नाभिमन्त्र्य, पादावुद्धूल्य, ततो ब्राह्मणेन विधिवत्‌ सर्वाङ्गो्धूलनं कार्य मित्यर्थ: | 


1 क्रुतु--क. 

१०६ बृहजाबालोपनिषत्‌ 
ब्राह्मणेतरस्य कथमित्यत आह--राजन्यस्येति | राजन्यस्यायं विधि:--मुखं 
तत्पुरुषस्थानं विना क्रमयोगत: सर्वेमुद्धूल्य नित्यादिकर्म कर्तव्यमित्यर्थः ॥ Il 
भस्मन्नानकालविशेषाः 
संध्याद्वये निशीथे च तथा पूर्वावसानयोः | 
geal मुक्त्वा पयः पीत्वा कृत्वा चावश्यकादिकम्‌ ॥ ८ ॥ 
faa नपुंसकं गृध्रं बिडालं बक्रसूषिकम्‌ | 
स्पृष्ठा तथाविधानन्यान्‌ भस्मस्नानं समाचरेत्‌ ॥ ९ ॥ 
देवाम्निगुरुवृद्धानां समीपेऽन्त्यजदशने । 
अशुद्धभूतले मागें कु्याननोद्धूलनं ब्रती ॥ १० ॥ 
'कदा कदा भस्मस्नानं कर्तव्यमित्यत आह--सन्ध्याद्वय इति ॥८-९॥ 
अन्वयसुक्त्वा व्यतिरेकमाह--देवारनीति ॥ १० ॥ 
aafia शङ्कतोयादिमिश्रभर्म धार्यम्‌ 
शङ्खतोयेन मूलेन भस्मना मिश्रणं मवेत्‌ | 
योजितं चन्दनेनैव वारिणा भस्मसंयुतम्‌ ॥ ११ ॥ 
चन्दनेन समालिम्पेज्ज्ञानदं चूर्णमेव तत्‌ | 
ै मध्याह्वात्‌ प्राग्जलेयुक्त तोयं तदनु वर्जयेत्‌ ॥ १२ ॥ 
कि केवलभस्म घार्यमित्यत्र यदि ज्ञानार्थी तदा तेन शङ्कतोयादिमिश्रभस्म, 


धार्यमित्यत आह--शङ्कतोयेनेति | मूलेन मूलमन्त्राभिमन्त्रितशाह्वतोयेनेत्यर्थः 
॥ ११ ॥ कि aed धार्यं तत्राह--मध्याह्वात्‌ इति ॥ १२ ॥ 

चतुर्थ ब्राह्मणम्‌. 


त्रिपुण्ड्विधिः 


१०७ 


अथ सुसुण्डो भगवन्तं कालामिरुद्रं त्रिपुण्डूविधि पप्रच्छ ॥ १३॥ 


तत्रैते छोका भवन्ति-- 


Ryg कारयेत्‌ पश्चाद्ठह्मविष्णुशिवात्मकम्‌ | 
मध्याङ्गुळीभिरादाय तिसमिमूल्मन्त्रतः ॥ १४ ॥ 
अनामामध्यमाङगुष्ठैरथवा स्यात्त्रिपरण्डूकम्‌ | 
उडूल्येन्सुखं fas: क्षत्रियस्तच्छिरोदितम्‌ ॥ १५ ॥ 
द्वात्रिशत्स्थानके चार्षं घोडशस्थानके5पि वा | 
अष्टस्थाने तथा चेव पश्चस्थानेडपि योजयेत्‌ ॥ १६ ॥. 
उत्तमाङ्गे ललाटे च कर्णयोनेत्रयोस्तथा | 

नासावकत्रे गले चैवमंसद्वयमतः परम्‌ ॥ १७ ॥ 

कूपरे मणिबन्धे च हृदये Wael: । 

नाभौ gags चैवमूर्वोः स्फिग्बिम्बजानुनी ॥ १८ ॥ 
जङ्घाद्वये च पादौ च द्वात्रिशत्स्थानमुत्तमम्‌ | 
अष्टमू्यष्टविथेशान्‌ दिक्पालान्‌ वसुभिः सह ॥ १९ ॥ 
घरो ध्रुवश्च सोमश्च कृपश्चैवानिलोऽनलः | 

gagga प्रभासश्च वसवोऽष्टावितीरिताः ॥ २० ॥ 
एतेषां नाममन्त्रेणं त्रिपुण्ड ART: | 

विदध्यात्‌ षोडशस्थाने त्रिपुण्ड तु समाहितः ॥ २१ ॥ 
शीर्षके च ळळाटे च कण्ठे चांसद्रये तथा | 

ait मणिबन्धे च हृदये नामिपाश्चयों: ॥ २२ ॥ 

१०४ बृहजञाबालोपनिषत्‌ 


पृष्ठे चैकं प्रतिस्थानं जपेत्तत्राधिदेवताः | 

शिवशक्तिं चं सादाख्यामीशं विद्याऽऽख्यमेव च ॥ २३ ॥ 

वामादिनवशक्तीश्च एते षोडश देवताः । 

'नासत्यो द्रकश्चेव अश्विनौ द्वौ समीरितो ॥ २४ N 

अथवा मूर्ध्न्यळीके च कर्णयोः श्वसने तथा | 

बाहुदये च हृदये नाम्यामूर्वोयुंगे तथा ॥ २५ ॥ 

जानुद्वये च पदयोः पृष्ठभागे च षोडश | 

Aaaa रुद्रार्को AAN विष्णुरेव च ॥ २६ ॥ 

श्रीश्चैव हृदयेशश्च तथा नाभौ प्रजापतिः | 

नागश्च नागकन्याश्च उभे च ऋषिकन्यके ॥ २७ ॥ 

पाइयोश्च समुद्राश्च तीर्थाः पृष्ठेऽपि च स्थिताः | 

एवं वा षोडशस्थानमष्टस्थानमथोच्यते ॥ २८ ॥ 

गुरुस्थानं ललाट च कर्णद्वयमनन्तरम्‌ | 

अंसयुग्मं च हृद्यं नाभिरित्यष्टमं भवेत्‌ ॥ २९ ॥ 

ब्रह्मा च ऋषयः सप्त देवताश्च प्रकीतिताः | 

अथवा मस्तकं बाहू हृदयं नाभिरेव च ॥ ३० ॥ 

पञ्च स्थानान्यमून्याहुभस्मतत्त्वविदो जनाः | 

यथासंभवतः कुर्याद्वेशकालाद्यपेक्षया ॥ ३१ ॥ 
मुसुण्डस्तदुक्तोद्रूलनविधि ज्ञात्वा त्रिपुण्ड्रविधि ज्ञातुं पृच्छतीत्याह-- 

अथेति ॥ १३ ॥ तत्परश्नानुरोधेन भगवता यद्वक्तव्यं तत्र प्राचीना मन्त्रास्तदर्थ- 

1 नासत्यी--क. नासत्या-अ २. 

चतुर्थ ब्राह्मणम्‌ १०९ 


प्रकाशका भवन्तीलाह- -तत्रैते स्होका भवन्तीति। त्रह्मविष्णुशिवात्मकमेतदिति 
ज्ञात्वा त्रिषुण्डुं धारयेत्‌ । तत्रादौ weg: तिस्रमिः मूलमन्त्रतः 
त्रिपुण्ड कुर्यात्‌ ॥ १४ ॥ अथवा अनामिकामध्यमाडगुष्टे: त्रिपुण्डं धारयेत्‌ | 
ब्रहक्षत्रयोविशेषविधिमाह- उद्धलयेदिति ॥ १५ ॥ त्रिपुण्डूधारणीयस्थानानि 
कतीलाशङ्कयाह- द्वात्रिशदिति ॥ १६ ॥ तत्र तदधिष्ठानदेवतासहितं 
द्वात्रिशत्स्थानं निर्दिशति--उत्तमाङ्ग इति ॥ १७-१८ ॥ अट्टमूतेयस्तु 
शिखणिडश्रीकण्ठप्रश्रतय:, सत्येशाद्या अष्टविद्या:, तदीशास्तु शिवोत्तमादय: 
शैवागमप्रसिद्वा:, अष्टवसवस्तु धरादयः | दिकपाला इन्द्रादयः ॥ १९-२० ॥ 
घोडशस्थानं विशद॒यति--विदृध्यादिति । पुनः पक्षान्तरमाह--अथवेति 
॥ २१-२७ ॥ खं वा षोडशस्थानं जानीयादित्यथ: ॥ २८-२९ ॥ 
पक्षान्तरमाह--अथवेति ॥ ३० ॥ पर्यायचतुष्टयेषु कः पर्यायोऽनुषठेय इत्यत 
आह--यथेति ॥ ३१ ॥ 


उद्धलनाशक्तौ त्रिपुण्ड्धारणम्‌ 

उद्भूलने5प्यशक्तश्रेत्त्रिएण्डादीनि कारयेत्‌ | 

ललाटे हृदये नाभौ गळे च मणिबन्धयोः | 

बाहुमध्ये बाहुमूले È चैव च शीर्षके ॥ ३२ ॥ 

ललाटे ब्रह्मणे नमः | हृदये हव्यवाहनाय नमः | नाभौ 

स्कन्दाय नमः । गले विष्णवे नमः | मध्ये प्रमञ्जनाय नमः | 
मणिबन्धे वसुभ्यो नमः | IÈ हरये नमः | ककुदि शंमवे नमः | 
शिरसि परमात्मने नमः | इत्यादिस्यानेषु त्रिपुण्डूं धारयेत्‌ ॥३३॥ 

त्रिणेत्रं त्रिगुणाधारं त्रयाणां जनकं प्रमुम्‌ | 

स्मरन्नमः शिवायेति ललाटे ' तत्त्रिएण्ड्कम्‌ || ३४ ॥ 

११० बृहब्जाबालोपनिषत्‌ 


कूपराधः पितृभ्यां तु ईशानाभ्यां तदोपरि । 

शाभ्यां नम इत्युक्त्वा पार्श्वयोश्च त्रिपुण्डूकम्‌ ॥ ३५ ॥ 
स्वच्छाम्यां नम इत्युक्त्वा धारयेततत्परकोष्ठयोः | 
भीमायेति तथा gè शिवायेति च पार्श्वयोः ॥ ३६ ॥ 
नीलकण्ठाय शिरसि क्षिपेत्‌ सर्वात्मने नमः । 

पापं नाशयते कृत्ल्रमपि जन्मान्तराजितम्‌ ॥ ३७ ॥ 
कण्डोपरि कृतं पापं नष्टं स्यात्तत्र धारणात्‌ | 

कर्णे तु धारणात्‌ कर्णरोगादिक्ृतपातकम्‌ ॥ ३८ ॥ 
बाह्ोबाहुकृतं पापं वक्षःसु मनसा कृतम्‌ | 

नाम्यां शिक्षकृत पापं पृष्ठे गुदक्कतं तथा ॥ ३९ ॥ 
पार्श्वयोर्धारणात्‌ पापं परख्यालिङ्गनादिकम्‌ | 
तद्भस्मधारणं कुर्यात्‌ सत्रैव त्रिपुण्ड्कम्‌ ॥ ४० ॥ 
्रह्मबिष्णुमहेशानां त्रय्यञ्मीनां च धारणम्‌ | 
गुणलोकत्रयाणां च धारणं तेन वै श्रुतम्‌ ॥ ४१ ॥ 


उद्रूलनत्रिपुण्ड्योः किमनुष्टेयमिसत आह--उद्धूलनेऽपीति | कुत्र धारये 
त्रिपुण्डूमियत आह--ळलाट इति ॥ ३२-३३ ॥ पर्यायान्तरेण त्रिपुण्डूविधि 
तत्फलं चाह--त्रिणेत्रमिति || ३४-४० ॥ येन यदा विधिवह्विभूतिधारणं कृतं 
तेन ब्रह्मादिधारणं कृतमित्मर्थ: ॥ ४१ ॥ 


इति चतुर्थ त्राह्मणम्‌ 

पञ्चमं ब्राह्मणम्‌ १११ 
पञ्चमं ब्राह्मणम्‌ 


वेदतयदृष्टिपूर्वकं त्रिपुण्ड्ारणम्‌ 
मानस्तोकेति मन्त्रेण मन्त्रितं भस्म धारयेत्‌ | 
Sage भवेत्‌ साम मध्यपुण्डूं त्रियायुषम्‌ ॥ १ ॥ 
त्रियायुषाणि कुरुते ललाटे च मुजद्गये | 
नाभौ शिरसि हत्पाश्वें ब्राह्मणाः क्षत्रियास्तथा ॥ २ ॥ 


पुनर्विधाऽन्तरेण भस्मधारणत्रिपुण्ड्वेदत्रयद्श्ब्राह्मणादिवर्णचतुष्टयभस्म- 
मेदभस्मधारणविरिष्टफळं  तददूषकमहापातकित्वं सर्ववर्णाश्रमावश्यधारकत्व॑ 
चाह भगवान्‌ कालाग्निरुद्र इति श्रुतिराह--मा नस्तोकेतीति | “मा नस्तोके 
तनये ?? इति मन्त्रेण अभिमन्लितं त्रिपुण्ड्रं भस्म घारयेत्‌ | तत्र ऊध्वपुण्डूं 
साम भवेत्‌, क्रगाद्यपेक्षया सान्न ऊध्वेत्वात्‌ | ऊर्ध्वभागविलसितति्यक्पुण्डू 
सामदृष्टि: कर्तव्येखर्थः | मध्यपुण्डूँ तु त्रियायुषं याजुषमितयर्थ यायुषमिति 
वर्णव्यसयः | मध्यस्थतिर्यक्पुण्डं संहितापदक्रमविशिष्टे त्रियायुषं विद्रीसथः | 
अध:स्थतिर्यक्पुण्डे तु ऋग्वेददृष्टिः कतैन्येसध्याहार्यम्‌ ॥ १ ॥ य एवं रेखात्रये 
क्रक्सामत्रियायुषाणि तद्विरिष्टदष्टि कुरुते स विशिष्टफलभाक्‌ भवतीत्यर्थः | यथा 
ब्राह्मणास्तथा क्षत्रियादयोऽपि छलाटे भुजद्वये नाभौ शिरसि ecard च त्रिपुण्ड 
कुर्वन्त्विसर्थ: ॥ २ ॥ 


वर्णाश्रममेदानुसारेण भस्मविशेषविधिः 


त्रेवणिकानां सर्वेषामस्रिहोत्रससुद्धवम्‌ | 

इदं मुख्यं गृहस्थानां विरजानळजं मवेत्‌ ॥ ३ ॥ 
विरजानळजं चेव धार्य प्रोक्तं महर्षिभिः । 
औपासनसमुत्पन्ने गृहस्थानां विशेषतः ॥ ४ ॥ 

बृहज्ञाबालोपनिषत्‌. 


समिदग्निसमुत्पन्नं धार्य वे ब्रह्म चारिणा | 

शुद्राणां श्रोत्रियागारपचनाग्निसमुद्भवम्‌ ॥ ५ ॥ 
अन्येषामपि सर्वेषां धार्यं *चैवानलोद्भवम्‌ | 

यतीनां ज्ञानदं प्रोक्तं वनस्थानां विरक्तिदम्‌ | 
अतिवर्णाश्रमाणां तु इमशानाग्निसमुद्भवम्‌ ॥ ६ ॥ 
सवेषां देवाल्यस्थं भस्म शिवाग्निजं शिवयोगिनाम्‌ | 
शिवालयस्थं afesfed वा मन्त्रसंस्कारदग्धं वा ॥ ७ ॥ 


त्रैवर्णिकानां त्रेवणिकेः ओता ग्निहोत्रसमुङ्भवं भस्म धार्यमिलर्थ: ॥ ३॥ 


गृहस्थैः विरजानळजं भस्म धायेमिति महर्षिभिः प्रोक्तम्‌ | ओपासनसमुत्पन्नं 
यदि स्वीयं तदा ग्रृहस्थैः विशेषतो धार्यमिति च ॥ ४ ॥ समिदाधानाश्निजं 
भस्म ब्रह्मचारिणा धायम्‌ । ae: श्रोत्रियपचनार्निजं भस्म धार्यम्‌ ॥ ५ ॥ 
विधिवत्सिद्भमस्माला भे सर्वेषां गोमयशुष्कजं भस्म धार्यमेव तद्भस्म यतीनां 
ज्ञानदं, वनस्थानां विरक्तिदम्‌ । अतिवर्णाश्रमस्थानामवत्रूतानां श्‍मशानाग्निजं 
भस्म विहितमिसर्थः ॥ ६ ॥ सर्वेषां शिवयोगिनां शिवाळयस्थं शिवाग्निं 
रिवलिङ्गलिप्तं वा मन्त्रसंस्कारदग्धं वा विहितमित्यर्थः ॥ ७ ॥ 


भस्मधारणे फलविशेषः 


अत्रैते -छोका भवन्ति 


तेनाधीतं श्रृतं तेन तेन सर्वमचुष्ठितम्‌ | 

येन विप्रेण शिरसि fags भस्मना घृतम्‌ ॥ ८ ॥ 
्यक्तवर्णाश्रमाचारो ढुप्तसवेक्रियोडपि यः | 
सक्ृततिर्यकित्रपुण्डाङ्कधारणात्‌ सोऽपि पूज्यते ॥ ९ ॥ 


1 चारिण:--अ १, उ १. * दावा--अ १. 


CC-0. In Public Domain. Funding by IKS-MoE | 


Digitized by eGangotri and Sarayu Trust. 


पञ्चमं त्राह्मणम्‌ ११३ 


एवं विधिमस्मधारी कृताथौ भवति तद्विपरीतस्तद्दूषको वा हीयत 
इत्यस्मिन्नर्थे प्रकारका एते मन्त्रा भवन्तीत्याह--अत्रेते उछ्लोका भवन्तीति | 
८८ तेनाधीतं ?? इत्यादि “| धिग्विद्यामरिवात्मिकां ?? इत्यन्तं स्पष्टम्‌ ॥८-१७॥ 


भस्मधारणविमुखस्य दूषणम्‌ 
ये भस्मधारणं त्यक्त्वा कमं कुवन्ति मानवाः । 
तेषां नास्ति विनिर्मोक्षः संसाराज्ञन्मकोटिमिः ॥ १० ॥ 
महापातकयुक्तानां पूर्वेजन्माजितागसाम्‌ | 
त्रिएण्ड्रो दूने द्वेषो जायते सुदृढं बुधाः ॥ ११ ॥ 
येषां कोपो VARA ललाटे मस्मदशीनात्‌। 
तेषामुत्पत्तिसांकर्यमजुमेयं विपश्चिता ॥ १२ ॥ 
रपां नास्ति मुने श्रद्धा ते मस्मनि सर्वदा | 
गर्माधानादिसंह्कारस्तेषां नास्तीति निश्चयः ॥ १३ ॥ 
ये भस्मधारिणं दृष्टा नराः Hated ताडनम्‌ | 
तेषां चण्डालतो जन्म aaga विपश्चिता ॥ १४ ॥ 
येषां क्रोधो मवेद्भस्मधारणे तत्प्रमाणके । 
ते महापातकैर्युक्ता इति macs निश्चयः ॥ १५ ॥ 
fig ये विनिन्दन्ति निन्दन्ति शिवमेव ते । 
चारयन्ति च ये भक्त्या धारयन्ति शिवं च ते ॥ १६ ॥ 


धिग्भस्मरहितं फाल धिम्ग्राममशिवाळ्यम | 
घिगनी?शाचनं जन्म घिग्विद्यामशिवात्मिकाम्‌ ॥ १७ ॥ 


1 ज्ञात्मकं=अ १, भ ३, उ १. 

११४ बृहज्ञावालोपनिषत्‌ 
भस्मनिष्ठस्य स्वरूपमहिमवर्णनम््‌ 

gadda परं वीर्य तद्धस्म परिकीतितम्‌ । 

तस्मात्‌ सर्वेषु कालेषु वीर्यवान्‌ भस्मपंयुतः ॥ १८ ॥ 

भस्मनिष्ठस्य aera दोषा भस्मास्निसंगमात्‌ | 

भस्मस्नानविशुद्धात्मा भस्मनिष्ठ इति स्मृतः ॥ १९ ॥ 

मस्मसंदिग्सर्वाङ्गो भस्मदीपत्रिएण्ड्कः | 

भस्मशायी च पुरुषो भस्मनिष्ठ इति स्मृतः ॥ २० ॥ 

स्वातिरिक्तभ्रमद्रावको हि रुद्रः स एव अग्निः तस्य थत्‌ परं वीर्य 
स्वातिरिक्तासंभवप्रबोधजनकसामर्थ्यं तदेव स्वातिरिक्तभस्म स्वातिरिक्तापह्ृवसिद्ं 
ब्रह्मेति स्मृतम्‌ | यस्मादेवं तस्मात्‌ कालत्रयेऽपि स्वातिरिक्तभस्मसंयुतः पुमान्‌ 
बीयैवान्‌ भवेत्‌ ॥ १८ ॥ एवं भस्मनिष्ठस्य भस्माञ्निसङ्गमात्‌ स्वातिरिक्ता- 
स्तिताम्रान्तिसंभवा दोषाः दह्यन्ते भस्मभावं भजन्ति | इत्थंभूतो भस्मख्नान- 
बिशुद्धात्मा भस्मनिष्ठो भवति इति स्मृतः ॥ १९ ॥ यद्वा--भस्मसन्दिग्ध- 


सर्वाङ्गः ज्ञानाभ्निमस्मीकृतसर्वाङ्गः भस्मावकुण्ठितसर्वाङ्गो वा भस्मसंदीप्त- 
त्रिपुण्डूकः भस्मशायी च पुमान्‌ भस्मनिष्ठो भवति इति sa: ॥ २० ॥ 


इति पश्चमं ब्राह्मणम्‌ 


ष्ठं ब्राह्मणम्‌ 
नामपञ्चकमाहात्म्यजिज्ञासा 


अथ भुसुण्डः कालाग्निरद्रं नामपञ्चकस्य माहात्म्यं ब्रूहीति 
होवाच ॥ १ ॥ 


CC-0. In Public Domain. Funding by IKS-MoE 


Digitized by eGangotri and Sarayu Trust. 


षष्ठं ब्राह्मणम्‌ ११५ 
विभूत्यादिनामपञ्चकमाहात्म्यबुभुत्सया भुसुण्डो भगवन्तं पृच्छतीत्याहू-- 
अथेति ॥ १ ॥ 
भस्ममाहात्म्यख्यापनार्था कहुणाख्यायिका 
अथ वसिष्ठवशजस्य शतभार्यासमेतस्य घनंजयस्य ब्राह्मणस्य 
ज्येष्ठमार्यायाः ga: करुण इति नाम । तस्य शुचिस्मिता भार्या । 
अस्तौ करुणो भ्रातृवेरमसहमानो भवानीतटस्थं नृसिहमगमत्‌ | तत्र 
देवसमीपेञ्न्येनोपायना समर्पितं जम्बीरफछं गृहीत्वाऽजिध्रत्‌ | 
तदा तत्रस्था अशपन्‌ पाप मक्षिको भव वर्षाणां शतमिति । सोऽपि 
ज्ञापमादाय मक्षिकः सन्‌ स्वचेष्टित तस्यै निवेद मां रक्षेति स्तमार्या- 
मवदत्‌ । तदा मलिकोडभवत्‌ । तमेवं ज्ञत्वा ज्ञातयस्तैलमध्ये 
ह्यमारयन्‌। सा मृतं पतिमादायारुन्धतीमगमत्‌ | भो शुचिस्मिते 
शोकेनालमरुन्धत्याहामु नीवयाम्यद्य विभूतिमादायेति । एषा5भि- 
होत्रजं भस्म 
मृत्युंजयेन मन्त्रेण मृतजन्तौ तदाऽक्षिपत्‌ | 
मन्दवायुस्तदा जज्ञे व्यजनेन शुचिस्मिते ॥ २ Ul 
उदतिष्ठत्तथा जन्तुर्भेस्मनोऽस्य प्रभावतः | 
ततो वर्षशते पूर्ण ज्ञातिरेको ह्यमारयत्‌ ॥ ३ ॥ 
भस्मैव जीवयामास काश्यां पञ्च तथाऽभवन्‌ | 
देवानपि तयामूतान्‌ मामण्येताहृशं पुरा ॥ ४ ॥ 
तस्मात्तु भस्मना जन्तुं जीवयामि *तदाऽनघे | 


1 तवान--क. 

११६ बृहजाबालोपनिषत्‌ 


इत्येवमुक्त्वा भगवान्‌ दधीचिः समजायत | 
स्वरूपं च ततो गत्वा स्वमाश्रमपदं ययाविति ॥ ९ ॥ 
एवं पृष्टो भगवानाख्यायिकां वत्तव्यार्थे प्रमाणयति--अथेति || २-३ 
यस्मात्‌ देवानपि तथाभूतान्‌ स्वकृतदोषतो विपरीतभावमापन्नान्‌ मामप्येताद्टशं 
भस्मेव जीवयामासेति यस्मादेवं विश्रुतं तस्मात्‌ मक्षिकत्वमापन्नमेतं जन्तुं हे 
अनघे शुचिस्मिते भस्मना जीवयामीत्युकत्वा मक्षिकत्वमापन्नकरुणोपरि भस्म 
प्राक्षिपत्‌ | ततोऽसौ करुणो भगवान्‌ द्विजशापादागतमक्षिकत्वं विहाय 
दधीचिरिति नाम्ना समजायत । ततो यथापूवस्थिति गत्वा स्वमाश्रमपदं 
ययो । धनज्ञयसूनुर्ययावत्‌ स्वाश्रमं  गतवानित्यर्थः । इतिशब्द: 
करुणाख्यायिकासमाश््यर्थः ॥ ४-५ ॥ 
भस्मनः पापत्नत्वर्यापनार्थाऽहल्यार्यायिका 
इदानीमस्य भस्मनः सर्वाघभक्षणसामर्थ्ये विधत्त इत्याह्‌ | 
श्रीगौतमविवाहकाछे तामहल्यां दृष्टा सर्वे देवाः कामातुरा अभवन्‌ | 
तदा नष्टझ्ञाना 'दुर्वाससं गत्वा पप्रच्छुः । तद्दोषं शमयिध्यामीत्यु- 
वाच | ततः शतेद्रण मन्त्रेण मन्त्रितं भस्म वै पुरा मयाऽपि दत्त 
तेनेव ्रह्महत्याऽऽदि शान्तम्‌ ॥ ६ ॥ 
इत्येवमुक्त्वा दूर्वासा. दत्तवान्‌ भस्म चोत्तमम्‌ | 
जाता मद्वचनात्‌ सर्वे यूयं तेऽधिक्रतेजसः ॥ ७ ॥ 
शतरुद्रेण मन्त्रेण भमो ्लितविग्रहाः | 
निूतरजसः सर्वे तत्क्षणाच्च वयं सुने | 
आश्चय॑मेतजानीमो भस्मसामर्थ्यमीदशम्‌ ॥ ८ ॥ 
1 दूर्वा--उ १. 

षष्ठं ब्राह्मणम्‌ ११७ 


सर्वपापत्रं भस्मेत्यत्राऽऽख्यायिकाऽन्तरमाह--इदानीमिति ॥ ६-८ Il 


भस्मनो हरिशंकरज्ञानप्रदत्वम्‌ 
अस्य भस्मनः शक्तिमन्यां By | एतदेव हरिशंकरयो ज्ञानिप्रद॑ 
्रह्महत्याऽऽदिपापनाशकं महाविभूतिदमिति ॥ ९ ॥ शिववक्षसि 
स्थितं नखेनादाय प्रणवेनाभिमन्त्र्य गायत्र्या पञ्चाक्षरेणामिमन्त्र्य 
हरिमस्तकगात्रेषु समर्पयेत्‌ । 'तदा हृदि ध्यायस्वेति हरिमुक्त्वाऽथ 
हरिः स्वहृदि घ्यात्वा इष्टो दृष्ट इति शिवमाह ॥ १० ॥ 
ततो भस्म भक्षयेति हरिमाह हरस्ततः | 
भक्षयिष्ये शिवं भस्म ख्नात्वाऽहं भस्मना पुरा ॥ ११ ॥ 
gda भक्तिगम्यं भस्माभक्षयदच्युतः | 
तत्राश्वयेमतीवासीत्‌ प्रतितरिम्बसमद्यतिः ॥ १२ ॥ 
वासुदेवः शुद्धसुक्ताफलवर्णोऽभवत्‌ क्षणात्‌ | 
तदाप्रश्रृति YS वासुदेवः प्रसन्नवान्‌ ॥ १३ ॥ 
न शक्यं भस्मनो शज्ञानप्रभावं ते कुतो विमो । 
नमस्तेऽस्तु नमस्तेऽस्तु त्वामहं शरणं गतः ॥ १४ ॥ 
त्वत्पादयुगछे शंभो भक्तिरस्तु सदा मम | 
मस्मधारणसंपन्नो मम भक्तो भविष्यति ॥ १९ ॥ 


पुनरपि भस्म स्तौति--अस्येति। कि तन्माहात्म्यमित्यत्राह--एतदेवेति 
॥ ९ ॥ कथमस्य हरिझाद्भरज्ञानप्रदत्वमित्यत्राऽऽस्यायिकामवतारयति-- 


1 ततो--क. * ज्ञाने प्रअ १, क. 

११८ वृहज्जाबालोपनिषत्‌ 

शिववक्षसीति | शिवस्य शिवत्वहेतु स्वातिरिक्तभस्मैव शिवत्वसिद्रे: स्वातिरिक्ता- 
शिवत्वापह्वपूर्वकत्वात्‌ तथा हरेरपि ज्ञानप्रदं भस्मेव | तत्‌ कथमित्यत्राऽऽह-- 
तदेति ॥ १०-१३ ॥ यद्वस्मस्पर्शनभक्षणाम्याँ नीलवर्णो वासुदेव: शुक्नवर्णोंड- 
भवत्‌ तट्रस्ममाहात्म्यं वक्तुं न शक्यमित्याह--न शक्यमिति। हे विभो 
व्यापकेश्वर ते तव भस्मनो ज्ञानप्रभावं त्वयाऽपि ज्ञातुं न हि क्यम्‌ । कुतो 
(न) मया तज्ज्ञातुं शक्यम्‌ | यतस्त्वं स्वातिरिक्तमस्मसिद्रोऽस्यतस्ते 
नमोऽस्त्वित्याह-नम इति ॥ १४ ॥ हरिणा प्रार्थितो हर आह--भस्मेति | 
यो भस्मधारी स मद्गक्त एवेत्यर्थः ॥ १५ ॥ 


भस्मनो भूतिकरत्तम्‌ 


अत एवैषा भूतिभूतिकरीत्युक्ता | अस्य पुरस्ताद्वसव आसन्‌ 
रुद्रा दक्षिणत आदित्याः पश्चाद्विश्वेदेवा उत्तरतो ब्रह्मविष्णुमहेश्वरा 
नाम्यां सूर्याचन्द्रमसौ पार्श्वयोः ॥ १६ ॥ 


यत एवं अत एवेति | तत्‌ कथमित्यत्र वस्वादिविभूतीनामेतदायत्तत्वा- 
दित्याह-अस्येति | अस्य भस्मनो वस्वाद्यास्पदत्वाद्वस्वादिभूतीनां तदायत्त- 
त्वाडूतेभूतिकरत्वं युज्यत इत्यर्थः ॥ १६ ॥ 
ब्रह्ममावरहितज्ञानतत्साधनानां वैयर्थ्यम्‌ 
तदेतहचाडमभ्युक्तम्‌ — 


ऋचो अक्षरे परमे व्योमन्‌ यस्मिन्‌ देवा अघि विश्वे निषेदुः । 
यस्तन्न वेद किमृचा करिष्यति य इत्तद्विदुस्त इमे समासते ॥१७॥ 


स्वातिरिक्तमस्मसिद्रब्रहममात्रज्ञानतत्साधनानां ब्रह्मभावादृते वैयर्थ्यं स्यादि- 
त्येतदृगादिनाऽप्युक्तमित्याह-तदेतहृचाऽभ्युक्तमिति । ऋगादयः संवेवेदाः 

षष्टं ब्राह्मणम्‌ ११९ 


अक्षरे स्वातिरिक्तक्षरभस्मत: fae परमे व्योमनि निषेदु: यस्मिन्नक्षरे विराडादयो 
देवा: अधिनिषेदु: | यहृगादिवेदमस्तकप्रतिपायं ब्रह्म निष्प्रतियोगिकस्वमात्रमिति 
क्रगादिवेदविहितकर्मचित्तशरुद्धिसंन्यासश्रवणादिसाधनेन यदि यो न वेद तदा 
स ऋचा कि करिष्यति न किमपीत्यर्थः | ये क्रगादितज्जकमसंन्यासश्रवणादि- 
सज्ञातज्ञानेन बिढुस्त इमे ब्रह्वविद्वरीयांसस्ते स्वे महिम्नि समासते ब्रह्मैव 
भवन्तीत्यर्थः ॥ १७ ॥ 


वृहज्जाबालविद्यामहिमा 


यदेतडुहज्ञाबाळं सार्व'कामिकं मोक्षद्रारमृड्मयं यनुर्मयं 
साममयं ब्रह्ममयममृतमयं भवति | यदेतहूहज्ञाबाळं बालो वा युवा 
वा वेद स महान्‌ भवति | स गुरुः सर्वेषां मन्त्राणामुपदेष्टा भवति | 
मृत्युतारकं गुरुणा ळं कण्टे बाहौ शिखायां वा afia | सप्तद्वीप- 
वती भूमिर्दक्षिणार्थ नावकल्पते तस्माच्छ्रद्धया यां कांचिद्गां दद्यात्‌ 
सा दक्षिणा भवति ॥ १८ ॥ 


यदेतत्स्वा तिरिक्तमस्मनञानप्रकाशकं प्रन्थजातं तदपि तन्मयमिति स्तोति-- 
यदेतदिति | ऋगादिसाहचर्यात्‌ ब्रह्मशब्देन अथर्ववेद उच्यते | यदेतदप्रन्थ- 
जातार्थवित्‌ सर्वेश्वरो भवति, एतदुपदेष्ठ; सवस्वमपि दातुं नालमित्याह-- 
यदिति ॥ १८॥ 


इति षष्ठं ब्राह्मणम्‌ 


1 कालिकं--क. 

१२० वृहज्जाबालोपनिषत्‌ 


सप्तम ब्राह्मणम्‌ 


त्रिपुण्ड्विधिः 


अथ जनको वैदेहो याज्ञवल्क्यमुपसमेत्योवाच भगवन्‌ त्रिपुण्ड्‌- 
विधि नो ब्रूहीति ॥ १ ॥ 

स होवाच स्ोजातादिपश्चत्रह्ममन्त्रेः परियृह्याप्निरिति भस्मे- 
त्यभिमन्त्र्य मानहतोक इति wage त्रियायुषमिति जलेन संसज्य 
sarah यजामह इति मन्त्रेण श्चिरोललाटवक्षः्कन्धेषु त्रिपुण्ड 
धृत्वा पूतो भवति मोक्षी भवति | शतरुद्रेण यत्‌ फलमवाम्रोति तत्‌ 
फलमश्चुते स एष भस्मज्योतिरिति वे याज्ञवल्क्यः ॥ २ ॥ 

त्रिपुण्ड्रविषये जनकयाज्ञवल्क्याख्यायिकामवतारयति--अथेति ॥ १ ॥ 
जनकप्रश्नोत्तरं मुनिराह--स होवाचेति | एतदर्थस्य पुरा प्रपञ्चितत्वान्नेह 
पुनरथौ वणितः ॥ २ ॥ 


भस्मघारणफलम्‌ 
जनको ह वैदेहः स होवाच याज्ञवल्क्यं ' भस्मधारणात्‌ किं 
फलमश्नुत इति ॥ ३ ॥ 
स होवाच तद्भस्मधारणादेव सुक्तिर्मेवति तद्भस्मधारणादेव 
शिवसायुज्यमवाम्नोति न स पुनरावतेते न स पुनरावतते स एष 
मस्मज्योतिरिति वै याज्ञवल्क्य: ॥ ४ ॥ 


1 भस्मधारिणा-उ. 


CC-0. In Public Domain. Funding by IKS-MoE 


Digitized by eGangotri and Sarayu Trust. 


सप्तमं ब्राह्मणम्‌ १२) 


जनको ह वैदेहः स होवाच याज्ञवल्क्यं भस्मधारणात्‌ कि 
फलमइचुते न वेति ॥ ५ ॥ 
तत्र परमहंसा नाम संवतेका रुणिश्वेतकेतुदूर्वाऋशुनिदाघजड- 
मरतदत्तात्रेयरेवतकभुछुण्डप्रश्ृतयो विभूतिधारणादेव मुक्ता: स्युः स 
एष भस्मज्योतिरिति वै याज्ञवल्क्यः ॥ ६ ॥ 
पुनर्मस्मधारणफलं प्रच्छति--जनक इति ॥ ३ ॥ स्वातिरिक्तं भस्मेति 
धारणात्‌ निक्चयज्ञानात्‌ स्वमात्रावशेषणरूपेयं मुक्ति: भवतीलर्थः ॥ ४ ॥ 


श्रुतार्थदार्ढ्याय पुनः पृच्छतीयाह--जनक इति ॥ « ॥ राज्ञा Wess शिष्टाचार 
प्रमाणयति--तत्रेति ॥ ६ ॥ 


भस्मन्नावफलम्‌ 


जनको ह वैदेहः स होवाच याज्ञवल्क्यं मस्मस्नानेन कि 
जायत इति ॥ ७ ॥ 

यस्य कस्यचिच्छरीरे यावन्तो रोमकृपास्तावन्ति लिङ्गानि 
भूत्वा तिष्ठन्ति ब्राह्मणो वा क्षत्रियो वा वैश्यो वा शूद्रो वा 
तद्गस्मधारणादेतच्छन्द्स्य रूपं यस्यां तस्यां ह्येवावतिष्ठते ॥ ८ ॥ 


भस्मस्नानं किफलकमिति पुनः प्रच्छति-जनक इति ॥ ७ ॥ प्रष्टो 
सुनिराह--यस्येति ॥ ८ ॥ 
त्रिपुण्ड्माहात्म्यम्‌ ` 


जनको ह वैदेहः पेप्पलादेन सह प्रजापतिलोकं जगाम तं 
गत्वोवाच मो प्रजापते त्रिपुण्ड्स्य माहात्म्यं ब्रूहीति ॥ ९ ॥ 

१२२ बृहजाबालोपनिषत्‌ 


तं प्रजापतिरबववीययेवेश्वरस्य माहात्म्यं तथैव त्रिपुण्ड्स्येति॥ १०॥ 

अथ पेप्पलादो वैकुण्ठं जगाम तं गत्वोवाच भो विष्णो 
fagogea माहात्म्यं ब्रूहीति ॥ ११ ॥ 

यथैवेश्वरस्य माहात्म्यं तथैव त्रिपुण्ड्स्येति विष्णुराह ॥ १२॥ 


गुरुदेवतापरायणोऽपि सम्राट्‌ पामरलोकसंशयोच्छित्तये ब्रह्मविण्णुरुद्र- 
लोकान्‌ गत्वा ब्रह्मादिमुखतोऽपि त्रिपुण्द्रमाहात्म्यमवगम्य सर्वत्र प्रकाशयामासे- 
व्याह--जनक इति ॥ ९-१४ ॥ 


विभूतिधारणमहिमा 


अथ पेप्पलादः कालाग्निरुद्रं परिसमेत्योवाचाधीहि भगवन 
त्रिपुण्डूस्य विधिम्‌ ॥ १३ ॥ 

Ruge विधिर्मया कक्तं न शक्यमिति सत्यमिति 
होवाच। अथ भस्मच्छन्नःसंसारान्मुच्यते। भस्मशय्याशयानस्तच्छन्द- 
गोचर; शिवसायुज्यमवाझोति न स पुनरावर्तते न स पुनरावर्तते | 
रुद्राध्यायी सन्नमृतत्वं च गच्छति। स एष भस्मज्योतिः | 
विभूतिधारणाड्रलैकत्व च गच्छति । विभूतिधारणादेव सर्वेधु तीर्थेषु 
ख्रातो भवति | विभूतिधारणाद्वाराणस्यां नानेन यत्‌ फलमवाप्नोति 
तत्‌ फलमश्नुते । स एष मस्मञ्योतिः | यस्य कस्यचिच्छरीरे 
त्रिपण्ड्रस्य लक्ष्म वर्तते प्रथमा ` प्रजापतिद्वितीया विष्णु- 
स्तृतीया सदारिव इति स एष भस्मज्योतिः स एष मस्मज्यो- 
तिरिति,॥ १४ ॥ . 

सप्तम ब्राह्मणम्‌ १२३ 
रुद्राक्षवारणजिज्ञासा 
अथ कालाग्निरुद्वै भगवन्तं सनत्कुमारः पप्रच्छाधीहि भगवन्‌ 
रद्राक्षवारणविधिम्‌ ॥ १५ ॥ 
सनत्कुमारो मुनिः स्दरक्षेयत्तापरिज्ञानपूर्वकं तद्धारणविधि ज्ञालुमिच्छन्‌ 
प्रच्छतीत्याख्यायिकामवतारयति-- अथेति ॥ १५ ॥ 
स्द्राक्षजन्म 
स॒ होवाच रुद्रस्य नयनादुत्पन्ना रुद्राक्षा इति लोके 
ख्यायन्ते | सदाशिवः संहारं कृत्वा संहाराक्षं मुकुलीकरोति तन्नय- 
नाज्जाता रुद्राक्षा इति होवाच | तस्मादुद्राक्षत्वमिति ॥ १६ ॥ 


मुनिना पृष्ट: स होवाच ॥ १६ ॥ 
र्राक्षधारणमहिमा 
तद्रद्वाक्षे वाग्विषये कृते दशगोप्रदानेन `यत्‌ फलमवाम्ञोति 
तत्‌ फलमरचुते | स एष भस्मज्योती रुद्राक्ष इति । aza करेण 
स्पृष्टा धारणमात्रेण द्विसहखगोप्रदानकछं भवति । aga 
=f . 
कर्णयोर्धार्यमाणे एकादशसहस्रगोप्रदानफल भवति। एकादशरुद्रत्व च 
गच्छति | aA शिरप्ति धायमाणे कोटिगोप्रदानफलं भवति | 
एतेषां स्थानाना कर्णयोः फळं वक्तुं न शक्यमिति होवाच । मूधि 


चत्वारिंशच्छिखायामेकै त्रयं वा Aada द्वादश कण्ठे 


lag फलं भवति तेत्‌ --उ, उ १. 

१२४ बृहजाबालोपनिषत 


aaae: षोडश षोडशं द्वादश द्वादश मणिबन्धयोः पट 
षडदृष्ठयोस्ततः संध्यां सकुशो$हरहरुपासीत । अझिर्ज्योतिरित्यादि- 
मिरझी जुह्यात्‌ ॥ १७ ॥ 


“‹ अभिज्योतिर्ज्यातिरस्रि: स्वाहा gat ज्योतिज्योतिस्सूर्य: स्वाहा ?? इति 
मन्त्रेणाज्याहतीरमो जुहुयात्‌ , न हि रुद्राक्षाइतीरित्यर्थ: ॥ १७ ॥ 


इति सप्तमं ब्राह्मणम्‌ 


अष्टमं ब्राह्मणस्‌ 
उपनिषत्पारायणफलजिज्ञासा 
अथ वृहजाबालस्य फळं नो ब्रूहि भगवन्निति ॥ १ ॥ 
अहरहरर्थानुसन्धानूर्वकमुपनिषत्पारायणफळेयत्तं प्रच्छति-अथेति॥ १॥ 
सर्वपूतत्वम्‌ 


स होवाच य एतदूबृहज्ाबालं नित्यमधीते सो5मिपूतो भवति 
स वायुपूतो भवति स आदित्यपूतो भवति स सोमपूतो भवति a 
ब्रह्मपूतो भवति स विष्णुपूतो मवति स॒ रुद्रपूतो भवति स सर्वपूतो 
भवति स सर्वपूतो भवति ॥ २ ॥ 


अझ्यादिना प्रतो भवति अग्यादिवत्‌ पूतो भवतीति वेसर्थः ॥ २ ॥ 

अष्टमं ब्राह्मणम्‌ | १२५ 
अपरथा दिस्तम्भनम्‌ 
य एतद्बृहज्जाबालं नित्यमधीते सोऽसि स्तम्भयति स ag 
स्तम्भयति स आदित्यं स्तम्भयति स सोमं स्तम्भयति स उदके 
स्तम्भयति स सर्वान्‌ देवान्‌ स्तम्भयति स सर्वान्‌ ग्रहान्‌ स्तम्भयति 
a विषं स्तम्भयति स विषं स्तम्भयति ॥ ३ ॥ 


किच--य एतदिति ॥ ३-५ ॥ 


मृत्थादितरणम्‌ 
य एतद्बृहज्ाबाळं नित्यमधीते स मृत्यु “तरति स पाप्मानं 
तरति स ब्रह्महत्यां तरति स भ्रूणहत्यां तरति स वीरहत्यां तरति स 
akai तरति स संसारं तरति स सर्व तरति स सर्वै तरति ॥ ४ ॥ 


सवलोकजयः 
a एतद्बृहज्जाबालं नित्यमधीते स wel जयति स 
भुवर्लोके जयति स gaala नयति स महर्छोकै जयति स जनोलोकं 
जयति स तपोलोकं जयति स सत्यलोके जयति स सर्वान्‌ लोकान्‌ 
जयति स सर्वान्‌ लोकान्‌ जयति ॥ ५ ॥ 


सर्वेशाखत्ञानम्‌ 
य एतदब्रृहज्ञाबालं नित्यमधीते स ऋचोऽधीते स यजूंष्यधीते 
स सामान्यधीते सोऽथर्वणमधीते सोऽङ्गिरसमधीते स शाखा अधीते 


1 जयति--अ १, अ ३, क. 

१२६ बृहज्ञाबालोपनिषत्‌ 


स कल्पानधीते स नाराशंप्तीरधीते स पुराणान्यधीते स ब्रह्मप्रणव- 
मधीते स ब्रह्मप्रणवमधीते ॥ ६ ॥ 


यत्र व्यष्टिसमष्ट्यात्मकजाम्रज्ञाग्रदादितद्रथष्टिसमष्ट्यारोपापवादाधिकरण- 
विश्वविश्वाद्वविकल्पानुत्नेकरसान्तचतुष्पत्नददाकळनापह्वतां भजति तदपहव- 
RASA परमात्मा तुर्यतुर्यो त्रह्मप्रणवशब्देनोच्यते । तत्रापह्वोतव्यजाग्रजाम्रदादि- 
चतुष्पञ्चदशकळनाया अपि तादर्थ्येन तस्या अपि गोण्या वृत्त्या ब्रह्मप्रणवत्वं 
युज्यत इत्यर्थः ॥ ६ ॥ 
बृहजावालाध्यापकस्य सर्वोत्तमत्वम्‌ 
अबुपनीतशतमेकमेकेनोपनीतेन तत्समसुपनीतशतमेकमेकेन 
गृहस्थेन तत्समं गृहस्थशतमेकमेकेन वानप्रस्थेन तत्सम वानप्रस्थ- 
रातमेक्रमेकेन यतिना तत्समं यतीनां तु शतं पूर्णमेकमेकेन 
रुद्रजापकेन तत्समं रुद्रजापकशतमेकमेकेनाऽधर्वशिरः शिखाऽध्या- 
पकेन तत्सममथवंशिरःरिखाऽध्यापकशतमेकमेकेन बृहञ्ञाबालोपनि- 
षद्घ्यापकेन तत्समम्‌ || ७ ॥ 


अत एब ग्रन्थपारायणस्य फलाधिक्यं दर्शयति--अनुपनीतेति ॥ ७ || 


बृहजाबालजपशीलस्य परंधामप्राप्ति: 
तद्वा एतत्‌ परं धाम बृहज्ञाबालोपनिषज्ञपशीलुस्य यत्र न 
सूर्यस्तपति यत्र न वायुर्वाति यत्र न चन्द्रमा भाति यत्र न 
नक्षत्राणि भान्ति यत्र नामिर्दहति यत्र न मृत्यु; प्रविशति यत्र न 
दुःखानि प्रविशन्ति सदानन्दं परमानन्दं शान्तं शाश्वत सदाशिवं 

अष्टमं ब्राह्मणम्‌ १२७ 
ब्रह्मादिवन्दितं योगिध्येयं परं पदं यत्र गत्वा न निवतेन्ते 
योगिनः ॥ ८ ॥ 


यत्र स्वातिरिक्तमस्माधिकरणे सूर्यादयो न भान्ति मृत्युरपि यत्पदं स्प्रष्ट 
न हि पारयति बृहज्जाबालोपनिषदर्थमननं कुर्वतः तद्वा एतत्परं धाम तद्वि 
सदानन्दं इत्यादिनवविरोेषणविरिष्टम्‌ ॥ ८ ॥ 


परंघामस्वरूपम्‌ 


तदेतरृचाऽम्युक्तम्‌ — 
तद्विणोः परमं पदं सदा पश्यान्ति सूरयः | 
दिवीव चक्षुराततम्‌ ॥ ९ ॥ 
तद्विप्रासो विपन्यवो जागृवांसः समिन्धते | 
विष्णोर्यत्परमं पदम्‌ ॥ ॐ सत्यमित्युपनिषत्‌ ॥ १० ॥ 


“neat न निवर्तन्ते तद्धाम परमं मम ?? इत्यादिस्मृतिसिद्धं यद्वाम 
तदेतटचा मन्त्रेणापि प्रतिपादितम्‌। कि तत्‌ !-स्वान्ञदष्टिप्रसक्तप्रपञ्चाधिकरण- 
तया विष्णोः व्यापकस्य व्याप्यसापेक्षव्यापकत्वाधिष्टानत्वासंभवप्रबोधसिद्रं 
निरधिष्ठानतया परमं निरतिशयं स्वमात्रतया पद्यत इति पदं यत्‌ तद्विष्णोः 
परमं पदं ‘ राहोः शिर: ?? इतिवत्‌ विष्णुयाथात्म्यं स्वातिरिक्तमस्मसिद्भं ब्रह्ममात्रं 
स्वावरोषतया सूरयः सदा पश्यन्ति | पश्यन्तीति व्यपदेशतः परिच्छेदता 
स्यादित आह-- दिवीति | दिवि योतनात्मके ब्रह्मणि इव च्चः दृष्टिदेशन 
तद्वोचरक्षानं आततं अपरिच्छिन्नं तद्वद्विष्णुपद निष्प्रतियोगिकपूर्णम्‌ ॥ ९ ॥ 
सूरयः कीदृशाः? विप्रासो विप्राः विपन्यवो विगतमन्यवः मन्युहेतुस्वातिरिक्तस्य 
स्वभावं गतत्वात्‌ अतो जाग्रवांसः स्वाज्ञाननिद्राऽसंमवात्‌ नित्यं जागलकाः | 
यद्विष्णो: परमं पदं पश्यन्ति तदर्शनसमकाळं तत्‌ पदं समिन्धते तन्मात्रतया 

१२८ बृहजाबालोपनिषत्‌ 


अवशिष्यन्ते | इति एवं यत्‌ प्रतिपादितं तत्‌ ओं तुरीयोङ्काराग्रविद्योतत्वात्‌ | 
तदेव तुर्यतुर्य ब्रह्म सत्यं निष्प्रतियोगिकसन्मात्रत्वात्‌ । इत्युपनिषच्छब्द: 
प्रकृतोपनिषत्समात््यर्थ: ॥ १० ॥ 

इत्यप्टमं ब्राह्मणम्‌ 


श्रीवासुदेवेन्द्रशिष्योपनिषद्रहयोगिना । 
लिखितं स्याद्विवरणं बृहज्जाबालभासकम्‌ | 
बृहजावाल्टीकेयमशीयधिचतु:शतम ॥ 


इति श्रीमदीशायष्टोत्तरशतोपनिषच्छ।खबिवरणे षरडिंशतिसङ्घयापूरक 
बृहज्ञाबालोपनिषद्विवरणं सम्पूर्णम्‌ 

भस्मजाबालोपनिषत्‌ 
मद्रं कर्णेभिः--इति शान्तिः 


प्रथमोऽध्यायः 
त्रिपुण्ड्विधिजिज्ञासा 


अथ जात्रालो मुसुण्डः क्वेळासरिखरावासर्मोकारस्वरूपिणं 
महादेवमुमा$्धकृतरोखरं सोमसूर्याभिनयनमनन्तेन्दुरविप्रभ SA- 
चर्माम्बरघरं मृगहस्तं भस्मोद्भूलितविग्रह तिर्यक्तिएण्ड्रेखाविराज- 
मानफालप्रदेश स्मितसंपूर्णपञ्चविधपञ्चाननं बीरासनारूढमप्रमेय- 
amaari निष्कलं निर्गुणं शान्तं निरञ्जनमनामयं हुम्फटकुर्वाणं 
शिवनामान्यनिशमुच्चरन्त हिरण्यवाहुं हिरण्यरूपं हिरण्यवर्ण हिरण्य- 
नििमं्रेतं चतुर्थ बह्मविष्णुरुदरातीतमेकमाशास्यं भगवन्तं शिवं प्रणम्य 
महुर्महुरम्यच्ये श्रीफलदलैस्तेन भस्मना च नतोत्तमाङ्गः कृताञ्जलिः 
g पप्रच्छ--अधीहि भगवन्‌ AIGA त्रिपुण्डूविधि 
यस्माइन्यानपेक्षमेव मोक्षोपलब्धिः । कि भस्मनो द्रव्यम्‌ | कानि 


1 द्यन्तं--क. यनन्तनि--अ १, अ २. 

१३० भस्मजाबालोपनिषत्‌ 


स्थानानि । मनवो$प्यत्र के वा । कति वा तस्य धारणम्‌ । के 
वाउत्राधिकारिण: । नियमस्तेषां को वा | मामन्तेवातिनमचुशा- 
सऱ्यामोक्षमिति॥ १ ॥ 


यत्सम्यग्ज्ञानकालास्रि: स्वातिरिक्तास्तिताभ्रमम्‌ | 
करोति भस्म Patt तद्रह्मैवास्मि केवलम्‌ ॥ 
इह खल्वथर्वणवेदप्रविभक्तेयं भस्मजावालोपनिषत्‌ भस्मोद्भूळनत्रिपुण्डू- 

शिवाचेनकाञीमाहात्म्यप्रकटनव्यग्रा बरह्ममात्रपर्यवसन्ना विजुम्भते | अस्याः संक्षेपतो 
विवरणमारभ्यते | जाबालशिवप्रश्नप्रतिवचनरूपेयमाख्यायिका विद्यास्तुयर्था | 
आख्यायिकामवतारयति-अथेति | ओंकारस्वरूपिणं ओंकारार्थतुर्यरूपिणम | 
स्वातिरिक्ताशिवपटळं हुंफद्ङुर्वाणं दूराहुत्सारयन्तम्‌ | पप्रच्छ किमिति-- 
अधीहीति | यस्मादन्यानपेक्षमेव मोक्षोपलब्धिः तन्मे ब्रूहीत्यर्थः ॥ १ ॥ 


प्रातःकृत्यं होमान्तम्‌ 


अथ स होवाच भगवान्‌ परमेश्वरः परमकारुणिकः प्रमथान्‌ 
सुरानपि सोऽन्वीक्ष्य ॥ २ ॥ 

पूतं प्रातरुदयाङ्गोमयं ब्रह्मपर्णे निधाय ज्यम्बकमिति मन्ल्लेण 
शोषयेत्‌ । येन केनापि तेजसा तत्स्वगृह्योक्तमागेण प्रतिष्ठाप्य वहि 
तत्र तद्गोमयद्रव्यं निधाय सोमाय स्वाहेति मन्त्रेण ततस्तिल्री हिभिः 
साज्थैजुँहुयात्‌ | अयं तेनाष्ोत्तरसहस्नं सार्धमेतद्वा | तत्राज्यस्य 
पणेमयी ggf । तेन न पापं श्रृणोति | तद्वोममन्तस्त्र्यम्बक- 
मित्येव | अन्ते fassa पूर्णाहुतिस्तेनेवाष्टदिक्षु बलिप्रदानम्‌ ॥३॥ 


! थे मो--अ १.. 

प्रथमोऽध्यायः १३१ 


क्रमेण प्रश्नोत्तरे अथ स इति। येरेवं पदप्रश्नाः कृतास्तान्‌ 
प्रमथान्‌ ॥ २ ॥ कि भस्मनो द्रव्यमिसायप्रश्नमपाकरोति — पूतमिति | अयं 
तेनाष्ट्रोत्तरसहख॑ सार्धमेतद्वा “सोमाय स्वाहा”: इति मन्त्रेण सार्धे अयं 
तेने्यशेत्तरसहस॑ जुह॒यादित्यर्थ: | अन्ते तद्वोमान्ते | अष्टदिक्ष बलिदानं 
८८ त्यम्बक ?? इति मन्त्रेण कुर्यादित्यर्थः ॥ ३ ॥ 
भस्मधारणविधिः 
तद्भस्म गायत्र्या संप्रोक्ष्य तद्धैमे राजते ताम्रे मुण्मये वा 
पात्रे निधाय 'रुद्रमन्त्रै: पनरभ्युक्ष्य शुद्धदेशे संस्थापयेत्‌ | ततो 
मोजयेङ्राह्मणान्‌ | ततः स्वयं पूतो भवति ॥ ४ ॥ 
मानस्तोक इति सद्योजातमित्यादिप्त्रह्ममत्त्रेभस्म संगृह्य सिः 
रिति भस्म वायुरिति भस्म जलमिति भस्म स्थलमिति मस्म 
व्योमेति भस्म देवा भस्म ऋषयो भस्म सर्व ह वा एतदिदं भस्म 
पूतं पावनं नमामि सघ; समस्ताघशासकमिति शिरसाऽभिनम्य पूते 
वामहस्ते वामदेवायेति निधाय श्यम्बकमिति संप्रोक्ष्य शुद्धे 
ुद्धेनेति संमृज्य संशोध्य तेनैवापादशीर्षमुद्धूलनमाचरेत्‌ । तत्र 
agarat: पञ्च ॥ ५ ॥ 
ततः शोषस्य भस्मनो विनियोगः | तर्नीमध्यमानामि- 
काभिरगच्स्मासीति मस्म संगृह्य मूर्घानमिति मूर्धन्यग्रे न्यसेत्‌ 
ञ्यम्बकमिति eae नीलम्रीवायेति कण्ठे कण्ठस्य दक्षिणे पारे 
ज्यायुपमिति वामेति कपोल्योः कालायेति नेत्रयोखिलोचनायेति 
श्रोत्रयोः श्रणवामेति वक्त्रे प्रत्रवामेति हृदये आत्मन इति नाभौ 


1 ्द्रसूक्तेः-उ, उ १. 

१३२ भस्मजावालोपनिषत्‌ 


'नाभिरिति मन्त्रेण दक्षिणभुजमूळे भवायेति तन्मध्ये रुद्रायेति 
तन्मणित्रन्धे शर्वायेति तत्करपृष्ठे पशुपतय इति वामबाहुमूले 
उग्रायेति तन्मध्ये अग्रेवधायेति तन्मणिबन्धे दूरेवधायेति 
तत्करपृष्ठे नमो हन्ल इति अंसे शंकरायेति यथाक्रमं भस्म धृत्वा 
सोमायेति शिव नत्वा ततः प्रक्षाल्य तद्वस्मापः पुनन्त्विति पिबेत्‌ | 
नाधो त्याज्यं नाधो त्याज्यम्‌ ॥ ६ ॥ 
एतन्मध्याहुसायाह्लेषु त्रिकालेषु विधिभस्मधारणमप्रमादेन 
कार्यम्‌ | प्रमादात्‌ पतितो मवति ॥ ७ ॥ 
ततः तद्भस्म गायत्र्या संप्रोक्ष्य ॥ ४ ॥ मनवोऽप्यत्र के वेति तृतीय- 
प्रश्नोत्तमाह--मा नस्तोक इति | स्वातिरिक्तं भस्म करोतीति भस्म ब्रह्म 
सर्वात्मकत्वात्‌ | अञ्निरित्मादिपञ्चभूतप्रहणं जडप्रपञ्जोपलक्षणार्थम्‌ | देवर्षिग्रहणं 
अजडप्रपञ्चोपछक्षणार्थम्‌। भस्मनो ब्रह्मतया जडाजडप्रपञ्चव्यापकत्वे “एक 
भस्म सर्वभूतान्तरात्मा ?? इति ब्रृहज्जावालश्रुतेः | यत एवमतो भस्म ब्रह्म पूतं 
पावनं नमामि | किसर्थमस्य नमनमित्यत्र स्मृतिमात्रेण सद्यः समस्ताघशासर्क 
इति शिरसाऽभिनम्य । शुद्धं शुद्धेन इति मन्त्रेण संम्रज्य | तत्र “weed” 
इतमादित्रह्ममन्त्वाः पश्च ॥ ५ ॥ कानि स्थानानीति द्वितीयप्रश्नमपाकरोति-- 
त्र्यम्बकमिति | कति वा तस्य धारणमिति प्रश्नोऽप्यपाङ्ृतः । तद्भस्म 


तद्भस्मोदकम्‌ ॥ ६ ॥ के वाऽत्राधिकारिणः, नियमस्तेषा को वा इति प्रश्नद्रय- 
मप्यपाक्रियते--एतदित्यादिना ॥ ७-९ ॥ 


भस्मधारणस्यावश्यकतव्यता 
ब्राह्मणानामयमेव धर्मोड्यमेव धर्म; | एवं भस्मधारणमङ्कत्वा 
नाश्वीयादापोऽन्नमन्यद्गा | प्रमादाच्यक्त्वा भस्मधारणं न गायत्री 


१ नाभु--उ १. 

प्रथमोऽध्यायः १३३ 
जपेत्‌ । न जुहुयादग्नौ तर्पयेद्वेवानषीन्‌ पित्रादीन्‌ | अयमेव धर्मः 
सनातनः सर्वपापनाशको मोक्षहेतुः | नित्योऽयं धर्मा ब्राह्मणानां 
ब्रह्मचारिगृहिवानप्रस्थयतीनाम्‌ | एतदकरणे प्रसवेति ब्राह्मण: ॥८॥ 


अकरणे प्राय श्चित्तम्‌ 
अकृत्वा प्रमादेनेतदष्टोत्तरशतं जलमध्ये स्थित्वा गायत्री 
जष्वोपोषणेनेकेन शुद्धो मवति | यतिभेस्मधारणं त्यक्त्वेकदोपोष्य 
द्वादशहस्रप्रणवं ज्वा शुद्धो भवति | अन्यथेन्द्रो यतीन्त्सालावृ- 
केम्यः पातयति ॥ ९ ॥ 


संस्कृतभस्माभाचे कर्तव्यनिहपणम्‌ 


भस्मनो यद्यमावस्तदा नर्यभस्मदाहनजन्यमन्यद्वाऽवश्यं 
: c 
मन्त्रपूत धायम्‌ ॥ १० ॥ 


इत्यादिसंस्कारसंस्कृतभस्मन: ॥ १० ॥ 
भस्मधारणफलम्‌ 
एतत्‌ प्रातः प्रयुञ्जानो रात्रिक्ृतात्‌ पापात्‌ पूतो भवति 
स्वर्णस्तेयात्‌ प्रमुच्यते | मध्यन्दिने माध्यन्दिनं त्वोपस्यानान्तं 
ध्यायमान आदित्याभिमुखोऽप्री'यानः सुरापानात पूतो भवति 


स्वर्णस्तेयात्‌ पूतो भवति ब्राह्मणवधात्‌ पूतो भवति गोवधात्‌. पूतो 
भवत्यश्चवधात्‌ पूतो भवति गुरुवधात पूतो मवति मातृवधात्‌ 


1 युमान:--क, अ १. 

१३४ भस्मजाबालोपनिषत्‌ 


पूतो भवति पितृवधात्‌ पूतो भवति | त्रिकालमेतत्‌ प्रयुञ्जानः सर्व- 
वेदपारायणफलमवाप्नोति स्ेतीर्थफलमश्चुते अनपब्रुवः सर्वमायुरेति 
विन्दते प्राजापत्यं रायस्पोषं गौपत्यम्‌ | एवमावतेयेदुपनिषदमित्याह 
भगवान्‌ सदाशिवः साम्ब; सदाशिवः साम्बः ॥ ११ ॥ 

सवैतीर्थेफलं सर्वतीर्थस्नानफलम्‌। प्राजापत्यं प्रजापतित्वं रायस्पोषं 


कुबेरत्वं गोपत्यं पञुपतित्वं विन्दते लभत इत्यर्थः | सदाशिव: साम्बः-- 
आवृत्तिः प्रथमाध्यायसमाश्ष्यर्था ॥ ११ ॥ 


A 


इति प्रथमोऽध्यायः 


द्वितीयोऽध्यायः 


ब्राह्मणानां किं नित्यं कर्तव्यम्‌ 
अथ मुसुण्डो जाबालो महादेवं साम्बं प्रणम्य पुनः पप्रच्छ 
किं नित्यं ब्राह्मणानां कर्तव्यं यदकरणे प्रत्यवैति ब्राह्मण: | कः 
पूजनीयः । को वा ध्येयः | कः स्मर्तव्यः । कथं ध्येयः । क्क 
स्थातत्यमेतदबूहीति ॥ १ ॥ 


कि नित्यं ब्राह्मणैः कतेव्यमित्या दिबुभुत्सया जाबालो महादेव॑ 
प्रच्छतीयाह--अथेति ॥ १ ॥ 

द्वितीयोऽध्यायः १३५ 
प्रातःकतव्यत्रिपुण्ड्धारणादि 


समानेन तं होवाच । प्रागुदयान्निवर्त्यं शोचादिकं ततः 
स्नायात्‌ । mi रुद्रसृक्तेः । ततश्चाहतं वासः परिधत्ते पाप्मनोऽ- 
पहत्ये । उद्यन्तमादित्यममिथ्यायनुद्धूलिताङ्ग कृत्वा यथास्थानं 
भस्मना त्रिपुण्ड श्रेतेनेव रुद्राक्षाबछेतान्‌ बिभ्र्‍यात्‌ । नेतत 
संमर्शः । तथाऽन्ये | मूर्ति चत्वारिंशत्‌ । शिखायामेकं त्रयं वा | 
श्रोत्रयोद्ठीदश | कण्ठे द्वात्रिशत | ag: पोडशषोडश | 
द्वादशद्वादश मणिबन्धयोः । पट्पडड्गुष्ठयोः | ततः संध्यां 
सङुशोऽहरहरुपासीत | अभिज्योतिरित्यादिमिरग्रौ जुहुयात्‌ ॥ २॥ 


जाबालेन FS भगवान्‌ सप्रमाणं प्रश्नोत्तमाह--समानेन त॑ होवाचेति | 
कि तदिति--प्रागुदयादिति। उद्यन्तमादित्यं असावादित्यो ब्रह्मेति अभि 
ध्यायन्‌ | भस्मना त्रिपुण्ड ललाटादौ धारयेत्‌ | “ ब्रह्मणो विभयाच्छेतान्‌ ?” 
इति श्रुनुरोधेन श्रेतेनेव रुद्राक्षान्‌ श्रेतान्‌ बिभ्रयात्‌ | Are मुहृत उत्थाय 
शौचादिक निवैत्यै अथ रुद्वसूक्तमाजनपूर्वक स्नात्वा, अहतवस्रधारणपूवरक 
यथोक्तस्थानेषु भस्मोद्रळनत्रिपुण्ड्र्द्राक्षधारणं कृत्वा, अथ संघ्याऽऽञयनुष्टानपूर्वेकः 


मोपासनाम्निहोत्रादिकं कृत्वा ॥ २ ॥ 
शिवपूजाविधिः 


शिवलिङ्ग त्रिसंध्यमम्यच्य कुशेष्वासीनो ध्यात्वा साम्बं 
मामेव वृषभारूढं हिरण्यबाहुं हिरण्यवर्णे हिरण्यरूपं पशुपाशविमोचक 
पुरुष कृष्णपिझल्मूर्ध्वरेतं विरूपाक्ष विश्वरूपं agai सहखशीर्ष 
सहस्रचरणं विश्वतोबाहुँ विश्वात्मानमेकमंद्वैतं निष्कर्ल निष्क्रिय शान्तं 

१३६ भस्मजाबालोपनिषत्‌ 


शिवमक्षरमव्ययं ' हरिहरहिरण्यगर्भख्टारमप्रमेयमनायन्तं रुद्रसुक्ते- 
रभिषिच्य सितेन भस्मना श्रीफलदलेश्व त्रिशाखेराष्ट्रेरनाद्रेंवा | नेतत्र 
संस्पशः | तत्पूजासाधनं कल्पयेच्च नेवेद्रम | ततश्चैकादशगुणरुद्रो 
जपनीयः । *एकगुणोऽनन्तः ॥ ३ ॥ 


अथ शिवपूजां कुर्यादित्याह--शिवलिङ्गमिति | विराडात्मना सहस्रचरणं 
विश्वतोबाहुं विश्वात्मानं प्रत्यगभिन्नन्र्ात्मना एकम्‌। ईश्चरात्मना हरिहर- 
हिरण्यगभैस्ष्टारं अप्रमेयं अनाद्यन्तं एवमुक्तविशोषणविरिष्टं शिवलिङ्ग 
रुद्रसूक्तेरभिषिच्य सितेन भस्मना चाभिषिच्य । उत्ताभिषेकद्रव्याणां 
Jaa संस्पशैः ॥ ३ ॥ 


शिवषडक्षर-अद्टाक्षरयो रद्धारः 


षडक्षरोऽष्टाक्षरो वा शैवो मन्त्रो जपनीयः । ओमित्यग्रे 
व्याहरेत्‌ | नम इति पश्चात्‌ | ततः शिवायेत्यक्षरत्रयम्‌ | ओमित्यग्रे 
व्याहरेत्‌ । नम इति पश्चात्‌ | ततो महादेवायेति पञ्चाक्षराणि | 
नातस्तारकः परमो मन्त्रः | तारकोऽयं पञ्चाक्षरः | कोऽयं शेवो 
मनुः | शैवस्तारकोऽयभुपदिश्यते मनुरविमुक्ते शैवेभ्यो जीवेभ्यः | 
शैवोऽयरमेव मन्ल्रस्तारयति | स “एव ब्रह्मोपदेशः ॥ ४ ॥ 


शिवषडक्षरमषाक्षरं चोद्धरति--३० इति | केभ्य इत्यत्र -शैवेभ्य इति | 
यस्तारकः काइ्यामुपदिश्यते स एव ब्रह्मोपदेशः ॥ ४ ॥ 


1 हरिहिएण्य--अ १, अ २, क. 
“एको गु--क. 
3 एवं--अ १. 

द्वितीयोऽध्यायः १३७ 


ब्रह्मस्वरूपम्‌ : 

ब्रह्म सोमोऽहं पवनः सोमोऽहं पवते सोमोऽहं जनिता 
मतीनां सोमोऽहं जनिता पथिव्या; सोमोऽहं AA: सोमोऽहं 
जनिता सूर्यस्य सोमोअहँ जनितेन्द्रस्य सोमोऽहं जनितोत विष्णोः 
सोमोऽहमेव जनिता स यश्चन्द्रमसो देवानां भूमुंवःस्वरादीनां सर्वेषां 
लोकानां च ॥ ५ ॥ 

विश्वं भूतं सुवनं चित्रं बहुधा जातं जायमानं च यत्‌ | - 

सरस्य सोमोऽहमेव जनिता विश्वाधिको eat महर्षिः ॥ ६ ॥ 

हिरण्यगर्मादीनहं जायमानान्‌, पश्यामि । यो रुद्रो अभी 
यो ag य ओषधीषु यो रुद्रो विश्वा सुवना विवेशेवमेव | 
अहमेवात्माऽन्तरात्मा ब्रह्मज्योतिर्यस्मान मत्तोऽन्यः पर; | अहमेव 
परो विश्वाधिकः ॥ ७ ॥ 


ब्रह्म कीद्दामित्यत्र--योञ्यमुमया सहितः सोऽयं ब्रह्म सोमो5हम्‌ | यः 
सूत्ररूपेण पवनो भूत्वा सर्व पवते पवित्रीकरोति स सोमोऽहं परमेश्वर इयथः | 
यः सोमः सोऽहमीश्चरात्मना स्चातिरिक्तमत्यादिसर्वजनिता स्यामिस!ह--जनितेति 
॥ « ॥ सर्वकारणत्वेऽपि सर्वातीतः स्यामित्याह- विश्वाधिक इति ॥ ६ ॥ 
योऽन्तर्याम्यात्मना भुवनमाविवेश सोऽहं प्रयगमेदेन ब्रह्मञ्योतिः | विश्वाधिकः 
विश्वारोपापवादाधिष्ठानत्वात्‌ ॥ ७ ॥ 
ब्रह्मत्ञनमेव मुक्तिसाधनम्‌ 
मामेव विदित्वाऽमृतत्वमेति तरति शोकम्‌ । मामेव 
विदित्वा सांसृतिकीं रुजे द्रावयति तस्मादहं रुद्रो यः सर्वेषां 
परमा गतिः सोऽहं सर्वकारः ॥ ८ ॥ 


18 


CC-0. In Public Domain. Funding by IKS-MoE 


Digitized by eGangotri and Sarayu Trust. 


१३८ भस्मजाबालोपनिषत्‌ 


्वाज्ञठोको मामेव विदित्वा अम्रृतत्वमेति तरति शोकं यो मामेव 
“ag ब्रह्मास्मि?? इति विदित्वा आस्ते तस्य स्वाज्ञविकल्पितसांस्रृतिकीं रुजं 
द्रावयामि तस्मादहं रुद्रः निविशेषत्रह्मात्मना यः सर्वेषां परमा गतिः ॥ ८ ॥ 
शिवस्य विश्वाधारत्वमू 
यतो वा इमानि भूतानि जायन्ते । येन जातानि जीवन्ति। 
यत्‌. प्रयन्त्यभिसंविशन्ति | तं मामेव विदित्वोपासीत । भूतेभिदेवे- 
भिरभिष्टुतोऽहमेब ॥ ९ ॥ 
भीषाऽस्माद्वातः पवते । भीषोदेति सूर्य; । भीषाऽस्माद्‌- 
Raza I १० ॥ 
सोमोऽत एव योऽहं सर्वेषामधिष्ठाता सर्वेषां च भूतानां 
पालकः | सोऽहं प्रथिवी । सोऽहमापः | सोऽहं तेजः | सोऽहं 
वायु: । सोऽहं कालः । सोऽहं दिशः | सोऽहमात्मा | मयि सर्व 
प्रतिष्ठितम्‌ ॥ ११ ॥ 
तं विश्वोत्पत्तिस्थितिप्रळयाधारमहमस्मीति विदित्वोपासीत । भूते- 
भिदेवेभिरभिष्टरतोऽहमेव मनुण्यादिभूतेदेवेरपि च ब्रह्मास्मीति स्तुतोऽहमेव ॥ ९. ॥ 
वातादिभयकारणमप्यहमेवेयाह- भीषाऽस्मादिति | अत एवाहं वातादिभय- 
हेतुरित्यर्थः ॥ १० ॥ योऽहं सर्वेषामधिष्ठाता कूटस्थात्मना विष्णवात्मना 
सर्वेषां च भूतानां पालकः सोऽहं प्रथिवीत्यादि ॥ ११ ॥ 
शिवस्य पशुपाशमोचकरत्वमू 
ब्रह्मविदाप्नोति परम्‌ | ब्रह्मा शिवो मे अस्तु सदाशिवोम्‌ ॥ १२॥ 
अचक्षुविश्वतश्चक्षुरकर्णो विश्वतःकर्णोऽपादो विश्वतःपादो- 
इपाणिविश्वतःपाणिरहमशिरा विश्वतःशिरा विद्यामन्तैकसंश्रयो विद्या- 
रूपो विद्यामयो बिश्वे्ररोऽहमजरोऽहम्‌ ॥ १३ N 

मामेवं विदित्वा संसृतिपाशात्‌ प्रमुच्यते । तस्मादहं 

पशुपाशविमोचकः । पशवश्चामानवान्तं मध्यवर्तिनश्च युक्तात्मानो 

यतन्ते मामेव प्राप्तुम्‌ । प्राप्यन्ते मां न पुनरावर्तन्ते न 

पुनरावर्तन्ते ॥ १४ ॥ 

सर्वात्मकं ब्रह्माहमस्मीति यो वेद स तदेवामरोतीत्याह- ब्रह्मविदाप्नोति 
परमिति “। ब्रह्मविदो मे ममात्मा ब्रह्मैव सत्यमात्मा ब्रह ब्रह्मात्मैव अत्र ह्येव न 
विचिकित्स्यं ?? इति श्रुतेः | कि च--योऽहं ब्रह्मा चतुर्सुलः स एवं सदाशिव- 
श्वास्तु । सर्वात्मैकत्वे ओमिति मानमकारादयोङ्कारायवयवानां पश्चन्रह्मपर- 
ब्रह्मार्थत्वात्‌ ॥ १२ ॥ एवं निरुपाधिकसोपाधिकरूपाभ्यां अचक्षुः ॥ १३ ॥ 
मुमुक्षुः संस््रतिपाशात्‌ प्रमुच्यते | यस्मादेवं तस्मात्‌ | के पशव इत्यत्र 
पशवश्च ब्रह्मादि आमानवान्तं मध्यवर्तिनश्व । पशवो यदि सप्राहितात्मानो 
भवन्ति तदा मामाप्तुं यतन्ते क्रमेण ते मां प्राप्यन्ते मां प्राप्य केऽपि 


न पुनरावर्तन्ते ॥ १४ ॥ 
शिवतत्त्रवेदनाशक्तानां काशीवासस्त'णोपायः 
गत्रिशूछायां काशीमधिश्रित्य त्यक्तासवो5पिमय्येवसंविशन्ति। 
प्रज्वलद्वहिंग हवियंथा न यजमानमासादयति तथाऽसौ त्यकत्वा कुणपं 
न तत्ताइश पुरा प्राप्नुवन्ति | एष एवादेशः | एष उपदेशः | एष 
एव परमो धर्मः ॥ १९ ॥ 


एवं सविशेषनिविशेषरूपेण तत्वद्वेदनाइाक्तानां का गतिरित्याशइबाह-- 
त्रिशूलायामिति । चरमश्वासवेळायां मदुपदिष्टतारकोपदेरोन ते मां विदित्वा 
वेदनसमकाळं मय्येव संविशन्ति | यत एवमतः मदाप्तिः मज्ज्ञानायत्तेत्यर्थः | 
चिरकाळसेवितश्रवणादिसंजातज्ञानेन त्वां प्राप्य अपुनरादृत्तिरस्तु | तत्‌ कथं 


1 त्रि्ूलगां का--सु. | 

१४० भस्मजाबालोपनिषत्‌ 
चरमश्वासकालीनतारकोपदेशतो न पुनराव्ृत्तिरित्यत आह--प्रज्वळदिति | 
अन्त्यकालीनमत्सृतेर्मद्भावापत्तिहेतुत्वात्‌ । तथा चेश्वरस्मृतिः-- 


अन्तकाले च मामेव स्मरन्‌ मुक्त्वा कळेबरम्‌ | 
यः प्रयाति स मद्भावं याति नास्त्यत्र संशयः ॥ 


इति तारकोपदेशमहिम्ना यदि निविरोषन्रहज्ञानं जातं तदा निविरोषन्रह्ैव 
भवति। यदि सविरोषज्ञानं तदा मत्सालोक्यादिमुक्तिमेत्य मल्लोके पुनर्मेदुपदेशतो 
निविरोषज्ञानमासाद्य चतुष्पंदैक्यसमये निविहोषं ब्रह्मैव प्रतिपद्यत इति | 
अत एव मुमुक्षवः का्यामुषित्वा मरणमिच्छन्ति ॥ १५ ॥ 


काशीवासिनां नियमविशेषाः 
सत्यात्तत्र कदाचिन्न प्रमदितव्यं तत्रोडूलनत्रिपुण्ड्राम्याम्‌ | 
तथा रुद्राक्षधारणात्तथा मदर्चनाच्च । प्रमादेनापि नान्तदेवसदने 
पुरीषं कुर्यात्‌ । ada प्रमदितव्यम्‌ | तद्धि तपस्तद्धि तपः 
काइयामेव मुक्तिकामानाम्‌ ॥ १६ ॥ 
न तत्त्याज्यं न तत्त्याज्यं मोचकोऽहमविसुक्ते निवसताम्‌ | 
नाविमुक्तात्‌ परं स्थानं नाविमुक्तात्‌ परं स्थानम्‌ ॥ १७॥ 


तत्र मृतिमात्रेण मुक्तिभवतीति यथेच्छाचरणं न कर्तव्यमित्याह-- 
सत्यादिति ॥ १६ ॥ कारीक्षेत्रं मुमुक्षुभिः न॑ कदाऽपि त्याज्यमित्यर्भ: | 
कथमेवं ? मोचकोऽहमविुक्ते निवसतां. अतो नाविसुक्तात्‌ परं स्थानम्‌ ॥ १७॥ 


काश्यां ज्योति रिङ्गाचनं तत्फलं च 


. काश्यां स्थानानि चत्वारि । तेषामभ्यहितमन्तर्गृहम्‌ | 
तत्राप्यविमुक्तमभ्यहितम्‌ । तत्र. स्थानानि पञ्च । . तन्मध्ये 

शिवागारमभ्यर्हितम्‌ । तत्र प्राच्यामैश्वर्यस्थानम्‌ । दक्षिणायां 
विचाळनस्यानम्‌। पश्चिमायां वैराग्यस्थानम्‌। उत्तरायां ज्ञानस्थानम्‌। 
तस्मिन्‌ यदन्तर्निढिप्तमव्ययमनाद्यन्तमशेषवेदवेदान्तवेद्यमनिर्देश्यम- 
निरुक्तमप्रच्यवमाशास्यमंदवेतं सर्वाधारमनाधारमनिरीक्ष्यमहरहद्रहम- 
विषणुपुरन्द्राद्यमरवरसेवितं मामेव ज्योतिःस्वरूपं लिङ्ग मामेवोपासि- 
तव्यं तदेवोपास्तितन्यम्‌ ॥ १८ ॥ 


नैव भासयन्ति तल्लिङ्गं भागुश्चन्द्रो '5सिर्वा स्वप्रकाशं विश्वेश्व- 
राभिधं पातालमधितिष्ठति | तदेवाहम्‌ ॥ १९ ॥ 


तत्राचितोऽहं सााक्षादितः । त्रिशाखेविल्वददी र्व 
योऽभिपपूजयेन्मन्मना मय्याहितासुर्मय्येवार्पिताखिलकर्मा मह्म- 
दिग्धाङ्गो रुद्राक्षभूषणो मामेव सर्वमावेन प्रपन्नो मदेकपूजानिरतः 
संपूजयेत्‌ तदहमश्नामि तं मोचयामि संख्रतिपाशात्‌। अहरह- 
रम्यर्च्य विश्वेश्वरं लिङ्गं तत्र रुद्रसुक्तेरभिषिच्य तदेव स्नपनं 
पयिः पीत्वा महापातकेम्यो मुच्यते न शोकमाभ्नोति मुच्यते 
संसारबन्धनात्‌ ॥ २० ॥ । 


अभ्यर्हितं Seq | तस्मिन्‌ यदन्तर्निलिप्त ज्ञानवृत्त्वठिप्तत्वात्‌ 
यनिविशेषतया ज्ञेयं तत्‌ अव्ययम्‌ | अनिर्देश्यमनिरुक्त इदमित्थमिति निर्देष 
मशक्यतया निरुत्तरत्वात्‌ अप्रच्यवमाशास्यं स्वघामतो5प्रच्यवमच्युतं C ब्रह्मा 
हमस्मि? इति मुमुक्षुभिः आंशास्यं काडक्षणीयम्‌ | कि तत्‌! aed 
सर्वाधारमनाधारं आघेयसत्त्वे आधारं तदभावे निराधारं स्वातिरेकेण अनिरीक्ष्यं 


1 मिर्वायुः स्व--अ १, अ ३, क. 

अहरहन्रेहविष्णुपुर न्दराद्यमरवरसेवितं “| ब्रह्माहमस्मि २? इति मावितमित्यर्थ: | 
किं ते भावयन्तीत्यत्र--“' ज्योतिलिङ्गं शरुवोर्मध्ये नित्यं ध्यायेत्‌ सदा 
यतिः? इति श्रुत्यनुरोधेने यतयो यतो मामेव ज्योतिःस्वरूपं लिङ्गं 
भावयन्ति अतो मामेवोपालितव्यं संवैरप्यहमेव स्वात्मतयोपासितव्यः 
यत्सर्वाधिकरणं तदेवोपासितव्यम्‌ ॥ १८ ॥ तत्‌ कि मान्वादिभास्यं तत्‌ 
कासनमर्हतीत्यत आह--नेवेति | एते प्रकाझावन्तोऽपि नेव भासयन्तीत्यर्थः | 
कि तत केत्यत्र--विश्वेश्वरामिधमिति | कि तत्‌ त्वद्विनमित्यत्र--तदेवाह- 
मिति ॥ १९ ll Sag: केनोपायेन संसृतिपाशान्मुच्यत इत्यत्र यो हि मुमुक्षुः 
अहरहरभ्यच्येति | तदेव स्नप॑नं स्वाभिषेचितम्‌ ॥ २० ॥ 
अनभ्यच्याशनादो कृते प्राञ्चित्तम्‌ 
तदनभ्यच्ये नाश्नीयात्‌ फलमन्नमन्यद्वा | यदश्नीयाद्वेतोभक्षी 
भवेत्‌ । नापः पिवेत्‌ । यदि पिवेत्‌ पूयपो भवेत्‌ । प्रमादेनैकदा 
त्वनभ्यच्ये मां भुक्त्वा भोजयित्वा केशान्‌ वापयित्वा गव्यानां 
पञ्च संगृह्योपोष्य जले रुद्रख्ञानम्‌ । जपेत्लिवारं रुद्रानुवाकम्‌ | 
आदित्यं पश्यन्नभिध्यायन्‌ स्वकृतकर्म कृदो द्वैरेव मन्त्रै; कुर्यान्मार्जनम्‌। 
ततो मोजयित्वा ब्राह्मणान्‌ पूतो भवति | अन्यथा परेतो 
यातनामश्चुते । पत्रैः फलेर्वा जलेवाऽन्येर्वाऽभिपून्य विश्वेश्वरं at 
ततोऽश्वीयात्‌ ॥ २१ ॥ 
मामेवमनभ्यर्च्य यो भोजनादिव्यापारं करोति स प्रत्यबैतीत्याह-- 
तदिति | यत एवमतः पत्रेरिति | सोऽयमर्चको मत्प्रसादभाक्‌ भवतीत्यर्थः || २१ ॥ 
सवपातक्रपावन शिवाभ्यचनम्‌ 
कापिलेन पयसाऽभिषिच्य रुद्रसूक्तेन मामेव शिवलिङ्गरूपिण 
रह्महत्यायाः पूतो भवति । कापिछेन . दघाझभिषिच्य सुरापानात्‌ 

पूतो भवति । कापिलेनाज्येनाभिषिच्य स्वर्णस्तेयात्‌ पूतो मवति | 

मधुनाऽभिषिच्य गुरुदारगमनात्‌. पूतो भत्रति | पतितया ahas- 

Rsa सवेजीववधात्‌ पूतो भवति ॥ २२ ॥ 

मदचनेव ब्रह्महत्यादिसर्वमहापातकमञ्जनीत्याह--कापिलेनेति ॥ २२ ॥ 
सुक्त्यादिसाधनं हित्राभिषे चनम्‌ 

कषीरादिभिरेतैरभिषिच्य सर्वानवाप्नोति कामान्‌ । इत्येकैकं 

महाप्रस्थशतं महाप्रस्थशतमानेः शतैरभिपूञ्य मुक्ती भवति 

संसाखन्धनात्‌ ॥ २३ ॥ 


भवबन्धमोचनार्थ कापिठक्षीरदध्याज्यशार्करादीनां इत्येकैकमित्यादि | 
द्वातरिशत्पलपरिमितप्रस्थरातं महाप्रस्थ उच्यते ॥ २३ ॥ 


रिवसायुज्यसाधनं शिवामियेचनम्‌ 
मामेव शिवढिङ्गरूपिणमार्द्रायाँ पौर्णमास्याँ वाऽमावास्यायां 
वा महाब्यतीपाते ग्रहणे संकरान्तावभिषिच्य तिलैः age: aaa: 
संपूज्य बिल्वदलेरम्यच्ये कापिहेना[ढा]न्यान्वितगन्धसारधूपै; परि- 
कल्प्य दीपं नैवेद्य साज्यमुपहारं कल्पयित्वा दद्यात्‌ पुष्पाञ्जलिम्‌ । 
एवं प्रयतोऽम्यच्यं मम साञुज्यमेति ॥ २४ ॥ 
` मत्पूजैव मत्सायुज्यकारणमित्याह-मामेवेति ॥ २४ ॥ 
चन्दरादिलोकसाधनं शित्राभिलोचनम्‌ 
शते्महाप्स्येरसण्डेस्तण्डलेरमिषिच्य चन्द्रकोककामश्चन्द्र- 
लोकमवाप्नोति | त्लिरेतावद्धिरमिषिच्य वायुळोककामो वायुछोकः 


CC-0. In Public Domain. Funding by IKS-MoE 


Digitized by eGangotri and Sarayu Trust. 


१४४ भस्मजाबालोपनिषत्‌ 


मवाप्तोति । माचैरैतावद्धिरमिषिच्य वरुणलोककामो वरुणलोक- 
मवाप्नोति । यबैरेतावद्धिरमिषिच्य सूर्योकक्रामः सूर्यलोकमवाप्रोति। 
एतेरेतावद्विद्रगुणेरभिषिच्य खगलोककामः खगलोकमवाप्तोति | 
एतेरेतावद्विश्वतुर्गुणैरमिषिच्य ब्रह्मलोकक्रामो ब्रह्मलोकमवाप्तोति । 
एतेरेतावद्भिः शतगुणैरमिषिच्य चतुर्जालं ब्रह्मकोशं यन्मृत्युर्नाव- 
पश्यति । तमतीत्य मल्लोककामो मल्लोकमवाप्तोति 'नान्थं 
मह्लोकात्‌ परं यमवाप्य न शोचति न स एुनरावतते न स 
पुनरावर्तते || २५ ॥ 
चन्द्रछोकादिसर्वलोकाप्तिसाधनमपि मत्पूजेत्याह--शतेरिति। “ब्रह्मणः 
कोशोऽसि ?? इति श्रुत्यनुरोधेन प्रणवो हि ब्रह्मकोश: तं--किंविरोषणविदिष्ट ! 
व्यष्टिसमष्टवात्मकस्थूळसूक्ष्मबीजार्थमात्रांदातदारोपापवादाधिष्टानविश्वविराडोत्रा - 
दिद्वतुर्याविकल्पान्तभेदेन चतुर्जाळं यत्स्वरूपं विमृत्यु तत्प्रणवं ब्रह्मलोकं वा 
ada मल्लोककामो मल्लोकमवाप्नोति नान्यं मल्लोकात्‌ परं अस्ति मुमुक्षुः 
यमवाप्य न शोचति | न स पुनरावतेते-_आवृत्तिरवधारणार्था |“ यावदा- 
युषं ब्रलोकमभिसंपद्यते न च पुनरावतते?? इति श्रुतेः, “ama न 
निवतेन्ते तद्धाम परमं मम”? इति स्मृतेश्च ॥ २५ ॥ 
काशीवासिनां हवतारकोपदेशान्मुक्तिलाभः 
लिङ्गरूपिणं मां संपूज्य चिन्तयन्ति योगिनः सिद्धाः 
सिद्धि गताः यजन्ति यज्वानः । मामेव स्तुवन्ति वेदाः साङ्गाः 
सोपनिषद्‌ः सेतिहासाः | न मत्तोऽन्यदृहमेव सर्वम्‌ । मयि सर्व 
'प्रतिष्ठितम्‌ | ततः काश्यां प्रयतेरेवाहमन्वहं पूज्यः ॥ २६ ॥ 


. 1 नान्यं लोकात्‌--अ १, अ २,.क. 

तत्र गणा रोद्रानना नानामुखा नानारास्त्रधारिणो नाना- 
रूपधरा नानाचिह्िताः | ते सर्वे मध्मदिग्धाड़ा रुद्राक्षाभरणाः 
कृता्ञलयो नित्यममिध्यायन्ति । तत्र पूर्वस्यां दिशि ब्रह्मा 
कुताज्ञलिरहर्मिश मामुपास्ते । दक्षिणस्यां दिशि विष्णुः कृत्वैव 
qala% argued | प्रतीच्यामिन्द्रः सन्नताङ्ग उपास्ते | 
उदीच्यामग्निकायमुमाऽचुरक्ता हेमाङ्गविभूषणा हेमवख्ना मामुपासते 
मामेव देवाश्चतुर्मूतिधराः ॥ २७ N 

दक्षिणायां दिशि मुक्तिस्थानं तन्सुक्तिमण्डपसंज्ञितम्‌ | 
तत्रानेकगणाः पालकाः सायुधाः पापघातकाः | तत्र ऋषयः MİNA: 
पाशुपता महाशैवा वेदावतंसं शेवं पञ्चाक्षरं जपन्तस्तारकं सभ्रणवं 
मोदमानास्तिष्ठन्ति | तत्रैका रत्नवेदिका | तत्राहमासीनः काश्यां 
त्यक्तकुणपान्छैवानानीय स्वस्याङ्के संनिवेश्य मसितरद्राक्षभूषितानु- 
qa मा भृदेतेषां जन्म सृतिश्चेति तारकं शेवं मजुझुपदिशामि । 
ततस्ते मुक्ता मामनुविशन्ति विज्ञानमये नाङ्गेन | न पुनरावतैन्ते 
हुताशानप्रतिष्ठं हविरिव | daa मुकत्यर्थमुपदिर्यते शैवोऽयं Ara: 
पञ्चाक्षरः । तन्मुक्तिस्थानम्‌ । तत ओंकाररूपम्‌। ततो मदर्पित- 
कर्मणां मदाविष्टचेतसां मद्रूपता भवति | नान्येषामियं ब्रह्मविद्येयं 
ब्रह्मविद्या ॥ २८ ॥ 

मुमुक्षवः काञ्यामेवासीना वीर्यवन्तो विद्यावन्तो विज्ञानमयं 
ब्रह्मकोशं चतुर्जाळं ब्रह्मकोशं यं मृत्युर्नावपश्यति यं ब्रह्मा नावपश्यति 


1 ना धेन--भ १, भ २, क. 

यं विष्णुर्नावपश्यति यमिन्द्राम्गी नावपश्येतां यं वरुणादयो नाव- 
पश्यन्ति तमेव तत्तेजःप्ढुष्टविड्भावं हैमसुमां संस्छिष्य 'वसन्तं 
चन्द्रको टिसमप्रभं चन्द्रकिरीटं सोमसूर्याभिनयनं भूतिभूषितविग्रहं 
शिवं मामेवमभिध्यायन्तो मुक्तकिस्तिषास्त्यक्तबन्धा मय्येव लीना 
भवन्ति ॥ २९ | 


अहमेव सर्वाप्यो मदतिरिक्तं न किचिदस्तीत्याह--लिङ्गेति ॥ २६॥ 
ब्रह्मविष्णुस्द्रेन्द्रभेदेन देवाश्चतुमूतिधरा मामुपासत इति । स्पष्टोऽर्थः ॥ २७ ॥ 
ततस्ते स्वातिरिक्तत्रमतो विमुक्ता मामच्ुविशन्ति ॥ २८ ॥ विज्ञानमर्य 
ब्रह्मकोशं कि तत्‌? यथाव्याख्यातं चतुर्जाछं ब्रह्मकोशं यं मृत्यु: स्वात्मविस्म्रृतिः 
प्रमादः, “प्रमादं वे मृत्युमहं ब्रवीमि ?? इति स्मृतेः | स मृत्युः नावपश्यति | 
तत्तेजःप्छुष्टविड्भावं विराइभावम्‌ ॥ २९ ॥ 


काश्यामप्रमादेन वस्तव्यम्‌ 

ये चान्ये काइयां पुरीषकारिणः प्रतिग्रहरतास्त्यक्तमर्मधारणा- 
स्त्यक्तरुद्राक्षधारणास्त्यक्त्तोमवारत्रतास्त्यक्तगृहयागास्त्यक्तविश्चेश्वरा- 
चैनास्त्यक्तपञ्चाक्षरजपास्त्यक्तमेरवाचेना भैरवी घोरादियातनां नाना- 
विधां काश्यां परेता मुक्त्वा ततः शुद्धा मां प्रपद्यन्ते च । अन्तर्गुहे रेतो 
qa पुरीषं वा विसजन्ति तदा तेन सिञ्चन्ते पितृन्‌। तमेव पापकारिणं 
मृतं पश्यन्नीललोहितो भैरवस्तं पातयत्यत्नमण्डले ज्वलञ्ज्वलन- 
“कुण्डेष्वन्येष्वपि | ततश्चाप्रमादेन निवसेदप्रमादेन निवसेत्‌ काइयां 
लिङ्गरूपिण्यामित्युपनिषत्‌ ॥ ३० ॥ 


1 वृसन्तश्च--अ १, क, - IRA २, क, 

यक्तग्हयागा: औपासनादिहोमा: | काशीमरणप्रभावतो न हि मद्धामत- 
इच्यवन्त इत्यर्थः | मामेव प्रपद्यन्ते | यतः काऱ्यां विश्वेशस्तारकमुपदिशयतः 
सर्वे मुमुक्षवः काशीमधिश्रित्य अप्रमादेन वसन्तु | एवं वसतां विश्वेशोपदिष्ट- 
तारको विश्वेशञभावप्रदो भवति | काशीक्षेत्रं विश्वेश्वरतनुत्वेन संभाव्याप्रमादेन 
वस्तव्यमित्यर्थः ॥ ३० ॥ 


श्रीवासुदेवेन्द्रशिष्योपनिषद्रझयोगिना 
भस्मजाबालविवृतिठिखिता शिवगोचरा | 
जाबालविदवृतिग्रन्थः पश्चाशादघिकं शतम्‌ ॥ 


इति श्रीमदीशाद्ष्टोत्तरशतोपनिषच्छास्रविवरणे सप्षाशीतिसङ्कथापूरकं 
भस्मजाबालोपनिषद्विवरणं सम्पूर्णम्‌ ॥ 

योपनिषत्‌ 


सह नाववतु--इति शान्तिः 
सबदेवात्मकदेवविषयः BRIA: 


प्रणम्य शिरसा पादौ शुको व्यासमुवाच ह | 

को देवः सर्वदेवेषु कस्मिन्‌ देवाश्च सर्वशः ॥ १ ॥ 

कस्य शुश्रषणानित्यं ध्रीता देवा भवन्ति मे । 
यद्वह्म रुद्रहदयमहाविद्याप्रकाशितम्‌ | 
तद्गह्ममात्रावस्थानपद्वीमघुना भजे ॥ 


इह खलु कुष्णयजुवेंदप्रविभक्तेयं रुद्रहृदयोपनिषत्‌ शिवविष्ण्वभेदप्रकटन- 
पूर्वकमुमामहेश्वरसार्वात्स्यप्रकटनव्यग्रा निःप्रतियोगिकन्रह्मात्रपर्यवसन्ना विजयते | 
अस्याः स्वल्पग्रन्थतो विवरणमारभ्यते । श्रीशुकब्यासप्रश्नप्रतिवचनरूपेय- 
माख्यायिका विद्यास्तुत्यर्था । आख्यायिकामवतारयति--प्रणस्येति | उबाच 
ह--किमिति!--को देव इति ॥ १ ॥ 


रुद्रस्य सवे देवात्मकत्वम्‌ 


तस्य तद्वचनं श्रुत्वा प्रत्युवाच पिता शुकम ॥ २ ॥ 

सर्वदेवात्मको रुद्रः सर्वे देवाः शिवात्मकाः | 
रुद्रस्य दक्षिणे पार्श्वे रवित्रह्मा त्रयोऽञ्रयः ॥ ३ ॥ 
वामपार्श्वे उमा देवी विष्णुः सोमोऽपि ते त्रयः । 
या उमा सा स्वयं विष्णुयो विष्णुः स हि चन्द्रमाः ॥ ४ ॥ 
इति शुकप्रश्नोत्तर श्रीवेदव्यास आह--तस्येति ॥ २ ॥ श्रीवेदव्यास 
उवाच सबेदेवात्मक इति ॥ ३-४ ॥ 
शिवविष्ण्वो रैक्यम्‌ 


ये नमस्यन्ति गोविन्दं ते नमस्यन्ति शंकरम्‌ । 
येऽर्चयन्ति हरिं भक्त्या तेऽच॑यन्ति वृषध्वजम्‌ ॥ ५ ॥ 
ये द्विषन्ति Rena ते द्विषन्ति जनार्दनम्‌ | 

ये रुद्रं नाभिजानन्ति ते न जानन्ति केशवम्‌ ॥ ६ ॥ 
रुद्रात्‌ प्रवर्तते बीजं बीजयोनिर्जेना्दैनः । 

यो रुद्रः स स्वयं ब्रह्म यो ब्रह्मा स हुताशनः ॥ ७ ॥ 
्रह्मविष्णुमयो रुद्र अग्नीषोमात्मकं जगत्‌ । 

पुलिङ्ग सर्वमीशानं ARA भगवत्युमा ॥ ८ ॥ 
उमारुद्रात्मिकाः सर्वाः प्रजाः स्थावरजङ्गमाः | 

व्यक्तं सर्वमुमारूपमव्यक्तं तु महेश्वरम्‌ ॥ ९ ॥ 
उमाशंकरयोयोगः स योगो विष्णुरुच्यते | 

यस्तु तस्मै नमस्कारं कुर्याद्वक्तिसमन्वितः ॥ १० ॥ 


शिवविष्ण्वोरेकत्वावगमायेदमाह--ये नमस्यन्तीति || ५-७ ॥ पुंलिङ्ग 
सबैमीशान ईशानरूप॑, खीलिङ्गं भगवत्युमा उमारूपम्‌॥ ८-१६ ॥ 

रुद्रहृदयोपनिषत्‌ 
आत्मनस्रैविध्यम्‌ 


आत्मानं परमात्मानमन्तरात्मानमेव च | 

ज्ञात्वा त्रिविधमात्मानं परमात्मानमाश्रयेत्‌ ॥ ११ ॥ 
अन्तरात्मा VARA परमात्मा महेश्वरः । 

सर्वेषामेव भूतानां विष्णुरात्मा सनातनः ॥ १२ ॥ 


सद्स्य त्रिमूतित्वम्‌ 


अस्य त्रैलोक्यवृक्षस्य भूमौ विटपशाखिनः | 

अग्रं मध्यं तथा मूल विष्णुब्रह्ममहेश्वराः ॥ १३ ॥ 
कार्य विष्णुः क्रिया ब्रह्मा कारणं तु महेश्वरः । 
प्रयोजनार्थ रुद्रेण सूतिरेका त्रिधा कृता ॥ १४ ॥ 
घर्मो रुद्रो जगद्विष्णुः सवंज्ञानं पितामहः ॥ १६ ॥ 


रुद्रकीतनात्‌ सवेपापविमुक्तिः 
श्रीरुद्र रुद्र रुद्रेति यस्तं बुयाद्विचक्षणः । ` 
adaa सवदेवस्य सवपापे: प्रमुच्यते ॥ १६ ॥ 
रुद्रो नर उमा नारी तस्मे तस्ये नमो नमः ॥ १७ ॥ 
रुद्रो ब्रह्मा उमा वाणी तस्मे तस्यै नमो नमः | 
eal विष्णुरुमा लक्ष्मीस्तस्मे तस्ये नमो नम; ॥ १८ ॥ 
रुद्र: सूर्य उमा छाया तस्मै तस्यै नमो नमः | 
रुद्रः सोम उमा तारा तस्मे तस्यै नमो नमः ॥ १९ ॥ 

रुद्रहृदयोपनिषत्‌ १५१ 


रुद्रो दिवा उमा रात्रिस्तस्मै तस्ये नमो नम; । 

रुद्रो यज्ञ उमा वेदिस्तस्मे तस्ये नमो नमः ॥ २० ॥ 
रुद्रो वहिरुमा स्वाहा AEH तस्ये नमो नमः | 

रुद्रो वेद उमा शास्त्रे तस्मे तस्ये नमो नमः ॥ २१ ॥ 
रुद्रो वृक्ष उमा वली तम्मै तस्यै नमो नमः | 

रुद्रो गन्ध उमा पुष्पं तस्मे तस्ये नमो नमः ॥ २२ ॥ 
रुद्रोऽथ अक्षरः सोमा तस्मे तस्ये नमो नमः । 

रुद्रो लिङ्गमुमा पीठं तममे तस्ये नमो नमः ॥ २३ ॥ 
सर्वदेवात्मक रुद्रं नमस्कुर्यात्‌ AFTR | 
एमिर्मन्त्पदैरेव नमस्यामीशपा्वती ॥ २४ ॥ 

यत्र यत्र भवेत्‌ सार्धमिमं मन्त्रमुदीरयेत | 

AGE जलमध्ये तु सर्वपापैः प्रमुच्यते ॥ २५ ॥ 


शिवशक्त्यात्मक॑ सर्वे तदतिरिक्तं न किचिदस्तीति ज्ञानात्‌ पश्चमहा- 
पातकी विलीयत इत्याह- रुद्र इति ॥ १७-२५ ॥ 


सर्वस्य कारणानतिरिक्तत्वम्‌ 


सर्वािष्ठानमद्वन्द् परं ब्रह्म सनातनम्‌ | 

सच्चिदानन्दरूपं तदवाङ्मनसगोचरम्‌ ॥ २६ ॥ 

तस्मिन्‌ सुविदिते सर्वे विज्ञातं स्यादिदं शुक | 
तदात्मकत्वात्‌. सर्वस्य तस्माङ्किनं न हि कचित्‌ ॥ २७ ॥ 


कारणब्रह्मातिरिक्तं न किचिदस्तीत्याह--सर्वाधिष्ठानमिति॥ २६-९७॥ 

र्वहृदयोपनिषत्‌ 
परापरविद्ययो: स्वरूपम्‌ 


2 faa वेदितव्ये हि परा चैवापरा च ते । 

तत्रापरा तु AAN RAN यजुरेव च ॥ २८ ॥ 
सामवेदस्तथाउथर्ववेद: शिक्षा मुनीश्वर । 

कल्पो व्याकरणं चैव निरुक्तं छन्द एव च ॥ २९ ॥ 
ज्योतिषं च तथाऽनात्मविषया अपि बुद्धयः । 

अथैषा परमा विद्या ययाऽऽत्मा परमाक्षरम्‌ ॥ ३० ॥ 
यत्तदद्वेश्यमग्राह्ममगोत्रं रूपवर्जितम्‌ | 
अचक्षुःशरोत्रमत्यर्थ तदपाणिपदं तथा ॥ ३१ ॥ 

नित्यं fag सवंगतं सुसूक्ष्मं च तदव्ययम्‌ | 
तद्भुतयोनिं पश्यन्ति धीरा आत्मानमात्मनि ॥ ३२ ॥ 
यः सर्वज्ञः सर्वविद्यो यस्य ज्ञानमयं तपः | 
तस्मादत्लन्नरूपेण जायते जगदावलिः ॥ ३३ ॥ 


मुण्डकोपनिषत्परमतात्परयार्थमाच्टे--द्वे विद्ये इत्यादिना ॥ २८-४२ ॥ 


. अक्षरज्ञानादेव संसारविनाइाः 
सत्यवद्धाति तत्‌ सर्व रज्जुसर्पवदास्थितम्‌ | 
तदेतदक्षरं सत्यं तद्विज्ञाय विमुच्यते ॥ ३४ ॥ 
ज्ञानादेव हि संसारविनाशो नेव कर्मणा | 
श्रोत्रियं ब्रह्मनिष्ठं खगुरु गच्छेद्ययाविधि ॥ ३५ ॥ 
गुरुस्तस्मै परां विद्यां दद्याद्रह्मात्मबोधिनीम | 

रुद्रद्ृदयोपनिषत्‌ 


गुहायां निहितं साक्षादक्षरं वेद चेन्नरः ॥ ३६ ॥ 
छित््वाऽविद्यामहाग्रन्थि शिवं गच्छेत्‌ सनातनम्‌ | 


मुमुक्षोः प्रणवोपारितिप्रकारः 


तदेतदमृतं सत्यं तद्वेद्धव्यं सुसुक्षुभिः ॥ ३७ ॥ 

धनुस्तारं शरो ह्यात्मा ब्रह्म तल्लक्ष्यमुच्यते । 

अप्रमत्तेन वेद्धव्यं शरवत्तन्मयो भवेत्‌ || ३८ ॥ 

लक्ष्यं सवगतं चेव at सर्वगतो मुखः | 

वेद्धा सर्वगतश्चैव शिवलक्ष्यं न संशयः ॥ ३९ ॥ 

न तत्र चन्द्रार्कवपुः प्रकाशते न वान्ति वाताः सकला देवताश्च | 
स एष देवः कृतमाबभूतः रूपं विशुद्धो विरजाः प्रकाशते ॥४०॥ 


जीवेशभेदस्य कल्पितत्वम्‌ 


A सुपणों शरीरेऽस्मिन्‌ जीवेशाख्यो सह स्थितौ | 
तयोजीवः फळं भुङ्क्ते कर्मणो न महेश्वरः ॥ ४१ ॥ 
केवळं साक्षिरूपेण विना भोगं महेश्वरः । 

प्रकाशते स्वयं भेदः कल्पितो मायया तयोः ॥ ४२ ॥ 
घटाकाशमठाकाशो यथाऽऽकाशप्रभेद्तः | 

कहिपितौ परमौ जीवशिवरूपेण कल्पितौ ॥ ४३ ॥ 
तत्वतश्च रिवः साक्षाचिज्जीवश्व स्वतः सदा | 
चिच्चिदाकारतो भिन्ना न भिन्ना चित्त्वहानितः ॥ ४४ ॥ - 


20 

१५४ रुद्रहदयो पनिषत्‌ 
चितश्चिन्न चिदाकाराद्विद्यते जडरूपतः । 
भिद्यते चेजड़ो भेदश्चिदेका सवेदा खलु ॥ ४५ ॥ 
तर्कतश्च प्रमाणाच्च चिदेकत्वव्यवस्थिते: | 


यथा परमाकाइाप्रविभक्तमेदतो घटाकाशमठाकाश(शौ तत्‌) स्थानीयौ 
जीवेशौ विकल्पितावित्यर्थः ॥ ४३ ॥ औपाधिकोऽयं जीवेदाभेदो न तात्त्विक 
इत्याह-तत्त्वतश्चेति । जीवेशादनुस्यूतचिच्िदाकारतो भिन्ना जीवेशानुगता 
चित्‌ चिदाकारतः चिद्विकल्पिताकारतः उपाधितो भिन्ना, स्वरूपतो न भिन्ना, 
कुतः? चित्त्वहानितः, स्वरूपभेदे स्वरूपहानिः स्यादि्यर्थः ॥ ४४ ॥ चितो या 
चित्‌ सा चिदाकारादुपाधितो भिद्यते, उपाधीनां जडरूपत्वाद्वेदो युज्यत 
इत्यर्थः । जडापायेऽजडं ब्रह्मावशिष्यत इत्याह--भिद्य॒त इति | जीवेश- 
विकल्पितोपाधिकृतभेदापाये निरुपाधिकेयं चिदेकैव भवति ॥ ४५ || निरुपाधिः 
कचित एकत्वे हेतुमाह-तर्कतश्चेति ॥ 


अद्वेतज्ञानाच्छोकमोहनित्रत्ति: 


चिदेकत्वपरिज्ञाने न शोचति न मुह्यति | 

अद्वैतं परमानन्दं शिवं याति तु केवलम्‌ ॥ ४६ ॥ 
अधिष्ठानं समस्तस्य जगतः सत्यचिद्वनम्‌ | 
अहमस्मीति निश्चित्य वीतशोको भवेन्मुनिः ॥ ४७ ॥ 
स्वशरीरे स्वयं ज्योतिम्स्वर्पं सर्वसाक्षिणम्‌ | 
क्षीणदोषाः प्रपश्यन्ति नेतरे माययाऽऽवृताः ॥ ४८ ॥ 
एवंख्पपरिज्ञानं यस्यास्ति परयोगिनः | 

gaigui नास्ति तस्य पूर्णस्वरूपिणः ॥ ४९ ॥ 

रुद्रहृदयोपनिषत्‌ १५५ 
आकाशमेकं संपूर्ण कुत्रचिन्नैव गच्छति | 
तद्वत्‌ स्वात्मपरिज्ञानी कुत्रचिन्नेव गच्छति ॥ ९० ॥ 
स यो ह वे तत्‌ परमं ब्रह्म यो वेद वै मुनिः | 
aaa भवति स्वस्थः सच्चिदानन्दमात्रकः |) इत्युपनिषत्‌ ॥५ १॥ 
प्रत्यक्परचिदैक्यज्ञानफळमाह--चिदिति ॥ ४६-९० ॥ यो यदा 


ARAS ब्रह्म स्वमात्रमिति जानाति स तदैव ब्रह्मैव भवति | वेदनसमकाठं ब्रह्मैव 
भवतीत्यर्थः | इत्युपनिषच्छत्दः रुद्रहदयोपनिषत्परिसमाध्यर्थः ॥ ९१ ॥ 


श्रीवासुदेवेन्द्रङिष्योपनिषद्गह्मयोगिना | 
रद्रहृदयोपनिषद्ट्याख्यानं लिखितं लघु | 
श्रीर्द्रहृदयव्याख्याग्रन्थः पञ्चादादीरितः ॥ 


इति श्रीमदीशाद्यधोत्तरशतोपनिषच्छाञ्नतिवरणे पत्चाशीतिसङ्कयापूरकं 
रुद्रहृदयोपनिषद्विवरणं सम्पूर्णम्‌ ॥ 

स्द्राक्षजाबालोपनिषत 


आप्यायन्तु--इति शान्तिः 
रुद्राक्षविषयो भुसुण्ड प्रश्न: 


अथ हैनं HR BOS: पप्रचछ--कथं रुद्राक्षोत्पत्तिः, 
तद्वारणात्‌ कि फलमिति ॥ १ ॥ 


सुद्राक्षोपनिषद्व्यमहारुद्रतयोज्ञ्वलम्‌ | 
प्रतियोगिविनिर्मुक्तञिवमात्रपदं भजे ॥ 


इह खलु सामवेदप्रविभततेयं रुदराक्षजाबालोपनिषत्‌ रुद्राक्षेयत्ताप्रकटनव्यग्रा 
्रहमात्रपर्यवसन्ना विजयते | अस्याः स्वल्पग्रन्थतो विवरणमारभ्यते | भुसुण्ड- 
काल भिरुद्रप्रश्नप्रतिवचनरूपेयमार्यायिका विद्यास्तुत्यर्था | आख्यायिकामवतार- 
यति--अथेति | भुसुण्डः सहजयोगित्वेन कृतकृत्योऽपि स्वाज्ञानां स्वातिरित्ता- 
विद्यापदतत्कार्यजातारोपापवादाधारनिराधारसविरोषनिविरोषज्ञनं चित्तशुद्धि विना 
नोदेति, चित्तशुद्धिविभूतिरुद्राक्षघारणाइते न संभवतीत्यालोच्य, भस्मजाबालो- 
पनिषदि भस्मोदूळनत्रिपुण्ड्शिवपरूजाविधिश्व शिवेन प्रकटितः, तत्रैव सुद्राक्ष- 
धारणविधिरपि संक्षेपत उक्तः भगवन्सुखेनैव, इदानी रुद्राक्षतद्वारणालक्षणं 
तत्फळं च प्रकटितं चेत्‌ श्रद्धया स्वाज्ञलोको रुद्राक्षधारणं करोति, तेनेश्वरप्रसाद- 
चित्तशुद्विसंजातज्ञानद्रारा कृतार्थो भवेत्‌ , इत्यनुकम्पया कालाग्निरुद्रं भुसुण्डः 
पप्रच्छ | ह इत्येतिह्यार्थ: ॥ १ ॥ 

रुद्राक्षजावालोपनिषत्‌ १५३ 


रुद्राक्षोत्पत्तिः 


तं होवाच भगवान्‌ कालाम्रिच्द्र; | त्रिपुरवधार्थमहं निमी- 
लिताक्षोऽमवम्‌ । तेभ्यो जलबिन्द्वो भूमौ पतितास्ते रुद्राक्षा 
जाताः । सर्वानुग्रहार्थाय तेषां नामोच्चारणमात्रेण दशगोप्रदानफलं 
दर्शनस्पशनाभ्यां द्विगुणफलमत Sea बक्तुं न शक्रोमि || २ ॥ 


aaa छोका भवन्ति 
कस्मिन्‌ स्थितं तु कि नाम कथं वा धार्यते R: | 
कतिमेदसुखान्यत्र कैमन्त्रैधार्यते कथम्‌ ॥ ३ ॥ 
दिव्यवर्षपतहस्राणि चक्षुरुन्मीलितं मया | 
भूमावक्षिपुटाम्यां तु पतिता जलबिन्दवः || ४: ॥ 
तत्राश्रुबिन्दवो जाता महारुद्राक्षवृक्षका: | 
स्थावरत्वमनुप्राप्य भक्तानुग्रहकारणात्‌ ॥ ५ ॥ 
भुसुण्डेनेवं पृष्टः तं होवाच भगवान्‌ कालग्निरुद्रः | किमिति! 


त्रिपुरवधाथमिति ॥ २ ॥ स्वोक्तार्थे मन्त्रानपि प्रमाणयति-ततत्रैते ऋ्लोका 
भवन्तीतिः॥ ३ ॥ इत्याशङ्क्याह दिव्येति ॥ ४-५ ॥ 


रद्राक्षधारणजपफलम 


भक्तानां धारणात्‌ पापं दिवारात्रिक्कत हरेत्‌ । 

लक्षं तु दर्शनात goa कोठिस्तद्धारणाद्भवेत्‌ ॥ ६ ॥ 
तस्य कोटिशतं पण्यं लभते घारणान्नरः | 
लक्षकोटिसह्राणि लक्षकोटिशतानि च ॥ ७ ॥ 

१५८ रुद्राक्षजाबालोपनिषत्‌ 
तज्ञपाळुभते पुण्यं नरो रुद्राक्षपारणात्‌ । 


तद्वारणाजपफलमाह--भक्तानामिति ॥ ६-७ ॥ 


सदाक्षणासुत्तमा दिभेदाः 
धात्रीफलप्रमाणं यच्छ्रे्ठमेतदुदाहृतम्‌ ॥ ८ ॥ 
बदरीफलमात्रं तु मध्यमं प्रोच्यते बुधैः | 
अधमं चणमात्रं स्यात्‌ प्रक्रियेषा मयोच्यते || ९ ॥ 


उत्तमादिभेदेनास्य त्रैविध्यमाह--धान्रीफलप्रमाणमिति || ८-९ ॥ 


aam ब्रह्मक्षत्रादिजातिभेदाः 

ब्राह्मणाः क्षत्रिया वैश्याः शुद्वाश्चेति शिवाज्ञया | 

वृक्षा जाताः पृथिव्यां तु तज्जातीयाः शुभाक्षक्राः ॥ १० ॥ 

AMET ब्राह्मणा ज्ञेयाः क्षत्रिया रक्तवर्णकाः । 

पीता वैश्यास्तु विज्ञेयाः कृष्णाः शुद्रा उदाहृताः ॥ ११ ॥ 

ब्राह्मणी बिभ्रयाच्छेतान्‌ रक्तान्‌ राजा तु धारयेत्‌ । 

पीतान्‌ वैश्यस्तु बिश्यात्‌ कृष्णाञ्छूदरस्तु धारयेत्‌ ॥ १२ ॥ 
ह क लिला ्रमक्षत्रादिभिर्धार्या इत्याह--ब्राह्मणा 
ड्‌ ०-१२ Il 


सद्राक्षाणां ग्राह्याग्राह्म विभाग: 


माः RATAT eet: स्थूलाः कण्टकैः संयुता: शुभाः । 
कृमिदष्टं छिन्नभिन्नं कण्टकैहीनमेव च ॥ १३ ॥ 

रुद्राक्षजाबालोपनिषत्‌ . १५२, 
ब्रणयुक्तमयुक्ते च षड्‌ रुद्राक्षाणि वजेयेत्‌ | 
स्वयमेव कृतद्वारं रुद्राक्ष स्यादिहोत्तमम्‌ ॥ १४ ॥ 
ag पौरुषयत्नेन कृतं तन्मध्यमं भवेत्‌ | 
समान्‌ स्निग्धान्‌ इढान्‌ स्थूलान्‌ क्षोमसूत्रेण घारयेत्‌ ॥ १५ ॥ 
सर्वगात्रेण 'सौम्येन सामान्यानि विचक्षणः | 
निकषे हेमरेखामा यस्य रेखा प्रदृश्यते ॥ १६ ॥ 
तदक्षमुत्तमं विद्यात्‌ तद्धार्यं शिवपूजकैः | 


तद्वुणदोषप्रकटनपूर्वकमयं ग्राह्मोऽयमग्राह्म इत्याह--समा इति ॥१३-१६॥ 
शिखाऽऽदिस्थानेषु धारणामेदः 


शिखायामेकरुदराक्षं त्रिशतं शिरसा वहेत्‌ ॥ १७ ॥ 
पटूत्रिंशतं गळे दध्याह्ठाह्नोः षोडशषोडश | 
मणितरन्धे द्वादशैव स्कन्धे “पञ्चशतं वहेत्‌ ॥ १८ ॥ 
अष्टोत्तरशतेर्मालामुपवीतं प्रकल्पयेत्‌ | 

feat at वाऽपि पराणां पञ्चकं तथा ॥ १९ ॥ 
सराणां क्षकं वाऽपि Aaaa कण्ठदेशतः । 

मुकुटे कुण्डले चेव कणिकाहारकेऽपि वा ॥ २० ॥ 
केयूरकटके सूत्रं क्षिबन्धे विशेषतः | 

सुप्ते पीते सदाकालं रुद्राक्षं धारयेन्नरः ॥ २१ ॥ 


7 साम्येन--क, “ TERIA १, 

१६० रद्राक्षजाबालोपनिषत्‌ 
त्रिशतं agi पञ्चशतं मध्यमसुच्यते | 
सहस्रमुत्तमं प्रोक्तमेवं भेदेन धारयेत्‌ || २२ ॥ 
शिखाऽऽदिस्थानेषु धारणाभेदमाह--शिखायामिति ॥ १७-२२ ॥ 
तत्तत्स्थानधारणामन्लाः 


शिरसीशानमन्त्रेण 'कण्डे तत्पुरुषेण तु । 

अघोरेण गले धार्य तेनेव हृदयेऽपि च ॥ २३ ॥ 

अघोरबीजमन्ल्लेण करयोर्धारयेत्‌ सुधीः | 

पञ्चाशदक्षग्रथितान्‌ व्योमव्याप्यभिचोद्रे || २४ ॥ 

पञ्च ब्रह्मभिरङ्गेश्च त्रिमाला पञ्च सप्त च | 

ग्रथित्वा मूलमन्त्रेण सर्वाण्यक्षाणि धारयेत्‌ ॥ २५ ॥ 

तत्तन्मन्त्रोचारणपूर्वक तत्तत्स्थाने धार्यमित्याह--शिरसीति ॥ २३ ॥ 
रुद्राक्षाणां मध्यविळसितव्योमन्याप्यभिचोदरे रुद्राक्षमध्यस्थसुषिराकाशे अका- 
रादिक्षकारान्तपश्चाशदक्षरविन्यासपूर्वकसूत्रग्रन्थिम्रथितान्‌ पः्चनरहममन्त्रैः पञ्चा- 


क्षरीमन्त्रेण चाभिमन्त्र्य, अक्षमालिकोपनिषदुक्तरीत्या प्राणप्रतिष्ठाऽऽदिकं कृत्वा 
सर्वाण्यक्षाणि धारयेदित्यर्थः ॥ २४-२५ ॥ 


रुद्राक्षाणां वक्‍्त्रभेदेन फलभेदः 


अथ हैनं भगवन्तं कालाग्निरुद्रं भुसुण्डः पप्रच्छ रुद्राक्षाणां 
भेदेन यदक्षं यत्स्वरूपं यत्फलमिति तत्स्वरूपं मुखयु्तमरिष्टनिरसनं 
कामाभीष्टफळं ब्रृहीति होवांच ॥ २६ ॥ 


1 मुखं--उ, उ १. 

््राक्षजाबालोपनिषत्‌ 


तत्रैते छोका भवन्ति 


एकवक्त्रं तु रुद्राक्षं परतत्त्वस्वरूपकम्‌ | 

तद्वारणात्‌ परे तत्त्वे लीयते विजितेन्द्रियः || २७ ॥ 
Rari तु मुनिश्रेष्ठ चार्घेनारीश्वरात्मकम्‌ | 
घारणादर्धनारीशः प्रीयते तस्य नित्यशः ॥ २८ ॥ 
त्रिमुखं चैव रुद्राक्षममित्रयस्वरूपकम्‌ | 

तद्वारणाच्च gaga तस्य तुष्यति नित्यदा ॥ २९ ॥ 
चतुर्मुखं तु रुद्राक्ष चतुर्वक्लस्वरूपकम्‌ | 
तद्धारणा्चतुर्वक्लनः प्रीयते तस्य नित्यदा ॥ ३० | 
पञ्चवक्त्रं तु रुद्राक्ष पञचत्रह्मस्वरूपकम्‌ | 

पञ्चवक्त्रः स्वयं ब्रह्म पुंहत्यां च व्यपोहति ॥ ३१ ॥ 
षड्वक्ल'मपि रुद्राक्ष कार्तिकेयाधिदेवतम्‌ | 
तद्वारणान्महाश्रीः स्यान्महदारोग्यसुत्तमम्‌ ॥ ३२ ॥ 
मतिविज्ञानसंपत्तशुद्धये धारयेत्‌ सुधी: | 
व्रिनायकाधिदैवं च प्रवदन्ति मनीषिणः ॥ ३३ ॥ 
सप्तवक्त्रे तु रुद्राक्ष सप्तमात्रधिदेवतम्‌ | 
तद्धारणान्महाश्रीः स्यान्महदारोग्यमुत्तमम्‌ ॥ ३४ ॥ 
महती ज्ञानसंपत्तिः शुचिर्धारयतः सदा | 

अष्टवक्त्र तु रुद्राक्षमष्टमात्रधिदैवतम्‌ ॥ ३९ ॥ 


1 मति--क, अ 4, उ १. 

१६९ स्धाक्षजावालोपनिषत्‌ 


वस्वष्टकप्रियं चैव गङ्गाप्रीतिकरं तथा | 
तद्वारणादिमे प्रीता भवेयुः सत्यवादिनः ॥ ३६ ॥ 
नववक्त्रै तु रुद्राक्ष नवशक्त्यधिदैवतम्‌ | 

तस्य धारणमात्रेण प्रीयन्ते नव शक्तयः ॥ ३७ ॥ 
दृशवकत्रं तु रुद्राक्षं यमंदैवमुदाहृतम्‌ | 

दर्शति प्रशान्तिजनकं धारणान्नात्र संशय; ॥ ३८ ॥ 
एकादशमुखं त्वक्षं रुंद्रेकादशंदेवतम्‌ | 

तदिदं दैवतं प्राहुः सदा सौमाग्यवर्धनम्‌ ॥ ३९ || 
रुद्राक्ष द्वादशमु्ख महाविष्णुस्वरूपकम्‌ | 
द्वादशादित्यरूपं च बिभत्येव हि तत्परः ॥ ४० ॥ 
त्रयोदशमुखं चाक्षं कामदं स्तिद्धिदं शुभम्‌ | 

तस्य धारणमात्रेण कामदेवः प्रसीदति ॥ ४१ ॥ 
चतुर्देशमुखं चाक्षं रुद्नेत्रसमुद्भवम्‌ | 

सर्वव्याधिहरं चैव सर्वदा55रोग्यमाप्नुयात्‌ ॥ ४२ ॥ 


रुद्राक्षाणां वक्‍त्रभेद॑ जिज्ञासुर्भुसुण्डो भगवन्तं प्रच्छतीत्याह--अथेति 
॥२६-३७॥ दरावक्तरदराक्षदर्शनं स्वातिरिक्ताखिलशान्तिकरमित्यर्थ:।३८-४२॥ 
स्द्राक्षधारिवर्ज्यानि 
मयं मांसं च gga पलाण्डुं शिग्रुमेव च | 
-छेष्मातकं विडुराहमभक्ष्यं IAAT ॥ ४३ ॥ 


1 दृशनाच्छान्ति-अ २, 

रुद्राक्षञाबालोपनिषत्‌ १६३ 


warrant मद्यमांसादिकं कदाऽपि नास्वादयेदित्याह--मद्यमिति NSRI 
सुद्राक्षधारणामहिमा 
ग्रहणे विषुवे चैवमयने संक्रमेऽपि च । 
ag पूर्णमासे च पूर्णेषु दिवसेषु च । 
रुद्राक्षधारणात्‌ सदयः सर्वपापैः प्रमुच्यते ॥ ४४ il 
रुद्राक्षमूल TA तनाळं विष्णुरेव च | 
तन्मुखं रुद्र इत्याहुस्तह्वन्दुः सबेदेवताः ॥ इति ॥ ४९ ॥ 
प्रहणादिपुण्यकाळधारणात्‌ सर्वपापनिवृ्ति तत्तिमूतित्वं सर्वदेवतात्मकत्वं 
चाह--अहण इति ॥ ४४-४५ Il 
द्धाक्षोत्पत्तिस्तन्महिमा च 
अथ कालाग्निरुद्रं मगवन्तं सनत्कुमारः पप्रच्छाधीहि भगवन्‌ 
रुद्राक्षधारणविधिम । तस्मिन्‌ समये निदाघजडभरतदत्तात्रेय- 
कात्यायनमरद्वाजकपिलवसिष्ठपिप्पलादयश्च कालाग्निरुद्रं परिसमे- 
त्योचुः | अथ कालाग्निरुद्रः किमर्थ भवतामागमनमिति होवाच | 
रुद्राक्षघारणविधि वै सर्वे श्रोतुमिच्छामह इति ॥ ४६ ॥ 
अथ कालाग्निरुद्रः प्रोवाच । रुद्रस्य नयनादुत्पन्ना रुद्राक्षा 
इति लोके ख्यायन्ते | अथ सदारिवः संहारकाले संहारं कृत्वा 
संहाराक्षं मुकुलीकरोति । तन्नयनाजाता र्द्रा इति होवाच । 
तस्माहँद्राक्षत्वमिति कालाभिरुद्रः प्रोवाच ॥ ४७ ॥ 
छ वाग्विषये कृते दशगोप्रदानेन यत्‌ फलमवाप्नोति 
तत्‌. ae । स एव मस्मज्योती रुद्राक्ष इति । agai करेण 

१६४ रुंद्राक्षजाबालोपनिषत्‌ 


eg धारणमात्रेण ह्विप्तहस्नगोप्रदानफर्ल भवति । तहुद्ाक्षे 
कर्णयोर्धार्यमाणे एकादशसह्रगोप्रदानफळं भवति | एकादशरुद्रत्वं 
च गच्छति | तदुद्राक्षे शिरसि धार्यमाणे कोटिगोप्रदानफलं भवति | 
एतेषां स्थानानां कर्णयोः फळं वक्तं न शक्यमिति होवाच ॥ ४८ ॥ 


सनत्कुमारादयोऽपि रुद्राक्षेयत्तामवगन्तुं कालाग्निरुद्रं प्रच्छन्तीत्याहः 
अथेति || ४६-४८ ॥ 


्राक्षविद्यावेदनफलम्‌ 


य इमां रुदराक्षजाबालोपनिषद्‌ं नित्यमधीते बालो वा gar 
वा वेद स महान्‌ भवति | स गुरु; सर्वेषां मन्लाणामुपदेष्टा भवति | 
एतैरेव होमं कुर्यात्‌ । एतेरेवार्चनम्‌ । तथा राक्षोघ्नं मृत्युतारक 
गुरुणा लब्धं कण्ठे बाहो शिखायां वा ada) सप्तद्वीपवती 
भूमिदेक्षिणार्थ नावकल्पते | तस्माच्छुद्धया यां कांचिद्गां दद्यात्‌ सा 
दक्षिणा भवति | य इमामुपनिषदं ब्राह्मणः प्रातरधीयानो रात्रिकृतं 
पापं नाशयति | सायमधीयानो दिवसकृतपापं नाशयति | HEIT- 
ऽधीयानः पडजन्मकृतपापं नाशयति । सायं प्रातः प्रयुञ्जानो- 
ऽनेकजन्मङ्घतपापं नाशयति षद्सइ्रलक्षगायत्रीजपफलमवाः्गोति 
न्रह्महत्यासुरापानस्वर्णस्तेयगुरुदारगमनतत्संयोगपातकेभ्य: पूतो भवति 
सर्वतीर्थफलमश्नुते पतितसंभाषणात्‌ पूतो भवति पड्क्तिशतसहस्रपावनो 
भवति शिवस्तायुज्यमवाप्तोति न च पुनरावर्तते न च पुनरावर्तत 
इत्यों सत्यमित्युपनिषत्‌ ॥ ४९ ॥ 

द्धाक्षजाबालोपनिषत्‌ १६५ 


सदराक्षविद्यावेदनफलमाह--य इति | एतेरेव aed: होमं कुर्यात्‌ । 
एवमुक्तप्रकारेण रुद्राक्षघारी शिवप्रसादतश्रित्तशुद्वि ज्ञानं चाप्य स्वातिरिक्ता- 
शिवग्रासशिवसायुज्यं, 


शिवो ge: Brat वेद: शिवो देवः शिव: प्रभु: | 
रिवोऽस्म्यहं शिव: ad शिवादन्यन्न किञ्चन ॥ ` 


इति श्रुतिसिद्भशिवतत्त्वज्ञानरिवस्वरूपावस्थानळक्षणं विदेहकैवल्यमेती्यर्थः | 
इत्युपनिषच्छब्द: रुद्राक्षजाबालोपनिषत्परिसमाश््यर्थः ॥ ४९ ॥ 


श्रीवासुदेवेन्द्रशिष्योपनिषद्गह्ययोगिना । 
ुद्राक्षोपनिषद्वयाख्या लिखिता शिवगोचरा | 
्द्राक्षजावाळव्याख्याग्रन्थः पञ्चाशदीरितः ॥ 


इति श्रीमदीशाद्यष्टत्तरशतोपनिषच्छाञ्जविवरणेऽष्टाशीतिसङ्कया पूरकं 
दवक्षजाबालोपनिषद्विवरणं सम्पूर्णम्‌ 

शरमोपनिषत 


ag कर्णेमि;--इति शान्तिः 


ब्रह्मविष्णुरुद्राणां मध्ये कोडघिकतमः 


अथ हैनं पैप्पलादो ब्रह्माणमुवाच भो भगवन्‌ ब्रह्म- 
विष्णुरुद्राणां मध्ये को वाऽधिकतरो ध्येयः स्थात्तत्वमेव मो 
ब्रूहीति ॥ १ ॥ 


सर्वै सन्सज्य मुनयो यडूजन्त्यात्मरूपतः | 
तच्छारभं त्रिपाद्वह्म स्वमात्रमवशिष्यते ॥ 


इह खल्वथर्वणवेदप्रविभत्तेयं शरभोपनिषत्‌ संवैरपि सर्वात्मतयोपास्य- 
पारमैश्वर्यतत्त्व॑ प्रकटयन्ती विजुम्भते | अस्याः स्व्पग्रन्थतो विवरणमारभ्यते | 
पेप्पलादन्रहप्रश्नप्रतिवचनरूपेयमाख्यायिका विद्यास्तुयर्था । आख्यायिकामव- 
ताऱयति--अथेति | उवाच किमिति! भो भगवन्निति ॥ १ ॥ 


रुद्रस्य श्रेष्ठत्वम्‌ 


तस्मे स होवाच पितामहश्च हे पेप्पलाद श्रृणु वाक्यमेतत्‌ | Ul 

शरभोपनिषत्‌ १६७ 


बहूनि एण्यानि कृतानि येन तेनेव लभ्यः परमेश्वरोऽसौ । 

यस्याङ्गनोऽहं हरिरिन्द्रमुख्या मोहान्न जानन्ति सुरेन्द्रमुख्याः॥२॥ 

प्रस वरेण्यं पितरं महेशं यो ब्रह्माणं विदधाति तस्मै । 

वेदाश्च सर्वान्‌ प्रहिणोति चाग्रं त॑ वै प्रसरं पितरं देवतानाम्‌ | ४॥ 

ममापि विष्णोर्जनकं देवमीड्यं योऽन्तकाले सवैलोकान्‌ संजहार | 

स एकः श्रेष्ठश्च वरिष्ठश्च ॥ 4 ॥ 

पैप्पलादप्रश्नोत्तर ब्रह्मोवाचेसाह-तस्मा इति ॥ २ ॥ श्रोतारमभि- 
gaga परमेश्वरं सर्वकारणत्वेन सर्वदेवश्रेष्टवेन च स्तौति--बहूनीति | 
मोहान्न जानन्ति स्वात्मेति | अनन्तकोटिजन्मसुकृतपरिपाकसिद्रो यदधिगमः, 
ब्रह्मादयो यदंशसंभूता:, इन्द्रादयोऽपि यत्तत्त्वं न जानन्ति, यो हि चतुरानन- 


सर्वार्थसाधकवेदपूगप्रदाता, यः सर्वोपरमकाळे सर्वानात्मन्युपसंहरति, सोऽयं 
परमेश्वर एव सर्वदेवेषु श्रेष्ठ: बरिष्टश्च भवतीत्यर्थः ॥ ३-९ Il 


शरभरूपेण BI afia: 
यो घोरं वेषमास्थाय शरभाख्यं महेश्वर; | 
afee लोकहन्तारं संधान महाबलः ॥ ६ ॥ 
aft हरन्तं पादाम्यामनुयान्ति सुरेश्वराः | 
मा वधीः पुरुषं विष्णु विक्रमस्व महानस्ति ॥ ७ ॥ 
कृपया भगवान्‌ विष्णुं विददार नखैः खरैः । 
चर्माम्बरो महावीरो वीरभद्रो बमूव ह ॥ ८ ॥ 
स एको रुद्रो ध्येयः सर्वेषां स्वसिद्धये । 


कथं पुनरस्य देववरिषठत्वमिसाकाङक्षायां लोकक्षोमकर्ूसिहनिम्रह-जह्म- 
शिर:पाटन-विश्वसर्गस्थितिभज्ञकरण-सवैग्रासकालदर्पहरण-हालाहळगतिकुप्ठन - 

१६८ शरभोपनिषत्‌ 


स्वपदार्चकविष्णुचक्रप्रदानादिनिर डकुशनिग्रहानुग्रहाकुण्टितशक्तिसंपन्नत्वात्‌ सर्व- 
देववरिष्ठत्वमीशस्य स्वभावसिद्धमिति देवैरप्युपास्यमानत्वं चाप्याह--यो 
घोरमिति ॥ ६ ॥ तदा हरिम्‌ ॥ ७ ॥ देवैः प्रार्थितः तेषु कृपया ॥ ८ ॥ 


देवकृतशरभस्तुतिः 


यो ब्रह्मणः पश्चमवक्तहन्ता तस्मै रुद्राय नमो अस्तु ॥ ९ ॥ 
यो विस्फुलिङ्गेन ललाट्जेन सर्वे जगद्भस्मसात्संकरोति | 

पुनश्च ggi पुनरप्यरक्षदेव स्वतन्त्रं प्रकटीकरोति ॥ 

तस्मै रुद्राय नमो अस्तु ॥ १० ॥ 

यो वामपादेन जघान काळं घोरं पपेञ्य हालाहलं दहन्तम्‌ | 
दक्षाड्घिनापस्मृतिमुग्वीर्यं तस्मै रुद्राय नमो अस्तु ॥ ११ ॥ 
यो वामपादाचितविष्णुनेत्रस्तस्मे ददौ चक्रमतीव हृष्टः | 

तस्मै रूद्राय नमो अस्तु ॥ १२ ॥ 

यो दक्षयज्ञे सुरसङ्घान्‌ विजित्य विष्णुं बबन्धोरगपाशेन वीरः | 
तस्मै रुद्राय नमो अस्तु ॥ १३॥ 

यो ढील्यैव त्रिपुरं ददाह विष्णुं कविं सोमसूर्याभिनेत्रः | 

सर्वे देवाः पशुतामवाऽः स्वयं तस्मात्‌ पशुपतिबभूव । 

तस्मै रुद्राय नमो अस्तु ॥ १४ ॥ 

यो मत्स्यकूर्मादिवराहसिहान्‌ विष्णु क्रमन्तं वामनमादिविष्णुम्‌। 
Ahsa पीड्यमानं सुरेशं भस्मीकृत्य मन्मथं यमं च | 

तस्मै रुद्राय नमो अस्तु ॥ १५ ॥ 

एवंप्रकारेण बहुधा TART क्षमापयामासुनींलकण्ठं महेश्वरम्‌॥ १६ ॥ 

शरभोपनिषत्‌ १६९ 


कथं देवाः स्तुवन्तीत्यत्र-यो त्रह्मण इति ॥ ९-१४ ॥ विविङ्कुबं 
श्रमान्वितम्‌ ॥ १५ ॥ एवं देवैः प्राथितो भगवान्‌ तत्प़ार्थनामज्ञीकृत्य तेषु 
प्रसादं चकारेल्याह--एवमिति ॥ १६ ॥ 


BAAS: 


तापत्रयसमुद्धूतजन्मसृत्युजरादिभिः । 

नानाविधानि दुःखानि जहार परमेश्वरः ॥ १७ ॥ 

एवमङ्गीकरोच्छिवः प्रार्थनं सवैदेवानाम्‌ । 

शङ्करो भगवानाद्यो ररक्ष सकलाः प्रजा; ॥ १८ ॥ 

यत्पादाम्भोरुहद्वनद्वं मृग्यते विष्णुना5धुना | 

स्तुत्वा स्तुत्यं महेशानमवाङ्मनसगोचरम्‌ | 

मत्तया नम्रतनोविष्णोः प्रसादमकरोद्विसुः ॥ १९ ॥ 


ततस्तेषां तापत्रयसमुद्भूतजन्ममृत्युजरादिभिः संजातानि नानाविधानि 
दुःखानि जहार परमेश्ररः जहार निश्होषमपहृतवान्‌ ॥ {७ ॥ एवमङ्गीकरोत्‌ 
अङ्गीचकार ॥ १८ ॥ तस्य देवैरपि दुरवगमत्वमाह--यदिति | अधुनाऽपि | 
तं स्तुत्वा तत्प्रभावत इन्द्रादयो देवास्तत्प्रसादं लेभिरे | ततो विष्णुरपि देवं 
प्रणिपत्य बहुधा स्तुत्वा कृताज्ञलिरासामास | ततः भक्त्या ॥ १९ ॥ 


रुद्रयाथात्म्यज्ञानफलम्‌ 


यतो वाचो निवतेन्ते अप्राप्य मनसा AE | 

आनन्दं ब्रह्मणो विद्वान्न बिमेति कदाचनेति ॥ २० ॥ 
अणोरणीयान्‌ महतो महीयानात्माऽस्य जन्तोनिहितो गुहायाम्‌। 
तमक्रतुं पश्यति वीतशोको धातुः प्रसादान्महिमानमीशम्‌ ॥२ १॥ 


22 

aI तज्ज्ञानफलं चाह--यत इति ॥ २० ॥ ब्रह्मणो5वाड्मनस- 
गोचरत्वेन न कोऽपि तत्स्वरूपं पश्यतीत्याशडूब तद्गजनळव्धप्रसादो मुनिस्तं 
यथावत्‌ पश्यतीयाह--अणोरिति । तगक्रठुँ निर्विकल्प स्वमात्रमिति 
पश्यति ॥ २१ ॥ 


स्द्रमहिमा 


वसिषटवैयासिकिवामदेव ` विरिश्विमुख्येहंदि भाव्यमानः | 
सनत्लुजातादिसनातनाय्ैरीडयो महेशो भगवानादिदेवः ॥२२॥ 
सत्यो नित्यः सर्वसाक्षी महेशो नित्यानन्दो निविकल्पो ATEA: | 
अचिन्त्यशक्तिर्मगवान्‌ गिरीशः स्वाविद्यया कल्पितमानभूयः ॥ 
अतिमोहकरी माया मम विष्णोश्च सुब्रत | 

तस्य पादाम्बुजध्यानात्‌ दुस्तरा “सुतरा भवेत्‌ ॥ २४ ॥ 


तस्य वसिष्टादिब्र्मनिष्ठपटलेड्यनिविरोषस्वलूपमाह--वसिष्ठेति । ete 
प्रसगभिन्नब्रह्मूपेण भाव्यमानः तथा सनत्सुजातादिसनातना्यैः “ ब्रह्माहं ?? 
C अहमेव ब्रह्म’? इत्यनवरतं ईड्यः । ब्रह्मादीनामपि य आदिः सोऽयम्‌ ॥२२॥ 
सत्यः काठनत्रयावाध्यत्वात्‌ | नित्यः निरवधिकेश्वर्यसम्पनत्वात्‌ । सवेसाक्षी 
सर्वसाक्ष्यभावामावेक्षितृत्वात्‌ । महेश: महदादिप्रपञ्चेरितृत्वात्‌ । यद्वा-~ 
निष्प्रतियोगिकतया महान्‌ परमात्माऽहमेवेस्वस्थातुमीश्वरत्वात्‌ । नित्यानन्दः 
भूमानन्दमात्रत्वात्‌ । स्वाञ्दष्टिप्रसक्तविकर्पग्रासत्वात्‌ निर्विकल्पः । निराख्यः 
नामरूपबाह्यत्वात्‌ । यस्य राक्तिरघटितघटनासामर्थ्यंत अचिन्त्या स्यात्‌ 
सोऽयं अचिन्शक्तिः । सर्वेश्चरत्वादचिन्त्यशाक्तिमत्सर्वेश्वरत्वं वास्तव- 
मिद्याशङ्कय स्वाविद्याकल्पितत्वे मानबाहुळयान हि वास्तवमित्याह — 
स्वाविद्ययेति | स्वदृष्ट्याडविद्यमाना स्वाविद्या तया सर्वसाक्षित्वमचिन्त्यहाक्तिम- 


! विर्चि--भ १, अ २. “ सुस्तरा--क, अ १, भ २, उ १, 

शरभोपनिषत्‌ १७१ 


त्सर्वेश्वरत्वादिकं सर्वे कल्पितमेवेत्यत्र-- पश्यतेहापि सन्मात्रमसदन्यत्‌ ??, 
८मद्दयतिरिक्तमणुमात्रै न विद्यते??, “'मायाकल॒प्तो बन्धमोक्षौ नेश्वरत्वं न जीवता??, 
इत्यादिमानभूयस्त्वात्‌ निष्प्रतियोगिकत्रह्ममात्रत्वमेव वास्तवमित्यर्थ: । भूय 
इत्यव्ययम्‌ ॥ २३ ॥ य॒बेवमविद्यमाना5विद्या संवेरपि जेतुं शक्येसत आह-- 
अतिमोहकरीति | मम ब्रह्मणो विष्णोश्वाप्यतिमोहं परिच्छिनत्रहत्वविण्णुत्वा- 
भिमानं करोतीति अतिमोहकरी माया अनापन्नदावभावानां दुस्तराऽपि 
तत्पदध्यानतः सुतरा भवेदित्यर्थः ॥ २४ ॥ 
विष्णुशिवयोरभेदः 

विष्णुविश्वनगद्योनिः स्वांशभूतैः स्वकः सह । 

ममांशसंभवो भूत्वा पाल्यत्यखिळं जगत्‌ ॥ २५ ॥ 

विनाशं काळतो याति ततोऽन्यत्‌ सकलं ZA । 

तह्मे महाग्रासाय महादेवाय शूलिने | 

महेश्वराय मृडाय तस्मे रुद्राय नमो अस्तु ॥ २६ ॥ 

एको विष्णुर्महद्भूतं प॒थग्भूतान्यनेकश; | 

त्रीन्‌ लोकान्‌ व्याप्य भूतात्मा मुङ्क्ते विश्वभुगव्ययः ॥९७॥ 

qafa qafa द्वाभ्यां पञ्चभिरेव च । 

हूयते च पुनद्वीम्याँ स मे विषुः प्रसीदतु ॥ २८ ॥ 

ब्रह्माणं ब्रह्म हवित्रेद्याझो ब्रह्मणा हुतम्‌ । 

ब्रह्मेव तेन गन्तव्यं ब्रह्मकर्ममाधिना ॥ २९ ॥ 

शरा जीवास्तदङ्गेषु माति नित्यं हरिः स्वयम्‌ | 

ब्रह्मे शरम; साक्षान्मोक्षदोऽयं महामुने ॥ ३० ॥ 

१५३ शरभोपनिषत्‌ 


poate: शिवाद्वियत इतत आह--विष्णुरिति । स्वांशभूते: 
स्तकैः सह जीवकोटिभिः साकम्‌ ॥ २५ ॥ सर्वप्रपञ्चस्य स्वांशजत्वे 
सत्त्वं eee cee बिम्बमात्रवत्‌ स्वज्ञानकाले स्वांशनाशः 
स्वमात्रमेवेत्याह--विनाशमिति । यः स्वाज्ञादिदष्टयांऽशांडितया भातः 
तस्मै || २६ ॥ पैप्पलादभेद्द्श्यनुरोधेन विष्णुशिवयोनियम्यनियामकतोक्ता | 
शिवप्रसादतो विष्णुशिवभेदहेत्वज्ञानापायमालक्ष्य तयोरभेददार्व्याय विष्णुत्वेन 
तमेव प्रार्थयति--एक इति ॥ २७॥ कथं पुनरस्य विश्वयज्ञमोक्तृत्वमियत 
आह--चतुर्भिरिति | “ आश्रावयेति चतुरक्षरमस्तु श्रोषडिति चतुरक्षरं यजेति 
क्षरं ये यजामह इति पञ्चाक्षरं द्वयक्षरो वषट्कारः ? इति श्रुतिसिद्रमन्त्रतो 
यत्र यज्ञे “यज्ञो वै विष्णुः ?? इति श्रुतिसिद्वे विष्णौ हूयते स मे विष्णुः 
परमेश्वर: स्वज्ञानं दत्वा प्रसीद त्वित्यर्थः ॥ २८ ॥ विष्णोर्यज्ञत्वे5पेणहविरादी- 
नामनेकत्वात्‌ विऽ्णोरनेकत्वं स्यादित्यत आह-त्रह्मापेण मिति। अर्पणहविरादिकं 
सर्वे विष्ण्वाख्यं aAA: || २९ ॥ झारभइान्दार्थनिर्वचनेनापि विष्णुशिवयो- 
रयन्ताभेदमेव व्यक्तीकरोति--शरा इति | शरा जीवास्तदङ्गेषु पादादिशिरो- 
रुहान्तेषु तस्य विऽ्णोरङ्गेषु तस्य शिवस्याङ्गेषु वा झारा अनन्तकोटिब्रह्माण्डानि 
तन्निवासिनो जीवाश्च मायया विकल्पिताः स्वाज्ञादिदष्टिमोहे सत्यसति परमार्थतो 
भाति | विष्ण्वाख्यं त्रह्मेव शरभः ॥ ३० ॥ 


शिवस्येव ध्येयत्वम्‌ 


maama देवा मोहिता ममताऽऽदिभिः | 

तस्य माहात्म्यलेशांश वक्तं 'केनाप्यशक्यते ॥ ३१ ॥ 
परात्परतरं ब्रह्म यत्‌ परात्परतो हरिः । 

तत्‌ परात्परतरो हीशस्तस्मात्तुल्योऽधिको न हि॥ ३२ ॥ 
एक एव शिवो नित्यस्ततोऽन्यत्‌ सकलं मृषा । 


1 केनापि श--अ १, अ २, 

शरभोपनिषत्‌ १७३ 
तस्मात्‌ सर्वान्‌ परित्यज्य ध्येयान्‌ विष्णवादिकान्‌ सुरान्‌॥ २२॥ 
शिव एवं सदा ध्येयः स्वसंसारमोचकः । 
तस्मे महाग्रासाय महेश्वराय नमः ॥ ३४ ॥ 


एवं विष्णुशिवयोरभेदेडपि मायावशादेव | निर्मायस्य तस्य ॥ ३१ ॥ 
क्षरप्रपञ्चात्‌ परमक्षरमीश्वराख्यं तस्मात्‌ परात्‌ ईश्वरादपि परतरं THAR त्रह्म | 


यत्परादपि 


पि परमाक्षर॑ तदेव हरिः, परात्‌ परतरत्वेन हरेविभातत्वात्‌ | 


यत्परात्‌ परतो हरिः इति ख्यातं तत्परात्‌ परतरो विभात ईश एव RI 
तस्मात्‌ तुल्योऽधिकः समो वा कोऽपि न विद्यते, स्वातिरिक्तसामान्यस्य 
मृम्यत्वात्‌ ॥ ३२ ॥ यत एवमतः एक एव्‌ | यस्मादेवं तस्मात्‌ । स्वाज्ञानतः 
परिच्छिन्नतया ध्येयात्‌ ॥ ३३ ॥ निष्प्रतियोगिकस्वमात्रधिया ध्येयः | यः 
स्वानां स्वातिरिक्तसंसारभ्रमापद्दवकृत्‌ तस्मे ॥ ३४ ॥ 


जन 


एतच्छास्रसंप्रदाननियमः 

चैप्पळाद॑ महाशाख्रं न देयं यस्य कस्यचित्‌ | 
नास्तिकाय SAA दुर्वृत्ताय दुरात्मने ॥ ३९ ॥ 
दाम्मिकाय नृशंसाय शठायानृतमाषिणे । 
सुत्रताय सुभक्ताय सुवृत्ताय सुशीलिने ॥ ३६ ॥ | 
गुरुभक्ताय दान्ताय शान्ताय ऋजुमानसे | 
शिवभक्ताय दातव्यं ब्रह्मक्मोक्तधीमते ॥ २७ ॥ 
स्वभक्तायैव दातव्यमकृतघाय सुत्रत | 
न दातव्यं सदा गोप्यं यतो नैव द्विजोत्तम ॥ ३८ ॥ 

एतत्‌ पेप्पलादं महाशाखं योऽधीते श्रावयेद्द्विजः स 
ममरणेम्यो मुक्तो भवति गर्भवासाद्विमुक्तो भवति सुरापानात्‌ 


3 

१७४ शरभोपनिषत्‌ 


पूतो भवति स्वर्णस्तेयात्‌ पूतो भवति ब्रह्महत्यात्‌ पूतो भवति 
गुरुतल्पगमनात्‌ पूतो भवति | स सर्वान्‌ वेदानधीतो भवति | स 
र्वान्‌ देवान्‌ ध्यातो भवति । स समस्तमहापातकोपपातकात्‌ पूतो 
भवति | तस्मादविमुक्तमाश्रितो भवति | स सततं शिवप्रियो भवति | 
स शिवसायुज्यमेति । न स पुनरावर्तते न स पुनरावतेते | इत्याह 
मगवान्‌ ब्रह्मेत्युपनिषत्‌ ॥ ३९ ॥ 
उक्तळक्षणळक्षितमेतच्छास््रमनधिकारिणे न देयं, अधिकारिणे देयमित्याह 
--पैप्पलादमिति ॥ १५-३७ ॥ उक्ताधिकारिलक्षणविरळाय न दातव्यम्‌ 


॥ ३८ ॥ एतच्छाख्नपठनतदर्थविचारणसामान्यमुख्यफलमाह--एतदिति | 
उपनिषच्छब्द: शरभोपनिषत्समात्यर्थ: ॥ ३९ ॥ 


श्रीवासुदेवेन्द्र शिष्योपनिषद्रहयोगिना । 
शरभोपनिषद्व्याख्या लिखितेश्वरगोचरा | 
शरभोपनिषद्वयाख्याग्रन्थजातं शातं स्मृतम्‌ ॥ 


इति श्रीमदीशायष्टोत्तरशतोपनिषच्छास्नविवरणे पश्चाशत्सङ्खयापूरक 
शरभोपनिषद्रिवरणं सम्पूर्णम्‌ ॥ 


CC-0. In Public Domain. Funding by IKS-MoE 


Digitized by eGangotri and Sarayu Trust. 


श्वेताश्वतरोपनिषत्‌ 


सह नावबतु--इति शान्तिः 


प्रथमोऽध्यायः 


जगत्कारणजित्ञासा 


ब्रह्मवादिनो वदन्ति 
किं कारणं ब्रह्म कुतः स्म जाता जीवाम केन क़ च संप्रतिष्ठा: | 
अचिष्टिताः केन GARG वर्तामहे ब्रह्मविदो व्यवस्थाम्‌ ॥ १ ॥ 


श्रेताश्वतरोपनिषन्मन्त्र्रामप्रका शितम्‌ | 
प्रतियोगिविनिर्मुकतब्रह्ममात्रमहं महः ॥ 
इह खलु श्रेताश्वतरमन्त्रोपनिषदः कृष्णयजुर्वेदप्रविभक्तत्वात्‌ अ 
तेत्तिरीयादौ य उपोद्वातो वणितः स एवात्रापि द्रष्टव्य इति न पृथगत्र निरूप्य 
अध्यायषट्कजुडेयं श्वेतश्वतरोपनिषत्‌ । तत्रायं वाक्य हाण । ततः 
कृत्स्नोपनिषन्मन्त्रात्मिका । तत्राय ब्राझणवाक्यमाह--त्रहमवादिनो वदन्तीति | 


ब्रह्मददनशीला सुनयः सर्वे मिलित्वा ्दार्थेतरस्वातिरित्तास्तितावादिपक्षनिरसन रि - 
पूर्वक, “ सर्वे वेदा यत्पदमामनन्ति " इति, ८ वेदार्थः परमाद्वैतं नेतरत्‌ ?? इति 
1 


च श्रतिस्मृत्यनुरोधेन स्वातिरिक्तापद्दवसिद्ध ब्रह्ममात्रं निष्प्रतियोगिकतया5वशिष्यत 
इति वदन्ति कथयन्तीयर्थ; ॥ an 

१७६ प्रथमोऽध्यायः 


ब्राह्मणवाक्येन योऽर्थः प्रकाशितः तमेतमर्थसुत्तरे मन्त्राः प्रतिपादयन्ती- 
त्याह-किकारणमित्यादिना | स्वाननदृष्टिप्रसक्तस्वातिरिक्तस्वाविद्यापदतत्कार्यजातस्य 
कि कारणं ब्रह्म अन्यद्वा, कि aga निविरोषं सविशेष॑ वा, कि तन्निमित्तमुपादानं 
वा, यद्वा निमित्तकारणमेवेतत्‌ | वयमाकाझादिवत्‌ कुत स्म जाताः स्थितिकाले 
ब्रह्मकार्यतया स्थिताः सुषुप्तिप्रळयादाबुपादानब्रह्मणि SF गताः सन्तः प्रबोध- 
सर्गादौ पुनरब्रह्मकार्यतया वयं जाताः, अथवा जळचन्द्रघटाकाइास्थानीयाश्च वयं 
सुषृप्तिप्रळयादाबुपाधिविलये बिम्बचन्द्रमहाकाइास्थानीयब्रह्मणेक्यमनुभूय पुनः 
प्रबोधादौ ब्रह्मविवर्ततया जाता: | जीवाम केन, केन वयं जीवामः, लडे लोटू , 
अदशेनेश्वरेण स्वभावेन वा । क च संप्रतिष्ठा: स्वापादावस्माकं विकारिण्य- 
विकारिणि ब्रह्मणि वाऽवस्थानम्‌। क च संप्रतिष्ठिता इत्यस्मिन्‌ पाठे सुक्त 
कीदृशे ब्रह्मणि वयमेकत्वेनावस्थिता इत्यर्थः | केन वयं अधिष्ठिताः अधिदेव- 
तादित्यादिना ईश्वरेणोमाभ्यां वा अधिष्टिताः सन्तः सुखेतरेषु सुखदुः ग्वदप्रपञ्चेषु 
वर्तामहे हे त्रह्मविद: वयं सम्यग्विचिन्त्य व्यवस्थां कुर्मः ॥ १ ॥ 


परमात्मन उपादानकारणत्वम 


कालः खभावो नियतिर्येहृच्छा भूतानि योनिः पुरुष इति चिन्त्यम्‌। 
संयोग एषां न त्वात्मभावादात्माऽप्यनीशः सुखदुःखहेतोः ॥ २॥ 
ते ध्यान'योगा अनुगता अपश्यन्‌ देवात्मशक्ति स्वगुणेनिगूढाम्‌। 
य; कारणानि निखिलानि तानि कालात्मयुक्तान्यधितिष्ठत्येकः ॥ 
तमेकनेमिं त्रिवृतं षोडशान्तं शतार्धारं विशतिप्रत्यराभिः | 
अष्टके; षड्भिविश्वरूपैकपाशं त्रिमार्गभेदं द्विनिमित्तैकमोहम्‌॥४॥ 
पञ्चस्रोतोऽम्बु पञ्चयोन्युग्र^वक्तां पञ्चप्राणोमि पञ्चबुद्धया दिमूलाम्‌। 
पञ्चावर्ती पञ्चदुःखौत्रेगां पश्चाशद्भेदां पञ्चपर्वामधीमः ॥ ५ ॥ 


1 योगानु--क, उ, मु. * वक्नां--क, उ, मु. 

प्रथमोऽध्यायः १७७ 


अत्रापरे ब्रह्मातिरिक्तकारणवादिनः समुत्तिष्ठन्ति, तानिराकृय वेदार्थपक्ष 
स्थापयति--काळ इति | संसृतिकारणं काल एवेति कालविदो वदन्ति, स्वभाव 
इति लोकायतिकाः, पुण्यपापनियतिरेव कारणमिति मीमांसकाः, कल्पादौ 
प्राणिकर्मसापेक्षमीश्वरेण न किचिदपि सृष्टं किंतु यदृच्छयेदं जायत इति 
निरीश्वरवादिनः, जगन्निसतावादिनो भूतानि कारणमिति वदन्ति, योनिः प्रकृति: 
कारणमिति प्राकृताः शाक्ताः, पुरुषो हिरण्यगर्भ एव कारणमिति योगिनः, इत्थं 
कालादिपुरुषान्तं स्वाज्ञानानुरोधेन चिन्त्यं चिन्तामात्रमवशिष्यते, नेतावता5र्थ- 
सिद्धि: । प्रातिस्विकेन काछादीनां कारणताऽमावेऽपि मिठित्वा कारणता 
स्यादित आह--संयोग: इति । कालादिप्रातिस्विकपक्षवदेषां संयोगोऽपि 
कारणतां नाईति। तहंषां संयोगस्याप्यकारणत्वे तदपेक्षया कि कारणतामर्हतीयत 
आह--आत्मभावादिति । कालादीनां भोग्यत्वेन परतन्त्रत्वात्‌ तदपेक्षया 
भोक्तुरात्मनः सत्त्वात्‌ स एव मुख्यकारणं भवत्वित आह--आत्माऽप्यनीश 
इति । जगनिर्माणासमर्थ इयर्थः | कुतः? सुखडु:खकतृत्वहेतो: ॥ २ ॥ 
तस्याप्येवमकारणत्वे कि कारणत्वेन पश्यन्तीसत आहत इति । ते ब्रह्मविदः 
ध्यानमेव योगो येषां ते ध्यानयोगाः सन्तः जगन्मूळकारणं अनुगता अपश्यन्‌ | 
किमित्पेक्षायामाह-देवात्मशक्तिमिति | देवस्य निविरोषत्वेन कारणत्वानुपः 
पत्त्या तदभेदाध्यासेन तत्पस्तन्त्रा काचन देवात्मन ईश्वरत्वकळनाहेतुभूता 
देवात्मशक्तिः तां मायां सत्त्वादिस्वगुणे: तरत्वादिगुणेश्च निगूढाम्‌ | 
जगत्परिणामिकारणत्वेनापश्यनित्युक्तमायायाः स्फुरणइाक्तिप्रदो यः परमात्मा 
काठप्रगतीन्यात्मपर्यन्तानि कालात्मयुक्तानि निखिलानि कारणानि तान्येक 
एव अधितिष्ठति, तेषां सत्ताप्रदत्वात्‌ ॥ ३ ॥ तमेव वेराग्यहेतोरुततरो मन्त्रः 
प्रतिपादयति रथचक्रतया--तमिति | यः सर्वाधिकरणतया वर्णितस्तमेतमात्मानं 
पूर्वमन्त्रे या स्वमायाझाक्तितया निर्दि्ा तस्याः संसारम्रमणनिर्वाहकत्वेन स्वाधिष्ठा- 
तुर्देवस्य सेंवैकनेमिः तमेकने मिं, सत्तवादिगुणत्रययोगतो जगत्सिष्टिस्थितिसंहार- 
शक्तियुबरह्विष्णुरुद्वैल्चिमिविशिष्ट aad, यः प्रश्नोपनिषत्पठितप्राणादिनामान्त- 


घोडझकलाऽवसाने विभाति तं 'षोडशान्तं, यस्याकारादिळकारान्तपथ्यारादर्णा 
23 

१७८ श्वेताश्वतरोपनिषत्‌ 


अरा इव विभान्ति तं शतार्धारें, ज्ञानेन्द्रियपञ्चकं कर्मेन्द्रियपश्चकं तत्तद्विषयपञ्चकं 
शब्दादिवचनादि मनआद्यन्तःकरणचतुष्यं मन्तव्यादिविषयचतुष्यं दिग्वातादि- 
श्रोत्रादिचतुर्दशकरणाधिपाश्च प्राणादिपञ्चकं तत्र दशेन्द्रियाणि तद्विषयाश्च 
fmm अन्तःकरणादिना सह अष्टौ वसवो द्वादशादिव्याश्च कीलस्थानी- 
याः प्रसराः विंशतिप्रत्यरैः युक्तम्‌ । अराभिरिति Sie छान्दसम्‌ तैत्तिरीय- 
पठितत्वक्चर्ममांसरुधिरमे दोऽस्थिमजानः शुक्लं चेति mh, धर्मज्ञान- 
वेराग्येश्वर्याधर्माज्ञानावैराग्यानेश्वर्याणि भावाष्टकं, गोतमो्तदयाक्षान्यनसूयाशौच- 
मङ्गळानायासाकार्पण्यास्पृेत्यात्मगुणाष्टकं, अणिमाबैश्वर्याशकं, भूमिराप इत्यादिः 
THAT, 


ब्रह्मा प्रजापतिर्देवा गन्धर्वा यक्षराक्षसाः | 
पितरश्च पिशाचाश्च देवाष्टकमुदाहृतम्‌ ॥ 


इति देवाष्टकं, भवशर्वेशानपशुपत्युग्रभीमरुद्रमहादेव इति Teh, एवं 
पड्मिरष्टके: युक्तम्‌ । विश्वरूपतया Pada इदि विश्वरूपः कामः, तेनेदं सर्वै 
पाश्यते बध्यत इति स एवं पाशः यस्य तं विश्वरूपेकपाशम्‌ | अचिरादिरेको 
मार्गः, धूमादिरिक:, जायस्व प्रियस्वेत्याग्रेक:, एते त्रयो मार्गभेदा यस्य तं 
त्रिमागेमेदम्‌ | द्वयोः पुण्यपापयोस्तन्मूलरागद्वेषयोश्च यन्निमित्तं कारणं तदेवैकं 
स॒ एवानात्मन्यात्माभिमानळक्षणो मोहो यस्य तं द्विनिमित्तेकमोहम्‌। 
अपश्यन्निति क्रियापदमनुवतते ॥ ४ ॥ स्वविवर्तसर्वाथिष्टानत्वेन सर्वात्मकमात्मानं 
पूर्वमन्त्रतश्वक्ररूपेण निरूपितं नितरां वेराग्यहेतोर्त्तरो मन्त्रो नदीरूपेणापि 
निरूपयति । चक्षुरादिपञ्चजञानेन्द्र्याणि स्रोतांस्यम्बुस्थानीयानि यस्यास्तां 
पञ्चस्रोतोऽम्बुं पञ्चधा स्वस्वविषयेषु प्रवहितत्वात्‌ , पञ्चतन्मात्राः पञ्चयोनय- 
स्त एवोग्राणि वक्त्राणि यस्यास्तां पश्चयोन्युम्रवकत्नां, यस्या ऊर्मिस्थानीयाः 
प्राणादयः पञ्च भवन्ति तां पश्वप्राणोमि, बुद्रयादिमूलचक्षुरा दिजञानेन्त्रियाणां 
विज्ञानशक्तिमदहङ्कारः स एव संसृतिमूलं यस्यास्तां पश्च वुद्धथादिमूलां, आका- 
झादिपश्चभूतान्येकेकावतस्थानीयगुणोत्तराणि यस्यास्तां पञ्चावर्ता, गर्भजन्म 
ब्याधिजरामरणदुःखोनि, अविद्या्यतत्कार्यरागद्वेषाभिनिवेशा वा पञ्च दुःखानि 

प्रथमोऽध्यायः १७९ 


ओघः परो वेगः पञ्चदुःखान्येव ओघवेगो यस्यास्तां पश्बदु:खोधवेगां, 
पञ्चाशदक्षरदेवताभेदा यस्यास्तां पभ्बाशद्वेदाम्‌, 

तमोमोहो महामोहस्तामिस्रो ह्यन्धसंज्ञितः | 
इति पुराणप्रसिद्वानि, ईश्वरान्तर्यामिसूत्रहिरण्यगर्भविराड्रपाणि वा पर्वाणि यस्यास्तां 


पश्चपर्वो, एवं पूर्वोक्तविशेषणेषु अधीम इति प्रत्येकं संबध्यते। अनेन “ कि कारणं 
ब्रह्म ? इति प्रश्नोऽपाकृतो भवति ॥ ५ ॥ 


तस्य निमित्तक्रारणलम्‌ 


सर्वाजीवे wader बृहन्ते तस्मिन्‌ हंसो भ्राम्यते ब्रह्मचक्रे । 
पृथगात्मानं प्रेरितारं च मत्वा जुष्टस्ततस्तेनामृतत्वमेति ॥ ६ ॥ 
'उद्वीतमेतत्‌ परमं तु ब्रह्म तस्मिन्नयं प्रतिषठाक्षरं च | 

अत्रान्तरं वेदविदो विदित्वा लीना ब्रह्मणि तत्परा योनिमुक्ता; ॥७॥ 


कुतः स्म जाता इत्यादिट्रश्नस्यापाकरणार्थमुत्तरे मन्त्रा इत्याह 
सर्वाजीव इति । रजतव्यात्रादीनां झुक्तिमायाव्यादिवचचेतनाचेतनानां सत्ता- 
स्फर्त्यानन्दप्ररतया जीवनहेतुभूते, सर्वेळ्याधिकरणत्वात्‌ waded, J 
दादिब्रृहतोञपि बृहत्वात्‌ बृहन्ते, यत्‌ सविशेषत्वेन sed तस्मिन्‌ ब्रह्मः 
चक्रे जाग्रजञाम्रदादिपबदशावस्थातत्कार्यतदारोपापवादाधिकरणविश्वविश्वायवि- 
कल्पानुज्षैकरसान्तचैतन्यभेदगतसविशेषतां हित्वा स्चातिरिक्तं नेतीत्यपहूवं त्वा 
सन्मात्रतया निमप्रतियोणिकं स्वयमवरिष्यत इति हँस: परमात्मा स्वय 
निम्प्रतियोगिकाद्वयोऽपि स्वाविद्यया जीवभावमेत्य पुण्यपापनियन्त्रतो नानायोनिषु 
भ्राम्यते परिश्रमति | इत्थं विश्रमहेतुः क इत्यत आह--प्रथगिति | महाकाश- 


1 उद्ोध--अ, अ १, क. 

१८० श्वेताश्वतरोपनिषत्‌ 


बिम्बस्थानीयपरमात्मनः सकाशात्‌ घटाकाशप्रतिबिम्बस्थानीयजीवात्मानं प्रथकू 
भिन्नं मत्वा संसारचक्रे परिम्रमतीखत्र--“ अथ योऽन्यां देवतामुपास्ते5न्यो5- 
सावन्योऽहमस्मि??, “मृत्योः स मृत्युमामोति य इह नानेव पश्यति??, 
“samen ged | अथ तस्य भयं भवति । ??, इत्यादिश्रुतेः | यद्वा 
स्वातिरिक्तदेहाद्युपलक्षितस्वाविययापदतत्कार्यजातादपि प्रथग्विलक्षणं मत्वा शोधित- 
तत्त्वंपदळक्ष्ययोरेकत्वे “' तत्त्वमसि ??, “' अहं ब्रह्मास्मि??, इति श्रुतिप्रमाणत- 
स्तत्पदलक्ष्यत्रह्मणा यदा त्वंपदळक्ष्यो जीव एकत्वेन जुष्टः सेवितो भवति तदा 
ततः तस्मात्‌ एकत्वानुसन्धानात्‌ स्वाज्ञाननिवृत्तिर्जायते तेन स्वाज्ञाननिदृत्त्यावि- 
भूतस्वज्ञानेन प्रयकपरविमागेक्यासहनिमप्रतियोगिकत्रह्ममात्रावस्थानलक्षणं A- 
तत्वं केवल्यं एति स्वप्रबोधसमकाळं स्वयमेव ब्रह्म भवतीत्यत्र“ ब्रह्म वेद 
Baa भवति २? इत्यादिश्रुतेः ॥ ६ ॥ हंसशन्दार्थात्मनि सर्व विकल्पितमित्याह-- 
उट्वीतमिति | स्वातिरिक्तस्वाविद्यापदतत्कार्यजातमस्ति नास्तीति विश्रमादुपरि 
स्वातिरिक्तसामान्यापहवसिद्धं ब्रह्ममात्रं निःप्रतियोगिकमवशिष्यत इतीशायष्टोत्तर- 
शतवेदान्तैगीत प्रतिपादितं, कि तत्‌? एतत्‌ प्रकृतं वस्तु निःप्रतियोगिकत्वेन 
परमं उत्कृष्टम्‌ । तुश्दोऽवधारणार्थः | यदेवंरूपेण बृंहणात्‌ ब्रह्म इति ख्यातं 
तस्मिन्‌ निविशेषे ब्रह्मणि प्रणवार्थे स्थूळसूक्ष्मादिभागचतुष्टयविरि्ाकारादि- 
मात्रात्रयं तथा भागचतुष्टयविरिष्टसत्त्वादियुणत्रयं तद्वयष्टिसमष्टितदुमयेक्यारोपाप- 
वादाधिकरण विश्वविश्वा्यविकल्पानुन्ञैकरसान्तत्रयं चतुऽ्पञ्चदशकलनाजुषटं त्रित्रि- 
सख्यारूपं यत्तत्सर्वे eat यस्मिन्‌ fad यत्कल्पनाधिकरणं तस्य 
स्वविकल्पितकलनायाः सत्तास्फूतिसुखप्रदत्वात्‌ तदेतत्‌ स्वप्रतिष्ठाक्षरं च 
स्वविकल्पितक्षरजातं ग्रसित्वा स्वयं न क्षरतीसक्षरम्‌। चशब्दोञक्षरस्य निष्प्रति- 
योगिकत्वख्यापनार्थः । अत्र स्वविकल्पितसर्वप्रपञ्चे स्वप्रमोधतोऽपह्वतां 
गते पुरा यत्‌ अन्तरं अधिकरणं तन्निरधिकरणं ब्रह्ममात्रमिति वेदविदो 
बिदित्वा वेदनसमकाळं तत्पराः तत्पर्यवसन्नाः सन्तः ब्रह्मण्येव लीनाः एकी- 
भूता भवन्ति | ब्यशब्दार्थे श्रुतिराह--थोनिमुक्ता इति | योनिः कार्य- 
निरूपितकारणं तदस्ति नास्तीति विश्रमतो विमुक्ताः, तट्रान्तिमुक्तिरेव लयः 
तदासिश्वेत्युपचर्यंते ॥ ७॥ 

प्रथमोऽध्यायः १८१ 


ager जगतोऽध्यस्तत्वम्‌ 


संयुक्तमेतत्‌ क्षरमक्षरं च व्यक्ताव्यक्तं भरते विश्वमीशः । 
अनीशश्चात्मा बुध्यते मोक्तभावाज्ज्ञात्वा देवं मुच्यते सर्वपाशै; ॥८॥ 
ज्ञाज्ञों gaan वीशनीशावना हेका भोक्तुभोगार्थयुक्ता । 
अनन्तश्चात्मा विश्वरूपो ह्यकर्ता त्रयं यदा विन्दते ब्रह्ममेतत्‌ ॥ ९ ॥ 
gi प्रधानममृताक्षरं हरः क्षरात्मानावीशते देव एकः | 
तस्याभिध्यानाद्योजनात्‌ तत्त्वभावाद्भुयश्वान्ते विश्वमायानिवृत्तिः ॥ 
ज्ञत्वा देवं सर्वपाशापहानिः क्षीणैः छेशैजन्ममृत्युप्रहाणिः । 
तम्यामिध्यानात्तृतीयं देहभेदे विश्वैश्वर्यं केवल” MEFA: ॥ ११॥ 


स्वातिर्क्तिकळनारोपापवादाधिकरणेयत्तां प्रतिपाद्येदानीं कार्यकारण- 
रूपेण सर्वस्याध्यस्तत्वं तदपवादतो मोक्षप्रकारं च दर्शवति--संयुक्तमिति | 
कार्यकारणत्वेन संयुक्तं at स्वाविद्यापदतत्कार्यजातं, तस्य स्वज्ञानसमकाळ- 
क्षरणात्‌ ated, चतुविधक्षरप्रपञ्चप्रळयेऽपि यत्‌ स्वरूपतो न क्षरति तत्‌ 
अक्षरं, चशब्दात्‌ क्षरसापेक्षाक्षरता5पाये परमाक्षरं एतत्‌ ड्ति ae | BE 
व्यक्त प्रकृति: अव्यक्तं तद्रूपत्वेन विश्वसनीय विश्व अविद्यापदतत्कार्यजातं श्वरो 
विश्वविश्वाग्वविकल्पानुज्ैकरसान्तवपुषा भरते बिभर्ति | य एवं विमति सोऽयं 
अनीशश्चात्मा तूलाविद्याऽऽद्रृतत्वेन यत्किचिदपि कर्तु व्यक्तुमशक्तत्वात्‌ | 
चान्द: स्वस्वरूपान्त्वप्रदनार्थः | कुत एवमिसत्र भोक्तृभावात्‌ एवं gad, 
स्वघर्मतया कर्दत्वभोक्तृत्वादिक स्वीकृद्यानीशोज्स्मीति मोहितत्वात्‌ । स कदा 
स्वस्वरूपं भजतीत्यत आह--ज्ञात्वैति। अनेककोटिजन्मानुषठितसत्कमेफलापण- 
सन्तुटेश्वरप्रसादजनितचित्तथुद्रिपारिब्राज्यघर्मश्रवणादिसंजातसम्यम्जञान न स्वाव- 
झोषतया देदीप्यमानं देवं ज्ञात्वा तज्ञ्ञानलमकाड स्वातिरि : 


० आत्मका--अ १, अ २, क. 
२ बीशानी--उ, सु. E+ \ e 

१८२ श्वैताश्वतरोपनिषतं 


पाश्यते बध्यते स्वाज्ञ इति पाशाः स्वातिरिक्तास्तिताबुद्धिवृत्तिरूपा: तैः सवेपाशी : 
मुच्यते स्वावृतिबीजापाये स्वयमेवावशिष्यत इतर्थः ॥ ८ ॥ निष्प्रतियोगिक- 
ब्रह्ममात्रे मायाजीवेशतत्कार्यविकल्पः कथं सेत्स्यतीयाशङ्कय स्वाज्ञानतः सर्व 
सिध्यतीयाह- ज्ञाज्ञाविति । ज्ञाज्ञौ द्वो ब्रह्ममात्राञदष्टिविकल्पितौ । तत्र 
बिम्जस्थानीय ईश्वरो हि ज्ञः सर्वज्ञत्वात्‌ | प्रतिविम्जस्थानीयोऽयं जीवोऽञ्ञः, 
किचिज्जञत्वात्‌ | द्वावेतौ मायाविकल्पितावित्याह-- अजावीशनीशाविति | मायो- 
पाधित्वेन विम्बस्थानीयो हि ईशाः, सर्वनियन्तृत्वेऽपि निराबृतत्वात्‌ | 
स्वाविद्योपाधित्वेन प्रतिबिम्बस्थानीयो जीवः अनीश:, नियम्यत्वेन स्वाज्ञाना- 
बृतत्वात्‌ | उभावपि अजो ईशनीशावित्यत्र set छान्दसम्‌ | इत्यं जीवेश- 
विभागहेतुः केत आह--अजेति | परमार्थदृष्ट्या कालत्रयेऽपि न जायत इति 
अजा अळव्धात्मकत्वात्‌ | स्वाञ्ञसर्वानर्थकर्यजा एका हि । सेयं किविशिष्टेखत्र 
प्रतिबिम्बस्थानीयभोक्तृजीवस्य दर्पणस्थानीया प्रकृति: भोगार्थतया युक्ता स्थिता 
स्वात्मन्यध्यस्तेत्र्थः | एवं कल्पनाधिकरणत्वेन अनन्तश्चात्माऽपि विद्यते 
अन्तवत्कल्पनायाः परिच्छिन्त्वेऽपि तदधिकरणस्य त्रिविधपरिच्छेदशन्यत्वेना- 
नन्तत्वात्‌। चशब्दो निः्प्रतियोगिकानन्यद्योतकः | सोऽयमात्मा विश्वरूपः 
विश्वकल्पनःघारतया विश्वसत्तासकतिप्रदत्वात्‌ | तद्विकारास्पृष्टत्वात्‌ अकर्ता हि | 
यस्मादयमकर्ता तस्माद्विम्बस्थानीयमीकश्चरं प्रतिबिम्बस्थानीयं जीवं दर्पणस्थानीयां 
प्रकृति चेति एतत्‌ at यदा सम्यरज्ञानं जायते तदा निः्प्रतियोगिकत्रह्ममात्र 
विन्दते | तद्वेदनसमकाळं विद्वान्‌ sea भवति । ब्रह्ममिति छान्दसम्‌ ॥ ९ ॥ 
जीवप्रकृत्योः नियानिलत्वेनेश्वरनियम्यत्वं स्वातिरित्तासंभवन्रहाज्ञानतस्तन्मात्रा- 
वस्थिति चाह-- क्षरमिति । स्वज्ञानतः क्षरतीति क्षरं यस्मिन्‌ सति स्वातिरिक्त 
प्रतीयते तत्‌ प्रधानं सम्यग्ज्ञानसमकालमद्रानादसत्त्वं, ताद्ाज्ञानाभावे 
व्यावहारिकादित्वं क्षरतया मार्त्यप्रधानं यत्र विकल्पितं तदधिकरणं अमृतं च 
तदक्षरं चेति असृताक्षरं आरोपवलक्षण्येन निलत्वात्‌ क्षरप्रधानसापेक्षप्रभवस- 
विशेषतां वस्तुतो हरतीति हरः निःप्रतियोगिका द्वितीयत्वात्‌ स्वाज्दषिप्रसक्तदर्पण- 
प्रतिबिम्बस्थानीयक्षरात्मानौ प्रकृतिजीवो ईशते स्वयं चिन्मात्रतया तावीष्टे | 

प्रथमोऽध्यायः १८३ 


कोऽसौ ? स्वावशेषतया दीप्यत इति देवः परमात्मा एकः तस्य चिन्मात्रतयाऽ- 
द्वितीयत्वात्‌ | तद्याथात्म्यज्ञानफलमाह--तस्येति । स्वाज्ञादिदष्टिप्रसक्तक्षरप्रधान- 
तत्कार्यमोहे सत्यसति तदाधारतया यो दीप्यते तस्य देवस्य तद्गतविकारास्पृष्ट- 
चिन्मात्रतयाऽभितो ध्यानात्‌ यश्चिन्मात्ररूपेणावरिष्यते सोऽहमस्मीति योजनात्‌. 
वस्तुतः स्वातिरिक्तक्षरप्रधानापहरवसिद्रपरमात्मा निष्प्रतियोगिकस्वमात्रमवङिष्यत 
इति तत्त्वभावात्‌ | इत्थंभूततत्त्वज्ञानात्‌ पुराऽपि स्वातिरेकेण किंचिदस्तीति 
विश्वसनीयविश्वमाया निवृत्तेव तस्याः शशविषाणवदवस्तुत्वात्‌ स्वाज्ञानतो विद्य- 
मानेव भाता पुनः स्वज्ञानतो भूयश्चान्ते स्वाज्ञानावसानसमये या तद्रूपेण 
विश्वसनीया (!) विश्वमायानिबृत्तिः स्यादित्युपचर्यते | विद्यमानस्य निदृत्तिरप- 
पद्यते नाविद्यमानस्य निवृत्तिरस्ति, वस्तुतः प्रवर्तनीयनिवर्तनीयमायातत्कार्य- 
घेरळ्यात्‌ | काठत्रयेऽपि निःप्रतियोगिकनिविरोषं ब्रहैव स्वमात्रमवरिष्यते, 
स्वयं मृत्वा स्वयं भूत्वा स्वयमेवावरिष्यते ॥ 

इति श्रुतेः ॥ १० ॥ एवं विदुषस्तद्वावापत्ति: स्यादियाह-ज्ञात्वेति। यः स्वात्मेति 
प्रकृतस्तं देवं स्वयमेवेति ज्ञात्वा एवं ज्ञानात्‌ पुरा स्वातिरेकेण किचिदस्तीत्य- 
विद्वान्‌ पाश्यतीव भातः | ज्ञानसमकालं स्वातिरिक्तास्तितारूपसवेपाशापह्ानिः 
ज्ञानाग्निना दाहो भवति | dae तन्मूळरागद्वेषदाहः | ततो विहितप्रतिषिद्वक्रिया- 
(तत:)तद्वेत्वपूर्वेयादिस्वातिरिक्तास्तितारूपंछेशा: सम्यग्ज्ञानदग्धा भवन्ति । 
एवं विदुषः क्षीणैः Sat: जन्ममृत्युप्रहाणिः तद्वेतुस्वाज्ञानाभावात्‌ | यः 
स्वज्ञानेन स्वमात्रमवझिष्यते तद्याथात्म्यं स्वयमेवेल्याभिसुख्येन ध्यानात्‌ स्वमात्रा- 
वरणदेहोपलक्षिताविद्यापदतत्कार्ये स्वातिरेकेण नास्तीति भेदे aged गतेऽथ 
धूमादिमार्गह्यप्राप्यपुनराइत्यपुनराइत्तिकक्षणचन्द्रबह्नलोकगरतैश्वयपिक्षया तृतीयं 
सम्यग्ज्ञानेकलभ्यं विश्वैश्वर्यं केवल्यत्वेन विश्वसनीयपारमैश्वर्य बरह्ममात्रावस्थान- 
लक्षणमिति प्रतिपाद्य पुनः स्वातिरिक्ता स्तिताप्रभवदुःसनित्ृत्तिलक्षणं स्वस्य कृत- 
कृत्यतां चाह-_केवळ आप्तकाम इति | विद्वान्‌ स्वयं केवल: 
शून्यब्ह्ममात्रपदारूढत्वात्‌ । स्वाज्ञदशायाँ स्वातिरेकेण विषयजातं काम्यन्त | 
इति कामाः, त एवेदार्नी येन ब्रहममात्रतया आत्ता; सोऽयं आप्तकामः BIRT 
इत्यर्थः ॥ ११ ॥ FT oe ~ 

१८४ श्वेताश्वतरोपनिषत्‌ 
ब्रह्मातिरेकेण न किंचिद्रेदितव्यम 
एतज्ज्ञेयं नित्यमेवात्मसंस्थै नात; परं वेदितव्यं हि किंचित्‌ | 
भोक्ता भोग्यं प्रेरितारं च मत्वा सर्व प्रोक्त त्रिविधं ब्रह्ममेतत्‌ ॥१२॥ 
agda योनिगतस्य मूर्तिन दृश्यते नेव च लिङ्गनाशः । 
स भूय एवेन्धनयो निगृह्यस्तद्वोभयं वै प्रणवेन देहे ॥ १३ ॥ 


यद्वोघतो विद्वान्‌ कृतकृत्यो भवति तदेव स्वावरोषतया ज्ञेयं तदतिरेकेण 
किंचिदपि वेदितव्यं नास्तीत्याह- एतदिति | एतत्‌ प्रकृतं ब्रह्मेव स्वमात्रमिति 
ज्ञेयं तदतिरिक्तपुरुषार्थाभावात्‌ | यदेवं ज्ञेयं तत्‌ नित्यमेव सन्मात्रत्वात्‌ | तत्‌ 
किमियत आह- आत्मसंस्थमिति | स्वात्ममात्रतया स्थितत्वात्‌ । वेदि- 
तब्यान्तरमाशङ्कयाह--नेति | निम्प्रतियोगिकत्वेन ब्रह्ममात्रं वेदितव्यं अतो 
्रह्ममात्रात्‌ परं अपरं वेदितव्यं न किंचित्‌ अस्ति तस्य निम्प्रतियोगिक- 
त्वस्योक्तत्वात्‌ । स्वाज्ञदशायां यत्‌ भोक्त्रादिभिदाजातमनुभूतं तत्‌ स्वाज्ञदशायाँ 
रेव जातमिसाह- भोक्तेति । द्वितीयार्थे प्रथमा | कार्योपार्धि जीवं भेत्तारं, 
दृश्यजातं भोग्यं, ईश्वरं प्रेरयितारं च भेददृष्ट्या ज्ञात्वा जीवतामापन्न इदानीं 
भोक्त्रादिभेदरूपं त्रिविधं एतद्वह्मेति मत्वा प्रोक्तं श्रुतितात्पयज्ञे: प्रतिपादितम्‌ | 
यद्वा-भोक्ता भोग्यं प्रेरितारं च प्रथमार्थे द्वितीया, एतद्भोक्त्रादि भेदजातं ब्रह्मेति 
मत्वा कृतकृत्यो भवतीव्यर्थः ॥ १२ ॥ यदेतत्त्रिविधभेदोपलक्षितस्वाविद्यापद- 
तत्कार्यतिरोहितमिव दृश्यते प्रणवासिना तदावरणं सञ्छिद्य निरावृतं ब्रह्म 
साक्षात्कुर्यादित्त्र दृशन्तमाह--वहे रिति | यथा वहेः स्वयोनि-अरणिगतस्य 
मूर्ति: न दृश्यते स्वदाहयदार्वादृतत्वात्‌ | तत्र वद्दिर्नास्तीति चेन, तलिङ्गस्य 
सत्त्वात्‌ । यतो नेव च लिङ्गनाशोऽसिति | इश्यते हि मथनेन तल्िङ्गम्‌। स मथ- 
नातू प्राक्‌ काष्टतिरोहितो वह्निर्भवति भूयोभूयोमथनात्‌ इन्धनयोनिः स्वयोनिदाह- 
कत्वेन गृह्यः गृह्यते यथा तद्वोभयं वे प्रणवेन देहे, उभयमिव वैशब्दस्योपमार्थ- 
त्वात्‌, दार्टान्तिकेऽपि स्वदाह्ममायातत्कार्यतिरस्ङृतत्वेन विद्यमानमविद्रद्दृट्या 

प्रथमोष्ध्यायः १८५ 


तत्सत्वे साक्षित्वादिकं fee, तढुभयं सम्यग्ज्ञानात्‌ प्राग्विद्ते, प्रणवेन 
प्रणवाख्यसाधनजनितत्रहमत्मेक्यविद्यया पूर्व स्वतिरस्कारानायविद्यतत्कार्यदा- 
हात्‌ देहे कार्यकरणसंवातेऽरणिस्थानीये आत्मतत्त्वाभिव्यक्तिस्तदभिव्यक्तिठिजञ 
चोभयं विद्वत्सु गृह्यते । सम्यग्ज्ञानात्‌ प्रागात्मतत्त्वतिरस्कारकाविद्यातज- 
कार्यकरणसंघातळक्षणं स्वातिरिक्तत्वेनानुभूतं सम्यन्न्ञानादेतत्सर्वै ब्रह्ममात्रं 
भवतीति ॥ १३ ॥ 


सम्यग्ज्ञानसाघनं ध्यानम्‌ 


स्वदेहमरणिं कृत्वा प्रणवे चोत्तरारणिम्‌ । 
४्याननिर्मथनाभ्यासाद्वेवं पशयेनिगूढवत्‌ ॥ १४ ॥ 

Règ तेलं दधनीव afia: स्रोतस्खरणीषु NÀ: । 
एवमात्माऽऽत्मनि ' गृह्यतेऽसौ सत्येनैनं तपसा योऽनुपश्यति ॥ १९॥ 


सर्वव्यापिनमात्मानं क्षीरे सपिरिवार्पितम्‌ | 
आत्मविद्यातपोमूलं तद्गहमोपनिषत्परं तद्ह्मोपनिषत्परमिति ॥ RA 


अन्न सम्यग्ज्ञानसाधनोपायमाह--स्वदेहमिति । स्वदेहं अधरारणिं 
कृत्वा स्वात्माभिव्यक्तिस्थानं कृत्वा घोडञामात्रात्मकप्रणवं चोत्तरारणि त्व 
rarest TSR TA OOS J 
क्यारोपापवादाधिकरणविश्वविश्वाविकल्पाबुब्ैकरसान्तचैतन्यगतविशेषाशापढ- 


वसिद्धनिर्विशेषतुर्यतुरीयं ब्रह्म स्वमात्रमियनुसन्धानध्याननिमेथनाभ्यासात्‌ देवं 


स्वयंद्योतनस्वमावं चिन्मात्रं स्वावशेषतया पश्येत्‌ ज्ञानी तदपरोक्षीकुर्यात्‌ | 
तथा मुमुक्षुः 


पित्रादिसंचितनिधिर्यथा तदज्ञानादप्राप्तस्तज्ज्ञानादवाप्यते 
स्वाज्ञानात्‌ निगूढ़वत्‌ आत्मतत्त्वं स्वज्ञानात्‌ स्वयमेवेति पश्यति ॥ १४ ll 
सद्ठातप्रस्सकत्वेनात्मा द्रश्व्य इलत्र दष्टान्तमाह--तिंलेष्विति | यथा तिलेषु 
1 जायते भ, भ १, अ ३, क. 
24 

१८६ श्वेताश्वतरोपनिषत्‌ 


ब्याप्पतिरोहितदैछँ यन्त्रनिष्पीडनेनाभिव्यक्त दृश्यते यथा दधनि मथनाविभूत- 
नवनीतं सगुणब्रह्मस्थानीयं, - तदेतन्नवनीतमग्निसंपर्कती नवनीतभावं विहाय 
giai भवतीति यत्तनिर्गुणब्रह्मामिव्यकक्‍त्युदाहरणं, यथा शुःकल्रोतस्सु 
आपः खननेनाभिव्यक्ताः सत्यः कार्यकारिण्यो भवन्ति, यथा वा अरणीषु चाम्निः 
स्वयोनिदारम्रथनेनाविभूतो भवति, यथाऽयं दष्टान्तस्तथा एवमात्मा निविशेष- 
Rag: आत्मनि गुहास्थवुद्वितत्त्वे गृह्यते श्रुदयाचार्यप्रसादात्तश्रवणादिभिर- 
भिव्यज्यते | सत्येन ससवचनोपलक्षितयमादिसाधनेन बाह्यान्तःकरणनिरोघ- 
लक्षणतपसा Ji सवतपस्संजातचित्तुद्रिप्राप्यसम्यग्ज्ञानेन स्वावदोषतया 
पश्यति अपरोक्षीकरोतीत्यर्थः ॥ १५ ॥ केत्रल्यसाधनं ज्ञानं तपआदि तत्साधनं 
ताभ्यां स्वात्माभिव्यक्तिमुक्त्वा प्रकरणार्थमुपसंहरति--सबैव्यापिनमिति | 
स्वाविद्यापदतत्कार्यप्वैन्यापिनमात्मानं, क्षीरे सर्पिवेत्‌ सर्वत्र सारत्वेन अर्पितं, 
आत्मविद्यातपसी यस्य मूळे स्वात्माभिव्यञ्जके तत्‌ आत्मविद्यातपोसूळं यत्तत 
ब्रह्म अद्वितीयं उपनिषत्परं प्रमाणान्तरनेरपेक्ष्येणोपनिषदे कमानतया पर्यवस्य- 
तीत्युपनिषत्परं, उपनिषदर्थत्वेन निरतिशयानन्दतयाऽऽविर्भूतम्‌ | द्विवेचनमाद- 
रार्थम्‌। इतिशब्दोञध्यायसमाध्यर्थ: ॥ १६ ॥ 


इति प्रथमोऽध्यायः 


द्वितीयोऽध्यायः 
समा्युपक्रमे परमेश्वरप्रार्थना 


युञ्जानः प्रथमं मनस्तत्त्वाय सविता धियः । 
अञ्नेन्योतिनिचाय्य पथिञ्या अध्याभरत्‌ ॥ १ ॥ 

द्वितीयोऽध्यायः १८७ 
युक्तेन मनसा वयं देवस्य सवितुः सवे | 
सुवर्गेयाय WAT ॥ २ ॥ 
्युक्त्वाय मनसा देवान्‌ सुवर्यतो चिया दिवम्‌ | 
'बृहज्ज्योतिः करिष्यतः सविता प्रसुवाति तान्‌ ॥ ३ ॥ 
gaa मन उत gaa पियो विप्रा विप्रस्य बृहतो विपश्चितः | 
वि होत्रा दधे वयुनाविदेक इन्मही देवस्य सवितुः Ref: Ie ॥ 
युजे वां ब्रह्म på नमोमिवि*छोक एतु पथ्येव “सूरेः । 
“एवन्तु विश्वे अमृतस्य पुत्रा आ ये धामानि दिव्यानि IEN: ॥ 


स्वात्मनः स्वविद्यातपोमूत्वं यदुक्तमुत्तरे मन्त्रास्तदेव प्रतिपादयन्तीसाह 
युञ्जान इति। समाध्युपक्रामसमये प्रथमं प्रपदप्रसवयुणुकर्‌ सविता परमेश्वरः 
स्वात्मनि मनो युञ्जानो योजयन्‌, किमर्थ मनोयोजनमिसत्र तत्वाय स्वयाथा- 
त्म्यावगतये, तत्साधनत्वेन कि करोतीत्यत्र वियः स्वध्यानप्रतिबन्धिज्ञानेन्द्रि- 
याणि, आसुखृतिवियोगपूर्वक सच्त्ववृत्तिमि: संयोजयनित्यर्थ: | अप्नेः अझ्यादि- 
त्यादिज्योतिषां ज्योति: अहमेवेति निचाय्य निश्चित्य प्रथिब्याः तदुप- 
लक्षितपञ्चमूतभौतिकजातात्‌ अधि gÀ तढ़्लज्योतिः आभरत. कार्यकरण- 
संवातप्रत्यक्त्वेनाहरत्‌ अमिव्यनकित्वति यावत्‌ ॥ १ ॥ सवितृमण्डल्स्थेश- 
परार्थनाफळमाह--युक्तेनेति । देवस्य सवितुः सवे सत्पामलुज्ञायां हँ 
दात्‌ प्रत्यगात्मनैकाम्यभावापन्नमनपा शमादिसाधनसंपन्ना: सन्तः सुवर्गेयाय 
निर्विरोषानन्दहेतुज्ञानसाधनश्रवणादिशक्या देवप्रसादळब्धबलेन प्रयतामह 
इत्यर्थः ॥ २ ॥ 

१ ब्रह्मज्यो--अ १, क, 


1 युक्तोन-क, 
* सूराः उ, पु» 


3 ,छ्रोकायन्ति-उ, मु. 
| श्रण्वन्ति--उ, मु. 

१८८ श्वेताश्वतरीपनिषत्‌ 


विद्वन्मुमुक्ष्वनुग्राहकत्त्रमीश्वरस्य स्वभाव इत्याह--युक्त्वायेति। युक्त्वाय प्रत्य- 
गात्मानं योजयित्वा तत्संयुक्तमनसा देवान्‌ बल्लेन्द्रादीन्‌ स्वयेत: स्व:शब्दवाच्य- 
निरतिशयानन्दस्वभाव॑ यतो गच्छतो दे[दि ९]व॑ बृहत्‌ अद्वितीयं ज्योतिः 
चित्प्रकाशं far आविःकरिष्यतो मनसः प्रत्यक्प्रावण्यमापाद्य अहं ब्रह्मास्मीति 
प्रत्यगभेदेन ब्रह्माविष्करिष्यत इत्यर्थः ॥ ३ ॥ यः पुनः विद्यातपसोनिमित्त- 
भूतस्तस्यैवं परमेश्वरस्य मुसक्षुमिमहती परिष्कृति: कर्तव्येत्याह--युजत 
इति | विप्राः विद्वांसो aam: “प्रा पूरणे?? इति धातोः विप्रस्य देशतः 
पूरणस्य बृहत: काळतो वस्तुतोऽपि पूर्णस्य विपरि नो ज्ञप्तिमात्रस्य साक्षात्करणाय 
स्वमनो युञ्ञते प्रत्यकप्रवणं योजयन्ति धियो बुद्भीन्द्रियाण्यपि शब्दादिविषयेभ्य: 
प्रत्याहृत्य युजते स्ववशां कुर्वन्ति। विहोत्रा दधे, होत्राः ऋत्विगभिधानमेतत्‌ , 
इह तु तत्कर्मसु व्तते-ऋत्विङ्निवरर्त्यान्तःकरणंवेमल्यहेतुभूताः क्रियाः सर्वा 
इति यावत्‌ | वयुनाविदित्यत्र वयुनेति बुद्रवमिधानमेतत्‌ , सर्वबुद्विसाक्षी एकः 
इत्‌ एवकारार्थः, एक एव सजातीयविजातीय भेदरहितः सर्वप्रत्ययसाक्ष्यद्वितीयो 
यः पूर्वोक्ताः क्रियाः दधे विदधे, प्रवस्य वेः अत्रान्वयः, स एव सवज्ञेशो जीवा- 
त्मना जीवतामोक्षसाधनानुष्टानं करोतीति भूतपूर्वगत्या देवस्य स्वातिरिक्तप्रसवितुः 
सवितुः मही महती परिष्टुतिः परिष्क्ृति: सुमुक्षुभिः कर्तन्येति वाक्यरोषः ॥४॥ 
यथा पूर्वे करणग्रामप्रणिधानमुखेन ब्रह्म साक्षात्कुर्वन्ति तथाऽहं करवाणीति 
मुमुक्षुराहेत्याह--युजे वामिति पूर्व्यं ब्रह्म प्रतीचा युजे एकीकरोमि | केन 
साधनेन! वां युवयोः वाड्यनसौ हे मनोबुद्धी वामहं प्रतीचि युजे समादधे 
नमोभिः नमस्कारै; सह मे sina पूर्वं ब्रह्मोदिशयेति वाक्यार्थः । सुमुक्षोर्मम 
mare: कीर्ति: स्तुतिरीश्वरमुददिश्य ag विविधमेतु, पूर्वव्युपसरगस्यात्रान्वयः | 
पथ्येव सूरेः प्राज्ञस्य पश्येव सन्मार्गप्रवतकनिमित्ता कीतिरितो विसर्पतु- 
पश्चमछोक॑ स्तुति fad श्रण्वन्तु आकर्णयन्तु विश्वे सर्वे अमृतस्य ब्रह्मणो 
हिरण्यगर्भादयः पुत्राः | क्क स्थिता इत्यत्र--आडित्युत्तरत्र_ सम्बन्धः ये 

धामानि स्थानानि दिव्यानि आतस्थुः तिष्टन्ति | तत्स्था ब्रह्मपुत्रा हिरण्य 
गर्भादयो मम स्तुति श्रण्वन्त्वित्यर्थः ॥ ५ ॥ 

द्वितीयोऽध्यायः १८९ 
साङ्गयोगोपदेशः 
आग्निर्यत्राभिमथ्यते वायुयत्रा 'धिरु्यते | 
सोमो यत्रातिरिच्यते तत्र संजायते मनः ॥ ६ ॥ 
सवित्रा प्रसवेन *जुषेत ब्रह्म पूव्यम्‌ | 
aa योनि कृणवसे न हि ते 'पूतमक्षिपत्‌ ॥ ७ ॥ 
त्रिरुन्नतं स्थाप्य समं शरीरं हृदीन्द्रियाणि मनसा संनिरुध्य | 
ब्रह्मोडुपेन vata विद्वान्‌ स्रोतांसि सर्वाणि भयावहानि ॥ ८ ॥ 
प्राणान्‌ प्रपीडयेह स युक्तचेष्ट; क्षीणे प्राणे नासिक्रयोच्छुसीत | 
दुष्टाश्वयुक्तमिव वाहमेनं विद्वान्‌ मनो धारयेताप्रमत्तः ॥ ९ ॥ 
समे gat शर्करावहिवाळुकाविवजिते शब्दजलाश्रयादिमि; । 
मनोऽनुकूले न तु चक्षुपीडने गुहानित्राताश्रयणे प्रयोजयेत्‌ ॥ १०॥ 
उत्तमाधिकारिणः इामादिसाधनसहितन्रहमज्ञानमुपदिइय मध्यमाधिकारिणां 
सत्त्वशुद्धिहेतुयोगमुपदिशन्त्युत्तेर केचिन्मन्त्रा: | तत्रादौ योगं संक्षिप्याह-- 
त्रिकोणे A Oe SS S 
आभिरिति | यत्र मूलाधारे अग्निमण्डले त्रिकोणे अभ्निमेथ्यते क्षोभ्यते i 
मूलाधारगसुपुम्नायां अधि उपरि रुध्यते बिसतन्तुनिमाम्रिशिखया सह, सोमः 
कल्पार्कचन्द्रमण्डलं ध्यातं सत्‌ यत्र aama अतिशयेन रिच्यते यत्र 
सुपुन्नायां मूलाधारादमृतं प्ररूवद्भाव्यते तत्र मूलाधारासुुननायां घ्येयवस्तु- 
प्रणवार्थगोचरं मनः संजायते ॥ ६ ॥ ध्यानप्रकारमाह--सवित्रेति । 
द्वादशान्तस्थितेन रुवित्रा कल्पार्केण प्रसवेन सोममण्डलात्‌ GRAM प्रसूता- 


मृतेन जुषेत अधिकारी सेवेत, कि तत्‌! ब्रह्म ध्येयं वस्तु pi मूलाधारे 
स्थितम्‌ | तत्र योनिं अग्निकुण्डल ब्र्मोपासनास्थानत्वेन कृण्वसे कुरुष्व | 


२ जुषेतद्र--अ, अ १, अ २, क, 


1 भियुज्यते--उ, मु. 
क पूर्व--उ, सु. 

१९० श्वेताश्वतरोपनिषत्‌ 


न हि ते एवं कुर्वतस्तव कहपार्केण विढापितचन्द्रमण्डलात्‌ सुषुम्रायां लवदमृतेन 
पूर्त पूरितं फलितं मूळाधारस्थं ब्रह्म अक्षिपत्‌ न द्यक्षिपत्‌ कालक्षेपं न करोति | 
एवं ध्यातं बरह्म शीघ्र फळं प्रयच्छतीसर्थैः ॥ ७ ॥ योगाज्ञनियममाह--त्रिरिति | 
उरो ग्रीवा शिर इति त्रीण्यज्ञान्युनतानि यस्य तत्‌ शरीरं त्रिरुन्नतं यथा तथा 
तत्‌ संस्थाप्य ह्ृदीन्द्रियाणि सर्वाणि मनसा सह संनिवेश्य अह्मप्रणवेयता- 
वित्‌ विद्वान्‌ व्यष्टिसमष्ट्यात्मकजाग्रजाग्रदादितत्कार्यरूपाणि पश्यन्‌ भयावहानि 
सर्वाणि स्रोतांसि त्रह्मोडुपेन ब्रह्मप्रणवष्ठुवेन प्रतरेत प्रकर्षेण जाग्रजाग्रदादिः 
पश्चदशज्नोतांसि संतरेदित्यधिकारिणं श्रुतिरनुशास्ति ॥ ८ ॥ प्राणायामप्रकार- 
माह--प्राणानिति | यः प्राणायामाधिकारी प्राणान्‌ मूछाधारादिस्थले प्रकर्षेण 
मनसा सह प्रपीड्य निरुध्य “ युक्ताहारविहारस्य ?? इत्यादिना युक्ता चेष्टा यस्य 
सः युक्तचेष्टः सन्‌ मूलाधारा दिगतत्रिपबदरालक्षये प्राणे क्षीणे तनुत्वं गते, अथ 
केवळङुम्भकानन्तरमिडापिङ्गळासं्षिकनालिकयोः अन्यतरेण राने: उच्छुसीत 
रचयेत्‌ | यया रेचयेत्तया पुनरापूर्थ कुम्भयित्वा विरेचयेत्‌ | एवं केवलकुंभकावधि 
qA: शनैरभ्यसेत्‌। दुष्टाश्रयुक्तमिव वाहमेनं रथं विद्वान्‌ कुशळसारथिरिव बाह्या- 
न्तःकरणनिरोधपूर्वकं अप्रमत्तः सन्‌ मनो धारयेत ॥ ९, ॥ योगास्यासोचितदै श- 
माह--सम इति | समे अनित्नोन्नते शुचौ मेध्यप्रदेरो शकेरावद्विवालुकामिः 
शब्दृजलाश्रयादिभिश्च विवभिते किच मनोऽनुकूले मनोरम्यप्रदेशे न तु 
चक्लुपीडने-- विसगलोपश्छान्दसः--अग्न्यादित्यादिचक्षुःपीडारहिते प्रदेशे 
गुहायां निवातस्थळमाश्रित्य प्रनोजयेत्‌ योगं समाधि कुर्यात्‌ ॥ १० ॥ 


योगसिद्धिः 


नीहारधूमार्कानलानिछानां खद्योतविद्युत्स्फटिकशशीनाम्‌ | 
एतानि रूपाणि पुरःसराणि ब्रह्मण्यभिव्यक्तिक्रराणि योगे ॥ ११ ॥ 
पृथ्व्याप्यतेजोऽनिळखे समुत्थिते पञ्चात्मके ' योगगुणे प्रवृत्ते | 


1 योगगुणे:--अ, भ १, अ ३, क. 

द्वितीयोऽध्यायः १५१ 


न तह्य रोगो न जरा न मृत्युः प्राप्तस्य योगामिमयं शरीरम्‌ ॥ 
छघुत्वमारोग्यमलोङुपत्व 'वर्णप्रसादं स्वरसौष्टव च । 
गन्धः शुभो मूत्रपुरीपमल्पं योगप्रवृत्ति प्रथमां वदन्ति ॥ १३ ॥ 


एवमभ्यस्तयोगस्य योगसिद्विचिह्वान्याह-- नीहारेति। प्रथमं नीहाराकारेण 
चित्तवृत्तिः प्रवते ततो धूमवत्‌ ततोऽर्कानलानिलानां खद्योतविद्युत्स्फ- 
टिकशशिनां च रूपसद्शानि एतानि योगानुभवसिद्रानि ge: रूपाणि 
ब्रह्मण्यमिव्यक्तिकराणि ब्रह्माविर्मावहेतुलिङ्गानि क्रमेणाविर्मवन्तीत्यर्थः ॥ ११ ॥ 
योगसिद्विसूचकचिहणान्युक्तानि, ततः पञ्चभूतजयं तत्फलं चाह-प्रथ्वीति | 
पादादिमस्तकान्तं पभूतमण्डळं तत्तदेवतामहंग्रहोपासनयोपास्य तेन परथिव्यादि- 
पञ्चभूतमण्डलवशीकरणं कृत्वा प्रथिव्यामप्सु तेजसि वायो खे च क्रमेण 
ध्यानेन समुत्थिते तत्तदुपासनया पञ्चात्मके वशीकृते योगगुणे प्रवृत्ते 
सति, अथ पृथिव्यादिमण्डल्तत्तच्छक्तीनामुत्तरोत्तरक्रमेण पूर्वपूर्व सर्वे स्वाभेदेन 
चिन्तयित्वा तस्य योगिनो योगो ध्यानं तदेवाग्निस्तेन वशीक्ृृतपञ्नभूतात्मक 
शरीर प्राप्तस्य तस्य भूतभौतिकसंबन्धिनानारोगजातं जरा मत्यु: मरणं च 
कदाऽपि न भवति ॥ १२॥ किंच- छ्घुत्वमित्यादि | स्पष्टोऽर्थः ॥ १३ ॥ 


मुख्ययो गस्तत्फल च 


aha बिम्ब मृदयोपटिसं तेजोमयं आजते तत्‌ सुधान्तम्‌ । 

तद्वाऽऽत्मतत्तवं प्रसमीक्ष्य देही एकः कृतार्थो भवते वीतशोकः ॥ 

य़दाऽऽत्मतत्त्वेन तु ब्रह्मतत्त्वं दीपोपमेनेह युक्तः प्रपश्येत्‌ | 

अजं af सरवतचतैरिशुद्ध ज्ञत्वा देवं मुच्यते सर्पाः ॥ १९ ॥ 

aqq हि देवः uasa सर्वाः पूर्वा हि जातः स उ गर्मे अन्तः | 
' वर्णप्रसाद:-उ १: 3 एषो RETA, 

१९२ श्वेताश्वतरोपनिषत्‌ 
स एव जातः स जनिष्यमाणः प्रत्यडजनास्तिष्ठति सवतोमृखः ॥ 
यो देवोऽ्लौ यो5प्सु यो विश्वं मुवनमाविवेश | 
q ओपधीषु यो वनस्पतिषु तस्मै देवाय नमो नमः ॥ १७ ॥ 


एवं योगेन गुद्धान्तरस्य मुख्ययोगं acne चाह--यथेति | यथैव 
fied आदर्शादि मदया मृजया भस्मचूर्णादिना उपलिक्षं तेजोमयं प्रचुरतेजस्क 
चूर्णादिमलेन तिरस्कृतपूर्वमळं तदर्पणादि भ्राजते दीप्यते तठ्ठा cad, आत्मतत्त्वं 
स्वातिरिक्तानात्मापहवसिद्रमात्ममात्रं प्रसमीक्ष्य तत्स्वमात्रमित्यपरोक्षीकृत्य देही 
ब्रह्मविद्दरौयान्‌ एकत्वद्नेनेव वीतस्वातिरिक्तास्तिताप्रभवशोकमोहस्सन्‌ एक 
एव Fatal भवते भवति | सुघौतमिसस्मिन्नर्थै सुधान्तमिति छान्दसम्‌ ॥ १४॥ 
निविरोषन्रह्मज्ञानसमकाळं तद्भावापत्ति दर्शयति--यदेति। यदा श्रुल्याचार्य- 
प्रसादळभ्यवेदान्तश्रवणादिना प्रसगात्मतत्त्वेन तु, तुशब्दोड्वधारणार्थ:, 
ल्वंपदळक्ष्येण दीपोपमेन यथा दीपः स्वप्रकाश्यवटादेनिलक्षणस्तथा 
‘cane स्वप्रकाश्यदेहेन्द्रियादेविलक्षणो भवितुमर्हतीति दीपोपमेन 
सर्वसाक्षिणेव ब्रह्मतच्वं तत्पदलक्ष्यं इह हृदये शमादिसाधनयुक्तः प्रपश्येत्‌ 
शोधिततत्त्वंपदार्थयो: अहं बरह्मसमीत्येकीकुर्या दिति स्वाज्ञदृष्टिप्रसक्तभेदनिदृत्त्यर्थ- 
मधिकारिणमनुशास्ति | एवं तत्त्वंपदक्ष्यैक्यज्ञानेन स्वाज्ञानेऽपह्ववतां गते 
ततस्तत्त्वमर्थविभागैक्यकलनाविरळं ब्रह्ममात्रमवङिप्यते | तत्‌ कि ae 
जातमित्यत आह--अजमिति । स्वतः परतो वा जात्यसंभवात्‌ | स्वयमजातं 
कथं सत्पदमईतीयत आह--श्रुवमिति | अजातेः स्वरूपत्वेन निःप्रतियोगिक- 
सन्मात्रत्वात्‌ । यत्सन्मात्रं तदघ्रुवमेवेसर्थः | अधुवतत्त्वग्रामयोगाद्रवता कुतः 
इतत आह--सवेतच्तैर्विशुद्धं स्वाज्दृष्टिमाश्रिय तत्त्वेषु सत्स्वपि स्वज्दृष्ट्या 
तैरसंस्पृष्टत्वात्‌ | परमार्थदृष्ट्या निष्प्रतियोगिकशुद्धमेवेतयर्थः | यच्छुद्धं तद्दूवम्‌ । 
तद्रूपेण द्योतनात्‌ देवं स्वावरेषतया ज्ञात्वा तज्ज्ञानसमकाळं सुच्यते 
सर्बपाशै: विद्वान्‌ निर्मुक्तपाशो ब्रह्मैव भवतीसर्थः ॥ १५ ॥ यत्‌ परमार्थदृषट्या 
निष्प्रतियोगिकमवदिष्टमित्युक्तं तस्य See ब्रह्मादिस्तम्बान्तभेदेन महदणु- 

तृतीयोऽध्यायः १९३ 


मेदेन चावस्थानं स्वज्ञदष्टथा प्रयक्तया सर्वान्तरत्वं चाह--एष इति | एष 
प्रकृतः परमात्मा निविशेषचिद्वातुः हिः प्रसिद्वाथीञवधारणाथी वा, निष्प्रतियोगिक- 
तया द्योतनात्‌ देवः प्रदिशः प्राच्याद्याः दिशः सर्वाः प्रति अनु अनुगतः 
व्याप्य स्थितत्वात्‌ , कल्पादो हिरण्यगर्मात्मना gat हि जातः किल | य एवं 
जातो हिरण्यगर्भः स उ स एव गर्भे ब्रहमाण्डोदरे विराडात्मना अन्तः वतेते | 
स एव स्थूलसूक्ष्मसमधिकार्यकारणोपाधिकत्वेन यो जातः स एव व्यछिभूता- 
धिष्ठातृजीवात्मना जातः, इतो जनिष्यमाणोऽपि स एव, प्रयङ्जनास्तिष्ठति 
सर्वोपाधिषु प्रयगान्तरत्वेन जना इति इन्दाभिळप्यो भूत्वा तिष्ठति। कि 
बहुना, सबैतोझुखः चेतनाचेतनात्मकत्वेन स एव स्थितः | हे जना इत्यन्योन्य- 
संबोधनं वा | जनान्‌ प्रति प्रयगिति वा | अस्मिन्‌ पक्षे द्वितीयार्थं प्रथमा ॥ १६ 
स ddd जात इत्युक्तम्‌। घटाकाझजळचन्द्रन्यायेन तजन्म न स्वेन रूपेणेत्याह 
A देव इति। यो देवः स्वयंप्रकाराः अम्नो शब्दादितन्मात्रापञ्चीकृत- 
भूतकार्यत्वेन तत्पश्चकव्यापी बुद्धौ जळचन्द्रवद्घटाकाशवच्च हिरण्यगर्मात्मना 
विवेश, यो अप्सु पञ्चीकृतपञ्चमूतकार्यतया तद्वयापी विरादहाब्दवाच्यतया 
विवेश, योऽनन्तसद्वोधानन्दवपुरात्मा व्यष्टिकायोपाधिषु भुवनशब्दवाच्येषु 
इन्द्रादिरूपेण आविवेश यावद्भुवनसत्तास्फ़ूतिसुखप्रदत्वात्‌ , यः फलपाकावसायिषु 
ओषधीषु स्थावरेषु आविवेश, यो वनस्पतिषु पुष्पफलवत्सु | स्वयमाविवेशेलत्र 
सर्वत्रानुषज्यते “ तत्‌ सृष्टा तदेवानुप्राविशत्‌?” इत्यादिश्रुतेः | तस्मै सर्वान्त- 


रायात्मने देवाय नमो नमः इति द्विवेचनमध्यायपरिसमात्त्यर्थमादरार्थ च ॥१७॥ 
इति द्वितीयोऽध्यायः 
तृतीयोऽध्यायः 


मायया परमात्मनः GARAR 
य एको जाल्वानीशत ईशनीभिः सर्वीछोकानीशत ईशनीमिः । 
य एवैक इह उद्भवे संभवे च य एतद्विदरमृतास्ते मवन्ति ॥ ९ 


25 

१९४ श्रेताश्वतरोपनिषत्‌ 


एको हि रुद्रो न द्वितीयाय aga इमान्‌ लोकानीशत ईशनीभिः । 
प्रत्यङ्जनास्तिष्ठति संचुकोचान्तकाले dasa विश्वा भुवनानि गोप्ता॥ 


विश्वतश्चक्षुरुत विश्वतोमुखो विश्वतोबाहुरुत विश्वतस्पात्‌ | 
सं बाहुभ्यां धमति सं पतत्रैद्यावाभूमी जनयन्‌ देव एकः ॥ ३ ॥ 


प्रकृतपरमात्मनो मायाविन इव मायया सर्वकारणत्वं प्रसक्त्वं चाह-- 
य एक इति। य एकोऽ द्वितीयः परमात्मा जाळवान्‌ जालशब्देन जीवजातमत्स्यप्राही 
मायाइक्तिरुच्यते तदधिष्ठातृत्वेन तद्वानीश्चरः सर्वे इशते ईशनीभिः मायाशक्तिभिः 
ष्टे न तु स्वेन रूपेण स्वस्य निष्प्रतियोगिका द्वितीयत्वात्‌ स्वाज्ञद्श्या लोक्यन्त 
इति सर्वान्‌ लोकान्‌ प्रथिव्यादीन्‌ भूरादीन्‌ प्राणि भेदांश्च ईशनीभिः मायाशक्तिभिः 
मायावी ईशा: ईशते 8S तत्तद्र्पो भूत्वा तत्तत्सर्वमीष्ट इत्यर्थः | एवं सर्वनियन्तृत्व- 
मुक्त्वा तस्यैव सर्वकारणत्वं तद्याथात्म्यज्ञानफलं चाह- य इति। य 
एवेकोऽद्वितीयः परमात्मा स्वातिरिक्तस्वोद्रवे हेतुत्वेन स्थितः कारणतया, 
सम्यगभवतीति संभवः, तस्मिन्‌ संभवे कारणेक्यलयोत्पत्तो निमित्ततया 
स्थितः, तद्वतकार्यकारणसापेक्षसविरेषताऽपाये निविरोषं ब्रह्ममात्रमवशिष्यत 
इति य mhg: ब्रह्मविद्वरीयांसः ते एवं वेदनसमकाळं अमृता भवन्ति 
विदेहमुक्ता भवन्तीत्यर्थः ॥ १ ॥ परवमन्त्रोक्तार्थमेव पुनरप्याह — एको हीति | 
यः स्वातिरिक्तरुजं द्रावयतीति रुद्रः परमात्मा स एक एव | तस्मात्‌ न द्वितीयाय 
तस्थुः स्वावि्यापदतत्कार्याणि, रुद्रस्य निःप्रतियोगिका द्वितीयत्वात्‌ । स्वाज्ञदृष्ट्या 
य इमान्‌ लोकान्‌ ईशत ईशनीभि: । प्रयङ्जनास्तिष्ठतीति व्याख्यातार्थमेतत्‌ | 
सर्गकाले भुवनानि संसज्य स्वसत्ताप्रदतया सम्यक्‌ सृष्टा स्थितिकाल 
आनन्दप्रदतया भुवनानां गोप्ता अन्तकाले स्वातिरिक्तं संचुकोच उपसंहरति च 
पश्यत्‌ स्वाज्ञानापाये तत्कार्यस्वातिरिक्तकळनाविरळं ब्रह्लैवावशिष्यते ॥ २ ॥ 
्राज््टिप्रसक्तस्वाविद्यापदस्थूलांशयोगतो विराडिव भातीत्याह--विश्वत इति | 


CC-0. In Public Domain. Funding by IKS-MoE 


Digitized by eGangotri and Sarayu Trust. 


तृतीयोऽध्यायः १९५ 


आन्रहमस्तम्बपयैन्तप्राणिनां चक्षूंषि मुखानि बाहवः पादादयोऽस्येति विश्वतश्चक्षुः 
उत अपि उत्तरत्र करणग्रामोपलक्षणार्थम्‌। स्वप्राणिकरणग्रामसंयोजयितृत्वेन 
तत्प्रवृत्तिनिमित्तमेष एवेत्याह-संबाहुभ्यामिति | मनुष्यादीन्‌ बाहुभ्यां 
संधमति संयोजयति धातूनामनेकार्थत्वात्‌ पतत्रैः पादैः संधमति | सर्वपदार्थः 
स्रष्टाञप्येष एवेत्याह--द्यावाभूमीति | तदुपलक्षितस्वाविद्यापदतत्कार्यै जनयन्‌ 
देव एकोऽद्वितीयः सर्वप्राणिकरणप्रवृत्तिनिमित्तं सन्‌ वस्तुतः स्वातिरिकत ग्रसित्वा 
स्वयमेव विजुम्भत इत्यर्थः , 

रहमनेकमनाद्न्तमव्धिवत्‌ प्रविजुम्भते ॥ इति श्रुतेः ॥ ३ ॥ 

इश्वरप्रसादद्रार्थना 
यो देवानां प्रभवश्चोद्भवश्च विश्वाधिको रुद्रो महर्षिः | 
हिरण्यगर्भ जनयामास पूर्व स नो बुद्धया शुभया संयुनक्तु ॥ ४ ॥ 


या ते रुद्र शिवा तनूरघोराऽपापकाशिनी | 
तया नस्तबुवा शंतमया गिरिशन्तामिचाकशीहि || ५ ॥ 


यामिषुं गिरिशंत हस्ते बिभष्यस्तवे | 
शिवां गिरित्र तां कुरु मा हि<सीः पुरुषं जगत्‌ ॥ ६ ॥ 


वयषटिसमष्टिपरपञचहेतुत्वं मुमक्षुस्व्ञानप्रदत्वं चाह- यो देवानामिति | य 
ईशोउम्रबादिदेवानां प्रभवश्च उत्पत्तिक्रमात्‌ प्रातिलोम्येन भवो यस्मिन्‌ सः 
प्रभवः लयस्थानं, उद्भवलस्मादिति उद्भवः उत्पत्तिस्थानमिति यावत्‌, उपसर्गाणा- 
मनेकार्थत्वात्‌ | विश्वश्ासावधिकश्चेति विश्वाधिकः निरतिशयानन्दत्वात्‌। रुट्रपदं 
व्याख्यातभ_। महांश्रासादृषिश्वेति महर्षिः निरतिरायमहत्त्वेन सर्वज्ञत्वात्‌ | स 
एव संष्टे: पूर्व स्वप्राण्यन्तः करणाभिमानिनं हिरण्यगर्भ जनयामास । 
सोड्यमीश्वरो नो अस्मान्‌ योग्याधिकारिणः Ji हमत्र तद्विषयया शुभया 
बुद्धया संयुनक्तु येनाहं तत्पदं भजामि तथा मां नियोजयत्वित्यथः ॥ ४ ॥ 

१९६ श्वेताश्वतरोपनिषत्‌ 


ईश्वरस्य स्वमुमुक्ष्वनुमाहकत्वमाह--या ते रुद्रेति | हे रुद्र या इयं श्रुतिस्मृति- 
पटलप्रसिद्धा तस्याः ते तव सकळनिष्कळतनोरस्तित्वे रुद्रशब्द एव प्रमाणं रुद्रेति, 
शिवा ga अजडक्रियाज्ञानेच्छाशक्तिमती निरतिशयानन्दनिष्कठा च तनू: तनुः 
अघोरा निसप्रसन्ना पापप्रकाशिनी न भवतीति अपापकाशिनी स्वामिव्यक्ते: 
पुण्यफळरूपत्वात्‌ , तया नोऽस्मान्‌ स्वात्तिसाधनविशिष्टान्‌ निष्कळरूपया 
तन्वा शंतमया परमसुखतमया गिरो कैंछासे स्थितः झां तनोतीति हे गिरिशन्त 
अभि आभिमुख्येन प्रयक्तया चाकशीहि त्वं निप्कळमावेन मुमुक्षून्‌ 
प्रति प्रकाशस्व A ॥ सम्यग्ज्ञानहेतुसगुणतनुप्रार्थनमाह--यामिषुमिति | हे 
गिरिशन्त स्वातिरिक्तोपसंहारसमर्थत्वेन यां प्रसिद्धां इषुं हस्ते विभर्षि धारयसि 
किमर्थम्‌! अस्तवे स्वोपसंहतंव्यं प्रति क्षेप्तुं, गिरो स्थितः सन्‌ सर्वान्‌ त्रायत 
इति हे गिरित्र स्वातिरिक्तोपसंहारसमर्था शिवां कुरु इति पूर्वेणान्वयः | 
सम्यग्ज्ञानसाधनसंपन्नं पुरुषं तदुपायभूतरामादिविशिष्टं जगत्‌ मा हिंसीः हिंसां 
मा कार्षीः, यावत्सम्यग्न्ञानेन त्वत्पदं भजामि तावत्‌ सम्यग्ज्ञानतत्साधनं मा 
हिसीरित्यर्थ: ॥ ६ ॥ 


निऽकळत्रह्मश्ञानादेव मोक्ष: 
ततः परं ब्रह्म परं बृहन्तं यथा निकाय सर्वभूतेषु गूढम्‌ । 
विश्वस्यैकं परिवेष्टितारमीशं तं ज्ञात्वाऽमृता भवन्ति ॥ ७ ॥ 


वेदाहमेतं पुरुषं महान्तमादित्यवर्ण तमसः परस्तात्‌ | 
तमेव विदित्वाऽतिमृत्युमेति नान्यः पन्था विद्यतेऽयनाय ॥ ८ ॥ 


यस्मात्‌ परं नापरमस्ति किंचिद्यप्मान्नाणीयो न ज्यायोऽस्ति 


*किंचित्‌ | 
वृक्ष इव स्तब्धो दिवि तिष्ठत्येकस्तेनेदं पूर्णं परुषेण सर्वम्‌ ॥ ९ ॥ 


कश्चित--अ, अ २, उ, सु 

ततो यदुत्तरतरं तदरूपमनामयम्‌ | 
य एतद्विदुरमृतास्ते भवन्त्यथेतरे दुःखमेवापि यन्ति ॥ १० ॥ 


निष्कळतनुं तज्ज्ञानफळं चाह--तत इति | ततो देवप्रसादानन्तरं 
स्वातिरिक्तपरत्वेन बुंहणात्‌ परं ब्रह्म परं निरतिशयं ब्रहन्तं सर्वत्र परिपूर्ण, 
ईशमिति विशेषणात पुँछिङ्गनिर्देश:, यथा निकायं स्वातिरिक्तयोगात्‌. स्वतो 
Mist यथाऽयोगोळकानुगतवद्विवत्‌ त्रहमदिस्तम्वान्तसवेभूतेषु गूढं, 
विश्वस्यैकं परिवेष्टितारं यथा मायावी मायाहस्त्यादीन्‌ परिवेष्टय तिष्ठति यथा 
मृगतृःणोदकरजतादीन्यूषरशुक्यादीन्‌ परिवेश्य स्थितानि तथा विश्वस्यान्त- 
बहिश्च व्याप्य परिवेष्टितारमीइ तं विध्वस्तनिखिलोपाधि निष्प्रतियोगिकस्वमात्रमिति 
ज्ञात्वा ज्ञानसमकाळं अमृता भवन्ति ब्रह्मेव भवन्तीत्यर्थः ॥ ७ ॥ ब्रह्ममात्र- 
प्रबोधादेव तन्मात्रावस्थितिलक्षणकेवल्यं सिध्यति न तु प्रकारान्तरेणेसाह-- 
वेदेति । एतं प्रकृतं पुरीतत्युपळक्षितस्वाविद्यापदतत्कार्यजातं स्वावरोषतया 
्रसित्वा स्वेन रूपेण प्ररणात्‌ पुरुषं महान्त॑ अद्वितीयं आदित्यवर्णे 
स्वप्रकाशचिन्मात्रं स्वाज्ञानतपसः परस्तात्‌ स्वेन रूपेणावस्थितं यः स्वाज्ञान- 
तत्कार्यापहुवसिद्ध: तं आत्मानं स्वमात्रतया विदित्वा तद्वेदनसमकालं मृत्यु 
स्वातिरिक्तमतीत्यापह्ववं कृत्वा यत्‌ स्वमात्रमवशिष्यते तत्‌ अतिमत्यु ब्रह्मात्र 
एति | सम्यग्ज्ञानादते नान्यः पन्था विद्यतेऽयनाय । स्वाज्ञानप्रभववन्धनिवृततेः 
स्वज्ञाननिमित्तत्वाज्ज्ञानादेव मुक्तो भवतीयथैः ॥ ८ ॥ ज्ञानादते मोक्षसाधनं 
नास्तीत्याह--यस्मादिति | यस्मात्‌ पुरुषात्‌ निविरोषचिन्मात्रात्‌ परं 
उत्कृष्टमपक्ृष्ट वा किंचिन्नास्ति व्याविद्धस्वातिरिक्तत्वात्‌ , यस्मादणीयोऽणुतमं 
नास्ति, यस्मात्‌ किंचित्‌ अपि न ज्यायोऽस्ति यदतिरिक्तस्य मायामात्रत्वात, 
निवातप्रदेशास्थबृक्ष इव स्तब्धः स्थाणुरविकारी दिवि स्वे महिश्रि स्वाराज्य 
एक एवावतिष्ठते निष्प्रतियोगिकाद्वैतरूपत्वात्‌, य एवं तिष्ठति तेनेदं पूर्ण 
पुरुषेण सबै त्रिपरिच्छेदंवेरळ्यात्‌ । यतः पुरुषादतिरिक्त न किंचिदस्ति 
अतस्तन्मात्रज्ञानात्‌ तद्भावापत्तिः ॥ ९ ॥ ्ञानेतरमार्गावळम्बिनां न हि 

१९८ श्वेताश्व तरोपनिषत्‌ 


पुरुषार्थसिद्धि: प्रत्युत बहुळतमदुःखमेवेत्याह--तत इति । यतो ब्रह्म- 
मात्रज्ञानादेव कैवल्यसिद्धिर्भवति ततः तस्मात्‌ यदुत्तरतरं साधनान्तरं नास्ति 
तद्रूपं निष्कळत्वात्‌, अत एव तत्‌ अनामयं स्वाज्ञानरोगस्याविद्यकत्वेन 
कारणतुल्यत्वात्‌ | य एतत्‌ sad स्वातिरिक्तापह्ववसिद्रं ब्रह्म स्वमात्रमिति 
fg: त एवं वेदनसमकालं अमृता भवन्ति ब्रह्मेव भवन्ति | अथेति 
पक्षान्तरद्योतक: | अथेतरे पक्षान्तरावलम्बिनो दुःखमेवापियन्ति न कदाऽपि 
कैवल्यसुखिनो भवन्ति | ततो ज्ञानादेव केवल्यसिद्विरित्यर्थः ॥ १० ॥ 


निर्विशेषष्रह्मज्ञानोपायः 


A 


सर्वाननशिरोग्रीव; सर्वभूतगुहाशयः | 

सर्वव्यापी स भगवान्‌ तस्मात्‌ सर्वगतः शिवः ॥ ११ ॥ 

महान्‌ THA पुरुषः सत्वस्यैष प्रवर्तक: | 

सुनिमंलामिमां शान्तिमीशानो ज्योतिरव्ययः ॥ १२ ॥ 
अडगुष्ठमात्रः पुरुषोऽन्तरात्मा सदा जनानां हृदये संनिविष्टः | 
हृदा मनीषा मनसाऽभिक्लसो य शतद्विदुरमृतास्ते भवन्ति ॥ १३ ॥ 


निविरोषप्रबोधोपायमाह- सेति | स्वाव्यतिरिक्ताविद्यापदतत्कार्य सरष्टा 
तद्व्यष्टिसमष्टिस्थूढांशयोगतो विश्वविराडोत्रात्मना सर्वाण्याननानि दिरांसि ग्रीवाश्च 
अस्येति सर्वाननशिरोग्रीव:, इतरावयवानामुपलक्षणमेतत , तथा स्वाविद्या- 
पदव्यष्ट्यादिसूद्ष्मांशोपाधिकतैजससूत्रानुजञात्रात्मना सर्वेषामाजहस्तम्बपर्यन्तभूता- 
at हृद्यविलसितलिङ्गशरीराश्रयस्तत्प्रदत्तिनिमित्तसूत्ररूपत्वात्‌ , तथा स्वाविद्या- 
पद्न्यश्यादिबीजाशयोगत; प्राजबीजाजुज्ैकरसात्मना सर्वतो ong शीलमस्येति 
सवेव्यापी स हि भगवान्‌ निरड्कुशपड्गुणैश्चर्यसंपन्नत्वात्‌ । यस्मादेवं 
तस्मात्‌ सवेगत: | तथा स्वाविद्यापदव्यष्ट्यादितुर्याशासङ्गतो द्वितुरयेक्यावि- 
कल्पात्मना स्वाविद्यापदस्थूलादिभागत्रयाशिवं ग्रसित्वा तुर्यादोडप्यसक्ञचिद्धातु: 

शिवो भवति | स्वातिरिक्ताविद्यापदाशिवापद्दवसिद्धो वा शिवो भवति ॥ ११ ॥ 
ज्ञानतत्फलदातेश्वर इत्याह महानिति | महान देशकालायपरिच्छिननत्वात्‌ 
प्रभुः जगच्चक्रचालकत्वेन नियन्तृत्वात्‌ वैशब्दः प्रसिद्धयर्थः पुरुषः स्वेन रूपे- 
णाखिळपूरणात्‌ , यः एवंविधः -परमेश्वरः एष हि सत्वस्य sade: ये 
स्वानुग्रहभाजनास्तैः स्वाराधनधिया सत्कमोंपासनयोगादीनि कारयित्वा तेषां 
यत्‌ सत्वमन्तःकरणं तस्य वैमल्यापादनद्वारेणादौ प्रसक्प्रावण्यमापाद्य ततः 
प्रसगभिन्रब्रह्मगोचरं विधाय ततः प्रत्यक्परविभागेक्यकलना यत्र सुदुर्लमतामरहति 
तद्वि निष्प्रतियोगिकन्नहममात्रं तत्सम्यगज्ञान प्रत्यप्येतस्य प्रवर्तकत्वातू , 


धातु: प्रसादान्महिमानमात्मनः ज्ञानप्रसादेन विशुद्धसत्त्वः ॥ इत्यादि 
परमाद्वैतविज्ञानमिदं भवभयापहम्‌ | 
भवप्रसादतो लभ्यं भावनारहितं परम्‌ ॥ 


इति श्रुतेः स्मृतेश्च | परमेश्वरप्रसादादेव स्वातिरिक्तशान्तिभवतीत्याह - सुनि- 
मैलामिति । स्वातिरिक्तमलापह्ववसिद्धां विद्वद्नुभवैकगोचरां शान्ति निरतिशया- 
नन्दाविर्भावलक्षणां विकळेवरसुक्ति प्रत्ययमेव ईशानः, मुमुक्षोः स्वाविर्भावहेतुः 
स्वयमेवेत्यर्थः | अत एवेश्वरो ज्योतिरन्ययः चिन्मात्रत्वेन नित्यत्वात्‌ ॥ १२॥ 
ईश्वरस्यैव सर्वान्तःकरणयोगतो जीवत्वं स्वयाथात्म्यज्ञानतः स्वभावापत्ति 
चाह-अङ्रुष्ठमात्र इति । हृदयस्य स्वाङ्गुष्ठपरिमितिसुषिरवत्त्वेन तढुपलब्धरृ- 
चेतन्यस्यापि तन्मात्रत्वसुपचर्यंत इति अङ्गुष्ठमात्रः, वस्तुतः पूर्णत्वात्‌ पुरुषः 
सपैदिषु रज्ज्वादिवत्‌ , सर्वान्तःकरणावभासकत्वेन सवेभूतान्तरात्मा, प्रत्यगात्म- 
रूपेण सदा जनानां हृदये सन्निविष्टः हृदयाख्यसूक्ष्मरारीरसत्तास्फूर्त्यानन्द- 
प्रदत्वात्‌, हृदा हृदयस्थबुद्धया मनः ईष्ट इति मनीषा संकल्पादिमन्मनसाऽ- 
भिक्लप्रः प्रकाशितः | यद्वा-हृदा “ हृनू हरणे ?? इति घातोः नेति नेतीति 
स्वातिरिक्तप्रतिषेधोपदेरेन मनीषा ज्ञानविज्ञानात्मना मनसा सम्यग्ज्ञानेन 
च अभिक्लप्रोऽभिप्रकारितः | य एतत्‌ निविरोषं ब्रह्म स्वमात्रमिति विदुः त 
एव अमृताः भवन्तीत्युपचर्यते, पुरेव तेषां नित्यामृतस्वरूपत्वात्‌ ॥ १२ ॥ 

Roo श्वेताश्वतरोपनिषत्‌ 


ईश्वरस्य सवमयत्वम्‌ 


सहस्रशीर्षी पुरुषः सहस्राक्षः सहस्रपात्‌ | 
स भूमिं विश्वतो वृत्वाऽत्यतिष्ठदशाङ्गुलम्‌ ॥ १४ ॥ 


पुरुष एवेद सर्व यद्भूतं यञ्च भव्यम्‌ | 
उतामृतत्वस्येशानो यदन्नेनातिरोहति ॥ १५ ॥ 


स्वाविद्यामवष्टभ्य सर्वस्ष्टत्व॑ स्वसृष्टोपाध्यनुप्रवेशतो जीवत्वं स्वज्ञानतः 
स्वभावापत्ति चाह--सहस्नेति। समष्टिजीवात्मना सहस्राणि शीर्षाण्यस्येति 
सहस्रशीर्षा, पुरुषः पूर्णत्वात्‌। सहस्राक्ष इत्यादावपि एवमेव योजना | 
a sade: भूमिं भूम्युपलक्षितमौतिकजातं सर्वतो विश्वतोऽन्तर्वहिश्च 
बृत्वा व्याप्य अतिष्ठदशाङ्ुछं हिरण्यगर्भे विराजं चातीत्य स्वे महिन्नि अत्य- 
तिष्ठत्‌ । यानि यानि दइासङ्कयाकानि तानि तान्यङ्गुळपरिमाणोपलक्षितानि 
तानि सर्वाण्यतीय स्थितवानिति वा | अथवा भौतिकजातमन्तर्बहिर्व्याप्य 
तदपेक्ष्य दशाङ्गुळमत्मतिष्टत्‌, दशाङ्गुळवचनं निरवधिकमहत्त्वोपलक्षणार्थम्‌ 
॥ १४ ॥ यत्‌ सर्वकल्पनाधिष्ठानं तदेव सर्वमिद्याह--पुरुष एवेदमिति | 
पुरुषातिरिक्तस्य मायामात्रत्वेन कारणतुल्यत्वात्‌ , “ पुरुषान्न परं किचित्‌ सा 
काष्ठा सा परा गति: ?? इति श्रुतेः, पुरुषातिरेकेण यद्भूतं यञ्च भव्यं 
यद्व्तेमानकालिकं च तदपि मायामात्रम्‌ | तत्कल्पनाधिष्ठानं पुरुषमात्रमेवेत्याह-- 
उतामृतत्वस्येशान इति | उतापि स्वातिरित्तमार्व्यापह्वसिद्रासृतत्वस्येशानः 
परमेश्वरः स्वाज्ञानबन्धनिरासकत्वात्‌ ATI, सम्यग्क्ञानेनायत इत्यन्न 
शब्देन मायातत्कार्यमुच्यते, इत्थंभूतान्नेन वस्तुस्वभावमतिळङ्घय तदतिरेकेण 
अतिरोहति जायते, कार्यजातस्यापि सत्ताप्रदत्वेनाधिष्ठानत्वादीशानो नियन्ता 
परमेश्वर एवेत्यर्थः | यत्पुरुषतत्त्वमन्नेन कार्यरूपेण रोहति स्वगतहेयांशापाये स 
एवामृतत्वस्येशानः ॥ १९ ॥ 

तृतीयोऽध्यायः २०१ 


ईश्वरस्य सवंप्रत्यक्त्वम्‌ 


सर्वतःपाणिपादं तत्‌ सर्वेतोऽक्षिशिरोमुखम्‌ | 
सर्वतःश्रुतिमछोके सर्वमावृत्य तिष्ठति ॥ १६ ॥ 
सर्वेन्द्रियगुणाभासं सर्वेन्द्रियविवर्जितम्‌ | 

सर्वस्य प्रमुमीशानं सवस्य शरणं सुहृत्‌. ॥ १७ ॥ 
नवद्वारे पुरे देही ह सो लेलायते बहिः | 

वशी सर्वेस्य लोकस्य स्थावरस्य चरस्य च ॥ १८ ॥ 


ईश्वरस्य सवैप्रत्यक्त्वेन सर्वात्मकतामाह--सबैत इति | ब्रह्मदिस्तम्बान्त- 
प्राणिपटळपाणिपादा अस्यैव पाणिपादा इति सवेतःपाणिपादं तत्‌ प्रकृतं 
ब्रह्म । सर्वतोऽक्षिशिरोमुखं इत्यादेरप्येवमेव विग्रह: | तथा सवेत: श्रुतिमल्लोके 
प्राणिनिकाये | कि बहुना, स्वातिरिक्तसवेप्रपञ्चं सच्चिदानन्दरूपेण आवृत्य 
तिष्ठति ॥ १६ ॥ इश्वरस्य स्वविकल्पितप्रपञ्चासङ्गतया सवंसाक्षित्वं सवे- 
नियन्तृत्वादिरपीत्याह--सर्वेति | सर्वाणि श्रोत्रादीनीन्द्रियाणि तेषां गुणाः 
शाब्दादयो यदधिगमादाभासमात्रतया दृश्यन्ते तत्‌ सर्वे न्द्रियगुणभासं, वस्तुतः 
सर्वेन्द्रियविवर्जितं सवेस्य प्रसुं स्वामिनं ईशानं नियन्तारं सबेस्य शरणं 
र्वापदरक्षकत्वात्‌ सुहृत्‌ मित्रं सर्वावस्थायां हितकरम्‌ | सर्वाणि पदानि 
प्रथमान्तानि नपुंसकानि | se इसत्र जिङ्गविभक्तिव्यसयो द्रष्टव्यः ॥ १७ ॥ 
्रन्थठाघवात्‌ बुद्भिलाघवमाश्रयणीयमिति न्यायादेतस्यार्थस्य दुरवगाह्यत्वेनो- 
क्तार्थमेव पुनः पुनरुच्यते | शोधितजीवेशायोरेकत्वमसङ्गदुक्तम्‌ | स्वमाया- 
विकलिपतकार्यानुप्रवेरातो जीवत्वं तनियन्तृत्व॑ स्वज्ञानतः स्वमात्रतां च 
पुनर॒प्याह--नवद्वार इति | शिरसि सप्तद्वाराणि द्वाववाश्वौ, एतानि नवद्वाराणि 
यस्मिन्‌ तस्मिन्‌ नवद्वारे पुरे शरीरे प्रविश्य देही पुराभिमानी सन्‌ संसरति । 
कथमित्यत्र जाग्रदाद्मभिमानं क्रमेण गत्वा हित्वा ज्ञानवित्ञानाम्यां सर्वे हत्वा 


1 बृहत्‌ मु. 

२०२ बैताश्वतरोपनिषत्‌ 


तुरीयं गच्छति सम्यग्ज्ञानेन तदपि हत्वा तुरीयातीतं स्वमात्रतया गच्छतीति 
वा हंस: परमात्मा लेलायते तद्वहिरेव भूत्वा लीलया चरति संसरतीव | 
अस्य वरो सर्वै वतत इति वशी सवेस्य लोकस्य, स्थावरस्य चरस्य च वशी 
सवैनियन्तेत्यर्थः ॥ १८ ॥ 


परमात्मवेदनाच्छोकनिबृत्तिः 


अपाणिपादो जवनो ग्रहीता पश्यत्यचक्षुः स श्रृणोत्यकर्णः | 

a वेत्ति वेद्यं न च तस्यास्ति वेत्ता तमाहुरग्र्यं परुषं महान्तम्‌ ॥ 
अणोरणीयान्‌ महतो महीयानात्मा गुहायां निहितोऽस्य जन्तोः | 
तमक्रतुं पश्यति वीतशोको धातुः प्रसादान्महिमानमीराम्‌ ॥ २० ॥ 
वेदाहमेतमजर पुराणं सर्वात्मानं सर्वगतं विभुत्वात्‌ | 

जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम्‌ ॥ २१ ॥ 


निष्कळेश्वरस्यापि स्वविद्यया करणग्रामराहित्यं तत्तद्व्यापारवत्त्वं सर्व 

ज्ृतामनन्यवेद्यतामद्वितीयत्वं चाह--अपाणीति | पाणिपादा यस्य न विद्यन्ते 
सोऽयं अपाणिपादः निविरोषत्वात्‌, तथाऽपि ज्ञाताज्ञातसाद्षितया तत्र तत्र 
गच्छतीवेति जवनः स्वा भेदेन सर्वग्राहकत्वात्‌ ग्रहीता च | शिष्टकर्मेन्द्रियाणामुप- 
लक्षणमेतत्‌ | स्वयं अचक्षुरपि स्वभावेन चक्षुस्तद्विषयं च पझ्यति कर्णहीनोऽपि 
श्रोत्रतदवत्तिविषयं श्रुणोति | रिष्जञनेन्द्रयाणासुपठक्षणमेतत्‌ | कि बहुना, 
सोऽयं परमात्मा यद्द्यष्टिसमष्टिबाद्यान्त:करणेर्वेदनीयं वेसं तत्सर्वं युगपत्‌ वेत्ति 
सवज्ञत्वात्‌ । विषयग्राहिकरणग्रामग्राहकवद्वेतवेदयिता कश्चित्‌ स्यादित्यत 
आह--न च तस्यास्ति वेत्तेति, “` विज्ञातारमरे केन विजानीयात्‌?? इति 
श्रुतेः | त॑ sad अग्रे भवं अग्र्यं पुरुषं महान्तं त्रिविधपरिच्छेदशून्यं आहुः 
ब्रह्मविदः, 

न व्यापित्वाददेशतोऽन्तः कारणत्वान्न कालतः | 

न वस्तुतोऽपि सार्वात्म्यादानन्त्यं ब्रह्मणि त्रिधा ॥ 

तृतीयोऽध्यायः ३०३ 


इति चन्द्रिकोक्ते: ॥ २९ ॥ परमात्मन एकत्वं तज्ज्ञानात्केवल्यं तज्ज्ञानाधिकारतां 
चाह--अणोरिति | अणोरणीयान्‌ परमाणुवत्‌ सूक्ष्मबुद्धयादेरपि सूक्ष्मतमत्वात्‌ , 
महतो महीयान्‌ आकाशादेमहतो5पि महत्तमत्वात्‌ | बुद्धयाकाठासापेक्षमणुत्व॑ 
महत्त्वं च न स्वतः, स्वस्य निष्प्रतियोगिकात्ममात्रत्वात्‌ , 


आत्ममात्रमिदं सर्वमात्मनोऽन्यन्न किचन ॥ 


इति श्रुतेः | यदि स्वाज्ञविकल्पिता seer तदा तत्र प्रत्यक्त्वेन निहितः | कस्य 
गुहेत्यत्र जनिमजन्तो: स्थूळशरीरस्य हृदयावच्छिन्नबुद्धि: गूहनात्‌ गुहेत्युच्यते । 
य: प्रसगात्मतया प्रकृतः तमक्रतुं नानाविधसङ्गल्पविरळं महिमानं निरवधिक- 
neg स्वातिरिक्तग्रसनेशं, “ सर्वसंहारसमर्थः २? इति श्रतेः | इत्थंभूतं परस्त्वं 
परतत्त्वाभेदेन प्रसक्परभिदाऽसहपरन्रह्ततया वा धातुः ईश्वरस्य प्रसादात्‌ यः 
पझ्यति यदा सोऽयं तदा वीतस्वातिरिक्तास्तिताप्रभवशोको भवति ॥ २० ॥ 
उक्तार्थदार्व्याय मन्त्रद्रगानुभवमाह- वेदेति | वेदाहं इत्या चार्यपदारूढो मन्त्रद्रश 
मुनि: | कि वेदेत्मत्र एतं अध्यायत्रयप्रतिपादितं अजरं अपक्षयशून्यत्वात्‌ 
पुराणमिति च जन्मादिषड्मावविकारप्रतिषेधः, कूटस्थनित्यं, सर्वश्चासावात्मा 
चेति सर्वात्मानं सर्वेषामात्मानमिति वा स्वगतं सर्वव्यापिनम | कुत एवः 
सिसत्राह--विभुत्वादिति | आकाझादिविविधकार्यूपेण भवतीति विभुः, 
तस्मात्‌ सर्वगतम्‌। यस्य जगन्नन्मनिरोधं प्रवदन्ति एतदेव परमेश्वरकर्मेति 
बरह्मवादिनः हि: प्रसिद्धौ प्रवदन्ति नित्यं महाप्रळयमहासगे-अवान्तरप्रळ्यावान्तर- 
सर्ग-सुपुत्तिप्रबोधेषु मध्ये च । यद्वा- जन्मनिरोधँ जन्माभावं यस्य वदन्ति 
तमहं वेदेत्यन्वयः | स्वविकल्पितमायातत्कार्यापाये स॒ एवेश्वरः परमात्मा 
स्वमात्रमवरिष्यत इति तदपि वेदाहमित्यभिप्रायः ॥ 


इति तृतीयोऽध्यायः 

२०४ श्वेताश्वतरोपनिषत्‌ 
चतुर्थोऽष्यायः 
ईश्वरात्‌ सम्यग्शानप्रार्थना 


य एकोथ्वर्णों बहुधा शक्तियोगाद्वर्णाननेकान्‌ निहितार्थो दधाति । 
वि चैति चान्ते विश्वमादौ स देवः स नो बुद्धया शुभया संयुनक्तु ॥ 


अभ्यासस्य तात्पर्यलिङ्कत्वादवक्ष्यमाणार्थस्य दुरवगाद्यत्वाच जामितां 
विहायोक्तार्थमेव पुनः पुनरावतेयति | चतुर्थाध्याये ईश्वरात्‌ सम्यग्ज्ञानप्राथनं 
तत्त्वंपदार्थशोधनं द्वैतस्य मिथ्यात्वं, अद्वेतस्य सत्त्वं निष्प्रतियोगिकत्वं च 
सम्यग्ज्ञानस्य केवल्यान्तरञ्गसाधनत्वं च वक्ष्यते | तत्रादो मुमुक्षोरीश्वरात्‌ 
सम्यग्ज्ञानप्राथनमाह--य एक इति। यः चिद्धातु: एकोऽद्वितीयत्वात्‌ नाम- 
रूपंवैरळ्यात्‌ अवणे: निविशेषत्वात्‌ बहुधा बहुप्रकारमायाशक्तियोगात्‌ अनेकान्‌ 
वर्णान्‌ नामरूपाणि, यस्य स्रषटव्यविषयेक्षणे निहितो निक्षिप्तोऽथैः, दधाति 
व्याकरोति, पूर्वे स्वेक्षणतो नामरूपव्याकरणं कृत्वा पश्चाद्रहिर्व्याकरोति । 
अन्ते संहारकाले विश्वं वि चैति व्येति च, अन्तर्भावितणिजथोऽयं शाब्दः, 
विगमयति स्वात्मनि सर्वमुपसंहरति। चकारादादौ दधातीति जगदुत्पत्तिस्थि- 
तिळयकारणत्वं द्योतते | य एवंविधः परमेश्वरो विजयते स नो बुद्धया शुभया 
संयुनक्तु ससाधनतत्त्वज्ञानरूपया शुभया घिया योजयतु ॥ १ ॥ 


इश्वरस्यैतर स्त्रमायश्रा निखिलकार्य प्रवेश: 
तदेवाम्निस्तदादित्यस्तद्वायुस्तदु चन्द्रमाः | 
तदेव "शुक्र ARG तदाप एस प्रजापतिः ॥ २ ॥ 
त्वं स्री त्वं पुमानसि त्वं कुमार उत वा कुमारी | 
त्वं जीणो दण्डेन वंचसि त्वं जातो भवसि *सर्वतोमुखः ॥ ३ ॥ 


1 शुक्रममृतं त-अ, अ १, अ २, क. स्तत्प्र--उ, स. * विश्वतो--भ, क, 

नीलः पतङ्गो हरितो छोहिताक्षस्तटिद्वमै ऋतवः समुद्राः | 
अनादिमत्त्वं विभुत्वेन वतसे यतो जातानि gaara विश्वा ॥ ४ ॥ 


स्वमायायोगतः आधिदैविकोपाधीनुत्पायय तेष्वनुप्रविश्याग्र्याद्याख्यामव- 
लम्ब्य तन्नियन्तृत्वेनापि स्वयमेवावतीत्याह--तदेवेति | तदेव ईश्वरत्वं 
अझ्निूर्यवाय्वाख्यं तचन्द्रादिरूपेणापि स्थितं, ag अपि, अस्य सर्व्रान्वयो 
द्रष्टन्यः, तदेव शुक्रं नक्षत्रजाळवत्‌ स्थितं, शुक्कमिति वा पाठे विराडूपेणापि 
स्थितं, aga तदापः अवभिमानिदेवतारूपत्वात्‌ , स हि प्रजापतिः चतुरानन- 
रूपत्वात्‌ “| एष ब्रह्मैष इन्द्र: ?? इत्यादिश्रुतेः | अञ्यादित्यादीनां वाक्चक्षुरादि- 
समष्टित्वाद्वागादिसमध्िप्रहणमितरसमष्टीनामुपलक्षणार्थम्‌ ॥ २ ॥ स्वमायाइाक्त्या 
निखिळकार्योपाधीन्‌ सृष्टा तत्र घटाकाशवजलचन्द्रवच्च प्रविश्य तत्तदाख्यां 
प्राप्तवद्भातोऽपि स्वयमीश्वर एवेत्याह--त्वमिति । त्वमेव स्त्रीपुंनपुंसकमेदेन 
स्थितोऽसि, तत्र कुमारकुमारीरूपेणापि स्थितोऽसि, त्वं जीणो जरठः 
करकलितद्ण्डेन बंचसि संचरसि | कि बहुना, त्वमेव मायया सवेतोमुखः 
नानाऽऽकारेण मायया जात इव लक्ष्यसे ॥ ३ ॥ तिर्यगादिरूपेणापि त्वमेव 
वर्तस इत्याह--नीळ इति | नीलः पतङ्ग: कृष्णभ्रमरादिः afta: शुकादि: 
लोहिताक्षः कोकिलादिः तटिद्रभो मेघः ऋतवो वसन्तादयः षद्‌ समुद्राः 
लवणाद्या; सप्त | नीळपतङ्गादिस्त्वमेवेसर्थः | आदिमन्न भवतीति अनादिमत्‌ 
उत्पत्त्यादिरहितः त्वमेव | तव देशकाळवस्त्वपरिच्छिन्नत्वात्‌ विभुत्वेन वतेसे 
विभुत्वेन वर्तमानमपि त्वमेवेति सर्वत्रानुषज्यते | यतो सुवनानि भूरादीनि 
विश्वा विश्वानि जातानि, भुवनाद्याविर्मावतिरोभावाधिकरणमपि त्वमेव ॥ ४ ॥ 


जीवेश्वरभेदो मायिकः 
अजामेकां ARIEF बह्वीः प्रजाः 'सुज्यमानां सरूपाः | 
अजो ह्येको जुषमाणोऽनुशेते जहात्येनां मुक्तभोगामजोऽन्यः ॥ 


1 सुजमा--अ १, अ २, क, उ, मु. 

द्वा सुपर्ण सयुजा सखाया समानं वृक्ष परिषस्वजाते । 

तयोरन्यः पिप्पलं स्वाद्गत्यनश्नन्नन्योऽभिचाकशीति ॥ ६ ॥ 
समाने वृक्षे पुरुषो निमझ्ोऽनीशया शोचति मुह्यमानः | 

जुष्टं यदा पश्यत्यन्यमीशमस्य महिमानमिति वीतशोकः ॥ ७ || 


इदानीं तेजोऽबन्नलक्षणां प्रकृति तद्विकारप्रपञ्चस्येश्वरविवतेतामीश्वरस्य 
तदसङ्गत्वेन तत्कारणतां तद्गतविरोषांशापहृववोधतः केवल्यसिद्वि चाह-- 
अजामिति | परमार्थदृष्ट्या कालत्रयेऽपि या न जायते तां अजां ब्रह्मात्रप्रबोध- 
CHAS मूळप्रकृतेरळब्धात्मकत्वात्‌ । स्वान्ञदृष्टया तस्या एकत्वमनेकत्वं चाह-- 
एकामिति | मूलप्रकृतेरेकत्वात्‌ । लोहितशुङ्कक्रष्णां तेजोऽबन्नानि सृष्ठा तत्तद- 
वस्थाऽऽपन्नत्वात्‌ | यद्वा--रजस्सत्त्वतमोगुणात्मिकाम्‌ । गुणत्रयानुयोगतो बह्वीः 
अनेकाः प्रविभक्तरूपेण जायन्त इति प्रजाः कारणप्रविभक्तरूपेण व्यज्यमानाः 
छोहिताद्यात्मना रजआद्यात्मना वा सरूपाः स्वसमानरूपा: USANA उत्पाद- 
यन्तीमजां वस्तुतो जन्मराहित्यात्‌ अजो ह्येकः पूवोक्तामजां जुषमाणोऽनुरोते 
क्षेत्रज्ञस्य स्वाविद्यापाशपारितत्वेन तत्परवशत्वात्‌ | तथाऽप्ययं तद्सङ्कचिन्मात्र- 
स्वरूप: प्राकृतपश्चकोरोषु जळचन्द्रवदतुप्रविश्य तद्धर्मान्‌ स्वधर्मत्वेनोररीकृत्य 
परङृतिप्राक्ृतपरवशोऽनुवतैते | सर्वानर्थमूलकारणभूतां भुक्तभोगां वान्ताशनमिव 
एनामन्योऽजः परमेश्वरो जहाति स्वमात्रज्ञानाभिना भस्मीकरोतीसर्थ; ॥ ५ ॥ 
एकः प्रकृतिगुणान्‌ भजमानस्तत्परतन्त्रतया संसरति, अपरस्तां परित्यज्य 
नियमुक्ततया अवतिष्ठत इति योऽथोऽभिहितस्तमेतमर्थं भङ्गयन्तरेणाच ट्टे 
ढवा सुपर्णेति | at द्वौ घटाकाशमहाकाशस्थानीयौ जीवपरमात्मानौ सुपर्णा सुपर्णा 
शोभनपतनगमनो सयुजा सयुजौ बिम्वप्रतिबिम्बभावमापन्नौ सखाया सखायो 
समानाख्यानौ समानाभिव्यक्तिकारणो चेतनत्वाजत्वसामान्यात्‌ किचिज्ज्ञत्वसर्व- 
ञत्वोपाधिकत्वेन नियम्यनियामकत्वेन गुद्धवज्जुद्धयुपाधिकत्वेन च प्रकृतिप्राकृत- 
त्वेन समानं उच्छेदधर्मवत्त्वात्‌ ae परिषस्वजाते परिः्वक्तवन्तो | तयोः 
कार्यकारणोपाधिजीवेरायोर्मध्ये लिङ्गशरीराभिमानी अन्यो जीवः पिप्पळं पुण्य- 

पापकर्मफलनिष्पन्न॑ स्वादु विविधविषयजफलं अत्ति भुङ्क्ते | जीवात्‌ अन्यः 
परमेश्वरः पिप्पलं जीववत्‌ अनश्नन्‌ स्वयमविक्कतः सन्‌ अभिचाकशीति 
स्वातिरिक्तं नेतीयमित: पश्यन्नुदास्ते | यथा व्योमासनादित्य: स्वप्रकाइयं 
प्रकाशयन्‌ प्रकाझरूपेणास्ते तथाऽयमीश्वर इत्यर्थः ॥ ६ ॥ जीवेझावनृद्य 
जीवस्य स्वयाथात्म्यज्ञानात्‌ केवल्यसिद्धिमाह--समान इति | पुण्यपापफल- 
भोगायतनत्वेन समाने aa स्वाविद्याद्वयतत्कार्यपञ्चकोझात्मके स्वेन रूपेण 
सर्वत्र पूरणात्‌ पुरुष: परमेश्वरो निम्नः स्वाविद्याजळधौ प्रतिविम्बितत्वात्‌ 
स्वस्वरूपतिरोधानं कर्ती अनीशया स्वाविद्यया कर्ता भोक्ता सुखी दुःखी 
इत्यादिना मुह्यमानः सन्‌ शोचति संसारशोकमनुभवति | “ ब्रह्ममात्रमसन हि ?? 
इत्यादिश्रुसनुरोधेन स्वातिरिक्तासदपह्ववसिद्रं निष्प्रतियोगिकन्रहममात्रमिति ब्रह्म- 
विद्वरिष्ठेस्तत्वज्ञानिमि: जुष्टं ब्रह्ममात्रं यदा स्वावरोषतया पश्यति तदा 
वीतस्वातिरिक्तास्तिताप्रभवशोको भवतीत्यन्वय: | कीद्रामात्मानं पञ्यतील्यत्र 
स्वाविद्याद्वयतत्कार्यात्‌ अन्यं स्वावरोषतयाऽवस्थातुं ईशं तस्य प्रयगभिन्न- 
परमात्मनो महिमानं प्रत्यकपरविमागेक्यासहसत्तासामान्यरूपं यदा पश्यति 
तदा ब्रहमात्रप्रबोधतो वीतशोको ब्रह्मैव भवति ॥ ७ ॥ 


मायाऽधिषठातुरीश्वरस्यैव saga, 
ऋचो अक्षरे परमे व्योमन्‌ यस्मिन्‌ देवा अधि विश्वे निषेदुः | 
यस्तन्न वेद feast करिष्यति य इत्तद्विदुस्तइमे समाप्ते ॥८॥ 
छन्दांसि यज्ञाः ऋतवो ब्रतानि भूतं भव्यं यच्च वेदा वदन्ति | 
अस्मान्‌ मायी सृजते विश्वमेतत्तस्मिश्वान्यो मायया संनिरुद्धः ॥ 
मायां तु प्रकृति विद्यान्मायिनं तु महेश्वरम्‌ | 
“अस्यावयवभूतैस्तु व्याप्त सर्वमिदं जगत्‌ ॥ १० ॥ 


1 अघ्या—अ, मु. 

यो योनि योनिमधितिष्ठत्येको यस्मिन्निदं सं च वि चति सर्वम्‌। ` 
तमीशानं 'वरदं देवमीड्यं निचाय्येमां शान्तिमत्यन्तमेति ॥ १ १॥ 


ब्रह्ममात्रज्ञानतत्साधनानामीश्वराधीनत्वमीश्वरभावादते तेषां वेय्यर्थ्यमीश्वर- 
भावादेव केवल्यसिद्धि चाह--ऋच इति । ऋगादिसर्वे वेदाः अक्षरे परमे 
परमाक्षरे व्योमन्‌ परमाकारो परमात्मनि निषेदु: यस्मिन्‌ पूर्वोक्तपरमाक्षरे देवा 
विरांडादय: अझ्यादयश्च अधि उपरि Rag: आश्रिताः तिष्ठन्ति | ऋगादि- 
वेदप्रतिपादितसत्कर्मानुष्टानसञ्जातचित्तशुद्धिसाधनचतुष्ट्यसहक्कतपारमहंस्यधर्मपूग - 
वदनुष्ठितश्ववणादिसञ्चातसम्यग्जानतो यो यदि aga सर्वापहूवसिद्धमिति 
सर्ववेदान्तार्थ तत्‌ स्वमात्रमिति न वेद स तदा ऋचा तदुपलक्षितनिखिलवेद- 
वेदान्तैः कि करिष्यति, न किमपि प्रयोजनं भवतीत्यर्थः, “एवं तं परमज्ञात्वा 
वेदेर्नास्ति प्रयोजनम्‌?? इति स्मृते: | ये वेदोक्तकर्मानुष्टानतश्चित्त्ञुद्विमेत्य 
यथोक्तसाधनविरि्कृतवेदान्तश्रवणादिसम्यग्ज्ञानेन इत्‌ तत्‌ लभ्यं ब्रह्म 
स्वावशीषतया fagea इमे ब्रह्मविद्वरीयांस: स्वे महिन्नि समासते कृतकृत्या 
ब्रह्मैव भवन्तीयर्थः ॥ ८ ॥ यद्ययं सविशेषत्रह्मवित्‌ तदाऽयमीइाभावमेत्य स्व- 
झाकता पुरुषार्थोपयोगिवेदादीन्‌ तन्िर्वत्ययागादीन्‌ तत्साध्यकाळत्रयपरिच्छिन्न- 
व्यष्टिसमष्यात्मकप्रपञ्चजातं सृष्टा तत्र जळचन्द्रवद्चुप्रविश्य स्वाविद्याकाम- 
कर्मपाशैः सुतरां Tel जीवाख्यां लभत इत्याह--छन्दांसीति | छन्दांसि 
ऋादिचतुर्वेदा: पञ्च यज्ञाः ज्योतिष्टोमादयः क्रतवः सयूपाः व्रतानि 
कृच्छूचान्द्रायणादीनि भूतं भव्यं भविष्यत्‌ यच्च वेदा वदन्ति, यज्ञादिसाध्यत्वेन 
भूतादिकाळपरिच्छिन्नः प्रपञ्च इत्यर्थे वेदा एव प्रमाणमित्येतत्‌। यच्छन्दः सर्वत्र 
संबध्यते | अस्मात अकाराख्यात्‌ ब्रह्मणः, एतत्सर्वमुत्पन्नमित्यध्याहार्यम्‌ | 
कथं ब्रह्मणो जगत्कारणतेत्यत आह--मायी ana विश्वमिति | निर्विरोष- 
ब्रह्मणोऽपि मायायोगतः सविरोषतया सर्वेस्ष्टत्वमुपपद्यते | तस्मिन्‌ ईश्वरसृष्ट- 
व्यष्ट्यादिप्रपक्चे य ईशमावभापन्न: स एव मायया सन्निरुद्धः ततो .मायया 


! परमं दे--अ १. 

चतुर्थोऽध्यायः २०९ 


अन्यः सन्‌ परिवर्तते ॥ ९ ॥ स्वाधिष्टेयमायायाः प्रकृतित्वं तदारोपाधिकरणस्य 
मायित्वं स्यादित्याह--मायामिति | या परमार्थदृष्ट्या मा न भवति तां मायां 
तु मायामेव स्वाज्ञद्िपरहृतप्रक्ति विद्यात्‌ जानीयात्‌ | अत्रेशत्वेन य उक्तः तं 
मायिनं ठु मायाऽवच्छिन्नमेव मायाऽधिष्ठातारं महेश्वरं विद्यात्‌ । अस्य मायिनः 
अवयवभूतेः घटाकाइाजळचन्द्रस्थानीयेः आकाझादिः सन्‌ आकाझादिः 
स्फुरतीति व्याप्त सवैमिदं जगत्‌ महाकाइ्यापतेरध्यस्तत्वात्‌ न तु 
स्वपरिणामित्वेन | तुशब्दत्रयस्याप्यवघारणमर्थः | यद्वा--मायाऽधिष्ठातुरीश्चरस्य 
अवयवभूतेः स्वस्मिनध्यस्तत्वात्‌ तदेकदेशमूतैरमायातत्सामथ्यैस्तद्विवर्तत्वेनैव 
व्याप्तं सबैमिदं जगत्‌ | स्वाध्यस्तसर्वकळनानिवृत्तये मुमुक्षुमिर्यतः कर्तव्य 
इत्यभिप्रायः ॥ १० ॥ मायायोनेरवान्तराकाशादियोनीनां चाद्रितीयेशास्या- 
धिष्ठातृत्वं, मायाऽधिष्ठानतो वियदादुत्पत्तिहेतुत्वं, वियदाद्यवान्तरयोनिमवष्ट-, 
भ्येतरेषां सृष्ट्यादिहेतुत्वं, तत्सर्वाधिष्ठानभूतपरमेश्वरयाथात्म्यज्ञानान्मोक्षसिद्धि 
चाह--यो योनिमिति | यः प्रकृतः परमेश्वर: योनिं मूलप्रकृति कारणोपाधि- 
रूपां पुनः प्राकृतयोनि कार्योपाधिरूपां च अधितिष्ठति तत्सत्तास्फरतिप्रदत्वात्‌। 
यद्वा--योनि योनि प्रत्यन्तर्यामिरूपेणाधितिष्ठति | यः सर्वयोन्यधिष्टाता स 
एकोऽद्वितीयः | यस्मिन्‌ मायाऽऽधारेश्वरे सर्वमिदं जगत्‌ समेति संहारकाले 
fied याति पुनः सृष्टिकाले वि चैति वियदादिरूपेण तादात्म्यं प्रतिपद्यते तं 
प्रकृतं ईशानं स्वांशजजीवामिळषितवरप्रदातारं देवं वेदेर्वेदविद्भिः ईडयं 
अहमस्मीति निचाय्य साक्षात्कृत्य स्वातिरिक्तप्रकृतिप्राकृतापह्वसिद्धां परमशान्ति 
विदेहमुक्ति एति ॥ ११ ॥ 


ज्ञानार्थमीश्वरप्राथना 


यो देवानां प्रभवश्रोद्भवश्व विश्वाधिको रुद्रो महर्षिः । 
हिरण्यगर्भ 'पश्यत जायमानं स नो बुद्धया शुभया संयुनकु ॥ 


1 पश्यति--अ, अ १, क. 

२१० श्वेताश्वतरोपनिषत्‌ 


यो देवानामधिपो यस्मिन्‌ लोका अधिश्रिताः | 

य इशे अस्य द्विपदश्चतुष्पदः कस्में देवाय हविषा विधेम ॥ १३ || 

हिरण्यगर्भापास्येश्वरं प्रति सम्यग्ज्ञानं प्रार्थयति--य इति | उक्ताथोऽयं 
मन्त्र: | पश्यत अपश्यत्‌ , व्यत्ययेनात्मनेपदं, बहुळं छन्दसि, अमाङ्योगेऽपी- 
त्थडभावः | अवान्तरस्थितिकतृत्वेन वेदप्रवर्तकत्वेन च निरीक्षणं कृनवानित्यर्थः 
॥ १२ ॥ देवान्‌ प्रति स्वामित्वं सर्वलोकाश्रयत्वं जीवजातनियन्तृत्वं 
मुमुक्षुभिरुपास्यत्वं चाह-य इति। यः प्रकृतः परमेश्वर: व्यष्टिसमष्टि- 
देवानामधिपः कारणोपाधिकत्वात्‌ यस्मिन्‌ भूरादयो लोकाः अधिश्रिताः 
ओतप्रोततयोपरिश्रिताः अस्य द्विपदो मनुष्यादेः चतुष्पदः पश्चादेश्च यः 
'कारणोपाथिः ईशे ईष्टे, तकारठोपर्छान्दसः, कस्मै काय सुखरूपाय, स्मैमाव- 
श्छान्द्स:, तस्मे देवाय हविषा विधेम चरुपुरोडाझादिभिः परिचरेम, विधेः 
परिचरणकर्मण एतद्रूपम्‌ ॥ १३ ॥ 


इश्वरज्ञानादेव पाशविमोक: 
सूक्ष्मातिसूक्ष्मं कलिलस्य मध्ये विश्वस्य सरष्टारं तमनेकरूपम्‌ | 
विश्वस्यैकं परिवेष्टितारं ज्ञात्वा शिवं शान्तिमत्यन्तमेति ॥ १४ ॥ 
स एव कालो मुवनल्य गोक्ता 'विश्वाधिप: सर्वभूतेषु गूढः | 
यस्मिन्‌ युक्ता त्रह्मपयो देवताश्च तमेवं ज्ञात्वा मृत्युपाशांश्छिनत्ति ॥ 
TU परं मण्डमिवातिसूक्ष्मं ज्ञात्वा शिवं सर्वभूतेषु गूढम्‌ | 
Rah परिवेष्टितारं ज्ञात्वा देवं मुच्यते सर्वपाशैः ॥ १६ ॥ 
एष देवो विश्वकर्मा महात्मा सदा जनानां हृदये संनिविष्ट: | 
हृदा मनीपा मनपा5भिकूलप्तो य एनं gaea भवन्ति ॥ 


1 विश्वाधिक:--क, 

चतुर्थोऽध्यायः २१३ 


यदाऽतमस्तन्न दिवा न रात्रिर्न सन्न चाप्तच्छिव एव केवल: | 
तदक्षरं तत्‌ सवितुवेरेण्य प्रज्ञा च तस्मात्‌ प्रसृता पुराणी ॥ १८ ॥ 
नेनमूध्वं न तिर्यञ्चं न मध्ये परिजग्रभत्‌ | 

न तस्य प्रतिमाऽस्ति यस्य नाम महद्यशः ॥ १९ ॥ 

न deat तिष्ठति रूपमस्य न चक्षुषा पश्यति कश्चनैनम्‌ | 

हृदा हृदिस्थं मनसा य एनमेवं विदुरमृतास्ते भवन्ति || २० ॥ 


ईश्वरस्य परमसूक्षमत्वं सर्वकारणत्वं सर्वसाक्षित्वं स्वज्ञानान्मोक्षप्रदत्वं च 
पुनरप्याह-सूक्ष्मेति । प्रृथिव्यादव्यक्तान्तानि पूर्वपूर्वपिक्षया उत्तरोत्तराणि 
सूक्ष्मतराणि, प्रथिव्यायव्यक्तान्तगतसूक्ष्मादपि परमेश्वरतत्त्वं अतिसूक्ष्मं “केश- 
कोटयंरौकभागसूक्ष्मं ब्रह्म सुखात्मकम्‌?? इति बत्रह्मप्रणवोक्ते;, स्वातिरिकतत्वेन 
कलिलस्य स्वाविद्यापदतत्कार्यजातस्य मध्ये विश्वविश्वाद्यविकल्पानुज्ञैकरसान्ता- 
त्मनाऽवस्थितं स्वान्ञदष्टिविकल्पितविश्वस्य स्रष्टारं तं तच्छन्दार्थं नानाजळ- 
पात्रानुगतचन्द्रवत्‌ स्वाविद्यापदतत्कार्येषु अनेकरूपवदवस्थितं स्वविवतविश्व- 
स्यैकं अधिष्टानं स्वाधिऽ्ठेयसत्तास्फरतिसुखप्रदतया तदन्तरबहिः परिवेष्टितारं 
वस्तुतः स्वातिरिक्तारिवापहृवसिद्रं शिवं स्वमात्रमिति ज्ञात्वा शान्तिमत्यन्तमेति 
व्याख्यातम्‌ ॥ १४ ॥ ईश्वरस्य सर्वे्रट्टत्वपालकत्वोपसंहारकत्वं प्रत्यक्त्वं 
सर्वाप्यत्वं ज्ञानैकगम्यत्वं चाह--स एवेति। यः प्रकृतः स एव परमेश्वरः 
स्वातिरिक्तं कलयति स्वात्मसात्करोतीति काल; | काले इति पाठान्तरम्‌ | त॒त्र 
जीवस्चितकर्मपरिपाककाले भुवनस्य तत्तत्कर्मफलानुरोधेन गोप्ता रक्षिता 
विश्वाधिपः विश्वस्वामी सर्वभूतेष्वनुप्रविष्टत्वेन गूढः | यस्मिन्‌ संविन्मात्रेश्वरे 
ब्रह्मपेय: सनत्कुमारादयः देवताश्च हिरण्यगर्भादयः युक्ताः एकतां गताः तं 
ईश्वरं ज्ञात्वा सोऽहमस्मीत्यपरोक्षीङृत्य स्वाज्ञानस्य मृत्युहेतुत्वेन मृत्युः स्वाज्ञानं 
तदवृत्तिभिः पाश्यते बध्यत इति स्वाज्ञानदृत्तय: पाशाः तान्‌ म्रत्युपाशान्‌ छिनत्ति, 
“म्रृत्युवै तमः ?? इति श्रुतेः ॥ १५ ॥ ईश्वरस्य परमानन्दस्वमावत्वं सर्वदोषा- 

२१२ श्वेताश्चतरोपनिषत्‌ 


epa जीवरूपेण सर्वभूतगूढत्वं सर्वव्यापित्वं स्वञ्ञानात्‌ स्वाज्ञानपाशापहानि 
चाह-- घृतादिति | घृतात्‌ परं उपरि वर्तमानं मण्डं यथा सूक्ष्म प्रीतिविषयं च 
तथा मुमुक्षुप्रीतिविषयं अतिसूक्ष्मं च ब्रह्मादिस्तम्वान्तभूतेषु अनुप्रविश्य विश्वः 
विराडोत्रादिरूपेण वर्तमानमप्यतिगूढे स्वान्गहष्ेरादृतवद्गानात्‌। विश्वस्यैकं 
परिवेष्टितारं इत्यायुक्तार्थम्‌ ॥ १६ ॥ ईश्वरस्य सप्रपञ्चनिष्प्रपञ्चरूपेणावस्थानं 
तन्मात्रज्ञानान्मोक्षसिद्वि चाह--एष इति । एष प्रकृतः परमात्मा मायाशक्ति- 
योगान्महदादिविश्वं करोतीति विश्वकर्मा महानात्मा अस्येति महात्मा 
महाकारास्थानीयपरमात्मरूपत्वात्‌ सदा जनानां हृदये जळपात्रावलिगतचन्द्रवत्‌ 
संनिविष्टः । हृदा मनीपे्यायुक्तार्थम्‌ ॥ १७ ॥ स्वातिरिक्तकळनापाये 
स्वयमेवावशिष्यत इत्याह--यदेति | यदा परसमार्थावस्थायां अतम: स्वाज्ञाना- 
संभवात्‌ तत्‌ तदा न दिवा न रात्रिः दिवारात्र्यादिकलना न ह्यस्तिन 
सन्न चासत भावाभावकळना न ह्यस्ति | ad: क्रिमवशिष्यत इत्यत्र शिव एव 
स्वातिरिक्तारिवं ग्रसित्वा केवलः स्वमात्रतयाऽवङिष्यते, “ सत्‌ किचिदवशिष्यते ?? 
इति श्रुतेः | यदीश्वरतत्त्वं तत्‌ एव अक्षरं तत्पादार्थभूतं सबितुः ईश्वरस्य 
मुमुक्षुभिः प्रार्थनीयं वरेण्यं रूपं निर्गुणम्‌ | स्वाविद्यातत्कार्यग्रासब्रह्मविय्यारूपेयं 
प्रज्ञा च पुराणी ब्रह्मादिपरंपरागता तस्मात दिवादेव प्रस्ता ॥ १८ ॥ 
ईश्वरस्याद्वितीयत्वमनुपमत्वं महद्विख्यातनामत्वं चाह--नेनमिति | एनं प्रकृतं 
शिवं wea न हि कश्चिदपि परिजग्रभत्‌ न परिगृहीतुं शक्नुयात्‌, न 
तियेश्वमपि परिजग्रभत्‌ सन्मात्रत्वेन दिग्देशा्यनवच्छिन्नत्वात्‌, न मध्ये 
परिजग्रभत्‌ निरंशत्वेन मध्यस्थानाभावात्‌ | न हि तस्य ईश्वरस्य प्रतिमा उपमा 
काचित्‌ अस्ति निःप्रतियोगिकत्वेन ब्रह्ममात्रत्वात्‌ , यस्य परमेश्वरस्य नाम 
अभिधानं महद्यशः निष्प्रतियोगिकपूर्णत्रह्मगमकत्वात्‌ ॥ १९ ॥ परमेश्वर 
स्यातीन्द्र्यत्वं प्रत्यगभिन्नतां स्वज्ञानात्‌ मोक्षसिद्धि चाह--न सन्द्श इति | 
अस्य ईश्वरस्य यन्निविशेषरूपं चक्षुरादीन्द्रयैः deat संदर्शनयोग्यदेरो न 
तिष्ठति । cet एनं ईश्वरं चक्षुषा तदुपलक्षितसर्वन्तरयैः कश्चन कोऽपि न 
पइ्यति गृहीतुं न शक्नुयात्‌ “ यच्चक्षुषा न पश्यति येन चक्षूंषि पश्यति?? इति 

चतुर्थोऽध्यायः २१३ 


श्रुतेः | स्वात्मातिरिक्तात्मा नेति नेतीयपहृवबोधरूपया हृदा निरहंभावमापन्न- 
मनसा अखण्डाकारवृत्या हृदयगुहायां प्रत्यग्रेण तदभिनत्रह्मळूपेण तद्वेदेक्यासह- 
्रहममात्ररूपेण वा तिष्टतीति हृदिस्थं एनं एवं ये यथोक्तसाधनसंपन्ना योग्याधि- 
कारिणः स्वमात्रमिति Fe: ते तद्वेदनसमकाळं अमृता भवन्ति ॥ ९० ॥ 


ज्ञानाथ पुनरीश्वरप्रार्थना 


अजात इत्येवं कश्चिद्गीरुः प्रपद्ये | 
रुद्र यत्ते दक्षिणं मुखं तेन मां पाहि नित्यम्‌ ॥ २१ ॥ 
मा नस्तोके तनये मा न आयुषि 
मा नो गोषु मा नी अश्वेषु रीरिषः । 
वीरान्‌ मा नो रुद्र भामितोऽबधी- 
ईविष्मन्तः सदमि त्वा हवामहे ॥ २२ ॥ 


इश्वरस्य स्ाज्ञानग्रासस्वन्ञानप्रदत्वात्‌ तत्प्रार्थनामाह--अजात इति | 
इतिशब्दो हेत्वर्थः। यस्मात्‌. त्वं एबं उक्तप्रकारेण अजातः जनिमृसशनायाऽऽदि- 
घडभावषडूमिवैरळ्यादजात: परमात्मा नाहं तत्सदृशः घड्भावषडूमिविशिष्ट- 
देहित्वादित्यात्मानं मत्वा कश्चित्‌ जात्यादशनायाऽऽदिभावषट्कषडूमितो भीरुः 
सन्‌ विशुद्धान्तःकरणो योग्याधिकार्यहं हे रुद्र ते तव यत्ते सर्वापह्ृवसिद्व- 
निष्प्रतियोगिकन्रहामात्रावस्थानळक्षणंकेवल्यदापनदक्षिणं समर्थ सुखं निप्प्रति- 
योगिकनिर्गुणं स्वावरोषधिया प्रपद्ये तेन सुखेन योग्याधिकारिणं मां पाहि यत्ते 
नित्यं रूपं तन्मात्रं मां विधाय रक्षस्व | प्रपद्यते इत्मस्मिन्‌ पाठे कश्रिन्सुमुक्षु- 
मोक्षसिदभयर्थ त्वां प्रपद्यते अतोऽहमपि मोक्षसिद्धय्थ त्वामेव प्रपद्य इयर्थः ॥२१॥ 
अस्मच्छिप्यपरम्परां सम्यग्ज्ञानयोग्यां विधाय त्वं निण्कळभावं दत्त्वा पाहि 
कदाऽपि मा हिंसीरिति प्राथतामाह--मा न इति। नोऽस्माकं तोके शिष्यवर्गे 
तनये पुत्रवर्गेऽपि मा रीरिषः मा हिसीः रिप्रतिधातोः हिसार्थकत्वात्‌ | मा न 

२१४ शरेताश्वतरोपनिषत्‌ 


आयुषि मा नो गोषु सम्यग्ज्ञानसाधनवाग्विभूतिषु मा नो अश्ववत्‌ aay 
इन्द्रियेषु, “| इन्द्रियाणि हयानाइः?? इति श्रुते: | मा रीरिष इति ada 
संबध्यते | वीरान्‌ विक्रमवतः परिचारकान्‌ स्नातकान्‌ नोऽस्माकं हे रुद्र 
भामितः, भामन्रोधे ण्यन्तः, तेः कृतापराधेन क्रोधितः सन्‌ वधीः, मा वधीरिति 
प्रतिषेधेन संबन्धः | मदीयानां त्वत्प्रापकसम्यगज्ञानयोग्यता सिद्भर्थै वयं 
त्वदाराधनसाधनहदविष्मन्तो भूत्वा सदं सदा इत्‌ एव सदैव त्वा त्वां हवामहे 
यजामहे | अथवा, न केवलमसौ निःश्रेयसािभिरेव प्रार्थ्यः प्रेयोमार्गनिरतैरपि 
प्रार्थनीय इत्याह--मा न इति। अभ्युदयारथिभिरनेन मन्त्रेणाग्निरेव प्रार्थित 
इत्यर्थः ॥ २२ ॥ 


इति चतुर्थोऽध्यायः 


पञ्चमोऽध्यायः 
विद्याइविद्ययो: स्वरूपम्‌ 


रे अक्षरे ब्रह्मपरे त्वनन्ते विद्याऽविये निहिते यत्र गूढे | 
षरं त्वविद्या aad तु विद्या विदयाऽविद्ये ईशते यस्तु सोऽन्यः ॥ १ ॥ 


विद्याऽविद्ययोः परमेश्वरतन्त्रत्यं विद्याऽविदेयत्तां विद्याउविद्येशितृत्व॑ 
तदस्पृष्टत्वमित्यायर्थै प्रकटयितुं पञ्चमोऽध्वाय आरभ्यते | प्रथमं विद्याउविये 
अङ्गीकृत्याह--ढे इति | विद्याऽविदये 2 न क्षरतीति अक्षरे अक्षरात्मिके ब्रह्म- 
परे ब्रह्मणो हिरण्यगर्भात्‌ परे, अथवा ब्रह्म च तत्परं चेति ब्रह्मपरं तस्मिन्‌ 
्रह्मपरे परअह्मणीति यावत्‌ | परनिपातश्छान्दसः । तुशब्दोज्वधारणार्थ: | 

पश्चमोष्ध्याय: २१५ 


तस्मिन्‌ परबह्मण्येव अनन्ते परिच्छेदत्रयकथाविरळे | Pasha अक्षर इति 
विशेष्यत्वेनान्वयो दर्शित: | निहिते निक्षिप्ते परमेश्वराधीनतया नितरां स्थितत्वात्‌। 
यत्र यस्मिन्‌ स्वयंप्रकाशतया गूढे अनभिव्यक्ते | तत्र विद्याउविद्ययो्ेक्षणमाह-- 
at त्विति | यद्यत्‌ क्षरणहेतु: तत्तत्‌ अविद्यैव | तुशब्दोज्वधारणार्थ: | यद्यत्‌ 
अम्रतत्वसाधनं तत्तत्‌ विद्येव | तुशब्दोञवधारणार्थः | या निलमोक्षपुरुषार्थ- 
प्रापकतया विद्यते सा विद्यैव | स्वर्गायनिसफठहेतुः कर्माविद्या | शमादुपबुंहित- 
श्रवणादिनिष्पन्नेयं विद्या | यस्मादेवं तस्मात्‌ पुरुषार्थेच्छुमि: सर्वकर्माणि संन्यस्य 
शमादयुपबृंहितश्रवणादिरेवाश्रयितन्य इति भावः | विद्याऽविद्ये ईशते यस्तु यः 
परमात्मेष्टे नियमयति । तुदब्दश्वार्थ: | यत्र विद्याऽविदये निहिते यश्च विद्याउविद्ये 
ईष्टे स ताभ्यां अन्य विद्याऽविद्याऽऽरोपापवादाधिकरणत्वात्‌ ॥ १ ॥ 


ईश्वरस्यैव विद्याप्रदातृत्वम्‌ 

योऽयोनि योनिमधितिष्ठत्येको विश्वानि रूपाणि योनीश्च सर्वाः | 

ऋषि प्रसूतं कपिल यस्तमग्रे ज्ञानेविभति जायमानं च पश्येत्‌ ॥ २॥ 

ईश्वरस्य सर्वाधिष्टातृत्वेन स्वविद्याप्रदातृत्वमाह--योऽयोनिमिति | यः 
प्रकृतः परमेश्वरः एक एव सन्‌ अयोनिं समष्टिमूलाविद्यां योनि व्यष्टितूळाविद्यां 
च स्वसत्तास्फुरणप्रदतया अधितिष्ठति विश्वानि रूपाणि सर्वेशरीराणि वियदादि- 
समष्टियोनीश्च सर्वाः तद्यश्रिपावान्तरयोनीश्र स्वसत्तास्फुरणप्रदतयाऽधितिष्ठति, 
ऋषिं अप्रतिहतज्ञानतया प्रसूतं कपिलं कनकवर्णं हिरण्यगर्भै थ ईश; अग्रे 
सृष्टिकाले att: धर्मवेराग्यैश्नयं: निखिळवेदतदर्थपरिज्ञानेर्वा ad बिभर्ति 
बमारेत्यर्थः | तं च जायमानं च पश्येत्‌ विद्यासंप्रदायकतृत्विन ददं ॥ २ ॥ 


ईशस्य सर्वाधिपत्यम्‌ 
एकैक जाळं बहुधा विकुवन्‌ यस्मिन क्षेत्रे संहरत्येष देवः | 
qa: agi पतयस्त्वथेशः सर्वाधिपत्यं SET महात्मा ॥ ३ ॥ 

२१६ श्रेताश्वतरोपनिषत्‌ 
सर्वा दिश ऊध्वमधश्चे Aip प्रकाशयन्‌ भ्राजते 'यद्रनडुन्‌ | 
एवं स देवो भगवान्‌ वरेण्यो योनिस्वमावानधितिष्ठत्येकः ॥ ४ ॥ 
यच्च स्वभावं पचति विश्वयोनिः पाच्यांश्च सर्वान्‌ परिणामयेद्यः | 
समेत ्विश्चमतिधिष्ठत्येक्रो गुणांश्च सर्वान्‌ विनियोजयेद्यः ॥ ५ ॥ 


ब्यष्टिसमष्टिकरणग्रामं स्वमायया सृष्टा तदात्मप्रवेरितुः सर्वाधिपसमाह- 
एकैकमिति | एकेकं जाळं पुरुषमत्स्यानां बन्धनहेतुत्वाह्बश्सिमश्यन्त:- 
करणरूपं व्यष्टिसमष्टिप्ाणज्ञानकर्मेन्त्रियाणामेकेकं जालं तज्जाछावस्थामेत्य तत्त- 
त्कमौपासनानुगुणं aga feat यस्मिन क्षेत्रे नित्यप्रळयादाविदं सर्वै 
एष देवः संहरति उपसंहृतवान्‌ । भूयः पुनरपि व्यष्टयाद्युपाधीन्‌ सष्ठाउथ 
पतयस्तु wia तुश्चार्थे, तत्तढुपाध्यधिष्टातृन त्रह्मादिस्तम्वान्तान्‌ सृष्टाउ्थ 
सवौपाधितदुपहितानामसौ महात्मा ईश्ररोऽयं आधिपत्यं नियन्तृत्वं कुरुते ॥ ३ ॥ 
ईशस्य सर्वज्ञत्वं नियन्तृत्वं चाह- सर्वा इति । सर्वाः प्राच्यादिचतस्रो दिशः 
तद्वतिनः सर्वपदार्थोश्च ऊध्वेमधश्च तिर्यक्‌ उपदिउाश्चतस्रश्च ऊर्ध्वाधस्तिर्यग्वि- 
दिगातपदार्थोश्च प्रकाशयन्‌ भ्राजते, यत्‌ उ इत्यनर्थको निपातः, यद्यदेति यावत्‌। 
जगच्चक्रवाहने युक्तत्वात्‌ यथा अनड्रान्‌ आदित्यः प्राच्यादिदिशाः स्वप्रभया 
भासयन्‌ भ्राजते तथेश्वरोऽपीत्याह--एवमिति | यथा आदित्यः स्वप्रकाइयमव ` 
भासयन्‌ स्वयं भासते एवं स प्रकृतो देवः स्वातिरिक्तं नेति नेतीति भासयन्‌ 
स्वयमेव भ्राजते य एवंविधः स हि भगवान्‌ षड्‌ गुणैश्वर्यसंपन्न:, अभ्युद्यनिः- 
श्रेयसकाङ्क्षिभिः वरेण्यः स्वामित्वेन स्वात्मतया वा वरणीयः सोऽयमन्तर्याम्यादि- 
रूपेण योनिः स्वाविद्याद्वयं वियदाद्यण्वन्ताः तत्स्वभावा: तान्‌ योनिस्वभावान्‌ 
हिरण्यगर्मादिस्तम्बपर्यन्तमावांश्च स्वयं एक एव अधितिष्ठति नियमयति ॥ ४॥ 
ईश्वरस्य सवेपाचकत्वं स्वाधिष्ठेयमायाऽनुकारित्वं सवेनियन्तृत्वं जीवजातकर्मानु- 
रोधेन विनियोजयितृत्वं चाह---यच्चेति | यञ्च इति लिङ्गव्यत्ययः, यश्चेश्वर: ad 


1 यन्नभस्वानू--अ १. 

पञ्चमोऽध्यायः २१७ 


प्रकाशयन्‌ सर्वत्र व्याप्य स्थितः, कि च भूतानां स्वभावं तत्तत्कार्यानुरोधेन 
संनिधिमात्रकर्तृतया पचति कोऽयं ? विश्वयोनिः ईश्वर: विश्वसंभवस्थितिप्रळय- 
हेतुत्वात्‌ । यद्वा--विश्वा योनयो यस्य नियम्याः स विश्वयोनिः । पाकयोग्यान 
पाच्यांश्च सर्वान्‌ स्वात्मसत्तासंनिधिमात्रेण योऽयमीश्चरः परिणामयेत्‌ सोऽयं 
एक एवेश्वरः सबैमेतत्‌ विश्वमधितिष्ठति अधिष्ठाय नियमयति, कि च 
पापपुण्यानुगुणतया सत्त्वादिशुणान्‌ अध्यात्मादिभेदभिन्नेषु विनियोजयेद्यः स 
संसृतिकारणनिक्त्यर्थ सोऽयमीश्वरः स्वात्मतया वेदितव्य इत्यर्थः । अथवा 
यच्छन्दस्योत्तरमन्त्राततच्छन्देन सम्बन्धः ॥ ५ ॥ 


इशस्य वेदवेद्यत्वमू 
ःतद्वेदगुह्योपनिषत्सु गूढं age वेदते ब्रह्मयोनिम्‌ | 
ये पूर्व देवा ऋषयश्च तद्वदुस्ते तन्मया अमृता वै बभूबुः ॥ ६ ॥ 


ईश्वरस्य वेदवेदान्तगूढत्वं सर्वदेवषिभिरात्मतया वेदत्वं स्वज्ञानान्मोक्षं 
चाह--तद्वेदेति | यद्विश्रमधितिष्टति यद्रुणान्‌ विनियोजयेत्‌ तत्‌ प्रकृतमीश्वरतत्त्व 
वेदगुद्योपनिषत्सु वेदगतकर्मभागे यषटव्यत्वेन तदपेक्षया गुह्ये सगुणविद्याया- 
मुपास्यत्वेन नि्गुणप्रकाझाकोपनिषद्भागे ज्ञेयत्वेन च, एवं वेदयुह्योपनिषत्सु 
गूढम्‌ । यद्वा--वेदश्चासौ गुहयश्चेति वेदगुह्यः, तदपेक्षया गुद्योपनिषत्सु 
शञक्तितात्पर्याभ्यां प्रमेयत्वेन यत्‌ संवृतम्‌ | ब्रह्म वेदस्तद्योनि ब्रह्मयोनि IRAT 
हिरण्यगभो वेदते स्वात्मतया जानाति । पूर्व पूर्वकाळे ये यथोक्तसाधनसंपन्ना 
देवा अग्न्यादयः ऋषयश्च वामदेवादयः तत्‌ तच्छव्दार्थ स्वमात्रतया fag: 
तद्वेदनसमकाळं ते तन्मयाः तद्भावारूढा: सन्तोऽम्रता वै विदेहसुक्ता एव 
बभूबुः “ अह्ैव सन्‌ ब्रह्माप्येति?” इति श्रुतेः | Jara: एवं शास्त्रन्यायाचुभव- 
प्रसिद्धियोतकः ॥ ६ ॥ 

जीवयाथात्म्यम्‌ 
गुणान्वयो यः फलकर्मकर्ता कृतस्य तस्यैव स चोपभोक्ता । 
स विश्वरूपस्त्रिगुणस्त्रिवर्त्मा “प्राणाधिपः संचरति स्वकर्मभिः ॥ 


1 यद्वेद--क. र| निषा विअ अय 
28 

२१८ श्वेताश्वतरोपनिषत्‌ 


अङ्गुष्ठमात्रो रवितुल्यरूपः संकल्पाहंकारसमन्वितो यः | 
बुद्धेगुणेनात्मगुणेन चेव आराग्रमात्रो ह्यवरोऽपि इष्टः ॥ ८ ॥ 
वालाग्रशतभागस्य शतधा RRITET च | 

भागो जीवः स विज्ञेयः स चानन्त्याय कल्पते ॥ ९ ॥ 

नेव स्त्री न पुमानेषो नेव चायं नपुंसक: | 

यद्यच्छरीरमादत्ते तेन तेन स युज्यते ॥ १० ॥ 


तत्पदार्थयाथात्म्यं प्रतिपाद्य त्वंपदार्थेयत्तां प्रकटयितुमुत्तरे केचिन्मन्त्राः 
प्रस्तूयन्ते | तत्रादौ जीवस्य कर्तृत्वादिसंसृतिरुपाधिक्रृतेसाह ~ शुणान्वय इति। 
सत्वादिगुणा एवान्वयो यस्य स॒ शुणान्वयः, किचिद्रजउपसर्जनसत्वगुणा- 
वष्टम्भतो सुक्तिसाधनश्रवणादिक्मं करोति, ईषत्सत्वोपसर्जनरजोगुणप्रधान: सन्‌ 
स्वर्गादिफलसाधनं कर्म करोति, ईषद्रजउपसर्जनतमोगुणप्रधान: सन्‌ नरकादि- 
साधनं कर्म करोति, एवं सत्वादिगुणपरवशः सन्‌ फलवत्कमेकर्ता स्वकृतस्य 
तस्यैव कर्मणः फलस्य स एव उपभोक्ता च | यो गुणपरवशो भूत्वा फळवत्कर्मा- 
ण्युपचिनोति स स्वङृतकर्मभिः विश्वरूपो नानारूपो भवति, यस्य गुणाः 
कामक्रोधछोभाख्यात्रय: सः त्रिगुण देवपितृयाणतिथगवर्त्मानि यस्य a: 
त्रिवर्त्मा पश्चवृत्तिमत्प्राणाधिप: करणजाताधिपतिश्च कार्यकरणस्वामी सन्‌ 
सप्तदशात्मकलिङ्गररीरमात्मसातक्कय सत्वादिकामादिगुणपरवशो भूत्वा शुभा- 
शुभकर्माणि कृत्वा तत्फलपाठावेष्टितः सन्‌ सागरमध्यपतितशुष्कालाबुवत्त्‌ 
संसारदुःखमहोदधो संचरति संचरते। परस्मैपदं छान्दसम्‌ ॥ ७ ॥ जीव 
एवात्मा, अस्य कतृंत्वादिरोपाधिकः, अतोऽस्य ज्ञाताज्ञातसाक्षित्वमखण्डै- 
करसत्वं चाह-अङ्गुष्ठमात्र इति | स्वाङ्गुष्ठपरिमितह्ृदयान्तरवत्यव्याकृताका- 
शासनत्वात्‌ अङ्गुष्ठमात्रः न स्वेन रूपेणास्याङ्गुषठमातरत्वं तस्य विभुत्वात्‌ | 
रविलुल्यरूपः स्वयंप्रकारात्वात्‌, “ अत्रायं पुरुषः स्वयंज्योतिः ?? इति श्रुतेः | 
मानसोपाधित्वादहंकारोपाधिकत्वाच संकल्पाहंकारसमन्वितो यः रवितुल्य- 

पञ्चमोऽध्यायः २१९ 


रूपश्च स हि बुद्धेः लिङ्गशरीरस्य गुणेन परिच्छेदभेदादिना सचिदानन्दात्म- 
गुणेन चेवाराग्रमात्रो न स्वतः, आरा प्रतोदः, तदुपरि प्रोतळोहाम्रस्य मात्रेव 
मात्रा परिमितिः यस्य सोऽयमिस्यर्थः | वस्तुतोऽयं स्वेन रूपेण दृष्टः नान्येन 
दृष्ट: प्रकाशित: कारणोपाध्यपेक्षया अयं अवरः कार्योपाधित्वात्‌ ॥८॥ जीवस्य 
परिच्छित्तिरोपाधिकी, स्वतोऽयमपरिच्छिन्न इत्याह वाळाम्रेति। वाळाग्रस्य 
यः शततमो भागस्तस्यापि पुनः शतधा कल्पितस्य च यो भागः स यथा 
सूक्ष्मः तद्वत्‌ जीवोऽतिसूक्ष्मः उपाध्यवच्छिन्नरूपेण सूक्ष्मो विज्ञेयः | स च 
आनन्त्याय कल्पते । चकारोऽवधारणे | स्वातिरिक्तोपाध्यसंभवप्रबोधतोऽयं 
ब्रह्ममात्रमवरिष्यत इत्यर्थः ॥ ९ ॥ जीवस्य लिङ्गशरीरोपाधिकत्वं तदतीतत्वं 
चोक्त्वेदानीं स्वतः स्थूठदेहवैलक्षण्यं स्वाविद्यया स्थूलदेहतद्धमभाकत्व॑ 
चाह--नैवेति | जीवस्य चिन्मात्ररूपत्वादयमेव जीवो नेव स्री पुमान्‌ 
नपुंसको वा भवितुमहति | कि तु स्वाज्ञानपुरस्सरं मिथ्याऽभिमानात्‌ यद्यत्‌ 
स्थूळशरीरमादत्ते स्वीकुरुते तेन तेन स्त्र्यादिरूपेण तदवमकशत्वादिरूपेण च 
स विज्ञानात्मा युज्यते संरज्यते स्री पुमानपुंसको वा अहं जातो मृतः कृशः 
स्थूलः इत्यादिमिथ्याऽभिमानतः संसरतीयर्थ: | चशब्देन निरुपाधिकचिन्मात्रता 
द्योत्यते ॥ १० ॥ 
जीवसंसारमूलम्‌ 


संकल्पनस्पर्शनदृष्टिहोमेग्रसाम्बुवृष्टया चात्म विवृद्धिजन्म। 
कर्मानुगान्यनुक्रमेण देही स्थानेषु रूपाण्यमिसंप्रपद्यत ॥ ११ ॥ 
स्थूलानि सूक्ष्माणि बहूनि चैव रूपाणि देही स्वगुणेवृणोति । 
क्रियागुणेरात्मगुणेश्च तेषां संयोगहेतुरवरोऽपि इष्टः ॥ १२ ॥ 


स्वस्योपाधिपरिग्रहदे कर्वृत्वादिसंसृतिधरमभाकत्वे च कि मूछमियत आह-- 
संकल्पनेति | एवमेव भवितव्यमिति मनसः संकल्पनेन स्परानं त्वगिन्द्रिय- 
व्यापारे गङ्गोदकचण्डाळादिस्परीनं पुण्यपापहेतुः, तेन CARI, दृष्टि: ag- 


1 बिबृद्धजन्म-उ, सु. 

२२० श्वेताश्वतरोपनिषत्‌ 


पारः सत्पुरुषपतितदर्शनं पुण्यपापहेतुः, तेन दर्शनेन, होमो हस्तव्यापारः 
अग्निहोत्राभिचारादिहोम: पुण्यपापहेतु:, तेन होमेन, इतरेन्द्रियव्यापाराणामुप- 
लक्षणमेतत्‌ | एतैः सङ्कल्पनस्पशैनदृष्टिहोमै: ग्रासाम्बुबृष्टया ग्रासवृष्ट्या अम्बुः 
वृष्ट्या च, ग्रासोडन्न॑ वृष्टिततिदानं, देशकालपात्रेष्वयादरेणान्नाम्बुनोर्दानमतिदानं 
पुण्यहेतु:, तद्विपरीतेष्वतिदानं पापहेतुः | अथवा योग्यायोग्यपात्रेषु ग्रासाम्बु- 
वृष्टिदानं पुण्यपापहेतु: | एवं मासाम्बुवृष्र्या चात्मविव्वद्धिजन्म एवमेतेषां 
कतुविद्ृद्धिजन्म विद्वृद्धिश्व॒ जन्म च विदृद्धिजन्म ब्रह्मादिस्तम्बपर्यन्तयोनिषु 
विवृद्धिजन्म च विवृद्धयादीतरभावविकाराश्व भवन्तीति विवृद्धिरित्युपलक्षणम | 
इममेवार्थ स्पष्टयति--कर्मानुगानीति | पुण्यकर्मानुसारीणि हिरण्यगर्भदेवता- 
शरीराणि पापानुसारीणि तिर्यग्रूपाणि समप्रधानपुण्यपापानुसारीणि मनुष्य- 
शरीराणि अनुक्रमेण देही ढिङ्गशरीरोपाधिकः आत्मा आध्यात्मिकादि- 
स्थानेषु ब्र्मदिस्तम्बान्तरूपाणि अभिसंप्रपद्यते || ११ ॥ संसारभजनप्रकार- 
माह--स्थूळानीति | पार्थिवत्वेन स्थूठशरीराणि भूलोकवतीनि, ततः सूक्ष्माणि 
अम्मयानि शरीराणि भुवलोकपरिवर्तीनि, ततोऽपि सूक्ष्माणि शरीराणि स्वलोक- 
बतीनि, ततोऽपि सूक्ष्माणि शारीराणि वायव्यानि महलोकवर्तीनि, ततोऽपि 
सूक्ष्माणि नभोमयानि शरीराणि तपस्सत्यछोकवर्तीनि | सर्वरारीरारम्भे सर्वभूता- 
न्यारम्भकतया वतेन्ते, यत एवमतस्तत्तल्रोकवर्तितत्तच्छरीरारम्मे Tiga- 
प्राधान्यं द्रष्टन्यम्‌ | यद्वा--हस्त्यादिशरीराणि स्थूलानि, मशकादिशरीराणि 
सूक्ष्माणि, एवं बहूनि अनेकानि शरीराणि देही विज्ञानात्मा स्वात्मसत्त्वादि- 
गुणैः तदवच्छिनसत्तास्फुरणादिभिर्वा वृणोति संभजते श्रौतस्मा्तैविहितक्रिया- 
ऽपूर्वुणैरात्मनो लिङ्गशरीरस्य युणेविहितप्रतिषिद्रोपासनादिभिश्च, बृणोतीति 
पूर्वेणान्वय:, ““ तं विद्याकर्मणी समन्वारभेते पूर्वप्रज्ञा च ?? इति श्रुतेः । तेषां 
कार्यकरणतद्वर्माणां संयोगहेतु: मोगायतनभोकृमोगोपकरणा दिभावेनान्वयस्य 
हेतुः निमित्त पूर्वप्रज्ञा चेति ॥ १२ ॥ 


ia A ५, 
जीवशक्यज्ञानात्‌ ससारमोक्षः 


अनाद्यनन्तं कलिलस्य मध्ये विश्वस्य स्रष्टारं तमनेकरूषम्‌ | 
विश्वस्येकं परिवेष्टितारं ज्ञात्रा देवं मुच्यते RATX ॥ १३ ॥ 

षष्ठोऽध्यायः २२१ 


भावग्राह्ममनीडाख्यं भावाभावकरं शिवम्‌ | 

कलासर्गकरं देवं ये विदुस्ते जहुस्तनुम्‌ ॥ १४ ॥ 

त्वंपदार्थभूतस्य॒संसारगतिमुक्त्वाऽथेदानीं स्वारोपितहेयांराद्यागपूर्वकं 
तत्पदार्यैक्यन्ञानान्मोक्षसिद्विमाह--अनादीति | अनाद्यनन्तं आदिमध्यान्त- 
विकलं कलिलस्य मळवत्संसारस्य मध्ये तदसङ्गसाक्षित्वेन स्थितं विश्वस्य 
स्रष्टारं तमनेकरूपं त्रिकोणत्वाद्यनेकायःपिण्डानुगतवह्निवद्व्ञादिपिपीलिकान्तेषु 
जळचन्द्रवदनुप्रविश्य तत्तद्रूपेणावमासमानम्‌ । विश्वस्यैकं परिवेष्टितारं 
इत्युक्तार्थम्‌॥ १३ ॥ परमेश्वरस्य सवहेतुत्वं तद्याथात्म्यज्ञानान्मोक्षसिद्वि चाह-- 
आवेति। भावग्राह्यं शुद्वान्तःकरणग्राह्मं नीडं शारीरं तद्रहितं अनीडाख्यं अडारीरं 
इत्याद्युपनिषत्ल्यायमानम्‌। यद्वा-नीडं स्थानं आख्याऽभिधानं, अस्य ते 
नीडाख्ये न विद्येते इसनीडाख्यम्‌ । स्वातिरिक्तविश्रभावाभावयोः सृष्टिप्रळययो- 
रारोपापवादयोः कलनां करोतीति भावाभावकरं शिवं तुर्यानन्दरूपत्वात्‌ | 
कल्या स्वमायाशक्सा समस्तभूतसर्गकरं, यद्वा प्राणादिनामान्तकलासगेकरं, 
चतुष्षष्टिकलानां सृष्टिकरमिति वा, देवं नित्यानुभवैकरसं ये यथोक्तसाधनसंपन्नाः 
ब्रह्माहमस्मीति विदुस्ते तजु प्रकृतिप्राकृतरूपां जहुः यजन्ति प्रकृतिप्राकृत- 
कलनापहवसिद्धबह्लेव भवन्तीत्यर्थः ॥ १४ ॥ 


इति पश्चमोऽध्यायः 


षष्ठोऽध्यायः 
इश्वरादन्यस्य कालादेरकारणत्वम्‌ 


स्वभावमेके कवयो वदन्ति काळं तथाऽन्ये परिमुह्ममानाः | 
देवस्येष महिमा तु लोके येनेदं भ्राम्यते AITA ॥ १ ॥ 

३२२ श्वेताश्वतरोपनिषत्‌ 


येनावृतं नित्यमिदं हि सर्वे ज्ञः काळक्रालो गुणी adaa: | 
तेनेशितं कर्म aad ह परथ्व्याप्यतेजोऽनिळखानि चिन्त्यम्‌ ॥ २ ॥ 


परमेश्वरस्य सवहेतुत्वं सर्वसमत्वं सम्यग्ज्ञानिकलभ्यत्वमित्यादिबहुर्थ- 
प्रकटनार्थै षष्ठाध्याय आरभ्यते । प्रथमाध्याये कालादिगतजगत्कारणत्वं निरस्य 
परमेश्वरस्यैव जगत्कारणत्वं समर्थितम्‌ | इदानी तु कालादीनां स्वाज्ञविकल्पित- 
त्वमाह- स्वभावमिति | एके कवयः संसारचक्रकारणं पदार्थानां स्वभावमेव 
वदन्ति । काळं कारणमित्यन्ये काळविद्‌ः | तत्र स्वभावग्रहणं वेदबाह्यास- 
छौकिकविरिष्टोपलक्षणार्थम्‌। कालमिति वेदिकपक्षमवलम्ब्येव, तस्येश्वरस्व- 
रूपत्वात्‌ | तद्विपरीतकाळमप्रहणं परमार्थतरश्रमोपळक्षणार्थम्‌। - एवं केचन 
परिसुह्यमानाः तेषां परमार्थपक्षाजञत्वात्‌ | तुशब्द एतान्‌ पक्षान्‌ व्यावतेयति । 
येनेदं श्राम्यते ब्रह्मचक्रं तस्यायमेव देवस्य महिमा | परमार्थातिरिक्तनानामतानि 
स्वाज्ञानविकल्पितान्येवेत्यर्थः ॥ १ ॥ सर्वज्ञत्वादिकमीश्चरस्येसाह-येनेति | 
येन स्वाविद्याऽऽरोपाधिकरणेनेश्वरेण इदं परिद्वशयमानं जगत्‌ सर्वमाब्वृतं नित्यं 
नियमेन महाप्रळ्यादावैक्येन स्थित्मवस्थायां तादात्म्येनाब्रृतम्‌ | स कीदशः ! 
ज्ञ: सर्वज्ञत्वात्‌ | 


काल: सृजति भूतानि कालः संहरति प्रजाः | 
सर्वे काळस्य वशगा न काल: कस्यचिदव: ॥ 


इति स्मृतिसिद्धकालस्य महिमा यः स परमेश्वराधीन एवेत्याह काळकाल इति। 
कालारोपापवादाधिकरणत्वात्‌ | अपहतपाप्मत्वादयो गुणा अस्येति गुणी | 
अहमेवेदं सर्वमिति स्वाभेदेन सवं जानातीति सबैवित्‌ “ यः सर्वज्ञ: सर्ववित्‌? 
इति श्रृतेः, योऽनन्तसुखानुभूतिः स हि सर्वविदित्यर्थ: | अस्य सर्वा विद्याऽस्तीति 
वा सर्वविद्यः | तेन ईश्वरेण हि सर्वै ईशित नियमितं क्रियत इति कर्म विवर्तते 
विकल्प्यते । ह प्रसिद्ध | विवतेक्रममाह--प्रथ्वीति । पाठक्रमादर्थक्रमस्य 
बळीयस्त्वात्‌ स एवेहाश्रयणीयः । “ आत्मन आकाश: संभूतः ?? इत्यादि श्रुय्ननु- 
रोधेना55काशादिकर्म विवर्तते ततो भौतिकं सर्वम्‌। चिन्त्यं लोके कारणत्वेन 

प्रसिद्धानां वादिमतिविकल्पितानां परमेश्वरविवतैत्वमेव न तु स्वातन्त्र्यमिति 
परीक्षकैश्विन्यम्‌ ॥ २ ॥ 


सम्यरज्ञानसाधनम्‌ 


तत्‌ कर्म कृत्वा ` विनिवृत्य भूयस्तत्त्वस्य तत्त्वेन समेत्य योगम्‌ | 
एकेन geai त्रिभिरष्टमिर्वा कालेन चेवात्मगुणेश्व सूक्ष्मेः ॥ ३ ॥ 
आरम्य कर्माणि गुणान्वितानि waia सर्वान्‌ विनियोजयेद्यः | 
तेषामभावे कृतकर्मनाशः कर्मक्षये याति स तत््वतोऽन्यः || ४ ॥ 
आदि; स संयोगनिमित्तहेतुः पर्रिकालादकलोऽपि दृष्ट: | 

तं विश्वरूपं भवभृतमीड्यं देवं स्वचित्तस्थमुपास्य पूवम्‌ ॥ ५ ॥ 


सम्यग्ज्ञानसाधनसवस्वमाह--तदिति | मनोवाक्कागैयद्यत्‌ क्रियते तत्‌ 
सर्वे कमे भगवदाराधनधिया कृत्वा पुनः कर्मतत्फलेभ्यो विनिवृत्य सवेकमै- 
संन्यासं कृत्वा तत्त्वस्य त्वंपदलक्ष्यस्य तत्त्वेन तत्पदळक्ष्येण योगं सम्यगैक्य- 
aa | तत्र कानि साधनानीत्यत्राह्‌- एकेनेति | एकेन गुरूपसढनेन द्वाभ्यां 
देशिकेराभक्तिभ्यां त्रिभिः श्रवणमनननिदिध्यासनैः अष्टभिः यमनियमासनप्राणा- 
यामप्रत्याहारघारणाध्यानसमाधिभिः | वाइाब्दश्चार्थे | अनेकजन्मपरिपक्ककालेन 
चकारः चरमजन्मार्थः । दयाक्षान्तिशोचमङ्गळास्प्रृहाऽकार्पण्यानायासानसूया- 
SS: आत्मगुणैः सूक्ष्मैः अनेकजन्मसु ज्ञानार्थमनुष्टितपुण्यसंस्कारेश्चत्वा- 
Raf: | एतैः साधनैः स्वात्मपरमात्मैक्यलक्षणं ज्ञात्वा मुक्तो भवतीति भावः ॥३॥ 
पूर्वमन्त्रोक्तमेवार्थ स्पष्टयति--आरभ्येति | नित्यनेमित्तिककर्माणि ईश्वराराधन- 
गुणान्वितानि आरभ्य कृत्वा तेन परिपक्कान्तरः सन्‌ सवेभावान्वितपदार्थान्‌ 
विनियोजयेदिति यतेः समाधिप्रकारकथनमिदं,---“' वाचाऽऽसम्भणं विकारो 
नामधेयं ?? इति श्रुसनुरोधेन कार्यसामान्यं कारणमात्रतया प्रविलाप्य कारणी- 


1 विनिवत्य--अ, अ १, अ ३, क, मु. 

भूतमायोपाधिमपि निष्प्रतियोगिकचिन्मात्रतया बुरा य इत्थं योजयेत्‌ स यति- 
स्तन्मात्रपदवीमिया दित्यर्थः | एवं साक्षा त्कृतन्नह्मतत्त्वद्ष्ट्या ये स्वाज्ञदशायामनुभूताः 
प्रकृतिप्राकृतविकारा: तेषामभावे दाहे सत्यागाम्यादिकमैत्रयनाशो भवति, 
कर्मत्रयस्य ब्ह्ममात्प्रबोधसमकालमकमब्रह्पदवीं गतत्वात्‌ | एवं कमैक्षये 
स्वातिरिक्तकत्रयापहवे सति तदानीं स विद्वान्‌ मुनि: कर्मत्रयतत्कार्यापद्दवसिद्ध 
qani तत्‌ स्वावरोषतया याति विदेहमुक्तो मवतीयर्थ: | य इत्थंभूतस्तत्त्ववित्‌ 
तत्त्वतः स्वाञ्दष्टिप्रसक्तस्वातिरिक्तप्रपश्चमोहे सत्यसति तदन्यः, काळत्रयेऽपि 
ब्रह्मविद ave: ॥ ४ ॥ परमेश्वरप्रसादादेव कैवल्यहेतुसम्यग्ज्ञानं जायत 
इत्याह-आदिरिति। सर्वेषां आदिः अधिष्ठानत्वात्‌ , यः सर्वाधिष्ठाता स प्रकृतः 
परमेश्वरः, जीवस्य परमात्मना सम्यग्योगः संयोगः) तस्य निमित्तानां एकेन 
द्वाम्यामित्यादिनोक्ताना हेतुः कारणमूतः | यद्वा- शरीरसंयोगनिमित्तानां पुण्य- 
पापानां संकल्पनस्पशीनदष्टिहोमैरित्यादिनोक्तानाम्‌। परः व्यतिरिक्तः | कस्मात्‌? 
अतीतानागतव्तमानरूपात्‌ त्रिकालात्‌ परः कालाद्यनवच्छिन्न इत्यर्थः । यस्य 
कळा अवयवाः प्रश्नोपनिषत्पठितप्राणादिनामान्ता वा न सन्ति सोऽयं अकळ: | 
अपिशब्द: पूर्वसमुञ्चयार्थ; | ईशायष्टोत्तरशतोपनिषत्सु सम्यग्ज्ञानिषु दृष्टः | 
्रुत्याचायैवेद्यतया यः प्रसिद्धः तं एवंभूतं विश्वरूपं उपासकचित्तानुरोधेन 
विचित्रविश्वरूपधरत्वात्‌, भवत्यस्मिन्‌ सवेमिति भवः स चासो भूतः अवितथस्व- 
रूपश्चेति तं भवभूतं सर्वषां ईड्यं देवं स्वप्रकाशं स्वचित्तोपलक्षितलिङ्गशरीरे 
तिष्टतीति स्वचित्तस्थं पूवैमेव प्रत्यक्त्वेनावस्थितं अहं ब्रह्मस्मीत्युपास्य तत्प्रसाद- 
ळब्धसम्यग्ज्ञानसमकाळं मुक्तो भवति | अयं मन्त्रः सगुणवस्तुपर इति केचन 
वदन्ति | तद्रीत्या सगुणब्रझोपासनात्‌ सम्यग्ज्ञानाधिकारों भवतीत्यर्थः ॥ ५ ॥ 


परमेश्वरादेव खज्ञानमोक्षयो: प्राप्तिः 


स वृक्षकालाक्कतिभिः परोऽन्यो यस्मात्‌ प्रपञ्चः परिवतेतेऽयम्‌ | 
धर्मावहं पापनुदं भगेशं ज्ञात्वाऽऽत्मस्थममृतं विश्ववाम ॥ ६ ॥ 

तमीश्वराणां परमं महेश्वरं तं देवतानां परमं च दैवतम्‌ | 

पति पतीनां परमं परस्ताद्विदाम देवं सुवनेशमीड्यम्‌ ॥ ७ ॥ 
न तस्य कार्य करणं च विद्यते न तत्समश्चाम्यधिकश्च दृश्यते | 
पराऽस्य शक्तिविविधैव श्रूयते स्वाभाविकी ज्ञानबलक्रिया च ॥ 
न तस्य कश्चित्‌ पतिरस्ति लोके न चेशिता नैव च तस्य लिङ्गम्‌ । 
स कारणं करणाधिपाधिपो न चास्य कश्चिज्ञनिता न चाधिपः ॥ 
यस्तन्तुनाम इव तन्तुभिः प्रधानज्ञैः स्वभावतः | 

देव एकः 'स्वमावृणोति स नो दधातु ब्रह्माग्ययम्‌ ॥ १० ॥ 
एको देवः सर्वभूतेषु गूढः सर्वव्यापी सर्वभूतान्तरात्मा | 
कर्माध्यक्षः स्वैभृताधिवासः साक्षी चेता केवलो निर्गुणश्च ॥१ १॥ 
एको वशी निव्क्रियाणां बहूनामेकं *रूपं बहुधा यः करोति । 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌ ॥ 
नित्यो नित्यानां चेतनश्चेतनानामेको बहूनां यो विदधाति कामान्‌ 
तत कारणं सांख्ययोगाधिगम्यं ज्ञात्वा देवं मुच्यते सर्वपाशैः ॥ 


परमेश्वरस्य सर्वाधिष्ठतृत्वं स्वास्युपायप्रापकत्वं स्वयाथात्म्यज्ञानान्मोक्ष- 
सिद्धि चाह--स इति। स वृक्षकालाकृतिमिः इति पञ्चम्यर्थे तृतीया, 
सोऽयमीश्वरः, RASA संसार उच्यते, तत्रानुस्यूतं काळतत्त्वं काळ उच्यते, 
तस्मादा समन्तात्‌. कृतिराकृतिमहदादिकार्यरूपेण कृति: प्रकृति: स्वाधिष्ठातृ- 
सहिता चेदाकृतिर्मूलप्रकृतिरुच्यते, तस्याश्च परोऽन्यः तेभ्यः परः विलक्षणः 
स्वयमुत्कृष्टश्वेति वाऽर्थः | यस्मात्‌ ईश्वरात्‌ अयं प्रपञ्चः परिवतेते तं धर्मावहं 
तत्तदाश्रमरूपेण तत्तद्वनवहनात्‌ स्वेषां स्वप्रापकधर्मप्रदातारमित्यर्थः | तेनैव 
1 समा--अ, अ १, अ २, क. > बीजं व--उ, मु. 

पापनुदं पापक्षपयितृ यन्नाम, भगस्य षड्धैश्वर्यस्य ईशं आत्मन्यन्तःकरणे 
प्रयगभिन्नब्रह्मरूपेण तददत्तिसहस्नमावाभावप्रकाशकतया तिष्टतीति आत्मस्थं 
aad अमरणधर्माणं विश्वधाम विश्वाधिष्ठानं, वस्तुतोऽधिष्ठेयसापेक्षाधिष्टानगत- 
विरोषापायानिरधिष्टानं निम्प्रतियोगिकस्वमात्रतया ज्ञात्वा, तत्समकाळं तन्मात्र- 
तयावशिष्यत इति वाक्यशेषः ॥ ६॥ सर्वेशितृत्वं तज्ज्ञानात्‌ कृतकृत्यतामाह-- 
तमिति | तं प्रकृतं परमात्मानं जगद्धेतूनां ब्र्मादीश्वराणामपि परमं उत्कृष्ट 
महेश्वर देवतानां इन्द्रादीनामपि देवत्वप्रापकत्वेन परमं oad दैवतं च 
व्यष्टिसमष्टिकरणाधिपतीनामपि परमं पतिं स्वामिनं प्राकृतेम्य: परस्तात्‌ 
परमं देवं भुवनेशं वेदेतिहासादिभिः ईडथं विदाम विद्मः | cee छोद | एव- 
मीश्चरमात्मतया ज्ञात्वा तत्पदवां प्राप्य वर्तामहे | ईश्वरापत्तिहि g- 
रित्यर्थः ॥ ७॥ परमार्थत ईश्वरस्य कार्यकारणञून्यत्वमाह--न तस्येति | 
तस्य परमात्मनो व्यष्टिसमष्ट्यात्मककार्य शरीरं बाह्यान्तःकरणजातं च न विद्यते 
अद्वितीयसन्सात्रत्वात्‌ । तेन समः तत्समश्च तस्मात्‌ अभ्यघिकश्च न दृश्यते 
वेदेघ्विसर्थः | कार्यकरणानि पुराणादिषु बहुदा: श्रूयन्त इत्यत आह--परेति | 
परा सर्वोत्कृश्ठ अस्य शक्ति: प्रकृतिः, देवात्मराक्तिमित्युक्तत्वात्‌ , सेयं विविधा 
अनन्तकार्यकरणतया श्रूयते सर्वत्र | सेयं परा शक्ति तत्स्वाभाविकी इत्यत 
आह-स्वाभाविकीति | निविशेषस्य तदभावेऽपि सविरोषेश्चरस्य स्वाभेदेन 
कीर्त्यत इति स्वाभाविकी सर्वज्ञेयविषयत्वेन सर्वज्ञत्वादिलक्षणा अस्य स्वरूप- 
त्वात्‌ स्वाभाविको नान्यायत्ता स्वसंनिधिमात्रेण प्रकृतिप्राकृतं सर्वै वशीकृत्य 
नियन्त्राऽधिष्टितनियमनात्‌ वलक्रिया च स्वभावसिद्धा ना (१) नन्यत्वात्‌॥ ८॥ 
ईश्वरस्य अनन्यपतित्वं सर्वकारणताऽऽदि स्यादित्माह--न तस्येति | तस्य 
परमेश्वरस्य स्वातिरेकेण कश्चित्‌ स्वामी पतिः न ह्यस्ति लोके स्वस्यैव सर्व- 
स्वामित्वात्‌ | न च स्वातिरेकेण ईशिता नियन्ताऽप्यस्ति | येनासावनुमीयते 
तत्‌ नेव च तस्य लिङ्ग अस्ति । कार्यदर्शनादेव हि कारणमनुमीयते | न हि 
कारणं द्रष्टं शक्यते तस्यामूतेत्वात्‌ | अतः सर्वज्ञ ब्रह्म जगत्कारणमित्यस्यार्थ- 
स्य॒ वेदैकगम्यत्वान्नाचुमानगम्यताऽस्तीव्यर्थः | यद्वा--कार्यसामान्यस्यास्मिन्‌ 

विळ्यनात्‌ तन्निूपितकारणताऽपि नास्ति | स एवंभूतः परमेश्वर एव स्वमायया 
सर्वकारणं, करणाधिपो जीवः करणगप्रामाधिकरणत्वात्‌ तस्यापि कारणोपाधि- 
रीश्वरः पतिः स्वामी । यद्वा--करणाधिपश्चासावधिपतिश्चेति करणाधिपाधिपः 
स्वस्येव जीवरूपेणापि स्थितत्वात्‌ “ अनेन जीवेनात्मनाऽनुप्रविश्य नामरूपे 
व्याकरवाणि ?? इति श्रुतेः | यथा विराट्‌ कारणहिरण्यगर्भस्यापि कारणान्तर- 
मधिप्यन्तरमपि विद्यते तथा तस्यापि स्यादित्यत आह-न चेति। अस्येरितुः 
स्वातिरिक्तसर्वकारणत्वेन न चास्य कश्चिज्जनिता न चाधिपोऽस्ति स्वस्यैव 
सर्वकारणतया स्वामित्वात्‌। यस्मादेवं तस्मादयमेव मुमुक्षुभिरात्मत्वेन 
ज्ञातव्यः ॥ ९ ॥ इदानीं मन्त्रहगभिप्रतार्थप्रार्थनामाह--थ इति | य: परमेश्वरः 
तन्तुनाभ इव | कथं? यथोर्णनाभिः स्वहारीरप्रभवतन्तुभिः आत्मानमाव्ृणोति 
तद्वत्‌ प्रधानजे: मायातत्कार्यनामरूपक्मभिः स्वतन्त्रोऽपि स्वेच्छ्या सर्वकल्प- 
नाधिकरणत्वेन स्वात्मानं स्वयमेव आवृणोति । स परमेश्वरो नोऽस्माकं 
यथोक्ताधिकारिणां दधातु ददातु धारयतु वा | कि तत्‌? ब्रह्म तदव्ययं चेति 
त्रह्माव्ययम्‌ । स्वाज्ञानमुन्मूल्यन्‌ स्वातिहेतुः स्वज्ञानं विदधात्विति भावः ॥ १०॥ 
परमेश्वरस्य स्वाज्ञादिद्ट्यनुरोधेन सर्वभूतगूढत्वं व्यापकत्वं सार्वातम्यं नियन्तृत्वं 
निर्गुणैकत्वं चाह--एक इति | एकः अद्वितीयः | ब्योमवदात्मन एकत्वे जडत्वं 
स्यादित्यत आह- देव इति | देदीप्यमानरूपत्वात्‌ | एवं कि न भातीत्यत आह 
सर्वभूतेषु गूढ इति । सवभूतेषु आत्मैकत्वेन विदुषां भासमानोऽप्यविदुषां 
TETA भासत इत्यर्थः | व्यष्टिभूतान्तगूढत्वेन परिच्छिनता स्यादिसत आह-- 
सबैव्यापीति । व्योमवद्वयापकत्वमस्योपपद्यते । सर्वव्यापकत्वे व्योमवदचेतनत्वं 
स्यादित आह--सबेभूतान्तरात्मेति | सवेभूतान्तविलसितप्रयगात्मनश्चेतनत्वे 
सति व्यापकत्वात्‌ | सर्वकमफलदातेश्वरस्तद्भिनि इसत्राह-कर्माथ्यक्ष इति | 
कूटस्थस्यैव मूलाबीजांशयोगत ईश्वरत्वेन सर्वप्राणिमावाचुरोधेन तत्कृतकर्मृण: 
फदातृत्वात्‌ । सूत्रात्मा तद्वन्न इयत आह-सवेभूताधिवास इति | ईश्वर- 
स्यैव मूळासूक्ष्मांहयोगतः स्वेभूतेषु सूत्रात्मना अधिवसन्‌ सर्वभूतनियन्ता 
vader, । सर्वभूतनियन्तृत्वे विकारित्वं स्यादित्यत आह-साक्षीति | 

साक्षिणः साक्ष्यगतविकारास्पृष्ठत्वेन निर्विकारत्वात्‌ | साक्ष्यभासकत्वव्यपदेशा: 
स्यादित्यत्राह--चेतेति। स्वभास्यसाक्ष्यताऽपाये तन्निरूपितसाक्षित्वमासकता- 
वेरळ्याबचैतन्यमात्रो भवतीत्यर्थः | विशेषे सति चेतन्यमात्रता कुत इत्यत 
आह--केवळ इति | विरोषसामान्यशून्य इत्यर्थः | सत्त्वादित्रिगुणे सति 
केवलता कुत इत्यत आह--निगुणश्रेति । त्रिगुणतद्भेतुगुणसाम्याभावात्‌ केवळ - 
त्वमुपपद्यत इत्यथैः | चशब्दो निष्प्रतियोगिकनिर्गुणत्वख्यापक इत्यर्थः ॥ १ १॥ 
ईश्वरभावमापन्नानामीश्वरसाक्षात्कारजन्यसुखं नेतरेषां भवतीत्याह-- एक इति | 
एकोऽद्वितीयः सर्वमस्य वरो वर्तत इति वशी बहूनां निष्क्रियाणां अचेतनानां 
नामरूपक्मणामारोपापवादाधिकरणं एकं सत्यज्ञानसुखात्मकं अखण्डैकरसा- 
त्मकं आत्मानं बहुधा मायामहदादिबहुप्रकारं य: करोति, “ तदात्मानं स्वयम- 
कुरुत ?? इति श्रुतेः | तमेवंभूतं परमेश्वर स्वविकल्पितानात्मापह्णवसिद्वमात्म- 
मात्रतया तिष्ठतीति आत्मस्थं स्वावरोषतया येऽनुपश्यन्ति धीराः ब्रह्मविद्द- 
रीयांसः तेषां सुखं शाश्चतं नेतरेषां सिध्यति स्वाज्ञानावतदष्टित्वात्‌ ॥ १२ ॥ 
परमेश्वरस्य नित्यचेतनत्वं कर्माध्यक्षत्वं स्वयाथात्म्य्ञानान्मोक्षसिद्मि चाह-- 
नित्य इति । ठोके निलत्वेन प्रसिद्वानामाकाझादीनां नित्यत्वहेतुः पारमार्थिक 
नित्यः लोके चेतनत्वेन प्रतिपन्नानां प्रमात्रादीनामयं पारमा्थिकचेतनः | 
स्वेतरनित्यत्वचेतनत्वयोर्मायामात्रत्वे “ अतोऽन्यदार्तं ?? इति श्रृतेः | ब्रह्मादि- 
स्तम्बान्तजीवानां बहूनां यः स्वयं एक एव सन्‌ ईश्वर: तत्तत्प्राणिसु क्रतादयनु- 
रोधेन कामान्‌ विदधाति | तत्‌ ब्रह्म जगत: कारणं साङ्कयं वेदान्तमहा- 
तात्पर्यजन्यसम्यानञानं ब्रह्मात्रगोचरं तत्साधनश्रवणादिः योगः ताभ्यां साङ्कय- 
योगाभ्यां अधिगस्यं ज्ञातव्यं ज्ञात्वा देवं इत्यायुक्तार्थम्‌॥ १३ ॥ 


इश्वरवेदनमेव संतारतारकम्‌ 


न तत्र सूर्यो भाति न चन्द्रतारकं नेमा विद्युतो भान्ति कृतोऽयम श्निः | 
तमेव भान्तमनुभाति सर्वे तस्य भासा सर्वमिदं विमाति ॥ १४ ॥ 

एको ह<सो भुवनस्यास्य मध्ये स एवाग्निः सलिले संनिविष्टः | 
‘ana विदित्वाऽतिमृत्युमेति नान्यः पन्था विद्यतेऽयनाय |) १५ ॥ 
स विश्वक्कद्विश्वविदात्मयोनिज्ञः कालकालो गुणी सर्वविद्यः | 
प्रधानक्षेत्रज्ञपतिगुणेशः संसारमोक्षस्थितिबन्धहेतुः ॥ १६ ॥ 

स तन्मयो aad ईशसंस्थो ज्ञः सर्वगो भुवनस्यास्य THAT । 

य ईशेऽस्य जगतो नित्यमेव नान्यो हेतुविद्यत ईशनाय || १७ ॥ 


ईश्वरस्याऽऽदित्यायनवभासकत्वमाह--न तत्रेति । तत्र स्वयंप्रकाश- 
चिद्वातौ सर्वावभासकोऽपि सूर्यो न भाति सूर्यादेस्तत्प्रकाराजडीकृतत्वात्‌ | 
तथा चन्द्रतारकं नेमा विद्युतो भान्ति कुतोऽयं अस्मद्रोचरः अग्नि: | 
स्वभास्यसत्त्वासत्तवाभ्यां यो भामात्रतया विजुम्भते प्रसक्षादिप्रमाणनेरपेक्ष्येण 
तमेव भान्तं सूर्यादयोऽनुसृत्य भान्तीव भान्ति तस्य भासा सूर्यादिघटान्तं 
जगत्‌ इदं सर्वै विभाति। यत एवमतो भामात्रः परमात्मेत्यर्थः ॥ १४ ॥ 
परमेश्वरस्य स्वातिरिक्तकलनाबाधकत्वं तत्पदाप्तिहेतुज्ञाममेव तदतिरिक्तोपायो 
नास्तीत्याह--एक इति | स्वातिरिक्तकलनासवेस्वं हृत्वा स्वमात्रमवरिष्यत 
इति हंसः परमात्मा एक एव भुवनस्यास्य मध्ये अयमेक एव हंसो नान्योऽ- 
ais स एव अहं ब्रह्मास्मीति सम्यग्ज्ञानफलकारूढ: a ह्यम्निरिव अग्निः, 
स॒ यथा काष्टाइतोषपि मथनादाविर्भवति एवं स्वयमाविभूय स्वावारककाष्टं 
भस्मीकरोति तथा स्वाविद्यातत्कार्याृत आत्मा अग्निः, उत्तराधरारणिस्थानीयः 
गुरुदिष्यसंवादमथनस्थानीयश्रवणादिजन्यसम्यग्ज्ञानफलकाऽऽरूढः सन्‌ स्वावा- 
रकाविद्याद्वयतत्कार्यतूलरार्शि भस्मीकृत्य स्वमात्रमवतिष्ठत seth: आत्मे- 
त्युच्यते, सोऽयमग्निरन्तःकरणसमुदायसळिले संनिविष्टो यः प्रक्रतिप्राकृता- 
पहवसिद्धः तं परमात्मानं स्वात्ममात्रतया विदित्वा तद्वेदनसमकाल्मतिमृत्यु 
ब्रह्म एति | स्वातिरिक्तास्तितात्रमो हि मृत्युः स यत्रापद्दवं भजति सोऽतिमृत्युः 


1 तमेवं-अ १. 

परमात्मेत्यर्थः | इत्यंभूतसम्यगज्ञानात्‌ अन्यः पन्था मार्गों न विद्यते अयनाय 
मोक्षाय ॥ १५ ॥ उक्तार्थमेव पुनरविशदयति--स विश्वक्रदिति। स प्रकृतः परमात्मा 
सूलाबीजांशयोगत इश्वरत्वमवलम्व्य स्वशक्त्या विश्वं करोतीति विश्वकृत्‌ स्वाति- 
रेकेण विश्वं नेति नेतीति जानातीति विश्रयाथात्म्यवित्‌ आत्मयोनिः स्वे 
महिम्नि स्वयमेव जातत्वात्‌। यद्वा- ब्रह्मादिस्तम्बान्तात्मनां योनिः आत्मयोनिः, 
ततत्वंपदार्थरूपेण स एव स्थित इति यावत्‌ । ज्ञः चित्स्वरूपः, सर्वोपसंहर्तु: 
कालस्यापि काल: उपसंहर्ृत्वात्‌ , गुणी मायातत्कार्यगुणी अपहतपाप्मादि- 
गुणवान्‌ वा । सर्वा विद्या अस्येति सवैविद्यः स्वस्मिन्‌ विज्ञाते सर्वमिदं विज्ञातं 
भवतीति वा सर्वविद्यः । प्रधानश्चासो ्षेतरननश्चेि प्रधानक्षेत्रज्ञः स एव पतिश्चेति 
प्रधानक्षेत्रज्ञपतिः । यद्वा--प्रधानं क्षेत्रत्वेन जानातीति प्रधानक्षेत्रज्ञः ईश्वरः 
तस्यापि साक्षी पतिः | गुणेशः सत्वादिगुणनियन्तृत्वात्‌ | सम्यण्ज्ञानज्ञाततया 
संसारमोक्षहेतुः नाइहेतुः अञ्ञानेनाज्ञाततया ससारस्थितिळक्षणबन्धहेतुः 
कारणम्‌ ॥ १६ ॥ स्वे महिम्नि प्रतिष्ठां कर्मादिनेरपेक्ष्येणेरितृत्वं चाचष्टे-- 
स इति | प्रकृत ईश्वर; तन्मयो ज्ञाततया अज्ञाततया च बन्धमोक्षहेतुरूपः, 
स्वार्थे मयट्‌। हि प्रसिद्रो | अम्रतोऽमरणधर्मा ईशसंस्थः ईश्वरत्वेन सम्यगवस्थि- 
तत्वात्‌ | ज्ञः चित्‌ प्रकाश: साक्षितया सर्वै गच्छतीति सवेग: भुवनस्यास्य 
हृश्यप्रपञ्चस्य गोप्ता स्वानन्द्प्रदतया पाळयिता | अस्य जगतो नित्यमेव य ईश 
ईष्ट, यथोक्तलक्षणेशादन्यत्र जगत ईशनाय अन्यो हेतुने विद्यते | सवेत्रेश- 
नक्रियायां स एव कर्ता नान्य: कर्ता विद्य॒त इति यावत्‌ ॥ १७ ॥ 


मुमुक्षोरीश्वर एव शरणम्‌ 


यो ब्रह्माणं विदधाति पूर्व यो वै वेदांश्च प्रहिणोति तस्मे । 
तह देवमात्मबुद्धिप्रकाशं sags शरणमहं प्रपद्ये ॥ १८ ॥ 


ईश्वरस्य सम्यगज्ञानप्रदत्वेन सुमुक्षुरीश्चरशरणो भूयादित्याह--य इति | 
यः प्रक्कतः परमेश्वर: सर्वजीवसमष्टिरूपं ब्रह्माणं, विश्वसगैस्थिसन्तकतृत्वेन 

षड्ठोऽध्यायः २३१ 


स्वमायया विदधाति सृष्टवान्‌ यः प्रकृतेशः पूर्व सर्गादौ स्वेन सृष्टो हिरण्यगर्भः 
तस्मे वेदांश्च प्रहिणोति प्रददौ | किमर्थं! महाप्रळयविच्छिनने संप्रदाये यथोक्ता- 
धिकारिषु वेदार्थसंप्रदायस्थापनाय तस्मे वेदांस्तु ददौ । तं एतमीश्वरं देवं, 
ह्‌ एवार्थे, स्वात्मबुद्विप्रकाशं अहं ब्रह्मास्मीति स्वपदाप्तिसाधनबुद्विप्रकारायितारं 
gaga शरणमहं प्रपञ्च प्रपन्नो भवेयमिलर्थ; ॥ १८ ॥ 


सर्वशाखार्थसंग्रहः 


निष्कलं निष्क्रिय: शान्तं निरवद्यं निरञ्जनम्‌ | 
अमृतस्य परः सेतुं दग्धेन्धनमिवानलम्‌ || १९ ॥ 
यदा चर्मवदाकाशं वेष्टयिष्यन्ति मानवाः | 

तदा ' शिवमविज्ञाय दुःखस्यान्तो भविष्यति ॥ २० ॥ 


कृत्स्नशासत्रे यावन्तोऽर्थाः प्रकारितास्तान्‌ सर्वान्‌ मन्त्रद्वयेन संक्षिपति 
-र्‍निष्कळमिति । प्राणादिनामान्तकला ` यत्प्रवोधसमकालमपहृवं भजति 
तदपहृवसिद्ध॑ हि निष्कळम्‌ | सक्रियस्य निष्कळता कुत इसत आह-- 
निष्क्रियमिति । निरवयवस्य क्रियाऽसंभवानिष्कळत्वं निष्क्रियत्व॑ च 
सिद्धमित्यर्थ: । अशान्तस्वातिरिक्तदेहादिप्रपञ्चस्य निष्क्रियत्व॑ geared 
आह--शान्तमिति । स्वमात्रावगतेः स्वातिरिक्तञान्तिपूर्वकत्वान्निध्छ्रियत्वं 
सिद्रमित्यर्थः | स्वातिरिक्ताभावादेव feat स्वावद्हेतोः झान्तत्वान्निरवदय 
निष्प्रतियोगिकसन्मात्रमित्र्थः । स्वाञ्गदृ्या स्वातिरिक्तसत्त्वे तत्राञ्जनं स्यादित्यत 
आह--निर्जनमिति | स्वन्ञदृट्या स्वातिरित्तस्य बाधितत्वात्‌ तत्सत्त्वा- 
सत्त्वाभ्यां निरञ्जनमिद्यर्थः | मार्त्यस्वाविद्याद्वयतत्कार्यै यत्र विलीयते तदधिकरणं 
अमृतं तस्यापि परं निरधिकरणं स्वाधेयनिलूपिताधिकरणगतसविरोषसिन्धु- 
सेतुमिव ag स्वातिरिक्ताविद्यापदतत्कार्यजातं स्वतावन्मात्रतया दग्ध्वा अपह- 


- ' देव--3, सु. 

२३२ श्वेताश्वतरोपनिषत्‌ 


daa स्वावशेषधिया मोक्षीभवतीति दग्धेन्धनमिवानळमित्युच्यते ॥ १९ ॥ 
यदा चर्म वेष्टयिष्यन्ति मानवाः तद्वदाकाशं वेष्टयिष्यन्ति चेत्‌ तदा एवं 
विशि्ठशासतरोपसंहारभूतं पूर्वमन्त्रप्रकाशितं निष्कळमित्यादिविदोषणविशिष्टं घोड- 
झाकलाऽपहवसिद्भत्वेन शिवं स्वप्रकाशमात्रं निष्प्रतियोगिकस्वमात्रमिति अविज्ञाय 
स्वातिरिक्तास्तिताप्रभवढुःखस्यान्तो नाशो भविष्यति | यस्मादेवं तस्मात्‌ 
स्वाज्ञानप्रभवसंसारोऽस्तीति प्रसक्तो न हि स्वज्ञानमन्तरा तनिवृत्तिरुपपद्यते | 
परमार्थदृष्ट्या तु स्वातिरिक्तमस्ति नास्तीति न हि विञ्रमस्यावकाशोऽस्ति, कि तु 
स्वाज्ञादिदष्टिप्रसक्त्या स्वातिरिक्तास्तिताभ्रमे सत्यसति स्वयमेव निष्प्रतियोगि- 
कमवशिष्यते | न हि तत्र संशयोऽस्तीत्यर्थः ॥ २० ॥ 


ब्रह्मविदयाऽधिकारिनिरूपणमू 


तपःप्रभावाददेवप्रसादाच 'ब्रह्म ह श्वेताश्वतरोऽथ विद्वान्‌ | 
अत्याश्रमिभ्यः परमं पवित्रं प्रोवाच सम्यगृषिसङ्घजुष्टम्‌ ॥ २१ ॥ 
वेदान्ते परमं गुह्यं पुरा “कल्पे प्रचोदितम्‌ | 
नाप्रशान्ताय दातव्यं नापुत्रायाशिष्याय वै पुनः ॥ २२ ॥ 
यस्य देवे परा भक्तिर्यथा देवे तथा गुरौ । 
तस्यैते कथिता ह्यर्थाः प्रकाशन्ते महात्मनः | 

प्रकाशन्ते महात्मन इति ॥ २३ N 


इत्थं संप्रदायपरंपराऽऽगतन्रह्मविद्याया मोक्षफलपर्यन्तत्वं दर्शयितुं विद्या- 


ऽधिकारिणं दर्शयति--तप इति | रूढत्वेन कृच्छूचान्द्रायणादिलक्षणस्य तपसः 
“aq इति तपो नानइनात्‌ परं २? इत्ादिश्रुतिसिद्भस्य, स्वेन्द्रियमनसो: 


! ब्रह्माह--अ १, अ ३, क. *कल्पप्र-अ, अ १, अ ३, क, 

षष्टोऽध्यायः २३३ 


एकाग्रलक्षणस्य वा तपसः “ मनसश्चेन्द्रियाणां च ह्यैकाग्र्यं परमं तप: ?? 
इति स्मरणात्‌, तत्फलभूतविचारात्मकस्य वा तपसः “तपसा ब्रह्म 
विजिज्ञासस्व ?? इति श्रुतिप्रकटितस्य वा प्रभावात्‌ सामर्थ्यादनन्तकोटिजन्म- 
सूपासितस्य देवस्य प्रसादाच स्वातिरिक्तकळनापहवप्रबोधसमकाळं स्वमात्रतया 
बुंहणात्‌ ब्रह्म हृशब्द ऐतिद्यार्थः | श्रेताश्वतरो नाम विद्वान्‌ महर्षि: स्वेन यङ्गह्म 
स्वावशेषतया साक्षात्कृतं तदेव ब्रह्मयाथात्म्यं ब्रतिकामिवनिकुटीचकबहूदक- 
हंसाश्चाश्रमिणः, तानतीत्य परमहंसाश्रमे ये वर्तन्ते ते खल्वत्याश्रमिणः परमहंसपरि- 
ब्राजकाः, तेभ्यो हि अत्याश्रमिभ्यः यत्‌ पूर्वोक्तं ब्रह्मयाथात्म्यं तदेव परमं 
निष्प्रतियोगिकनिविरोषन्रह्ममात्रगोचरं पवित्रं स्वविदयाद्व्यापवित्रशोधकं वसिष्ठा- 
गस्त्यवामदे वश्रीझुकोद्ाळकवीतहव्यसनकादिमहषिसङ्घेन जुष्टं सेवितं ब्रह्म- 
मात्रज्ञानं प्रोवाच, यथा ब्रह्ममात्रं स्वावरोषतया साक्षात्कृतं भवेत्‌ तथा 
प्रोवाच ॥ २१ ॥ प्रशब्देन गुरोरुपदेशकाळं दर्शयति-वेदान्त इति | वेदान्त 
इति जातावेकवचनम्‌ । ईझावास्यादिमु क्तिकोपनिषदन्ताष्टोत्तरातोपनिषत्सु 
परमं परमात्मतत्त्वं परमपुरुषार्थहेतुत्वात्‌ गुह्यं पारमहंस्यं अनधिकारिषु 
गोपनीयत्वात्‌ पुरा पूर्वस्मिन्‌ कल्पे प्रचोदितं सम्यानुशासितं, गुरुरिष्यसं- 
प्रदायपरंपरया सम्यगागतमिति वा | कल्पादावीश्वरेण हिरण्यगर्भे प्रति यत्‌ 
प्रचोदितं उपदिष्टं तदिदं ब्रह्ममात्रविज्ञानं नाप्रशान्ताय स्वातिरिक्तनिरासक- 
ब्रममात्रज्ञानसाधनसाधनचतुष्टयसम्पत्तिविकलाय न कदाऽपि दातव्यम्‌ | तत्रापि 
नापुत्राय अशिष्याय वा न दातव्यम । प्रशान्तान्तरपुत्राय शिष्याय वा सम्यक्‌ 
तच्छीलं परीक्ष्य दातव्यम्‌ ॥ २२ ॥ देवतादे शिकभक्त्योविद्यपराप्तवन्तरङ्गसा- 
धनत्वमाह--यस्येति | यस्य मुमुक्षोः देवे परमेश्वरे परा निहेतुकी भक्तिः 
विद्यते यथा देवे तथा गुरावपि निर्हेतुकी भक्तिः यदि विद्यते तदा तस्य ुमुक्षोः 
गुरुदेवतयोरेकत्वं भावयतोऽस्यामुपनिषदि श्वेताश्वतरेण सुनिना येऽर्थाः 
कथिताः त एव अर्थाः अस्य मह्दात्मनो महानुभावस्य प्रकाशन्ते फळपर्यव- 
सायिनो भवन्ति | यस्मादेवं तस्माद्विद्या्िभिर्देवतादेशिकविषये निहेतुकी 
भक्तिः कतेव्या, 
30 

२३४ श्वेताश्वेतरोपनिषत्‌ 
परमाद्वैतविज्ञानं कृपया वै ददाति यः | 
सोऽयं गुरुवर; साक्षाच्छिव एव न संशय: ॥ 


इति स्मृतेः । द्विवचनमादरार्थम्‌ । इत्युपनिषच्छब्दौ विरिष्टोपनिषत्समा- 
erat ॥ २३ ॥ 


इति षष्टाध्याय: 


श्रीवासुदेवेन्द्रशिष्योपनिषद्गह्मयोगिना | 
शवेताश्वतरोपनिषद्वयाख्येयं लिखिता स्फुटम्‌ | 
श्वेताश्वतरोपनिषदो व्याख्याग्रन्थ: सहस्रकम्‌ ॥ 


इति श्रीमदीशायशेत्तरशतो पनिषच्छास्न विवरणे चतुद॑शसङ्कया पूरकं 
श्वेताश्वतरोपनिषद्विवरण सम्पूर्णम्‌ ॥ 

